

UNIVERSAL
LIBRARY

OU_192436

UNIVERSAL
LIBRARY

चरित्रहीन

(उत्तरार्ध)

[डॉ० शशेन्द्र चतुर्जी यांच्या मूळ वंगाली वरून]

: अनुवादक :

वि. सी. गुर्जर

किंमत ४ रुपये

: प्रकाशक :

नवभारत प्रकाशन-संस्था, मुंबई ४

प्रकाशक—

रघुनाथ दिपाजी देसाई,
नवभारत प्रकाशन संस्था,
६, केलेवाडी, मुंबई नं. ४

मुद्रक—

रघुनाथ दिपाजी देस
न्यू भारत प्रिंटिंग प्रेस,
६, केलेवाडी, मुंबई नं. १

ओळख

शरद्वाबूनीं आपला हा ‘चरित्रहीन’ उपन्यास लिहावयाला अल्पवयांतच सुरुवात केली होती, आणि प्रारंभीचा अर्धाअधिक भाग लिहिल्यावर काढबरी तशीच पडून राहिली होती. पुढे, पुण्यकल वर्षांनी, काढबरी हातावेगळी करावी, असें जेव्हां शरव्चन्द्रांच्या मनांत आले, तेव्हां लिहिलेल्या भागांत बाल्यरचनेतील अतिरेकाचा दोष निरनिराळ्या प्रकारांनी ठिकठिकाणी प्रकट झाला आहे, असें त्यांना आढळून आले. परंतु पुस्तकप्रकाशनाच्या घार्हेत तो दोष न सुधारतां बहुतेक तसाच राहून गेल्याचें त्यांनी नमूद करून ठेवले आहे. तरीही शरव्चन्द्रांसामरव्या प्रथम श्रेणीच्या कलावन्त लेखकांच्या लेखनाचा तो ‘दोष’ आहे, एवढेच वाचकांनी ध्यानांत घेणे अवश्य आहे.

प्रस्तुत अनुवाद मूळ काढबरीच्या नवव्या आवृत्तीवरून केला आहे.

पुस्तकाचीं मुद्रितं माझ्या नजरेखालून जाण्याचा योग न आल्यामुळे, पुस्तकांत अनेक प्रमाद तसेच राहून गेले आहेत; त्यांकडे वाचकांनी कृपादृष्टीने पहावें, अशी विनंति करण्याशिवाय मला गल्यातरच नाही !

मु० पुणे;
ता. १५ मार्च १९४९ }

वि. सी. गुर्जर

तें असें झालें

‘नवभारत प्रकाशन संस्थे’च्या ‘शरत्साहित्य-माले’च्या विसाऱ्या पुस्तकाचा—‘चरित्रहीन’चा—पूर्वीर्ध गेल्या दिवाळीच्या सुमुहूर्तावर जरा घाईनेच प्रसिद्ध झाल्यामुळे, प्रिय वाचकांना त्या उपन्यासासेवंधाने मला जें थोडेसे सांगावयाचे होतें, तें आतां, या उत्तरार्धाच्या प्रकाशनाच्या वेळी सांगावें लागत आहे.

‘चरित्रहीन’चा अनुवादक म्हणून माझे नांव प्रसिद्ध झालेले पाहून वाचक कांहींसे विस्मयांत पडतील. त्यांच्या समाधानासाठी थोडेसे निवेदन करणे इष्ट वाटते. प्रस्तुत ‘शरत्-साहित्य-माले’ची योजना जेव्हां प्रकाशकांनी निश्चित केली, त्या वेळी डॉ० शरचन्द्र चतर्जीच्या मूळ पुस्तकांच्या अनुवादाचे काम स्वीकारण्यास त्यांनी प्रथम मलाच्च विनंति केली होती; परंतु कांहीं अडचणीमुळे मला तें काम त्या वेळी पत्करतां आले नाहीं; आणि माझे मित्र श्री. मामा वरेकर यांनी आपण होऊन तें स्वीकारले. पुढे, कांहीं ग्रंथांचा त्यांनी केलेला अनुवाद ‘माले’—मार्फत प्रसिद्ध झाल्यानंतर, कांहीं अडचणीमुळे त्यांचा ‘माले’ शीं संबंध दुराबला. त्यामुळे चालकांनी राहिलेले काम पुन: मजवर संपविले आणि तं मीं आनंदानें स्वीकारून लवकरच पुरेही केले. त्याप्रमाणे शरचन्द्राच्या ‘चरित्रहीन’चा हा माझा अनुवाद ‘माले’ तर्फे आज प्रसिद्ध होत असून, लवकरच त्यांच्या शेवटच्या ‘अखेरचा परिचय’ या काढंबरीचा अनुवादही प्रसिद्ध होईल.

वि. सी. गुर्जर

चरित्रहीन

१

किरणमयी ज्योतिपबाबूच्या बंगल्यावर येऊन पोंचली, तेव्हां संध्याकाळला थोडाच अवकाश होता.

तिने एक जाड शुभ्र वस्त्र परिधान केले असून अंगावर दागिन्यांचे चिन्हसुद्धां नव्हते. तिच्या लांब-लचक सडक केंसांचा कसा तरी अव्यवस्थितपणे माथ्यावर अंबाडा बांधला असून एकाद दुसरी केंसांची मोकळी बट कपाठावर छुद्धन पडली होती. तिच्या डोळ्यांची नजर अगदी उदास आणि श्रान्त दिसत होती, जणूं काय वैधव्याच्या अलौकिक ऐश्वर्यानें तिच्या सर्व देहाला व्यापून टाकून तें तेथें मूर्तीमान् झाले होते ! तिच्या मुखाकडे पहाणारांचे डोळे आपोआप तिच्या पायाशी येऊन तेथें तिला प्रणिपात करीत !

सरोजिनी बाहेरच्या व्हरांड्यांत खुर्चीवर वसून पुस्तक वाचीत होती. डोळे वर करतांच, तें विलक्षण विस्मयजनक रूप तिच्या दृष्टीला पडून ती अगदी कळवळून गेली. किरणमयीला तिने आजवर कधीं प्रत्यक्ष पाहिले नव्हते. तिच्ये नांव आणि सौंदर्य यांची ख्याति सुरवालेच्या मुखानें तिने ऐकली होती इतकेच ! परंतु तें सौंदर्य अशा प्रकारचे आहे, याची तिला कल्पनाही नव्हती !

उपेन्द्राने त्यांचा परिचय करून दिला.

“ वहिनी—सरोजिनी. ”

सरोजिनीने उठून जवळ येऊन नमस्कार केला.

किरणमयी तिचा हात धरून हंसत हंसत म्हणाली. “ तुमचं नांव मीं सगळ्यांच्या तोंडून ऐकत आलें आहें; तेव्हां म्हटलं, एकदां तुम्हाला प्रत्यक्ष पहावं तरी—म्हणून आलें. ”

प्रत्युत्तरादाखल काय बोलावें, हें सरोजिनीच्या ताबडतोब लक्षांत आलें नाहीं. अपरिचित छी-पुरुषाशीं मिळप्पाभिसळप्पांचे, त्यांच्याशीं बोलप्पाचालप्पांचे

चरि. १

शिक्षण आणि संवय तिला लहानपणापासूनच होती. परंतु या आश्र्वयमय विधवा तसीहीसमोर ती अगदीं संभित होऊन गेली ! तिच्या तोंडून शब्द फुटेना !

उपेन्द्राकडे वळून त्याच्याकडे पहात किरणमयी म्हणाली, “परंतु आज आतां तसा अवकाश नाहीं. फार वेळ इथं रहायला वेळही मिळणार नाहीं. चला, भाऊजी, आतां एकदम वहिनीच्याच खोलीत जाऊन वसू या.”

असें म्हणून तिनें सरोजिनीच्या हाताचा तळवा दाबून खूण केली.

परंतु जी लहर माथ्यांत वेऊन किरणमयी आज अशा भलत्याच वेळीं सुरवालेची भेट घेण्याकरतां इकडे आली होती, त्या लहरीच्या मुळाशीं असलेला हेतु आतां तिच्या पूर्णपणे ध्यानांत आला होता. रस्त्याने येतां येतां पुनः पुनः तिच्या मनांत येत होतें, जिच्याशीं आपला परिच्य दोन दिवसांपेक्षां अधिक नाहीं, त्या सुरवालेची विद्या, बुद्धि आणि मतांमतांवरील विश्वास कांहींही असो, परंतु कांहीं कारण नसतां, आपण होऊन तिच्या वास्तव्यस्थानावर चढाई करून हड्डा करावयाला जाण्यासारखी अद्भुत हास्यकारक गोष्ट एकही नाहीं !

अर्थात् असेच्या असेच येथूनच परत जाणें हें आपलें प्राप्त कर्तव्य आहे, याविषयी तिला कोणत्याही प्रकारची शंका नव्हती. परंतु कांहीं केल्या तिचे मन मागें परतावयाला तयार होईना. कोणी तरी तिला ओढीत आणून तेंये हजर केले !

“ अन्याय ! अगदीं विसंगत ! ” हे शब्दही मनांतल्या मनांत तिनें वारंवार उच्चारले. परंतु प्रिय पत्नीच्या ज्या अमूल्य ऐश्वर्याला ईश्वराचे सर्व श्रेष्ठ दान म्हणून उघडपणे प्रतिपादन करावयाला उपेन्द्राला कसली भीड लजा वाटली नाहीं, त्याला डोळ्याचे पातं लवतें न लवतें एवढ्या अवकाशांत पराभूत करून, त्याचे चूर्गविचूर्ण करून त्याच्या डोळ्यांसमोर धुळीप्रमाणे तें दशदिशांना आपण उधकून लावून, हें सिद्ध करण्याची दुर्दमनीय आकांक्षा तिच्या मनाच्या अन्तर्भागीं जळजळीत द्वेष बुद्धीनें धगधगत होती. कांहीं केल्या त्या आकांक्षेला तेथून हुसकावून लावाऱ्ये तिला शक्य होत नव्हते.

परंतु सतीशकडून तिला जी उपेन्द्राबद्दलची भाहिती मिळाली होती, तीवरून तिचे मन तिला वारंवार सांगत होतें, कीं मनांत असतें, तर उपेन्द्रही जबाब देऊ शकला असता ! आणि पहिल्यापासून तिच्या मनांत हाच खटका वाजत

होता ! परंतु उपेन्द्र एक शब्दही बोलला नाहीं मृदु-मृदु हंसत मात्र होता ! कां ? कशासाठीं ? केवळ आपणाला सुरवालेकडे नेऊन तिच्यासमोर आपण किती तुच्छ, पराक्रमशून्य आहोत, हें प्रत्यक्ष सिद्ध करून दाखविण्याकरतां ?

परंतु सुरवालेनेही जर कांहींच उत्तर दिले नाहीं तर ? पतीप्रमाणेच तीही तोंड दाबून हंसून अशीच चुप बसून गाहिली तर ? आपली विजय-पताका तेथें कशी फडकत ठेवावी, हें किरणमयीला कवेनासें होऊन ती गोंधळांत पडली !

अशा तन्हेचा विचार करतां करतां, सरोजिनीच्या मागून मागून ती जेव्हां सुरवालेच्या खोलीत आली, त्यावेळीं सुरवाला खालीं जमिनीवरच बसून काशी-दासी महाभारतांतील भीष्माच्या शशायेचा भाग वाचीत होती. तिच्या डोळ्यांतून अश्रुप्रवाह सुरु झाला असून ती अगदीं व्याकुल झाल्यासारखी दिसत होती.

अक्रमात् किरणमयीला पाहून सुरवालेची अगदीं धांदल उडाली. मांडीवरचे पुस्तक बाजूला ठेवून पटकन् तिनें अगोदर डोळे पुसले आणि उटून तिच्या-जवळ जाऊन, तिचे दोन्ही हात धरून तिचे आदरपूर्वक स्वागत करीत ती मृदु वाणीनें म्हणाली, “ या-या, ताई ! ”

जवळच गालिचावर किरणमयीला बसवून ती किंचित् हंसून म्हणाली, “ उद्यां तुमच्याकडे जाऊन तुम्हांला भेटून यावं असा मी विचार करीत होतं, ताई ! ”

किरणमयी म्हणाली, “ म्हणून तर आज मी आलें— ”

जवळच एक खुर्ची ओढून घेऊन तिच्यावर बसून उपेन्द्र म्हणाला, “ रडणं चाललं होतं ! हें महाभारत असेल. होय ना ? ”

अतिशय लाज वाढून खालीं मान घाढून सुरवालेने पदराने सारखा डोळे पुसण्याचा उद्योग सुरु केला.

उपेन्द्र म्हणाला, “ असलीं खोल्यानं भरलेलीं रविश पुस्तकं वाचण्यांत तूं वेळेचा अपव्यय कां करतेस, हें माझ्या कांहीं ध्यानांत येत नाहीं बुवा ! अन् शिवाय, रडणं स्कुंदणं—डोळ्यांतल्या गंगायमुनाच— ”

परंतु त्याचें वाक्य कांहीं पुरें झालें नाहीं.

डोळे पुसण्याचा विसर पडून सुरवाला खूब रागावून पतीकडे तीव्र कटाक्षपात करून म्हणाली, “ तुम्ही शंभर वेळां हेंच हेंच म्हणतां की— ”

उपेन्द्र म्हणाला, “ हेच म्हणतों, कीं अथपासून इतीपर्यंत यांतली प्रत्येक गोष्ट खोटी आहे-दुसरं काहीं नाहीं ! ”

असल्या गोष्टींत सुरबालेला चिडवून खूब राग आणावयाला मुळींसुद्धां वेळ लागत नसे !

क्रोधानें लालसर झालेल्या डोळ्यांनीं पतीच्या चेहन्याकडे स्थिरपणे पहात ती चिरडीच्या तीव्र स्वरानें म्हणाली, “ महाभारत खोटं ? असे शब्द तुम्हीं तोंडानें कीं उच्चारूं दिखील नका. ही काहीं थड्ठा विनोदाची गोष्ट नाहीं. हा अपराध होतो, पाप लागतं, हें माहीत आहे तुम्हाला ? ”

उपेन्द्र म्हणाला, “ आहे माहीत-कीं कांहींसुद्धां होत नाहीं. बरं, माझं म्हणणं राहिलं-यांना विचार हवं तर. यांचा दिखील त्यावर विश्वास नाहीं. ”

हें ऐकतांच किरणमयीकडे पाहून सुरबाला खुदकन् हंसली. ती म्हणाली, “ ऐका, ऐका, ताई ! तुमचा म्हणे महाभारतावर विश्वास नाहीं ! यांचं नेहमीं हें असं बोलणं ! कांहीं विचार विचार करायचा नाहीं ! एकदम आपलं फसकन् बोलून टाकलं कीं झालं ! ”

किरणमयी गप्प वसून राहिली. त्या पति-पल्नीमधील या विंडवादाचा अर्थ तिच्या लक्षांत येईना ! तिला वाढूं लागले, हें केवळ एक नाटक असून आपल्या संबंधाचे यांच्या मागें कांहीं तरी एकादें गुप रहस्य लपून राहिलेले असावे !

सरोजिनीला उद्देशून उपेन्द्रानें प्रश्न केला, “ बरं, महाभारतांतत्या गोष्टी खव्या आहेत, असं तुम्हाला वाटतं ? ”

सरोजिनी सरळपणे उत्तरली, “ कांहीं सत्य त्यांत आहे, हें खास ! परंतु आरंभापासून अंतापर्यंत सगळं कांहीं खरं आहे, असं कुणालाही वाटणं शक्य नाहीं—मलाही नाहीं. ”

तिच्या या उत्तरानें सुरबाला स्तंभितच झाली. नंतर हा विनोद-परिहास समजून तो तुच्छतेने उडवून द्यावा, असेही तिला वाटले. परंतु सरोजिनीच्या पुढल्याही कांहीं बोलण्यावरून आणि उपेन्द्राच्या उपहासाच्या आणि व्यंग्योक्तीच्या बोंचक टोमप्प्यांनीं तर तिचा तो समज पाळळून तिला अधिकच विस्मय वाढूं लागला, आणि खूब रागही आला.

पहातां पहातां त्या तिघांमध्ये प्रचंड वादविवाद सुरु झाला !

परंतु तोंपर्यंत किरणमयी एक शब्दही बोलली नव्हती. कारण, हा वादानुवाद

म्हणजे शुद्ध परिहास आहे, याशिवाय त्याचें दुसरे कांहीं स्वरूप असून्च शक-
जार नाहीं, अशीच तिची कल्पना होती. जिची भेट घेऊन तात्त्विक चर्चा कर-
ण्याच्या उद्देशाने ती आली होती, ती तर सर्व महाभारतच अखंड सत्खरूप
आहे, असें सिद्ध करावयाला कंवर कसून राहिली होती—पण अशी स्वप्रांतही न
येणारी गोष्ट सत्य म्हणून मनांत तरी कशी कबूल करावयाची ?

इकडे तर वाद आणि शब्दांची मारामारी, काटाकाटी अविश्वान्तपणे जोमाने
सुरुं होती !

परंतु किरणमयी केवळ सुरबालेकडे तीक्षण दृष्टीने पहात गप्प बसून
राहिली होती.

पहातां पहातां तिच्या संशयाचा धोर वाफेप्रमाणे विरुन गेला ! सुरबालेचा
कंठस्वर, डोळ्यांची नजर, सर्व चेहरा, फार काय, तिचा सर्व देह—यांत्रन
संशयाचा लेशाही नसलेला सुदृढ विश्वास जणू उसकून बाहेर पडत होता ! हा
प्रचंड, विराट् ग्रंथ म्हणजे सुरबालेच्या दृष्टीने प्रत्यक्ष सत्याचा मूर्तिमान् अवतार
होता ! हे नुसतें कौतुक नव्हतें, धडधडीत जिवंत विश्वास होता तो !

यानंतर कांहीं वेळपर्यंत कोण काय बोलत आहे, त्याकडे किरणसवीचे
लक्ष बिलकुल नव्हतें. त्याबहूल तिला जणू शुद्धीच नव्हती ! एकाद्या
झपाटलेल्या माणसाप्रमाणे, सुरबालेकडे ती पहात असतां, तिच्या ठिकाणीं
कसल्या तरी अपरिचित प्रकारची आकृति दिसून लागली ! ती अगदीं अपूर्व,
अननुभूत होती !

ती अशा भावमध्ये स्थितींत किती वेळ राहिली असती कोण जाणे ! परंतु
एक वेळ सरोजिनी आणि उपेन्द्र एकदम ‘होः होः’ करून अशीं मोळ्याने
हंसलीं, कीं त्या आवाजाने ती आपोआप चटकन् भानावर आली.

किरणमयीने इकडे तिकडे पाहिले. त्या उभयतांच्या हंशाच्या धोपाने सुरबाला
अगदीं बावरून गेलेली तिला दिसली. बोलूनचालून ती बिचारी आतां एकटी
पडली होती.

तेव्हां किरणमयीला मध्यस्थ पंच निश्चित करून तिच्याकडे तकार करण्याचा
कल्पना अकस्मात् तिच्या डोक्यांत येऊन, तिच्याकडे पाहून ती म्हणाली,
“ बरं, ताईं, मला तुम्ही सांगा, हे कधीं असत्य, खोटं होऊं शकेल काय ? ”

किरणमयीकडे पाहून हंसू आंवरून घेऊन उपेन्द्र म्हणाला, “ वहिनी, वाद
एकंदर असा आहे—सरोजिनीताईचं म्हणें असं, कीं भीष्माच्या शरशाय्येच्या

प्रसंगीं अर्जुनानं वाण मारून पृथ्वींच वक्षःस्थल फोडून गंगा वर आणली, ही गोष्ट अजिवात खोटी ! त्यानं गंगा कधीही आणली नाहीं.”

पतीच्या चेहऱ्याकडे तीव्र दृष्टिपात करून सुरवाला म्हणाली, “आणली नाहीं ना ? तर मग माझ्या प्रश्नाला जवाब द्या. भीष्मदेव शरशश्वेवर पडले असतां अतिशय तहान लागली, अन् त्यांना पाणी प्यायची भयंकर इच्छा झाली. दुर्योधनानं सोन्याच्या झारीतून ताबोडतोब पाणी आणलं, पण भीष्मदेव तें प्याले नाहीत. हें तर कांहीं खोटं नाहीं ना ? मग प्रश्न असा, कीं गंगा जर आली नाहीं तर त्यांची तहान शांत कशी झाली ?”

सरोजिनी असहिष्णुतेन म्हणाली, “कशी झाली ? हूँ : ! सांगतें मी. त्या झारी-तल्या पाण्यानंच भीष्माची तहान भागली, असं माझं म्हणणं आहे. दुर्योधनाच्या झारीतलं पाणीच ते मुळीं प्याले ! बोला पुढं !”

या वेळी सुरवाला क्षोभानें भयंकर उत्तेजित झाली आणि तिला अतिशय रागाही आला. चिडीच्या स्वरानें ती म्हणाली, “पण प्याले नाहीत, असं इथं स्पष्ट लिहित आहे, तें कां ? अन् दुसरं असं कीं भीष्मदेवांना जर दुर्योधनाच्या झारीतलंच पाणी प्यायचं होतं, तर मग अर्जुनाला तरी इतके कष्ट करून वाणानं पृथ्वीं फोडून गंगा वर आणायची काय जरूरी होती ? सांगायचं कारण. ताई, तुम्ही तरी सांगा हो, कांहीं झालं तरी हें कांहीं खोटं असू शकणार नाहीं ना ?”

असें म्हणून करूण आणि क्रुद्ध अशा दोन्ही तळेच्या नजरेने किरणमयीकडे पाहून तिने आपली कैफियत तिला दाखल केली.

क्षणार्धीत उपेन्द्राच्या प्रचंड हास्यानें तें सर्व दालन भरून गेले ! सरोजिनीही फिदी फिदी हंसू लागली.

उपेन्द्र म्हणाला, “घ्या, वहिनी ! काय तुमचं म्हणणं आहे ? द्या जवाब. गंगा जर आली नाहीं, तर तहान भागली कशी ? अन् ज्या अर्थी तहान भागली, त्या अर्थी गंगा कशी येणार नाहीं ?”

असें म्हणून त्याने पुनः एकवार उच्च हास्य केले.

परंतु मोळ्या आश्र्याची गोष्ट अशी, कीं किरणमयी या हंशाला साथ देऊ शकली नाहीं. विस्मयानें स्थिर झालेल्या दृष्टीने तिने चार दोन क्षण सुरवालेच्या मुखमंडलाकडे पाहिले आणि ती स्तब्ध बसली.

नंतर एकाएकीं भावनेच्या प्रचंड आवेगानें तिनें सुरबालेला ओढून आपल्या हृदयाशीं घट आलिंगन दिलें आणि तिला ती मृदु स्वरानें हक्कूच म्हणाली. “खोटं नाहीं ताई, याच्यामध्ये कुठं कुठंही तिळभरदिखील कांहीं खोटं नाहीं, गंगा आली होती तर काय झालं ? अगदीं नक्की आली होती. तुम्हीं जें वाचवलं आहे, जी तुमची धारणा झाली आहे, तें सर्व अगदी खरं खरं आहे. सत्याची ओळख सर्वांनाच पटते असं नाहीं, ताई ! म्हणून ज्यांना पटत नाहीं, ते त्याची थळा उपहास करतात ! ”

पहातां पहातां तिच्या डोळ्यांतून दरदरां अश्रुप्रवाह सुरु झाला.

हा प्रकार पाहून सरोजिनी आणि उपेन्द्र हीं उभयतां विस्मयानें हतबुद्ध होऊन तिच्या चेहन्याकडे टकमकां पहातच राहिलीं.

परंतु किरणमयीनें तिकडे ढुळूनही पाहिलें नाहीं. सुरबालेला तशीच हृदयाशीं घट धरून डोळे पुसून ती आस्ते आस्ते म्हणाली, “ ताई, ज्यांनी अनेक धर्म-ग्रंथाचं पठन केलं आहे, त्यांना पकं माहीत आहे, कीं तुम्ही आज ज्या प्रकारानं न्याय करून निकाल दिलात, त्यापेक्षां अधिक योग्य न्याय कोणत्याही धर्म-ग्रंथांत नाहीं अथवा कुणी विद्वान् पंडीत पुढं कधींही देऊं शकणार नाहीं. त्या सर्वांना अशाच रीतीनं आपल्या मनची गोष्ट सांगावी लागली आहे. ही गोष्ट ज्याला माहीत आहे, तो, तुमच्या तोंडच्या या किंत्येक गोष्टी ऐकून हंसेल, हें कधींही शक्य नाहीं. ”

असें म्हणून आपलें वाहुवंधन सैल करून तिनें सुरबालेला मोकळें केलें आणि सरोजिनीकडे पाहून ती म्हणाली, “ मला वाटतं, माझं एकंदर आचरण पाहून तुम्ही एकदम चकित झालां असाल, ताई ! होय, चकित होण्यासारखंच झालं सारं ! ”

असें म्हणून किरणमयी किंचित् हंसली.

परंतु सर्वांत अधिक हतबुद्ध कोण झाला असेल, तर तो उपेन्द्र स्वतः ! खरोखरच किरणमयीच्या विचारांच्या या अद्भुत कोलांट-उडीचें कारण त्याच्या बिलकुल ध्यानांत येईना ! अगदीं थोड्या वेळापूर्वीं ती अतिशय स्पष्ट आणि स्वच्छ रीतीनें म्हणाली होती कीं, बुद्धि आणि अनुभव यां व्यतिरिक्त दुसऱ्या कोणत्याही तन्हेचा मानदंड कबूल करायला आपण बिलकुल तयार नाहीं ! आणि जी वस्तु यांच्या बाहेर असेल, त्यांना अंत आणावयाची आवश्यकताही

आपणाला वाटत नाहीं ! तीच सुट्ट मनाची बायको, सुरबालेच्या या सरळ पोरकटपणामुळे इतकी अगदीं गळून कशी गेली ? तिचें मन इतके विचलित झाले याचें कारण काय ? सुरबालेला ओढून हृदयाशीं धरून ती जें तिच्याशीं कांहीं बोलली, तें कांहीं तिच्या मनांतल्या ठेवणीतले खास नव्हते. आणि दुसरेही एक असें, कीं आपण जें बोलतों आहों, त्याचें मर्म आकलन करणे सुरबालेला शक्य नाहीं, हेही तिला खास माहीत होते.

सर्वांत आश्र्वयकारक कोणती गोष्ट असेल तर ती म्हणजे तिच्या डोळ्यांतून अकस्मात् सुरु झालेला अशुप्रवाह ! ते अशु आले कसे आणि कुटून ?

याशिवाय आणखीही एक अत्यंत महत्वाची गोष्ट. अशा प्रकारची ज्यांची बुद्धि-मत्ता प्रखर आहे, असे स्नी-पुरुष भावनांचा आवेग प्रगट करावयाला कधींही तयार नसतात. कोणत्याही कारणानें तो प्रगट झाला, तर त्यांना पराकाष्ठेची शरम वाटते हें उपेन्द्राला चांगले माहीत होते. परंतु तशा रीतीने वागल्यावर, आपल्या कृतीबद्दल तिला लवमात्र लजा वाटली असावी असें लक्षण तिच्याशीं संपूर्णपणे अपरिचित असलेल्या सरोजिनीच्याही नजरेला बिलकुल आलें नाहीं !

संध्याकाळ उल्टून गेला. सर्वांचा निरोप घेऊन किरणमयी हळुहळू बाहेर येऊन गाडीत बसली.

दिवाकर त्या वेळी घरीं नव्हता. संध्याकाळच्या सहलीला तो बाहेर गेला होता. यामुळे घोटाकून शेवटी उपेन्द्राला एकच्यालाच किरणमयीच्या जवळ गाडीत बसावें लागले.

परंतु किरणमयीचे त्याच्याकडे जणू लक्ष्यच नव्हते. गाडीच्या एका कोपन्यांत माथें टेंकून ती स्तब्ध बसून राहिली.

कांहीं मिनिटे निघून गेलीं.

अशा प्रकारे चूपचाप बसून रहागेही मनाला बरें वाटत नव्हते. शिवाय, किरणमयीच्या मनांत कसला तरी महत्वाचा विचार चालला आहे, असा उपेन्द्राचा पक्का कयास होता. परंतु तो काय असावा, हे समजून घेष्याकरतां, तो तिला म्हणाला, “आलांत ना पाहून सारं, वहिनी ? या बुद्धिमतीसहवर्तमान मला संसार करावा लागतो आहे—”

किरणमयी कांहीं बोलली नाहीं.

“आधींच स्वारीला जखडून धरणे कठीण जात होतं मला, त्यांत आज

तुम्ही विनोदानं जें सर्टिफिकेट तिला देऊन भर घातलीत, त्यामुळं काम आतां
अधिकच कठीण होणार आहे, वहिनी ! ”

तरीही किरणमयीने कांही उत्तर दिले नाहीं.

ती कांहीं तरी बोलेल या अपेक्षेने कांहीं क्षण गप्प राहून उपेन्द्र हंसून
म्हणाला, “ परंतु इथंच कांहीं या प्रकरणाचा अंत नाहीं, वहिनी ! ” ती इतकी
साधी, सरळ किंवा बावळट आहे, कीं सान्या जन्मांत ती कधीं खोटं बोलूं
शाकली नाहीं ! ”

किरणमयी अबोलच राहिली.

उपेन्द्र म्हणाला, “ कां असं, माहीत आहे ? एक तर, तेहतीस कोटी देव-
देवता तिला चहूबाजूनीं वेढून रात्रंदिवस तिच्यावर खडा पहारा करीत आहेत.
शिवाय जें घडलंच नाहीं, तें स्वतःची बुद्धि चालवून ती बनवून सांगेल, असं
सामर्थ्ये तिच्या ठिकाणीं नाहीं. ”

किरणमयी रुद्ध कंठानें संक्षेपानें म्हणाली, “ चांगलंच आहे तर मग ! ”

उपेन्द्र म्हणाला, “ हे सारं बरं, असं मला बिलकुल वाटत नाहीं, वहिनी !
संसार करायचा म्हटलं तर, लहान सहान खोऱ्या गोष्ठीचा आसरा व्यावाच
लागतो. ज्यापासून कुणाचं कांहीं नुकसान नाहीं, अन् थोडाफार उपद्रव किंवा
अशांतता यापासून बचावही होईल, अशा असत्यांत काय दोष आहे ? मी
तर म्हणतों, कीं तो गुणच आहे ! ”

“ ठीक आहे. मग शिकवीत कां नाहीं तुम्ही हें त्यांना ? ”

“ पण ती शिकणार कशी, वहिनी ? एका अतिशय छोऱ्या असत्यानिमित्त
युधिष्ठिराला दारूण दुर्गति भोगावी लागली, असं महाभारतांत स्वच्छ लिहिलं
आहे ना ? देव-देवता ज्या प्रकारे आ करून तिच्याकडे पहात बसल्या आहेत,
त्यामुळं, जाणून बुजून जर ती थोडं तरी खोटं बोलली, तर कांहीं निभाव आहे
का मग ? हुड्हुड्ह करीत ओढीत नेऊन ती मंडळी तिला नरकांत बुडवतील ना ! ”

किरणमयी गप्प होती.

क्षणभरानें उपेन्द्र म्हणाला, “ वहिनी, डोळे मिळून ती देव-देवतांचे चेहरे
असे स्पष्ट पाहूं शकते, कीं ती एक अतिशय आश्र्याची गोष्ट आहे ! कुणी
दाल-तरवार घेऊन, तर कुणी शंख-चक्र-गदा-पद्म घेऊन, कुणी नुसती बांसरी
घेऊन अशा अगदीं प्रत्यक्ष रूपानं तिच्या समोर येऊन उमे रहातात, कीं तें

नुसतं ऐकून माझं सर्वोग अगदीं शहारून निघतं ! दुसऱ्या कुणाच्या तोंडून जरया गोष्टी मी ऐकल्या असत्या, तर खोल्या बनावट बाता, म्हणून नुसत्या हंसप्पावारी त्या उडवून दिल्या असत्या. परंतु तिच्या संबंधानं तर या निंदेचं एक अक्षरसुद्धां तोंडांतून काढप्पाची कांहीं सोय नाहीं ! ”

असें म्हणून तो किंचित् थांबला.

नंतर भक्ति, प्रेम, श्रद्धा, गर्व इत्यादि भावनांनी काहूर केलेल्या मनानें, कौतुकाच्या स्नेहार्द्द स्वरानें उपेन्द्र बोलूळ लागला, “ म्हणून, पाहून सवरून अशा व्यक्तीला ‘ माणुस ’ अशी संज्ञा न देतां ‘ जनावर ’ म्हटलं तरी चालण्यासारख आहे. ती लहान असतां ज्या व्यक्तीनं तिला ‘ पशुराज ’ असं नांव दिलं, त्या व्यक्तीच्या बुद्धिमत्तेची कसली तारीफ आहे ! ”—पण हें काय हो, ब्रह्मिनी ? ”

गाडीने वळण घेतांना रस्त्याच्या दिव्याचा झगझगीत गेसचा प्रकाश एकदम केरणेमयीच्या चेहन्यावर येऊन पडला, त्यावरोबर, तिच्या डोळ्यांतील आंसवांनी तिचा चेहरा ओला चिंब झाला आहे, असें दृष्टीला पडतांच उपेन्द्र एकदम चमकला.

लज्जेने खाली मान घालून उपेन्द्र स्तब्ध वसून राहिला. आनंदाच्या मधुरतेंत मग होऊन, अजाणतां, स्नेह संभ्रमाने जेथें आपणे परिहासावर परिहास करीत मुळलों होतों, तेथेच, आपल्या बरोबर डोळ्यांसमोर दुसरी एक व्यक्ति, कोण जाणे कोणत्या दुःखामुळे निस्तब्धपणे रडत आहे, हें पाहून त्याचें हृदय वेदीर्ण झालें !

पाश्वरे घाटावरच्या घरीं जेव्हां दोघे येऊन ठेपलीं, तेव्हां प्रहर रात्र होऊन पोली होती. जवळ जवळ सर्व रस्ताभरच किरणमयी मुकाच्यानें बसून राहिली शेती. परंतु घरांत पाऊल द्याकतांच अत्यंत पश्चात्तापाच्या स्वरानें ती म्हणाली, ‘ हाय ! जळली मेली माझी आठवण ती ! दिवसभर बरोबर घेऊन मी तुम्हाला हेंडवळें आहें. पण इतका वेळपर्यंत पाण्याचा एक थेंब दिखील तुमच्या तोंडां डला नाहीं, तें मात्र माझ्या मेलीच्या ध्यानांत दिखील आलं नाहीं, भाऊजी ! वळा, हातपाय धुऊन येतां चटकनू ? पण असू दे तर्त ! माझ्या बरोबर असेच वळा सैंपाकधरांत—दोन पुऱ्या लाटून द्यायला कांहीं मला दहा मिनिटांपेक्षां भूषिक वेळ लागणार नाहीं पहा. बरं का ग मुक्ता ! चुलींतला विस्तव एकदां

नीट पेटता करून मगच्या आतां घरीं जा तूं वाई ! जा, वाई, चटकन् एवढं काम कर माझं—माझी गुणांची वाई ती ! ”

मोलकरीण दार उघडावयाला आली होती आणि तसेच पुढे घरीं जावे, असा तिचा बेतही होता. परंतु धनिणीने केलेल्या हुक्माची तामिली करायला पुनः तिला वर जाणें भाग होते, दरवाजा बंद करून ती घाईघाईने निघून गेली.

परंतु या पुन्यांच्या भानगडीचा प्रस्ताव ऐकून उपेन्द्राची खूब धांदल उडाली. जोराचा विरोध करून तो महणाला, “ छे छे, वहिनी ! त्या भानगडीत तुम्ही आतां मुळींच पडू नका. आज तुम्ही अतिशय दमून गेलां आहां. मी इशून घरीं जाऊनच जेवीन. माझ्यासाठीं तुम्ही आतां मुळींच कसले कष्ट घेतां कामा नयेत, वहिनी ! ”

“ कां घेतां कामा नयेत ? ”

उपेन्द्र म्हणाला, “ छे-छे-काहीं झालं तरी तसं काहीं होतां कामा नये. अगदीं बिलकुल नको काहीं मला. ”

किरणमयी खुदकन् हंसली. नंतर हंसतमुखाने ती म्हणाली, “ तुम्ही, भाऊजी, चांगुलपणाचे नी यशाचे भारी लोभी ! इतकं यश मिळून तुम्ही तें ठेवणार तरी कुठं ? ”

ती एकदम ‘असें बोललेली ऐकून उपेन्द्र थोडा विसमयन्चकित झाल्यावांचून राहिला नाहीं. हा ‘शेश’ मारण्याचा तिचा हेतु काय असावा, याची त्याला कल्पना होईना !

किरणमयी म्हणाली, “ नाहीं तर काय, भाऊजी ? तुमच्या परोपकाराचं यश इतकं निःस्वार्थ, इतकं निर्लित असावसं वाटतं तुम्हाला, कीं पृथ्वीवर अन् स्वर्गांत त्याला बिलकुल जोडूच असूं नये ! आमच्यासाठीं तुम्हीं जें कांहीं करतां आहां भाऊजी, कीं त्यासाठीं माझं काळीज चिरून तुमचे पाय धुवायला मी आले, तरी तुम्ही त्याला विरोध करणं शोभायचं नाहीं. अन् दोन धांस खायला द्यायची मी तयारी करणार, तर त्याला तुम्ही मोडता घालतां ? छी छी ! आम्हाला तुम्ही समजतां तरी काय, तें मला सांगा वरं ! आमची काय माणेसांत दिखील जमा नाहीं ? कीं माणसाचं रक्त दिखील आमच्या शरीरांत खेळत नाहीं ? ”

उपेन्द्र अतिशय शरमिंदा झाला. कुंठित वाणीने तो म्हणाला, “ या असल्या कल्पनामुळे कांहीं मी तुम्हाला हरकत केली असं नाहीं, वहिनी ! मी केवळ— ”

“ केवळ काय, भाऊजी ? तर मग, घरीं परत जायच्या गडबडीत काय बोललों न बोललों, याचं तुम्हालां भानच राहिलं नाहीं ? ”

अनपेक्षितपणे आपली छान सुटका झाली, असे उपेन्द्राला वाटले. लुस होत चाललेला परिहास पुनः साहजिक रीतीने परत आलेला पाहून त्याला अतिशय अनंद वाढू लागला.

तो म्हणाला, “ तशी माझी अगकीर्ति आहे, वहिनी ! हें मी नाकबूल करीत नाहीं. परंतु आज कांहीं त्या कारणासाठी माझ्याकडून हा अपराध घडलेला नाहीं. खरोदंरच मला वाटलं होतं, कीं तुम्ही आज अगदीं विलक्षण दमून गेलं आहां. ”

“ दमून गेलें मी ? असेन कदाचित् ! ” असे म्हणून किरणमयी पुनः किंचित् हंसली.

नंतर क्षणभराने अकस्मात् गंभीर होऊन ती म्हणाली, “ छी : ! अगदीं खराब ! आज जर माझे सतीश भाऊजी इथं असते, तर स्वतःची स्तुति स्वतःच्या तोंडाने मला करावी लागली नसती ! त्यांनी सहस्र मुखांनीं एकदम व्याख्यान सुरू केलं असतं. नाहीं, भाऊजी, ही सारी दमणूक बिमणुकीची चैन मिरविण्यासारखी माझी स्वतःची तर स्थिति नाहींच; पण बंगाली गृहस्थ-घरच्या कुणाही खीसंबंधाने हें दुष्ट वर्णन योग्य आहे, अंसं मला वाटत नाहीं. जवळचा आस असो अथवा दूरच्या कुणी असो, पुरुषमाणसाच्या तोंडीं कांहीं पडलेलं नाहीं असं कळतांच, बंगाली खिल्या अगदीं मरत पडल्या असत्या, तरी एकदम उठून उम्या राहतील ! ठाऊक नाहीं वाटतं तुम्हाला ? ”

उपेन्द्रही आतां हंसला आणि म्हणाला, “ माहीत आहे तर काय झालं, वहिनी ! उत्तम रीतीने माहीत आहे. मी अगदीं स्वच्छ कबुली देतों तुमच्या पुढं, कीं माझा अपराध झाला. आतां पुरे ! अन् भूकही लागली आहे मला. चला, काय देतां खायला तें द्या— ”

“ या— ”

असे म्हणून जणू उपेन्द्राला रस्ता दाखवीत किरणमयी स्वयंपाक-घराकडे निघाली.

सासूवाईच्या खोलीशी येतांच, दरवाजा ढकळून तिनें आंत जरा डोकावून पाहिले. त्या चांगत्या निर्दोरिपणे घोरत आहेत असे तिच्या दृष्टीला पडले.

स्वयंपाकघरांत आल्यावर, ज्याप्रमाणे सतीशाला बसावयाला ती पाठ मांडी, त्याप्रमाणे उपेन्द्रासाठींही तिने पाठ मांडला. तोही पाठावर बसला.

चुलींत विस्तव घालून, पेट्ता करून मोलकरीण इतर कामाकरतां बाहेर गेली.

आपल्या नव्या अतिथीकडे पाहून किरणमयी म्हणाली, “भाऊजी, मला त्रास होईल म्हणून कांहीं न खातां जायची जी प्रस्तावना तुम्ही केली होती, तशीच जर दुसऱ्या कुठं अन् इतर कुणाजवळ तुम्ही करून बसलां असतां, तर आज तुम्हांला केवढी शिक्षा भोगावी लागली असती, याची कल्पना आहे तुम्हाला ? ”

उपेन्द्र म्हणाला, “आहे चांगली आहे. परंतु इथं कांहीं त्या शिक्षेची भीति मला नव्हती, वहिनी ! ”

मोलकरणीने मैदाचा थाळा तिच्या समोर आणून ठेवला आणि ती निघून गेली.

किरणमयीने तो ओढून जवळ घेतला आणि ती खालीं मान घालून मुदु स्वराने म्हणाली, “ते कांहीं सांगता येण्यासारखं नाहीं, भाऊजी ! कपाळीं शिक्षा लिहिलेली असली, म्हणजे कशासुळं काय होईल, कुठं येऊन कोणता भोग भोगावा लागेल, त्याचा हिशेब अगोदरपासून कुणालाहि लागायचा नाहीं.. अदृष्टांत लिहिलं असेल तें कधीं कुणाला टाळतां येईल कां ? येत तर नाहींच, भाऊजी ! पण तें आपणे होऊन धावत येऊन आपल्या मानेवर बसतं ! ”

तें गूढ रहस्य उपेन्द्राच्या कांहीं नीट्से ध्यानांत आले नाहीं. तो नुसता म्हणाला, “खं तें—”

किरणमयीही त्यावर कांहीं बोलली नाहीं. एकदां तिने उपेन्द्राकडे पाहिले. आणि नंतर खालीं मान घालून ती जोरजोराने पीठ मळू लागली. ती गालांतस्या गालांत हळूच हंसत असावी, असा उपेन्द्राला भास झाला.

कांहीं वेळ याप्रमाणे मुकाढ्याने पीठ मळतां मळतां मध्येच डोळे वर न करतां ती म्हणाली, “बं, काय हो भाऊजी, आज इतका थाठमाट, अवडंबर करून वायको दाखवायला मला तुम्ही नेलंत, यांत तुमचा हेतू काय होता तें मला सांगा बं—”

उपेन्द्र आश्र्वयाने उद्घारला, “अवडंबर विवडंबर तर मी कांहीं केलं नव्हतं, वहिनी ! ”

किरणमयी म्हणाली, “ तर मग मला वाटतं, माझ्या तोङ्हून चुकीचा शब्द गेला. वरं, मी विचारते इतकी चतुराई करून तरी कशाला नेलंत मला ? ”

उपेन्द्राने विचारलं, “ चतुराई तरी मी काय केली हो ? ”

किरणमयी म्हणाली, “ माझी बायको साधी आहे, बाबळट आहे, असं निरनिशब्द्या तन्हेची युक्तिबाज शब्दयोजना करून तुम्हीं माझी भुलावणी केलीत कीं ! पण उगीचच शब्दांशीं मारामारी, ठोकाठोकी करून काय व्हायचं आहे, भाऊजी ? अशा बायकोला ‘ साधीभोळी ’, ‘ बाबळट ’ असंच तुम्ही समजत असलां, तर तुमच्या या वहिनीला तरी तुम्ही काय समजतां, मला कवळत नाहीं. इतक्या सहजासहजीं तिला फसवतां येईल, अशी तुमची कल्पना आहे काय, भाऊजी ? ”

“ नाही—मुळींच नाहीं. ”

किरणमयीने चेहरा वर करून त्याच्याकडे सूक्ष्म दृष्टीने पाहिले. कारण, जितकवा लघु भावाने, परिहासरूपाने उपेन्द्र जबाब देऊं पहात होता, तितके प्रत्यक्षांत त्याला साधले नाहीं. मनांतून तशी इच्छा नसतांही, त्याचा कंठस्वर विशेष गंभीर झालेलाच तिच्या कानांवर आला. परंतु आपल्या तें लक्षांत आले आहे कीं नाहीं, याची तिने त्याला दाद दिली नाहीं.

सहज परिहासाच्या स्वराने ती म्हणाली, “ तर मग ? ”

आपल्या कंठस्वरांत गांभीर्य उत्पन्न झाले आहे, हें उपेन्द्राच्याही लक्षांत येऊन मनांतल्या मनांत तोही कांहींसा शारमिंदा झाला. परंतु तितक्यांतल्या तितक्यांत त्याने आपणाला सांवरून घेतले.

किंचित् हंसून तो म्हणाला, “ वहिनी, तुम्हाला फसवणं ही काय सोपी गोष्ट आहे ? पण जर थोडी फार चातुरी मीं लढविली नसती, तर तुम्ही दिखील तिकडे खाचीनं गेलां नसतां ! अन् केवळ्या मोळ्या मूर्ख मारणसाच्या संगतींत मला संसार करावा लागतो आहे, याची तुम्हाला खरी कल्पना कधीही आली नसती ! ”

किरणमयीने त्याच्याकडे तीक्ष्ण दृष्टीने पाहून विचारले, “ पण तें पाहून मला काय फायदा होता ? ”

उपेन्द्र म्हणाला, “ फायदा तुमचा नव्हता-फायदा होता माझा. प्रत्येकजण आपलं दुःख दुसऱ्याला सांगून तें कमी करून घ्यायचा प्रयत्न करीत असतो. हा मनुष्यस्वभावच आहे. थोडीबहुत छल-चातुरी करून तुम्हाला जर मीं क्लेश

दिले असले, तर तुम्ही मजवर दया करावी, एवढ्याच हेतून ! दुसरा तिसरा कोणताही माझा हेतु त्यांत नव्हता ! ”

किरणमयी कांहीं वेळ गप्प होती, नंतर ती बोलूळ लागली. परंतु त्याच्याकडे डोळे वर करून पहावयाचेही साहस तिला झाले नाहीं.

ती म्हणाली, “ आतां नाहीं बाई माझ्यानें हें सारं ऐकवत, भाऊजी ! हें व्याजस्तुतीचे नाटक आतां पुरे कराना कृपा करून. तुमच्या त्या मूर्ख माणसाचर, तें मूर्ख म्हणून, तुम्ही कमी प्रीति केली असती, तर कदाचित् आणखीही तुमचं बोलणे ऐकतां आलं असतं, अन् थोडीशी दया, सहानुभूतीही तुम्हाला मिळाली असती. परंतु सतीश भाऊजीकडून मी हें सारं ऐकलं आहे. वरं— वाटेल तितकं आपल्या बायकोवर प्रेम करा तुम्ही. पण प्रेम केलं, म्हणजे काय अशा रीतीने त्याबद्दल जगांत ढोल पिटीत फिरावं लागतं ? स्वतःचं मन दिखील का तुमची थोडीफार अडवणूक करीत नाहीं त्यांत ? ”

किरणमयीचें हें विलक्षण भाषण ऐकून, त्यावर काय बोलावें हे न सुचल्यामुळे उपेन्द्र अगदीं गोंधळांत पडला. बोलणाची काय ही पद्धति ? काय हा कंठस्वर ! परिहास तर यांत तिळमात्र भासत नाहीं, मग काय हें ? उपहास ? मत्सर ? ईर्षा ? विद्रेष ? आज एवढ्या रात्रीं, या निर्जन दाळनांत बसून, आपल्या अगदीं तोंडावर ही विधवा तरूणी कसला आभास व्यक्त करण्याचा कसून प्रयत्न करीत आहे ?

आतां दोघांपैकीं कोणाच्याही तोंडून शब्द येत नव्हता. बराच वेळपर्यंत दोघेही खालीं मान घाळून मुकाट्याने बसून राहिलीं होतीं.

इतक्यांत बाहेर दखाज्या आडून मोलकरीण एकवार खांकरली. नंतर थोडेंसे आंत डोकावून ती म्हणाली, “ आद्वां तर मला रहातां येत नाहीं, वहिनी ! बाहेरचा दखाजा मी गेल्यावर बंद करायला हवा— ”

किरणमयी वर तोंड करून तिच्याकडे पाहून म्हणाली, “ जातेस ? वरं. तर मग थोडे तुम्ही बसा हं, भाऊजी ! मी दखाजा बंद करून येतें तेवढा.”

असें म्हणून ती उटून बाहेर गेली.

त्या एकान्तांत, एकटेंच बसूत उपेन्द्राचें अन्तःकरण अशा कांहीं विलक्षण, अवर्गनीय वैराग्याने परिपूर्ण होऊन गेले, की सान्या जग्मांत तसा अनुभव त्याला पूर्वी कधीही आला नव्हता ! त्याचें उदार, मोकळे,

कलंकहीन चरित्र, स्फटिक-स्वच्छ शुभ्र प्रवाहाप्रमाणे चिरकाल वहात आले होते-
कुठेही तिळमात्र वाधा त्याला आली नाही ! कधी, एक दिवसही बिंदुमात्र
कलंकाच्या वाष्णवीची छाया त्याच्या चरित्रावर पडली नव्हती !

परंतु आज या जनशून्य दालनांत, उपेन्द्राची ती निष्कलंक निर्मलता जणुं
काय मलिन होऊन गेली !

२

मोलकरीण गेल्यानंतर, दरवाजा वंद करून किरणमयी परत येऊन आपल्या
जागी बसली. परंतु वर मान करून तिच्याकडे एकवार पहाण्याचेही साहस
उपेन्द्राला झाले नाही.

किरणमयीच्याही हें लक्षांत आल्यावांचून राहिले नाहीं; परंतु तीही कांहीं न
बोलतां, मुकाढ्याने आपले काम करूं लागली.

याप्रमाणे दहाएक मिनिटे गेलीं.

नंतर किरणमयी हल्के हल्के बोलूं लागली, “ वर, काय हो भाऊजी,
आपणा दोघांना अशा रीतीनं इथं चूपचाप बसलेलीं जर कुणीं आढून पाहिलं,
तर त्याला काय वाटेल, सांगा वरं ? ”

असें म्हणून ती गालांतल्या गालांत हंसली.

खालीं पहात असल्यामुळे किरणमयीचे ते हास्य उपेन्द्राने जरी प्रत्यक्ष पाहिले
नाहीं, तरी मनाच्या अन्तर्भागीं त्याचा भास त्याला अगदीं स्पष्ट झाला.

वर मान न करतां तो म्हणाला, “ कदाचित् वरं नाहीं वाटणार ते त्याला. ”

“ तर मग ? ”

तिच्याकडे एकवार पाहून उपेन्द्र खिळ स्वरानै म्हणाला, “ काय करूं मी
तरी, वहिनी ? कांहींसुद्धां उत्तर मला शोधूनही सांपडत नाहीं ! ”

किरणमयी किंचित् मोळ्याने हंसली आणि म्हणाली, “ सांपडत नाहीं ?
ठीक आहे. शोधून मीच देतें बाहेर काढून तुम्हाला. परंतु मध्यंतरी तुम्हाला
एक महत्वाची बातमी देऊन ठेवतें. माझं हें फ्राळाचं तयार होऊन, खाण
आयोग्य, तुम्ही माझा निरोप घेऊन निघून जाईपर्यंत अर्धी तासापेक्षां
कांहीं अधिक वेळ लागायचा नाहीं. इतका थोडा वेळ तरी तुम्ही प्रसन्न
मुखानं बोला. मन असं भारी करून बसून राहूं नका. ”

उपेन्द्र कृत्रिमपणे हंसला, आणि म्हणाला, “ठीक, बोला.”

किरणमयी पुनः गालांतल्या गालांत हंसली.

क्षणभराने ती म्हणाली, “तरी कांहीं हरकत नाहीं. वहिनीच्या शब्दाला मान देऊन तुम्हीं थोडं हंसलां, तुमची भेट ज्ञाल्यापासून एक गोष्ट माझ्या मनांत वारंवार येते. पण मी सांगितल्यावर ती उलटीच करून वेऊन तुम्ही माझ्यावर रागावणार तर नाहीं ?”

“नाहीं—रागावूं कशाला ?”

क्षणभर थांबून किरणमयी म्हणाली, “तुम्हाला माहीत असेलच, भाऊजी ! चांगल्या चांगल्या काव्यांत वाचतांच कीं नाहीं ? आमच्या देशांत म्हणा, किंवा इतर देशांत म्हणा, डोळ्याच्या पहिल्या नजरेतच एक प्रकारचं घनदाट प्रेम—बरं, हें शक्य आहे, असं तुम्हाला वाढतं भाऊजी ?”

उपेन्द्राचे मुखमंडळ क्षणार्धात लाल झाले.

तो म्हणाला, “चांगल्या किंवा वाईट, कसल्याच काव्याचं मला फारसं ज्ञान नाहीं, वहिनी ! या सर्व भानगडी माझ्या कल्पनेच्या बाहेर आहेत.”

किरणमयी म्हणाली, “हें कसं शक्य आहे, भाऊजी ? इतकं उच्च शिक्षण तुम्हीं घेतलंत, इतक्या परीक्षा पास होऊन किती बक्षिसं अन् लहान मोळ्या रकमांच्या किती स्कॉलरशिपा तुम्ही मिळविल्यात, अन् काव्याच्या संवंधानं तुम्हाला कांहीं माहिती नाहीं म्हणतां ? शाकुन्तल, रोमियो-जूलिएट हीं दोन्ही नाटकं तुम्हाला कधीं वाचावीं लागलीं नाहींत ?”

उपेन्द्र म्हणाला, “परंतु वाचून परीक्षा पास होण्याच्या उद्योगांत, शक्य अशक्य वैगैरे कांहीं निश्चित करावं लागत नाहीं. पुस्तकांत जे छापलं होतं, ते घोटून पाठ करून, परीक्षेच्या वेळां खरडून आलों मी. असं होतं किंवा नाहीं—असा प्रश्न तुमच्याप्रमाणे कोणत्याही परीक्षकानं आम्हांला कधीं विचारला नाहीं. मला तुम्ही क्षमा करा, वहिनी ! परंतु तुमच्या बरोबर ही सर्व चर्चा करण्याचं सामर्थ्य मला नाहीं.”

किरणमयीनं विषण्ण होऊन एक मोठा उसासा सोडला आणि ती म्हणाली, “म्हणूनच तुम्हाला आधीं मी विचारलं होतं, कीं तुम्हांला राग बींग तर नाहींना येणार ?”

“पण राग तर मला बिलकुल आला नाहीं.”

“नसेल आला तर फार उत्तम.”

असें म्हणून किरणमयीने पेटलेल्या चुलीवर तुपाची कढई चढविली.

कांहीं न बोलतां तीन चार पुन्या कढईत टाकून त्या खरपूस तळून बाहेर काढल्यावर किरणमयी मध्येच म्हणाली, “ जी गोष्ट कळावी असं मला उलंठेन वाटत होतं, तिची चर्चा दिखील करावी अशी तुमची इच्छा नाही ! दैव माझे ! परंतु दुसरी एक गोष्ट तुम्हाला विचारते. विचारूं ?

“ बोला ”

“ प्रेमाला लोक आंधळं कां म्हणतात ? ”

उपेन्द्र म्हणाला, “ डोळ्यांनी चांगलं दिसत असतां ज्या रस्त्यानें माणूस जाणार नाहीं, त्या रस्त्यानेही प्रेम त्याला नेतं म्हणून म्हणत असतील तसं, असं मला वाटतं. ”

किरणमयीने असंत उत्सुकतेने प्रश्न केला, “ त्या रस्त्यानं नेतं ? तर मग प्रेम आंधळं आहे, ही गोष्ट खरी कां ? ”

“ हो, खरीच म्हणायची ! पुष्कळांच्या पुष्कळशा अनुभवावरूनच अशीं सुभाषितं बनत असतात. ”

किरणमयी म्हणाली, “ फार उत्तम गोष्ट ! असं आहे म्हणतां ? पण आंधळा जर खड्यांत पडला, तर लोक त्याला वर काढतात—त्याच्यासाठीं त्यांना वाईट वाटतं, जे ज्याला साध्य असतं, तसं त्यांच मलं करण्याकरितां प्रत्येकजण झटत असतो. परंतु प्रेमानं आंधळा होऊन माणुस जेव्हां खड्यांत पडतो, तेव्हां त्याला त्यांतून बाहेर काढण्यासाठीं कुणी धांवून येत नाहीं. उलट, आणखींही त्याचे हातपाय मोडून त्याच खड्यांत माती लोटून, तो बुजवण्याची त्यांची घडाडी असते ! ज्या सत्याचा माणूस प्रचार करतो, जरुरीच्या वेळीं त्याच सत्याचा तो विलकुल मुलाहिजाही राखीत नाहीं ! मी काय म्हणते ते तुमच्या ध्यानांत आलं ना, भाऊजी ? ”

उपेन्द्र मान हलवून म्हणाला, “ आलं तर काय झाल ! ”

किरणमयी म्हणाली, “ येह्ल, अशा कल्पनेनंच तुम्हाला मुळीं मी विचारलं. परंतु तसं असलं तरी असं पहा, दुसऱ्याच्या वेळीं माणुस स्वतःला ठाऊक असलेलं पुष्कळसं जबरदस्तीनं विसरून जाऊ इच्छितो. आंधळ्याला डोळसाची शिक्षा देऊन आपण मोठी बहादुरी केली, असं समजतों. दुसऱ्याचा न्याय करतांना, ही गोष्ट त्याच्या कर्धीं मनांतही येत नाहीं, कीं डोळे गेल्यावर

तो स्वतः खडुयांत पडण्याची शक्यता त्या माणसापेक्षां तिळभरही कमी असत नाहीं.”

उपेन्द्राला तिच्या या भाषणाचा विसमय तर वाटलाच; पण त्याचे मन अप्रसन्नही झाले.

तो म्हणाला, “नाहीं, हें मीही कबूल करतों. परंतु तुम्ही ही सर्व चर्चा कशासाठीं चालविली आहे, हें माझ्या कांहीं लक्षांत येत नाहीं, वहिनी! खरी असो अगर खोटी असो, तुमच्या आयुष्यक्रमाशीं या मीमांसेचा कांहीं दिखील संबंध नाहीं.”

उपेन्द्र अप्रसन्न झाला आहे, हें लक्षांत येऊनही किरणमयी हंसली.

त्याच्याकडे तीव्र नजर टाकून ती म्हणाली, “आंधळा चर्चा करून कांहीं खडुयांत पडत नाहीं, भाऊजी! पडल्यानंतर करतो. मी पडले नाहीं, किंवा पडण्यासाठीं तिकडे त्वरेन जात नाहीं, हें तरी तुम्हाला कसं कठलं?”

उपेन्द्र म्हणाला, “पण तुम्ही तर कांहीं आंधळ्या नाहीं! तुमचे हे मोठ मोठे दोन डोळे मला चांगले दिसताहेत, वहिनी!”

किरणमयी म्हणाली, “सगळी मुष्किल आहे ती इथंच, भाऊजी! दोन तन्हेचे आंधळे असतात की नाहीं, म्हणून! जे डोळे मिटून चालतात, त्यांच्या संबंधानं तर कांहीं काळजी करायची जरुरीच नाहीं-त्यांना ओळखतां येतं. परंतु जे डोळे उघडे ठेवून चालतात, परंतु ज्यांना दिसत नाहीं, त्यांच्या बावतींत काय तो सारा घोटाळा होतो! ते स्वतःी फसतात, अन् दुसऱ्यांनाही फसवल्यावांचून सोडीत नाहींत!”

उपेन्द्र कुंठित होऊन बसून राहिला.

त्याच्याकडून कांहीं उत्तर येत नाहीं असें पाहून, किरणमयीची उत्सुकता एकदम अतिशय वाढली आणि तिनें विचारले, “बं, माझे दोन मोठाले डोळे आपण पहात आहों असं तुम्ही म्हणालां, भाऊजी, तें तुम्हीं कधीं पाहिले, असं तुम्हाला विचारलं तर चालेल का?”

उपेन्द्र म्हणाला, “तुमच्या पतीच्या निधनानंतर त्या दिवशीं तुम्हाला ज्यानं पाहिलं, तो तुम्हाला जन्मांत कधींही विसरूं शकणार नाहीं. आपण आंधळ्या आहों असं तुम्हाला स्वतःविषयीं कां भय वाढतं, तें तुमचं तुम्हाला ठाऊक! परंतु मला पकं ठाऊक आहे, कीं ती गोष्ट खरी नाहीं. त्या दिवशीं तुमच्या दोन्ही डोळ्यांत जी ज्योत मला पहायला मिळाली, तीवरून माझी अशी पक्की खात्री

झाली आहे, कीं अंधार कितीही घनदाट बनून तुम्हाला चूँकडून घेरो, तुम्हाला भुलवणं त्याला कधीही शक्य नाहीं. योग्य रस्ता पाहूनच तो आक्रमीत सारा जन्म घालवाल, यांत शंकाच नाहीं.”

किरणमयी कांहीं क्षणं अगदीं गप्प वसून राहिली.

नंतर ती म्हणाली, “ इतक्या अवधीनंतर गोष्ट माझ्या ध्यानांत आली असावी, असं मला वाटतं, भाऊजी ! त्या दिवशीं, कां, कसं कोण जाणं, माझं सारं चैतन्य हरणून त्यांच्या पायांच्या तळाशीं मी पडून राहिलें. हें पाहून तुमची अशी कल्पना झाली असावी, असं मला वाटतं.”

उपेन्द्र मस्तक हलवून म्हणाला, “ शक्य आहे. परंतु तें दृश्य कधीं जन्मांत कुणी विसरेल का, वहिनी ? ”

त्याचा हा उद्गार ऐकून किरणमयी किंचित् हंसली.

नंतर घार दोन क्षण गप्प वसून ती अगदीं असंकोचानें, अगदीं सहज वाणीनें म्हणाली, “ तुमची कल्पना चुकीची झाली असावी, असंच मला वाटतं. माझं तर माझ्या पतीवर मुळीचं प्रेम नव्हतं.”

किरणच्या तोङ्डून अकस्मात् बाहेर पडलेल्या या शब्दांनी उपेन्द्र हतबुद्ध होऊन निःस्तव्यपणं तिच्याकडे पहातच राहिला.

क्षणभरानें किरणमयी पुढे म्हणाली, “ खरोखरच, माझं त्यांच्यावर कधीं एक दिवसही प्रेम नव्हतं. अन् केवळ माझं प्रेम नव्हतं असं नाहीं, तर त्यांचंही माझ्यावर नव्हतं. खरोखरच त्या दिवशीं माझं सारं भान अन् ज्ञान हरपलं—”

इतकें बोलून स्तंभित झालेल्या उपेन्द्राच्या चेहज्याकडे टक लावून ती एक-दम थांवली.

परंतु दुसऱ्याच क्षणीं बलपूर्वक सर्व विचार वाजूला सारून ती म्हणाली, “ नाहीं-भिजून आतां मला चालायचं नाहीं. तुमच्याजवळ माझी सर्व हकिगत आज मला सांगितलीच पाहिजे.”

मोळ्या कष्टांनी चेहरा वर करून उपेन्द्र तिच्याकडे पाहून म्हणाला, “ कां चालाणार नाहीं ? माझी बिलकुल ऐकायची इच्छा नसली, तरी मला ती ऐक-लीच पाहिजे-हा जुलूम कां ? ”

किरणमयी म्हणाली, याचं कारणे, तुम्ही माझे गुरु आहां, भाऊजी ! तुमच्याजवळ सर्व कांहीं कबूल केल्याशिवाय मला कोणत्याही रीतीनं शांति मिळायची नाहीं.”

उपेन्द्र स्थिरणें तिच्याकडे पहात राहिला.

किरणमयी मृदु, पण दृढ़ स्वरानें बोलूँ लागली, “माझ्यामध्यें जी गंभीर सखोल अन्तर्दृष्टि तुम्हाला दिसली, भाऊजी! ती नजरेची फसवणूक नव्हती, अगदीं सरीखुरी होती ती. परंतु ती अगदीं क्षणिक, भंगर होती. पतीवर मासं कधीं एक दिवसही प्रेम नव्हतं; परंतु कायामनानं त्यांच्यावर प्रेम करण्याच्या प्रयत्नाला मीं सुरवात केली होती. परंतु ते वांचले नाहीत अन् माझा प्रयत्नही स्थिर झाला नाहीं. पुस्तकांतून ज्या कांहीं गोष्टी मीं वाचल्या होत्या त्या कधीं मला खोल्या वाटत, तर कधीं त्या नुसत्या कवि-कल्पना असाव्या, असंही मला वाटे. कधीं कधीं मनांत अशीही कल्पना येई, कीं कदाचित् माझ्यामध्यें प्रेम करण्याची शक्तिच नसेल, म्हणून मला असं वाटनं. ती शक्ति माझ्यामध्यें आहे कीं नाहीं, त्याची आजही मला कल्पना नाहीं, भाऊजी! परंतु प्रेमाची लालसा माझ्यामध्यें किती तीव्र आहे, हें तुम्हाला मी पहिल्यानं पाहिलं, त्या दिवशीं माझ्या लक्षांत आलं. तुम्हीच माझे गुरु, भाऊजी!”

क्षणेभर किरणमयी थांवली.

नंतर कांहींसे आत्मगत भाषणे केल्याप्रमाणे ती पुढे बोलूँ लागली, “दोन दिवसांनीं तुम्ही इथून निघूनही जाल. पुन्हां कधीं जेव्हां तुमची भेट दैवयोगानं होईल, तेव्हां स्वतःची कहाणी सांगण्यासारखी माझ्या मनाची स्थिति कदाचित् असणारही नाहीं. कदाचित् ती सांगण्याचीच मला भयंकर शरम वाढून मला अगदीं मेल्यासारखं होईल. नाहीं, भाऊजी! तें व्हायचं नाहीं. आजच तुम्हाला माझी सर्व कहाणी ऐकवीन, तेव्हांच मला हायसं वाटेल!”

उपेन्द्र कातर स्वरानें म्हणाला, “वहिनी, आज निरनिराळ्या कारणांनी तुमचे मन अतिशय क्षुब्ध होऊन गेलं आहे, असं मला स्पष्ट दिसतं. अशा स्थितीत काय बोलांयोग्य, काय योग्य नाहीं, याचा नीट विचार करतां न आल्यासुलं-नाहीं, नाहीं, वहिनी, पुन्हां कधीं तरी येऊन एक दिवस मी तुमची सारी कहाणी ऐकून जाईन-पण आज नको. माझे तुम्हांला हें अगदीं आग्रहपूर्वक सांगण आहे.”

किरणमयी म्हणाली, “अगदीं यासाठीच तर आजच सगळी कहाणी तुम्हाला ऐकवण्याची इच्छा आहे माझी, भाऊजी! कदाचित् पुढे लज्जा उत्पन्न होऊन माझा धात करील, किंवा संसाराच्या बन्या वाईट विषयीची बुद्धि माझा गळा आवळून धरील. आज मला राखून-झांकून, समजून-उमजून, सजवून

सोडून बोलंगं शक्य नाहीं अन् तशी माझ्या मनाची आज प्रवृत्तीही नाहीं. म्हणून सांगप्प्यासारखा दिवस कुठला असेल, तर तो आजचा. कदाचित् यापुढं तुम्ही या जन्मांत माझं तोडं पहाणार नाहीं. म्हणून माझी प्रार्थना अशी आहे, की आणखी कांहीं वेळ ही दुर्बुद्धि, हा उन्माद माझ्या मनांत कायम असू दे.—म्हणजे तुमच्या समोर अगदीं सगळं सगळं कांहीं खुलं खुलं मला बोलतां येईल !”

तिच्या चेह्याकडे पाहून उपेन्द्रांचे निर्मल, शुद्ध, सदन्तःकरण कसल्या तरी अज्ञात भयानें अगदीं त्रस्त होऊन गेले.

एकवार तिला थांबवण्याच्चा अखेरचा प्रयत्न करून पहावा, या हेतूने तो म्हणाला, “ वहिनी, माणुस तिथून त्याच्या गुप्त गोष्टी म्हणून असतातच. त्या कुणासमोरही खुल्या करण्याची बिलकुल कांहीं आवश्यकता नसते—उलट, त्या प्रकट करण्यांतच अधिक अकल्याण होतं. ही केवळ तुमची माझी गोष्ट मी सांगत नाहीं—सर्व सामान्य लोकांसंबंधानंच असं म्हणतां येईल .”

किरणमयी यावर कांहींच बोलली नाहीं. तिच्या सान्या पुन्या आतां तक्कून शाल्या होत्या. एका ताटांत त्या नीट दायटिपीनें ठेवून उपेन्द्रासमोर तिनें तें ताट नेऊन ठेवले.

नंतर ती म्हणाली, “ तुम्ही खायला सुखावत करा. माझी कहाणी तोंपर्यंत मी संपविते.

“ पण नाहीं सांगितलीत तर काय होईल, वहिनी ? ”

किरणमयी म्हणाली, “ मी हात जोडून तुमची प्रार्थना करतें, भाऊजी, की मला आतां हरकत घेऊ नका. माझी सर्व कहाणी ऐकस्यावर, तुम्हाला वाटलं तर सासूबाई बरोबर माझाही भार तुम्ही घ्या. इच्छा नाहीं झाली, तर माझ स्वतःचा रस्ता मी शोधून काढीन, मीं पुळकळांना फसवलं आहे, भाऊजी ! परंतु तुम्हाला मी ठकऱ्यू शकत नाहीं .”

“ तर मग बोला. ” असें म्हणून विमनस्कपणे एक पुरी घेऊन तिचा लहानसा तुकडा उपेन्द्रानें तोडांत कोवला.

किरणमयी म्हणाली, “ तुम्हाला मी सांगितलंच, भाऊजी, की पतीवर माझे मुळींच प्रेम नव्हतं अन् त्यांचंही प्रेम मला मिळालं नाहीं. परंतु त्याबद्दल मल्य कधीही खेद वाटत नाहीं. घरांत फक्त दोन माणसं—हे अन् सासूबाई. एकजण नुसते तत्त्वज्ञानी—माझ्याकडून खूब खूब वाचून घेष्यांतच त्यांना आनंद

व्हायच्चा; अन् दुसरं माणूस भयंकर स्वार्थी अन् आपमतलबी. प्राणापलीकडे माझ्याकङ्गन श्रम करून घेण्यापेक्षां दुसऱ्या कशांतच त्यांना आनंद वाटत नसे. अशा रीतीनं माझ्या आयुष्याचे दिवस चालले होते. अन् असेच पुढंही गेले असते, असं म्हणायला हरकत नाही. परंतु एक वेळ अकस्मात् सर्व अगदी उलट्या पालट होऊन गेलं! हे पडले खूब आजारी. त्यांच्याजवळ मी खूब पुस्तकं वाचून काढली. नाटकं कांदवन्याही कांहीं कमी वाचल्या असं नाही. परंतु वाचल्यावर आम्ही दोघंही खूब खूब हंसायचीं. प्रेमाचा किंवा ममतेचा वास-गंधंही आमच्या घरीं कधीं नव्हता! त्यामुळे एक एक माणूस ज्याप्रमाणे जन्मान्व किंवा जन्म-बधिर असतो, त्याप्रमाणे माझे पतिराज होते जन्म-नीरस! परंतु माझ्यामध्ये किती रस होता तें त्या वेळेपर्यंत जरी मला कळून आलं नव्हतं, तरी प्रेम करायची अन् प्रेम परत मिळवायची तहान माझ्यामध्ये इतर कोणस्याही तरुण ऊपेक्षां बिलकुल कमी नव्हती, हें एक दिवस एकाएकीं मला कळून आलं. अंहं-नाहीं नाहीं हं—इतक्यांतच असं सारं वाजूला सारून चालायचं नाहीं बरं का—”

उपेन्द्र विरक्त स्वरानें, खालीं मान घालून म्हणाला, “कोण जाणे कां तें, पण खायला बरं नाहीं लागत वहिनी !

किरणमयी चार दोन क्षण कसला तरी विचार करीत स्तव्य बसली. नंतर ती म्हणाली, “मला ठाऊक आहे भाऊजी! आणखी थोड्या वेळानं पुरी भाजीचा स्वाद तुमच्या जिभेला अगदीं विषासारखा लागल्यावांचून रहायचा नाहीं! परंतु ती वेळ अजून थोडी दूर आहे. आणखीं एकाद दुसरी पुरी तुम्हांला खातां आली असती !”

उपेन्द्राचा चेहरा अधिकच काळवंडला.

त्याच्याकडे स्थिर दृष्टि लावून किरणमयी बोलूं लागली, “मी जर तुम्हाला म्हटलं, कीं तुम्हीं हें न खाल्याचं दुःख माझा स्वतःचा हा उजवा हात गळून पडल्यापेक्षांही मला अधिक वाटेल, तर त्यावर कांहीं तुमचा विश्वास बसायचा नाहीं. पण तुम्ही विश्वास ठेवा अथवा न ठेवा, परंतु हें अगदीं खरं आहे, हें मला माहीत आहे. तरी पण मला थांबतां कांहीं यायचं नाहीं, भाऊजी! सारी हकीगत सांगितली पाहिजेच मला—त्याशिवाय गत्यन्तर नाहीं.”

“बरं तर—बोला.”

“सांगते. पतिराजांच्या दुखण्यांत फक्त माझे दागिने तेवढे सोडून, संचित

असं जें जें काही होतं, तें तें एक एक असं सारं हलुहलू गेलं. तेव्हां अवतरले एक ताजे पास झालेले डॉक्टर आमच्या संसारांत ! बरं-काय हो भाऊजी ! अनंग डॉक्टरला तुम्ही पाहिलं होतं, नव्हे काय ? ”

उपेन्द्र संक्षेपाने म्हणाला, “ हो. ”

विश्वत् कटु हास्य करून किरणमयी म्हणाली, “ हो-तोच. माझं कपाळच मेलं फुटकं ! या खोलीत पतिराज मरत पडलेले, तर मी गेले त्या खोलीत ख्याच्याशीं प्रेमाची जळजळीत तहान भागवायला — ”

खाली मान घालून उपेन्द्र निस्तब्धपणे वसून राहिला होता. त्याने एकवेळही वर पाहिले नाहीं.

किरणमयी पुनः बोलावयाला प्रारंभ करणार होती. परंतु कोणी तरी तिचा गळा जोराने दाबून धरून तिचा जणू शब्दच बंद करून टाकला होता !

काहीं वेळ जोराचा प्रयत्न करून शुष्क स्वराने ती बोलं लागली, “ मीं सांगितलेलं ऐकून तुम्ही मान खाली घातलीत, भाऊजी ! तरी त्या मेल्या अनंग डाक्टरची खरी पछान तुम्हाला नाहीं ! असती तर तुम्हाला कळून आलं असतं, कीं वर्षीमागून अनेक वर्षीच्या भयंकर दुष्काळाची आग माझ्या या काळजांत एकवट होऊन नुसती धगधगत होती म्हणूनच हीं अशक्य गोष्ट शक्य होऊं शकली ! तुम्हाला ठाऊक आहे, भाऊजी ? महाभयंकर तहान लागली असतां माणुस गटारांतलं काळंकुट घनदाट पाणीही ओंजळीच्या ओंजळी भरून तोंडांत ओततो ना ? तशा प्रकारची होती माझी दिखील ही तहान ! परंतु हें मला कळलं केल्हां, विचाराल, तर तें पाणी घशांत ओतल्यावर ! त्यानंतर-उः ! सर्वोगांतूनच जणू असह उल्ट्या होताहेत अशा भयंकर किळसवाण्या भावनेनं माझे दिवस चालले होते ! काय, कसं सांगू ? — ”

बोलतां बोलतां तिच्या नखकेशांत सर्व शरीराला एकसारले भयंकर शहारे येत होते. एक दुर्गंधपूर्ण भयंकर विशारी उलटी तिच्या अगदीं गळ्याच्या टोंकापर्यंत उसकून उठली होती ! परंतु तिनें ती कशीबशी दाढळी.

काहीं क्षण स्तब्ध वसून, आपणाला सांवरून घेण्याचा प्रयत्न करून ती म्हणाली, “ परंतु उलटी करून खळमळ सारी ओकून टाकणंही भला शक्य झालं नाही. सासूवाईनीं जोरानं माझं तोंड दाबून धरलं होतं. अनंग डॉक्टर त्यावेळी संसाराचा अर्धा भार संभाळीत होता ना ! ”

पथराच्या घडीव मूर्तीप्रिमारें उपेन्द्र तशाच एका स्थितीत निःस्तब्ध वसून राहिला होता.

त्याच्या निःशब्द, खालीं वांकलेल्या मुखाकडे एक तीव्र कटाक्ष टाकून किरणमयी म्हणाली, “यानंतर आसक्ति अन् तिरस्कार, तुणा अन् विरक्ति यांच्या एकसारख्या चाललेल्या संघर्षात जे तोव्र विष गत्रंदिवस बाहेर पडत होतं, भाऊजी, तितकं भयंकर विष, देवदानवांच्या मंथनांत मंदारगिरीच्या ताडनांत जर्जर झालेला वासुकिही, मला वाटतं, आपल्या जंगी फणेंतून बाहेर टाकूं शकला नसेल ! माझ्या मनांत येतं, की या घरची प्रत्येक वीट, लांकूड, दरवाजा, खिडकी, बहाल, बरगा विषानं निळीं काळीं पडलीं असतील ! ”

तरीही उपेन्द्र गप्पच होता.

क्षणभर थांबून किरणमयी पुढे म्हणाली, “किती दिवसांनी, या विष-प्रकरणाचा कोणत्या रीतीनं अंत झाला असता, तें मला कळत नाही ! निर-निराळ्या तऱ्हेन, किती किती तरी मीं विचार केला; परंतु कोणत्याही वाजूला मुक्ततेचा कोणताही मार्ग माझ्या हृषीला पडेना ! परंतु कोणतं अमृत हातीं घेऊन तुम्ही आमच्या घरीं अवतरलां, भाऊजी, त्याचं मला वर्णनही करतां येत नाही ! तुमच्या उदयानं विषाच्या दारुण ज्वाला आपोआप विजळ्या अन् मनांत भयंकर उसळ्या घेणाऱ्या द्वेष विरक्ति वर्गैरे भावनाही जागच्या जागीं विरुन गेल्या ! डोळ्याचं पातं लवतं न लवतं इतक्या अवकाशांत सर्व कांहीं मला इतकं तुच्छ, क्षुद्र वाढूं लागलं, कीं अनंगाला निरोप द्यायला मला एक मिनिट्ही लागलं नाही ! तुम्ही घेऊन, जणूं काय माझ्या कानांतल्या कानांत कांहीं उपायाचा मंत्र सांगून निघून गेलं ! द्यायकामाणसांची दागिन्यांवर किती विलक्षण आसक्ति असते, हें तुम्हांला माहीत आहेच. माझ्या विषम दुःखी संसारांतले माझे दागिने म्हणजे जणूं काय माझ्या हृदयाच्या विंजन्यासारखे मला वाटत ! आतां या वेळी मान खालीं घालून ज्या जागेवर तुम्ही बसलां आहां, भाऊजी, त्याच, त्याच जागी माझ्या छातीच्या त्या बरगड्या मी त्याच्या पायांशीं आणून खसकन् ओतल्या. माझ्यासंबंधाची त्या डॉक्टरड्याची आसक्ति किंतीही मोठी असली, तरी इतके दागिने हातीं पडल्यावर तो आपलं काळं तोंड मला फिरुन कधीही दाखवगार नाहीं, मला आपल्या नागपाशांतून सोडून तो निघून जाईल अन् जन्मभर पुन्हां माझ्या वाटेला जाणार नाही हा मंत्र जणूं तुम्हीच मला शिकवलात, भाऊजी ! उः ! कोसळलेल्या दारूण

दुर्दशेच्या दावाखालीं एक दिवस माझे सारे दागिने उड्हून नाहीसे होतील, अशी किती भीति काऊजी रात्रिंदिवस माझा सारखा छळ करीत होती. ते तर गेलेच ! त्यांना तर धरून पकडून ठेवूं मी शकले नाहीच. पण आ : ! केवढा तो विलक्षण ब्रह्मानंद ! मनाचं केवढं समाधान, वृत्ति ! अशाच एका अंधान्या सायंकाळीं त्या दागिन्यांच्या लोभानं त्यानं आपल्या किळसवाण्या शेंपटीचा पाश माझ्या सर्व देहावरून काढून घेतला अन् मला पूर्ण मोकळं करून तो चोराप्रमाणं मुकाऱ्याने इथून चालता झाला. त्या दिवशीं झालेला आनंद मी जन्मांत कधीं विसरणार नाहीं ! मला आनंदाची उसळी आली-मी वांचले-मी वांचले-मी पुरी वांचले ! ”

एके दिवशीं सकाळी आपल्या आणि सतीशच्या मधून अनंग डॉक्टर चोराप्रमाणे हक्कच कसा निस्टून गेला, ते आतां उपेन्द्राला चांगले आठवूं लागले ! परंतु एक शब्दही न बोलतां तो तसाच स्तव्य राहिला.

किरणमयी पुढे म्हणाली, “ त्या रात्रीची माझी उग्र विकट मूर्ति तुम्हाला आठवते का, भाऊजी ? त्या दिवशीं काय काय लक्षणं थेरं थेरं मी केलीं ! आड लपून राहून तुमचीं भाषणं ऐकणं, खालीं येऊन तुमच्यावर डोळे तांबारून निरनिराळ्या तळेनं मोठं भय दाखवणं, वगैरे प्रकार मी केल्यावर तुम्ही सारे मग निघून गेलां. स्वतःच निर्माण केलेल्या विषाची केवढी भयंकर ती ज्वाला ! परंतु तिच्या बदस्यांत मला दोन वस्तु मिळाल्या, भाऊजी ! माझा जणूं स्वर्ग तो—माझे जणूं अमृत तें ! श्रीरामचंद्राच्या पायाच्या स्पर्शानं पाषाण अहल्या ज्याप्रमाणं माणुस अहल्या बनली, त्याप्रमाणं मीही जणूं अजिब्रात बदलून गेलें ! अहल्येला मनुष्यरूप मिळाल्यावर तिला काय लाभ झाला, हें मला ठाऊक नाहीं; परंतु मला जें काहीं मिळालं, त्याला तुलनाच नाहीं ! मला भाऊ नव्हता तर सतीश भाऊजी आईच्या पोटांतून आलेल्या भावाप्रमाणे मला मिळाले. अन् मिळालांत तुम्ही—छी : ! असे अगदीं काळवंडून जाऊ नका, भाऊजी ! पुरुष माणसाला का इतकी लजा शोभते ? ”

उपेन्द्रानें बलपूर्वक मान ताठ केली आणि तिच्याकडे तीक्षण दृष्टीनें पहात तो दृढ स्वरानें म्हणाला, “ जी शरमेची गोष्ट, ती बायकांना काय किंवा पुरुषांना काय, सारख्याच शरमेची, वहिनी ! हें सारं ऐकायची मला बिलकुल इच्छा नाही. एक तर तुम्ही आतां गप्प रहा, नाही तर या क्षणीं उटून मी इथून चालता होईन—”

किरणमयी म्हणाली, “ जोर करून का ? ”

उपेन्द्र म्हणाला, “ हो—जोर करून. ”

किरणमयी म्हणाली, “ तर मग मी दिखील जोर करून तुम्हाला इथं डांबून ठेवायची शिकस्त करीन, पण तुम्हाला मी एक सांगून ठेवते भाऊजी ! या जोराच्या परीक्षेत झाला तर मला लाभच होईल—नुकसान कांहीं व्हायचं नाही. ”

तिने दिलेले हें उत्तर ऐकून उपेन्द्र खालीं मान घालून बसून राहिला.

किरणमयी पुनः हंसली आणि म्हणाली, “ भिऊं नका भाऊजी ! भ्यायचं कांहीं कारण नाही वर ! तुम्हाला तुमची इच्छा नसतां तुमच्या गळ्यांत पडून तुमच्या अंगावर मी हात टाकीन, इतका उन्माद अजून मला चढला नाही ! इच्छा असेल तर तुम्ही खुशाल उठून चला. मी तुम्हाला बिलकुल हरकत करणार नाही. ”

खालीं मान घालून उपेन्द्र स्तवधरणे बसूनच राहिला.

मेघांनी झांकलेला चंद्र जरी दृष्टीला प्रत्यक्ष दिसत नसला, तरी चंदूकडे पडलेल्या अस्पष्ट ज्योत्स्ना प्रकाशाच्या खाणाखुणांनी खरोखरची मूळ वस्तु जाणतां येते; त्याप्रमाणे या दोघां स्त्री-पुरुषांचा गुप्त परिचय संवंधही इतका वेळपर्यंत तितकाच आड आड राहिलेला होता. परंतु आतां झापाच्याचा वारा सुरु झाला होता; मेघ त्वरेने बाजूला सरून इतस्ततः परतत होते ! मनाच्या अन्तर्भागांत उपेन्द्राला ही जाणीव अगदीं निश्चितपणे झाली असून तो तेथून पळून सुटका करून घ्यावयाचा प्रयत्न करीत होता. परंतु त्याचे ते सर्व प्रयत्न अगदीं फुकट गेले होते !

अकस्मात वाच्याचा एक जवरदस्त झपाटा येऊन सगळे आवरण फाढून जाऊन, जितक्या दूरवर नजर जाऊं शकत होती, तेथपर्यंत सगळे आकाश अगदीं मोकळे पडले होते !

किरणमयी आस्ते आस्ते बोलू लागली, “ जाऊं दे सार ! तुमच्यावर माझे प्रेम जडलं आहे, ही जाणीव तुम्हाला देऊन मी मोकळी झालें आहे ! आतां तुमच्या मर्जीला येईल तें तुम्ही करा—वाटेल तसें वागा—मला बोलप्यासारखं आतां कांहींच नाही. आंघळ्या आरेने फसून मीं ही जाणीव तुम्हाला दिली, असं मात्र तुम्ही समजून का, भाऊजी ! तुम्हांला मी चांगली ओळखतें. मला

पुरंपुरं ठाऊक आहे, की हें सारं निष्फल आहे—क्षक म्हणून येऊन तुम्ही भक्षक होणं शक्य नाहीं. अगदीं आकाशा कोसळलं तरीही नाहीं, हें मला पकं ठाऊक आहे ! ”

इतक्या वेळानंतर उपेन्द्रानें कोठे तोंड उघडले ! मृदु स्वरानें तो म्हणाला, “ इतकी श्रद्धा, इतका भरंवसा जर माझ्याविषयीं तुम्हाला होता, तर तुम्हीं मुळीं मला ही जाणीव दिलीतच कशाला ? ”

किरणमयी म्हणाली, “ याला दोन कारण आहेत. पहिलं कारण हें कीं, जर मी जाणीव दिली नसती तर मला चक्र वेड लागलं असतं. अन् दुसरं कारण तुम्हाला सगळं सगळं समजावून दिल्याशिवाय तुमच्या आश्रय घेणं मला अगदीं अशक्य होतं. तसाच तो जर मी घेतला असता, तर सुरबालाच मला खाऊऱ्यां घालते आहे, वस्त्र देते आहे, असंच केवळ मला वाटलं असतं; परंतु आतां ह्या नंतरही तुम्हीं जर माझा भार घेतला तर मी तुमच्याच खातें पिते आहे—दुसऱ्या कुणाचं नाहीं, असंच मला वाटेल. वरं, काय हो, भाऊजी ! सुरबालेला माझी कहाणी सांगणार का तुम्ही ! ”

मान हालवून उपेन्द्र म्हणाला, “ नाहीं. ”

किरणमयीनें विचारलें, “ कां नाहीं ? ऐकून तिला वाईट वाटेल म्हणून ! ”

उपेन्द्र म्हणाला, “ नाहीं वहिनी ! तिला वाईट वाटणार नाहीं. तशी ती मारीच भोळी अन् बाबळट आहे. गृहस्थावरच्या वायको आपल्या नवन्याशिवाय दुसऱ्या कुणावर कोठल्याही परिस्थितींत कधीं प्रेम करू शकेल, ही गोष्ट हजार वेळ सांगितली, तरी तिच्या माथ्यांत शिरणार नाहीं. वरं वहिनी, आतां परवानगी द्याल, तर मी उठतो. ”

या शब्दांनीं किरणमयीच्या मनावर तीक्ष्ण आघात झाला.

परंतु तसे कांहीं न दाखवितां, जणूं सहज स्वरानें ती बोलली, “ परवानगी दिल्याशिवाय कांहीं गत्यन्तरच्य नाहीं—दिलीच पाहिजे परवानगी. पण आणखी थोडा वेळ बसा, भाऊजी ! तुमच्यावर माझं प्रेम जडलं आहे, इतकंच फज तुम्हाला मी सांगितलं. पण तुम्हाला विसरून जायचीही माझी इच्छा होती, आज ही गोष्टही मला तुम्हाला सांगितली पाहिजे. परंतु या बाबतींत माझा गुरु कोण, ठाऊक आहे, भाऊजी ? ती मूर्ख बाबळटांची पुढारी, धाकटी सुन म्हणून तुमच्या घरांत घुसली आहे, तीच पोरगी ! ”

उपेन्द्राच्या चेहऱ्यावर विस्मयाचा थोडा भास प्रतिविंशित झालेला पाहून

किरणमयी म्हणाली, “ हो-तीच ! तुम्ही सर्व मंडळी जिला ‘ पशुराज ’ म्हणून परिहास करतां. ती सुरबालाच माझा गुरु आहे, तुम्ही जें शिकवलंत, तें मीं विसरून जावं, अशी तिची इच्छा ! ती मला परम पूज्य गुरुजन आहे ! ”

उपेन्द्र स्तवध्यपणे बसून राहिला.

किरणमयी पुढे बोलून लागली, “ तुम्हाला मी पुनः पुन्हां सांगते आहें, भाऊजी, कीं आज माझ्या लाजलज्जेच्या होत्या नव्हत्या त्या सगळ्या निधानावर मी जी तिलांजलि दिली, ती सगळा सगळा परिणाम पूर्ण जाणून ! मला ठाऊक आहे तुमची सुरबाला आहे ,अन् दुसरं काय तुमच्या जवळ आहे म्हणौल, तर तुमची कठिण, निष्टुर पवित्रता ! ती स्फटीकाप्रमाणं स्वच्छ अन् वज्राप्रमाणं बळकट आहे ! तिच्या शुभ्र देहाला मी डाग लावूं शकेन, हें मला केवळ असाध्य आहे ! परंतु तुम्हाला हें ठाऊकच आहे, भाऊजी, कीं माझेसाला जें साध्य नाहीं, त्याच्याविषयीच त्याला भयंकर लोभ असायचा, असाच त्याचा दुर्भीरी स्वभाव ! परमेश्वराची प्राप्ति होत नाहीं, म्हणून तर माणूस असा सर्व प्रयत्नांनीं सर्वस्व अर्पण करूनही त्याला मिळवण्याचा अद्वाहास करतो ! म्हणून माझ्या मनांत येतं, कीं तुम्ही जर संपूर्णपणं मला अलम्य अशी वस्तु नसतां, तर तुमच्यावर माझे असं गाढ प्रेम जडलंच नसतं ! हं—पण जाऊ दे त्या सान्या रडकथा ! ”

कांहीं क्षण किरण गप्प बसली.

नंतर एकाएकीं मोठा एक उसासा टाकून ती म्हणाली, “ एकलव्याचा ज्याप्रमाणं द्रोण गुरु; त्याप्रमाणं माझा गुरु सुरबाला ! परंतु हें कसे घडून आलं, ती हकीगत सांगून आज तुम्हाला मी रजा देतें. जिथं तुम्ही फराळाला बसलां आहां, भाऊजी, तिथंच, एक दिवसं रात्रीं सतीश भाऊजी असेच खायला बसले होते. कोणत्या विषयावरून आठवत नाहीं, पण तुमच्या दोघांची गोष्ट निधाली. तुमची गोष्ट निधाली, कीं बंधुराज अगदीं वेहोष होऊन जातात, हें माहीतच आहे तुम्हाला ! अशा वेळीं त्यांना संभालणं मोठं कठीण काम होऊन जातं ! त्यावेळीं माझी स्वतःची दिखील जवळ जवळ तीच अवस्था झाली होती. प्रेमाचं मद्य मात्र भरभरून मी नुकतंच घेतलं असल्यासुलें तुमच्या नशेने माझे हातपाय अगदीं लुळेपांगळे झाले असून दोन्ही डोळे अगदीं धुंदकारल्यासारखे झाले होते. अशा वेळीं सतीशभाऊजी किती दृष्टान्त, किती पुरावे देऊन, तुमचं सुरबालेवर केवढं गाढ प्रेम आहे, हें

सांगप्पांत अगदीं मशगुल होऊन गेले होते ! सुरबालेला एकदां नुसतं गोवरं आलं असतां, खाणं पिणं झोंप वगैरे सर्व सोड्हन तुम्ही तिची शुश्रूषा करीत होतां. कधी एकदां तुमचं माथं धरलं होतं म्हणे, तेवहां हातीं पंखा वेऊन तुम्हाला वारा घालीत तिनं सारी रात्र तुमच्या उशाशीं बसून, जागून काढली —अशा दिवस रात्रीं घडलेल्या लहान-मोळ्या घटनांच्या किती तरी कहाप्पा ! सतीशभाऊजींनीं तरी या सान्या ऐकलेल्या गोष्टी ! कदाचित् कांहीं त्यांत खोद्या असतील, कांहीं अतिशयोक्तीच्याही असतील; परंतु त्यामुळं आम्हा उभयतांपैकीं कुणांचंही कांहीं नुकसान झालं नाहीं ! तुम्हा नवरावायकोमध्ये या प्रेमाची गंगा वहात जात आहे, तीत, आम्ही दोघं बहीणभावंडं पहातां पहातां बुड्या माऱू लागलों—अगदीं तळापर्यंत जाऊन त्या गंगेचा ठाव घेऊ लागलों. त्यानंतर, खूब रात्र झाल्यावर सतीश भाऊजी आपल्या विन्हाडीं निघून गेले. पण मी मात्र इथं सैंपाकघरांतच बसून राहिले. किती वेळ अशी मी बसून राहिले होतें कोण जाणे ! बाहेर पडून पहातें, तो आकाशांत समोर शुक्राची चांदणी चमचम करीत होती ! मला एकदम वाढू लागलं, सुरबालेचं मुखमंडळ जणूं असंच असेल ! असंच मधुर, असंच उज्ज्वल ! अशा तन्हेनंच तिच्याही मुखावरून दृष्टि काढवत नसेल. मनांतल्या मनांत सुरबालेला उद्देशून मी म्हणाले, “तूं कशी आहेस हें मीं पाहिलंही नाहीं. तूं कशीही अस; परंतु आजपासून तूं माझी गुरु झाली आहेस. तुझ्याकडून मीं पतिप्रेमाचे धडे घेतें आहें. ‘प्रेमाची गोडी मी चाखली आहे. ती मी आतां बिलकूल सोडू शकत नाहीं. प्रेम आतां मला हवंच हवं—मला प्रेम करणं आतां भागच आहे. मग दुसन्या कुणावर प्रेम करून मी तें कां व्यर्थ करूं ? आज तरी माझे पति ह्यात आहेत. अजून कांहीं वैधव्याचं वज्र मजवर पडलं नाहीं. मग ही चूक मी कां म्हणून करूं ? तुझ्यासारखं आपल्या पतीवरच मीही आजपासून प्रेम करीन—दुसन्या कुणावरही नाहीं.” सुरबालेला उद्देशून मी हें बोलले मात्र, तोंच आपली सगळी शक्ति एकवट करून त्याला साथ देत माझे मन म्हणाले, ‘प्रेम परत मिळेल अशी तुला आशा नाहीं हें खरं; तरी दिखील तुला पतीवरच प्रेम केलं पाहिजे.’ पण माझे दुदैव इतकं प्रचंड, कीं ते वांचले नाहीत. माझ्या मोळ्या आशेची साधना अंकुरित होते न होते तोंच नष्ट झाली ! अनं म्हणूनच त्यांन्या मृत्यूच्या दिवशीं माझा जो चेहरा तुम्हाला दिसला, त्यांत तिळमात्रही कपट किंवा फसवणूक नव्हती. !”

बोलतां बोलतां तिचा कंठस्वर कारुण्यानें आर्द्र झाला आहे, हे उपेन्द्राच्या लक्षांत आले; परंतु तो कांहींच बोलला नाहीं.

किरणमयी स्वतःही चार दोन क्षण स्तव्य बसली. नंतर ती महणाली, “जे मूर्ख, जे जुनेपुणे सनातनी, त्यांच्या लक्षांत घेणार नाहीं हें खर; परंतु तुम्हाला तर माहीत आहे कीं, विश्वसंसारांतील प्रत्येक वस्तूला नैसर्गिक नियम हे आहेतच. ते नियम लक्षांत न घेतां, पति-पत्नीपैकीं कुणीही दांपत्याचा चिरमधुर संबंध निर्माण करू शकणार नाहींत. लग्नाच्या वेळचे मंत्र कर्तव्य बुद्धि देऊं शकतील, भक्ति-धद्वा देऊं शकतील; सहमरणाची प्रवृत्तीहि देऊं शकतील. परंतु माधुर्य द्यायची शक्ति त्यांच्यामध्ये बिलकुल नाहीं. ती शक्ति केवळ या निसर्गाच्या हातींच आहे. निसर्गानें केलेला नियम पाठ्याचं जेव्हां सामर्थ्य होतं, संधि होती, तेव्हां आम्हीं दोघांनीं दोन दोन पायांनीं ते नियम हवेतसे लाथाडले. त्यांची कदर केली नाहीं-त्यांचा बिलकुल मान राखला नाहीं. आज भलत्याच वेळीं, पति जेव्हां अगदीं मरणाच्या दारीं पडलेले, अशा वेळीं प्रयोजन पडलं म्हणून, त्यांच्या जवळ मी जाऊं तरी कोणत्या मार्गानं-कोणत्या साधनानं? तरी दिखील मी कांहीं पुरी आशा सोडली नाहीं, भाऊजी! अजूनही एक रस्ता मला मोकळा आहे, अशी मला आशा वाटत होती. ती म्हणजे पतीची सेवा, आमरण पतिसेवा करूनच झाला तर एक दिवस त्याचा लाभ मला होईल. परंतु मी अशी हतभागी, कीं तेवढा अवकाशाही मला मिळाला नाहीं—ते जग सोडून निघून गेले.”

विस्मयचकित होऊन उपेन्द्रानें डोळे वर करून किरणमयीकडे पाहिले. तिच्या डोक्यांतून दरदरा अशुप्रवाह चालला होता.

क्षणभर थांबून तो तिला सांत्वनपर वाणीने म्हणाला, “तुम्ही हाराणदादाची जशी सेवा केलीत, तशी माणुस कांहीं करू शकणार नाहीं, असं मी ऐकलं आहे. त्या दृशीनं पाहूं गेलं तर पत्नीचं कर्तव्यपालन करण्यांत तुमची तिळ-मात्रहि चुकी झाली नाहीं.”

किरणमयी म्हणाली, “कदाचित् नसेलही झाली. परंतु माणसालाच जें अशक्य, तें मला तरी कसं करतां येणार, भाऊजी? तसं कांहीं नाहीं. तशी सेवा प्रत्येक खीला करतां येईल. पण मी निवळ कर्तव्य म्हणून कांहीं केलं नाहीं. मला दुसरे सर्व रस्ते बंद होते, म्हणून माझ्या सेवेच्या साधनानं त्यांचा लाभ मला व्हावा, अशी मीं तीव्र इच्छा करीत होतें. म्हणूनच त्या बावतीत शक्य तों मी कधींच चालदक्कल किंवा अवहेलना केली नाहीं. मला असं वाढत होतें;

जर एक वार त्यांना माझ्या हृदयांत मी पक्के स्थान देऊ शकलें तर माझ्या अन्ता पर्यंत कोणत्याही ठिकाणी, कशीही मी असलें, तरी उमत्त, निष्कलंक रीतीनं मीं आयुष्य काढू शकेन. पण माझे सर्व प्रयत्न अगदीं फुकट गेले. त्यांचा लाभ करून व्यायला मी सुरुवात केली खरी; परंतु ते मला मिळालेच नाहीत! पहिल्यापासून तुम्ही जे माझ्या हृदयांत ठाव धरून राहिलां, त्या तुम्हाला त्या स्थानापासून यत्किंचित्तही मी हलवू शकलें नाहीं! माझ्या पतीना दिखील माझ्या अन्तर्यामांत मला स्थान देतां आलं नाहीं.”

उपेन्द्र एकदम उठून उभा राहिला आणि म्हणाला, “रात्र खूब झाली, वहिनी! मीं जातों आतां.”

किरणमयीही उठली आणि म्हणाली, “चला, तुम्हाला दरवाज्यापर्यंत. पोंचवून दार बंद करून मी येते. उद्यां भेट होईल कां?

“नाहीं-उद्यां मी घरीं जाणार आहें.”

“बरं, पुढं कधीं तरी भेट होईल?”

“होईल असा तर संभव दिसतो. बरं, नमस्कार, वहिनी!”

“नमस्कार भाऊजी! दिवाकरना इकडे पाठवाल का?”

“पाठवीन, अवश्य पाठवीन, वहिनी! त्याला आई बाप कुणी नाहीं. मीच आजपर्यंत त्याला हवं नको सर्व पहात आलों. आजपासून त्याला सांभाळून, त्याची सर्व प्रकारची काळजी व्यायची जबाबदारी तुम्ही घेतां आहां-तेव्हां ती जबाबदारी सर्वतोपरी तुमच्यावर संपवायला मला कांहींच हरकत वाटत नाहीं.”

किरणमयीच्या डोऱ्यांतून झरझरां आंसवें द्विरपूं लागली.

ती म्हणाली, “हा सगळा प्रकार ऐकल्यानंतरही तुम्हीं विश्वासानं एवढी मोठी जिम्मेदारी माझ्यावर संपवितां, हें आश्रय नव्हे कां, भाऊजी? दिवाकरांवर तुमचं किती प्रेम आहे, तें मला चांगलं ठाऊक आहे.”

दरवाज्यावाहेर येऊन उपेन्द्र म्हणाला, “या कारणासाठींच तर तुमच्यावर मीं त्यांचा भार संपवतों आहें, वहिनी! ज्यांच्यावर माझे प्रेम आहे, त्यांचं तुमच्याकडून कधींही अमंगल होणार नाहीं, अशी माझी पक्की खात्री आहे.”

असें म्हणून तो त्वरेने पुढें निघाला.

अंधाज्या गळींत तोंड पुढें करून डोकावून किरणमयीने उच्च स्वराने विचारले, “आणखींन् एक गोष्ट सांगून जा, भाऊजी! सतीश काय कलकत्यांत नाहींत?”

उपेन्द्राने दुरुनच जबाब दिला, “ नाहीं . ”

किरणमयीने पुनः प्रश्न केला, “ मला न सांगतां सवरतां ज्या अर्थी ते निघून गेले, त्या अर्थी कांहीं तरी मोळ्या दुःखामुळे ते गेले, अशी माझी खात्री आहे, भाऊजी ! या घरांत पाऊल टाकायला दिखील तुम्ही त्यांना बंदी केली होती कां ? ”

उपेन्द्र म्हणाला, “ करायची इच्छा होती—पण केली नाहीं . ”

किरणमयीने विचारले, “ इच्छा होती, तर कां नाहीं केली ? ”

उपेन्द्र कांहींच बोलला नाहीं.

उत्तर न मिळाल्यामुळे किरणमयीने पुनः विचारले, “ अशी इच्छा तरी कां झाली हें नाहीं का मला कळणार ? ”

उपेन्द्र म्हणाला, “ कदाचित् माझी कांहीं चूक झाली असण्याचाही संभव आहे. तें कांहीं असो, तो कुठंही असला, तरी त्याचा शोध करून तुमच्याकडे यायला मीं त्याला पत्र पाठवीन. मग त्यालाच तुम्ही तें विचारा . ”

असें म्हणून दुसऱ्या प्रश्नाची वाटही न पहातां उपेन्द्र त्वरीत गतीने त्या अंधाऱ्या गळींतून पुढे सटकला.

३

जी पक्की सडक बरोबर संताल परगण्यांतून वैद्यनाथपासून दुमकापर्यंत गेली आहे, तिच्याच कडेला, वैद्यनाथपासून जवळजवळ दोन कोस अंतरावर, एका बागेत एक बंगला होता.

कलकक्ता सोडून सतीश जो निघाला, तो या बाजूला येऊन त्याने बंगल्याचा ‘ शोध ’ लावला आणि भाड्याने घेऊन तो तेथें राहिला होता.

स्वतःचेंच सूक्ष्म निरिक्षण करून स्वतःशींच सर्व बाजूळीं ‘ समझौता ’ करून घेण्यासाठीं सतीश या निर्जन एकान्त स्थळीं अज्ञातवासासाठीं आला होता. अर्थात् चहूंबाजूना जवळपास कोठे गांव नाहीं, समोरच्या रस्त्याने लोकांची जाये ही अगदीं तुरळक असते, असें जेव्हां त्याला आढळून आले तेव्हां अतिशय खूप होऊन तो स्वतःशींच म्हणाला होता, “ वाः ! मला पाहिजे होतं तें अगदीं हेच ! अशा निर्जन शांत निःस्तव्यतेचीच मला आवश्यकता आहे ! ”

कलकत्त्याहून अपयश आणि दुःख यांचा जो प्रचंड बोजा घेऊन तो आला चरि. ३

होता, त्याचा अशा एकान्त स्थलीं बसून, एक एक निरनिराळा हिशेब करून, त्याचे देणे घेणे निश्चित ठरवावें, असा त्याच्या मनांतील हेतु होता.

पहिली गोष्ट, सावित्रीविषयीं पराकाष्ठेचा तिरस्कार आपल्या मनांत उत्पन्न करून तो सतत तेवत ठेवणे जरूर आहे. दुसरी गोष्ट पाश्चुरेघाटच्या वहिनीला अजिग्रात विसरून जाणे आवश्यक आहे आणि तिसरी गोष्ट म्हणजे उपेनदादाशी सर्व संबंध पार तोडून टाकले पाहिजेत ! हें सगळे कठिण काम या रानांत बसून आपणाला पुरें केले पाहिजे, असा सतीशाने मनाशीं निश्चय केला होता.

सतीशवरोबर बिहारी आणि त्या मुलखांतला एक स्वयंपाकी ब्राह्मण असे दोघे नोकर होते. बिहारीचे काम होते, धन्याची सेवा करून वाकी राहिलेल्या वेळांत बछवाचार्यांशीं वादानुवाद करून त्यांना मूर्ख आणि अडाणी ठरविणे आणि आचार्यांचे काम होते एवढेंच, की नेहमींची भातभाजी पकवून बाकीच्या फावल्या वेळांत बिहारीबरोबर भांडण करून तो बाजारच्या पैशांत दोन्ही हातांनी चांगली ओरपणी करतो आहे, हें सिद्ध करणे !

म्हणजे या नोकरांचे दिवस एक प्रकारे चांगले चालले होते, असे म्हणावयाला हरकत नाहीं; परंतु त्यांचे जे मालक, ते प्रतिक्षणीं केवळ तत्त्वचिन्तनांत निमग्न होऊन राहिले होते. संसारांत कामिनी-कांचन हेच सगळ्या अनर्थांचे मूळ, वैराग्य हीच जगांतली सर्वांतली परम काम्य वस्तु, पक्ष्यांची किलबिल हेच श्रेष्ठ संगीत, वन-जंगल पहाड-पर्वत हेच सौंदर्यांचे निर्दोष आदर्श, हीं सत्त्वां संपूर्णपणे हृदयांत ठसविणे हेच सतीशाचे सांप्रत येथे तपःसाधन होते.

अर्थात् तें साध्यासाठीं व्हरांड्यांत एका मोडक्या आरामखुर्चीवर पडून सर्व दिवसभर झाडांच्या फांद्यांफांद्यांवरच्या पक्ष्यांचा किलबिलाट सतीश कान खडे करून ऐकूं लागला. मोहान्या झाडांतून वहाणान्या वान्याचा सों सों अवाज कोणत्या रागरागिणींत सुरु आहे, याचा तो मनःपूर्वक विचार करूं लागला. आकाशांत इत्स्ततः फिरणारा कोणताही ढग पाहून उझासित होऊन तो मनांत त्याची प्रशंसा करूं लागला आणि दूरच्या पहाडांच्या उत्तरणीवर वेळूंच्या सुक-लेल्या पानपाचोळ्याला वर्णवा लागला असतां, तो पहात सतीश रात्रीच्या रात्री जागून काढूं लागला !

दुसरच्या बाजूते, मांस-मच्छी सोडून सतीशाने सात्त्विक आहार सुरु केला

आणि कोठून तरी दगडाचा एक गोटा निवङ्गन आणून सकाळी त्याची पूजा आणि रात्री आरती करावयाला त्यानें प्रारंभ केला.

आणि या नव्या पद्धतीच्या जीवनक्रमाशीं सतीशाची कोणत्याही काळीं बिल-कुल ओळख नव्हती ! यापूर्वी नेहमीच त्याला पक्ष्यांच्या शब्दापेक्षां सतारीच्या किणकिणाटच गोड लागत आला; वायुलहरींत रागरागिणींच्या अस्तित्वाची त्यानें स्वप्रांतही कधीं कल्पना केली नव्हती आणि आकाशांतील मेघांच्या उदयानेही तो पूर्वीं कधीं विचलित झाला नव्हता !

वस्तुतः निसर्गदेवतेची ही सर्व शोभा संपदा केवढीही विशाल किंवा महान् असली, तरी तिची दाद व्यावयाला सतीशाला कधीं फुरसतच होत नसे ! जेथें गायनचादनाची मैफल, जेथें नाटक कॉनसर्ट, जेथें फूटबॉल क्रिकेटचे सामने, तेथेच सतीशनें आतापर्यंत दिवस काढले होते. कोठें ठोकाठोकी मारपीट करावी लागेल, कोणत्या जागीं स्टेज बांधणे अवश्य आहे, कोणत्या घरचे मढें भाजावयाचे आहे, कोणाला संकटकालीं पांचपन्नास रुपये जमवून व्यावयाचे आहेत, असल्या सगळ्या काठज्या तो वाही आणि तीं सारीं कामेही तो उरकी !

पक्ष्यांच्या गायनांत माधुरी आहे किंवा नाहीं, कोकिळा पंचमांत ओरडते कीं ओरडत नाहीं, आकाशपटावर कुणाचा कुंचला रंग फांसतो आहे, नदीचा प्रवाह कल्कल शब्द करीत कोणत्या सुभाषिताची घोषणा करीत आहे, कामिनी आणि कांचन ही संसारांत कोणत्या कसल्या अनर्थाच्या मुळाशीं आहेत, हीं सारीं तच्ये सतीशाच्या माथ्यांत यापूर्वीं कोणत्याही काळीं शिरलीं नाहीत, आणि त्यासाठीं तो दुःख करीत बसला आहे, असेही कधीं कोणाच्या दृष्टीला पडले नाहीं ! तो एक सरळ माणसू होता आणि सरळ रीतीनेच तो संसारांतही सारीं कामे करीत असे. ज्या व्यक्तीवर तो प्रेम करी तिच्यावर अगदीं कसलाही विचार न करतां तो प्रेम करी; आणि त्यावर प्रहार झाला म्हणजे काय करावें हें त्याला कांहीं सुन्त नसे.

जगांत दोन व्यक्तीवर त्यानें सर्वांपेक्षां विलक्षण प्रेम केले होतें. एक सावित्री आणि दुसरा त्याचा उपेनदादा. सावित्री त्याला फसवून कुमारंगासी, विश्वास-घातकी विपिनचा हात धरून कोठें निघून गेली होती आणि त्याला एकही प्रश्न न करतां उपेनदादा एका अंधाच्या रात्रीं त्याचा त्याग करून चालता झाला होता !

उमें राहुप्यासारखी थोडीशी जागा त्याला होती, ती केवळ एका किरण-

मयीजवळ ! परंतु तो दरबाजाही बंद झालेला पाहून त्या घरीं परत पाऊल टाकप्याचें धाडस सतीशला झाले नाहीं आणि म्हणून या शांत निर्जन स्थळीं येऊन आकाश वायु पशु पक्षी यांच्याशीं जबरदस्तीने नवीनच संबंध जोडून घेऊन तो वैराग्य साधनाला प्रवृत्त झाला होता.

परंतु आस मित्र, बंधु बांधव, आमोद-प्रमोद यांच्या मध्येच ज्या माणसाने आजवर आपले आयुष्य मोळ्या धामधुर्मीत काढले होते, त्याचा हा जीवन-क्रमणाचा नवा प्रयत्न पाहून बुडूथा बिहारीच्या डोळ्यांना मात्र जेव्हां तेव्हां पाणी आल्यावांचून रहात नसे !

तो एकाच्या वेळीं धन्याजवळ येऊन म्हणे, “ बाबूजी, कुणी तरी दोघे बंगाली घृहस्थ समोरच्या रस्त्यानं चालले आहेत. मला वाटतं, तपोवन बघायला जाताहेत ते—”

त्यांचे वाक्य पुरें होतें न होतें आहे तोंच “ कुठं रे ? ” असें उद्भारून सतीश ताडकन् उडी मारून उभा राही; पण दुसऱ्याच क्षणीं, “ जाऊं दे झालं ! ” असें म्हणून उद्दिग्ग मुखानें आपल्या खुर्चीवर पुनः पडे.

बिहारी म्हणे, “ त्यांना बोलवून त्यांच्याशीं थोडी बोलाचाली जर—”

सतीश म्हणे, “ कशाला पण ? —”

नंतर उच्च तात्त्विक पद्धतीचे शुक्ल हास्य करून तो म्हणे, “ मला बुवा आतां या बोलप्याबिलिष्याची जरूरी वाटत नाहीं- अन् बरीही लागत नाहीत तीं. तुला माहीत आहे, बिहारी, रानांतलीं पांखरं आजकाल मला गाणं शिकवतात, वारा हू हू करीत माझ्या कानाकानांत किती मुलुखांतस्या, किती राज्यांतस्या गोष्टी सांगून जातो; फालू अलबत्या-गलबत्यांबरोवर थड्डाविनोदांत वेळ घालवायची मला आतां इच्छा तरी आहे का रे ? ”

तोंड एवढेंसे करून कांहीं न बोलतां बिहारी मग निघून जात असे. परंतु त्यानंतरही बराच वेळपर्यंत मालकांचा तो वेदनांनी विकृत झालेला कंठस्वर त्याच्या कानांत री री करीत त्याला त्रास देत असे.

बिहारीच्या स्वभावांत एक गुण असा होता, कीं दिलेला शब्द तो कधीही मोळीत नसे. अनेक शिष्ट सम्य म्हणविणाऱ्या घृहस्थाना जो लोभ आवरतां येत नसे, तो आवरावयाची शक्ति या हलक्या दर्जीच्या माणसामध्ये होती. त्या रात्री, सावित्री कांहीं तरी भोडी प्रवर्षन्वना करून गेली, अशी बिहारी

मनाची एक प्रकारची समजूत घालावयाचा प्रयत्न करीत असे. ती सतीशाची अगदीं निःसीम मंगलाकांक्षी होती आणि त्याच्यावर तिचे प्राणापलीकडे प्रेम होतें, याबद्दल विहारीला तिळप्राय शंका नव्हती. तरीही, जो अपराध तिने केला नव्हता, तो कबूल करून आणि जें पाप तिच्या हातून कधीं झाले नव्हते, त्याचा बोजा आपल्याच्च हाताने आषल्या मस्तकावर चढवून, आपल्या धन्याला विलक्षण यातना देऊन ती कां निघून गेली, याबद्दल सतत विचार करूनही त्या रहस्याचा उलगडा विहारीला कधीं झाला नाहीं !

तरी सुद्धां सावित्रीवर विहारीची अगदीं निःसीम भक्ति होती. तिला तो ‘आई’ म्हणून संबोधी आणि ती कोणीतरी शापभ्रष्ट देवता आहे, असेच त्याला वाटे. म्हणून स्वतःच्या बुद्धीनें कांहीं निर्णय जेव्हां त्याला करतां येईना, तेव्हां, शेवटीं कांहीतरी चांगलाच परिणाम झाल्याशिवाय रहाणार नाहीं, अशी तो मनाची समजूत घालल्याचा प्रयत्न करा. या ‘चांगल्या’ परिणामाच्या आशेने तो या बाबरीत अगदीं गण्य बसून राहिला होता. धन्याचा विषणु चेहरा पाहून, सावित्रीसंबंधीचा खरा प्रकार त्याला सांगून टाकण्याचा मधून मधून जेव्हां त्याला अगदीं विलक्षण आवेग येई; तेव्हां, ‘माझ्या आईपेक्षां कांहीं बाबूजीवर माझी अधिक ममता नाहीं; स्वतः दुःख देऊन ती जेव्हां निघून गेली आहे, तेव्हां मी तरी उगीच कशाला तिच्या इच्छेमध्ये विनम्र आणू? अजाणतां किंवा परिणामाकडे दृष्टि न देतां, कांहीं न कळविष्या-विषयीं मला शपथ घालून ती गेली नाहीं !’ असे म्हणून विहारी आषल्या मनाला मोळ्या कष्ठांनी आवर घाली.

अशा तन्हेने या मंडळीच्या अज्ञातवासाचे दिवस चालले होते; आणखी, मला वाटतें, पुढेही असेच गेले असते. परंतु अकस्मात् एक दिवस पुढे वर्णन केलेली घटना घडून येऊन त्यांत विनम्र उपस्थित झाले.

‘काल वैशाखी’ म्हणून जिला म्हणतात, तशी त्या दिवशीची ती वेळ होती. सर्व दिवसभर जरी अकाल दुर्दिनाचें कांहीं सुद्धां लक्षण दिसत नव्हतें, तरी संध्याकाळच्या सुमाराला पंधरा वीस मिनिटांच्या अव्य अवधीत आकाशांत जबर वादळ सुरु झाले—एकदम प्रचंड वावटळ सुटली.

एका क्षणांत घोड्यांच्या टापांच्या आवाजाने सतीश एकदम चकित झाला आणि मान उंच करून पाहू लागला. एक सुंदर तेज घोडा पाठीवर आपला सारा सरंजाम घेऊन वावटळीबरोबरच उन्मत्त वेगाने दौडत चालला होता !

सतीशने हांक मारून विचारले, “ काय रे बिहारी, हा कुणाचा घोडा सुदून दौडत निघाला आहे, माहीत आहे का रे तुला ? ”

बिहारी खोलींत दिवे पुशीत होता. तो काम करतां करतां म्हणाला, “ कुणा श्रीमंता बोमंताचा असेल— ”

सतीश म्हणाला, “ या बाजूला कोण आहेत रे श्रीमंत मंडळी ? ”

“ या बाजूला नाहीत. पण देवघरहून नेहमी असे लोक गाडी करून त्रिकूट पहायला, तपोवनांत सहल करायला येतात. त्यांच्यापैकीं असेल एकाद्याचा. वावटळीच्या भीतीनं मरतो आहे लेकाचा ! उधळत निघाला आहे ! ”

“ तसं असेल तर मोठी मुश्किल आहे ! ”

असें म्हणून सतीश पुनः आपल्या आरामखुर्चीवर लवंडला. परंतु मनांतून तो विचार कांहीं केल्या त्याला दूर करतां येईना.

त्याला बाढूं लागले, कोणी का असे ना विचारा; पण बरोबर जर एकादैं बाई-माणूस असले, तर कांहीं त्याची धडगत नाहीं या संकटांतून ! या ठिकाणी गाडी-मेष्याची तर गोष्ट दूरच; पण एका माणेसाचीही मदत मिळणे कठीण आहे ! शिवाय आतां संध्याकाळ व्हावयालाही फारसा अवकाश नाहीं आणि बहुतेक पाऊस कोसळल्याशिवायही रहाणार नाहीं, असें लक्षण दिसतें.

सतीशला आतां रहावेना ! व्हारांड्याच्या कोंपऱ्यांत लाठी होती. ती त्यानें पटकन् हाती घेतली आणि तो वेगानें बाहेर निघाला.

रस्त्यावर येऊन तो पहातो, तों पथरांचा बारीक चुरा वावटळीच्या वेगानें सरसरत येऊन अंगाला छर्याप्रमाणे विंधीत आहे आणि सगळा रस्ता धुळीनें आणि वाढूनें नुसता अंधारून गेला आहे !

एकाएकीं त्या अंधारांतून वादळाच्या तोंडाशीं ‘हो हो’ असा चीत्कार जणूं तरंगत आला !

होळीच्या दिवशीं सुटी मिळून, हिंदुस्थानी दरवानांची टोळकीं ज्या प्रकारचा चीत्कार शब्द करीत रस्त्यावर बाहेर पडतात, तोच नेमका आवाज हा !

एकंदर प्रकार आहे तरी काय, हें समजून घेण्याकरतां सतीश त्या धुळीच्या मान्यामर्येच पुढें निघाला. थोडासा पुढें तो जातो तों त्याला आढळून आले, सडकेवर एक टमटम गाडी उभी असून, तिला चहूंकडून गराडा घालून आठ दहा लोक आनंदाचा तो आवाज काढीत आहेत ! कोणाच्या माझ्यावर टोपी,

तर कोणाच्या माथ्यावर पागडी !—सगळ्यांचा पोषाक अस्सल हिंदुस्थानी होता !

त्यांना हा आनंद तरी कसला झाला आहे, हें समजावें म्हणून सतीश आणखीही जगसा पुढे आल्यावर त्याला आढळून आलें-टमटमचा एक हातोटा धरून एक तरुणी मायें खालीं घालून अतिशय जडमूढ स्थिरीत उभी आहे; आणि तिलाच उद्देशून तें टोळके जी भाषा वापरीत होतें, ती उच्चारील अशी जवर जीभ हिंदुस्थानी खेरीज दुसऱ्या कोणत्याही जातीची असणे शक्य नव्हते.

सतीशला पहिल्याने वाटलें, कीं या बाईला घेऊन हे लोक चैन, मौज करण्याकरतां या बाजूला कोठें आले असावे, आणि नंतर आतां घोडा पकून गेल्यासुळे हिंच्या भोंवतीं ही एक विशेष प्रकारची मौज करीत असावे !

तेव्हां एकवार त्याला वाटलें, कीं जावें झालें परत ! परंतु कोण जाणे का तें, आज आपल्या कुतूहलांचे त्याला कांहीं केल्या दमन करतां येईना !

तिक्यांत एकाएकीं सतीशची विस्मयपूर्ण दृष्टि त्या स्त्रीच्या पोषाकाकडे गेली. संध्याकाळच्या आणि वाढू-धुळीच्या अंधारांतूनही, तिने परिधान केलेले वस्त्र जणूं बंगाली तरुणीच्या पद्धतीने पेहरलेले आहे; तिच्या पायांत पायतणे आहेत; परंतु ते लखनौचे लपेटे नसून-इंग्रजी स्थिरा जे बूट वापरतात, तशा तज्जेचीं तीं आहेत, असें सतीशला आढळून आलें. .

एकाएकीं ती तरुणी उच्च स्वरानें त्याला संबोधून ओरडली, “ मला वांचवा, महाशय, मला वांचवा.”

वांचवा !

क्षणाधीर्घ सतीशचा वैराग्याचा नशा पार उडून धुळीला मिळाला. कामिनी आणि कांचन हीं अत्यंत तिरस्करणीय आहेत, या तत्वाचा त्याला विसर पडला.

वाघाप्रमाणे उडी मारून तो एकदम त्या तरुणीजवळ येऊन ठेपला आणि त्यानें विचारले, “ काय झाले ? ”

आतांपर्यंत त्या तरुणीला एकाकी स्थिरीत त्या टोळक्याचा तो सारा छळ सहन करावा लागला होता. सतीशच्या शब्दांनी तिला आतां भडभङून आलें. तोंड पंजांनीं झाकून ती एकदम खालीं बसली आणि सुंदून रङ्ग लागली.

सतीश आतुरतेने म्हणाला, “ काय आहे हा एकंदर प्रकार ? झालंय तरी काय ? ”

“ या साज्या चांडाळांनीं माझा मोठा अपमान चालवला आहे मघांपासून—”

“अपमान चालवला आहे ? कोण हे ?”

“ठाऊक नाहीं मला.”

“ठाऊक नाहीं ?”

सतीशने एकदम प्रश्नांची नुसती फैर उडवली, “तुम्ही कोण ? कुटून इथं आलां ? तुमच्या बरोबरची माणसं कुठं आहेत ? ही गाडी कुणाची ?”

तरुणीने डोळे पुसले आणि स्वद स्वरानें ती म्हणाली, “माझा सैस, घोडा सुटून दौडत गेला त्याला पकडून आणायला त्याच्या बरोबरच धांवत गेला आहे. दुसरं आणखीं कुणीं नाहीं. मी तपोवन पहायला आले होतें-नेहमीं येतें-तिथून हे चांडाळ माझा छळ करीत कीत इथपर्यंत आले आहेत !”

सतीश एकदम भडकून ओरडला, “फार उत्तम करताहेत हे लोक ! तुम्ही काय आपणाला बड्या मेमसाहेब समजातां, तर टमटम हांकीत तुम्ही इतक्या दूर आलां ? तुम्ही काय एखाद्या गोऱ्या साहेबांची मुलगी बिलगी आहां, कीं कुठंही एकव्याच गेलां तरी तुम्हाला भय नाहीं ? आमचे देशी गांवढळ लोक, असहाय हिंदी खी मिळाली, कीं तिचा असाच अपमान करणार-अत्याचार करणार ! या देशाचा हा नियमच आहे-रीत आहे. तुमच्या आई--बापांना ही गोष्ट माहीत नाहीं वाटवं ?”

असें म्हणून, त्या हिंदुस्थानी टोळक्यांत जो सर्वांत वडील होता, त्याच्याकडे आगीचा जळजळीत कटाक्ष टाकून तो ओरडला, “तुम लोग खडा काहे हाय ?” तो म्हणाला, “हमारी खुसी !”

त्या माणसाच्या डोळ्यांकडे पहातांच, त्यांना भांगेचे नाहीतरु गांजाचे, किंवद्दना दोन्ही पदार्थांचे, यथेचछ सेवन केलें असावें, अशी कोणाचीही सहज खात्री झाली असती !

हात उंचावून, सरळ रस्ता दाखवून, सतीश संक्षेपानें त्याला म्हणाला, “जाव—”

उत्तरादाखल तोंड वेडेवांकडे करून तो माणूस म्हणाला, “आरे ! जाव रे !”

प्रत्युत्तरीं, सतीशने त्याच्या गालावर अशी एक ‘जोरसे’ ठेवून दिली, कीं तुच्छतेनें उच्चारलेल्या आपल्या त्या ‘रे’ला थोडे देखील ताणावयाला त्याला मुळीं अवकाशाच मिळाला नाहीं !

तों तक्षणीं मूर्च्छत होऊन रस्त्यावर कोलमङ्गून पडला. त्याचें जणू चैतन्यच नाहीसें झाले.

आणि त्याच क्षणीं, त्याच्या शेजारच्या बिचाऱ्या एका बावळटशा रोगी

किंडकिंडीत छोकन्याला त्याचा कांहीं अपराध नसतां, सतीशच्या डाव्या हाताची जोराची श्रीमुखांत बसून, पहिल्यानें तो सैसाच्या बसावयाच्या जागेवर आणि नंतर चाकाच्या तळाशी डोळे मिळून आदलला.

टोळक्यापैकीं बाकीचे कोणी स्वतःच्या नशेच्या गुणानें, तर इतर थपडांच्या जोराच्या प्रहारांमुळे, हत्तुद्द होऊन जागच्या जागीं टकमकां पहात उभे राहिले.

सतीश समोरच्या आदमीला उद्देशून ओरडला, “तब तुम आव—”

उत्तरादाखल तो जो तेथून विद्युद्देगानें निघाला, तो सर्वांच्या मागें जाऊन उभा राहिला.

सतीश नंतर तरुणीला म्हणाला, “उठा आतां.”

तरुणी मुकाब्यानें उढून उभी राहिली.

सतीश म्हणाला, “हो आतां पाऊस आलाच समजा. चला माझ्या बरोबर, या—”

तरुणी भयभीत स्वरानें म्हणाली, “मला काय टाऊनपर्यंत पार्याचालत जाववेल ?”

सतीश म्हणाला, “टाऊनमध्ये नव्हे. माझ्या बिन्हाडीं. ही समोर दिसत आहे, या बांगेतल्या बंगल्यांत. आलाच बघा हा पाऊस. आतां स्वस्थ विचार करीत उभं राहून भागण्यासारखं नाहीं. यायचं नसेल, तर इथं उभं राहून तुम्हीं खुशाल भिजा—मी हा चाललो—”

तरुणी म्हणाली, “चला ना. आपणाबरोबर यायचं, त्यांत विचार करण्यासारखं काय आहे ?”

इतक्या अवकाशांत थेब थेब पाऊस गळावयाला सुखात झाली होती; आणि वादलाचा वेग कमी झाला असला, तरी तें अजिबात थांवले नव्हतें.

थोड्याच वेळांत दोघें जण मुकाब्यानें चालत बागेच्या गेटाजवळ येऊन पोहोचलीं.

गेटासमोर थांबून सतीश म्हणाला, “पण माझ्या घरांत बायको माणुस कुणी नाहीं—मी एकटाच रहातों इथं.”

तरुणीनें विचारले, “तर मग आपल्या घरीं सैंपाक पाणी, वाढप बिढप, घरची इतर कामं कोणे करतं ? स्वतः आपण ?”

“नाहीं. नोकर आहेत. पण त्यांपैकीं कुणी बायको माणुस नाहीं.”

“ नसेल बाईमाणुस. पण म्हणून आपण उमे कां राहिलां ? चालतां चालतां काय तें सांगा ना—”

सतीश जरा थबकला. कांहींशा कुंठित स्वरानें तो म्हणाला, “ म्हणूनच तर सांगितलं तुम्हाला, की माझ्या घरी कुणी बायको माणुस नाही. या गांवी, अंत जाएपूर्वी, तुम्हाला सगळी कांहीं माहिती असणं उचित आहे, असं मला वाटलं.”

तरुणी म्हणाली, “ जर उचित आहे, तर तिथंच कां नाहीं सांगितलं आपण मला हे ? पण मला कांहीं बाई आतां उभं रहावत नाहीं. माझे हातपाय कसे थरथरां कांपताहेत ! शिवाय, मला अशी भयंकर तहान लागली आहे, की काय सांगू ! ”

“ या-या तर—”

असें म्हणून, कांहींसा खजील होऊन सतीश अंधाऱ्या बागेमधला रस्ता दाखवीत पुढे चालूं लागला.

या सगळ्या किळसवाण्या आणि तापदायक घटनांनंतर ती तरुणी किती व्रासून, दमून गेली असेल, याची मनांतल्या मनांत कल्पना येऊन सतीश शरमिंदा झाला.

थोड्या वेळानें तो आस्ते आस्ते म्हणाला, “ तुमचा आवाज कुठं तरी ऐकला असावा, असं मला वाटतं—”

परंतु तरुणीनें त्याला कांहींच उत्तर दिले नाहीं. आपला चेहरा अंधारांत सतीशला दिसला नसावा, हें तिच्या ताबडतोव ध्यानांत आले.

व्हरांड्यांत चढून येतांच ती सतीशच्या त्या मोडक्या आराम खुर्चीवर ज्ञाऊन एकदम लवंडली.

क्षणभराने तिनें विचारले, “ बरोबर तुमच्या बिहारी आहे ना ? ”

नंतर उच्च स्वरानें हांक मारली, “ बिहारी, बिहारी, माझ्यासाठीं झटकन् ग्लासभर पाणी घेऊन येतोस ? ”

बिहारी पलीकडील बाजूच्या खोलींत होता. हांक ऐकतांच तो ताबडतोव पाणी घेऊन त्वरेनें आला.

व्हरांड्याच्या भिंतीवर मारलेल्या एका खिळ्याला एक रँकेलचा दिवा मिण-मिण करीत तेवत होता. त्याच्या क्षीण प्रकाशांत, तरुणी दृष्टीला पंडतांच बिहारीनें तिला चटकन् औळखले.

विस्मयानें तो म्हणाला, “ ताईसाहेब, तुम्ही ? ”

“ ती मोठी लांबलचक हकीगत आहे— ”

असें म्हणून तरुणीने स्वतः उठून विहारीच्या हातून पाण्याचा ग्लास घेतला आणि सपाञ्चावरोबर सर्व पाणी घटघटां पिऊन तिनें त्याच्या हातीं तो परत दिला.

नंतर चार दोन क्षणांनी ती म्हणाली, “ दादाला खवर दिली पाहिजे, विहारी ! पत्ता जर मी दिला, तर या अशा गत्रीं बंगला शोधून काढून वातमी कळवून येशील काय ? ”

विहारी मान हलवून हळुहळू म्हणाला, “ नाहीं, ताईसाहेब ! मला तर शाहरांतली बिलकुल कांहीं माहिती नाहीं. शिवाय, मी हा असा बुद्धां माणूस ! वादल-वान्यांत पावसांतून रस्त्याने चालण्यांही अशाक्य आहे मला, ताईसाहेब ! ”

“ तर मग आतां कसं रे व्हायचं, विहारी ? घोडा जाऊन जर तबेत्यांत घुसून राहील, तर दादा काळजीने अगदीं हैरण होऊन जाईल ! मला कांहीं भीती नाहीं, मी सुखरूप आहें, हें कसं तरी त्याला कळवलंच पाहिजे. ”

विहारी चार दोन क्षणे विचारांत स्तव्य राहून म्हणाला, “ आमचा सैंपाकी ठाकूर आहे कीं नाहीं, तो आहे या मुलखांतलाच माणूस. इथेले रस्ते विस्तै सर्व कांहीं त्याच्या उत्तम माहितीचं आहे. ज्योतिप्रसाहेबांच्या बंगल्याचा त्याला पत्ता सांगितला, म्हणजे तो खात्रीनं आपलं काम करून येईल. त्याला जाऊन बोलावून घेऊन येतो. ”

असें म्हणून विहारी स्वयंपाकघराकडे निघून गेला.

तरुणी कोण, हें आतां सतीशने तत्काळ ओळखले.

तो म्हणाला, “ पण तुमच्या दादांना एक पत्र लिहा तुम्ही. ”

तरुणी म्हणाली, “ पत्र तर दिलंच पाहिजे. ”

सतीश म्हणाला, “ तुम्ही त्यांना लिहा, वहिणीला मेमसाहेब करून सोड-प्याचा परिणाम आज काय झाला, हें साहेबांनी ऐकल्यावर ते बहुधा खुश झाल्यावांचून रहाणार नाहीत. ”

टोमणा बोंचल्यामुळे सरोजिनीला रग आला. आजचे तिचे आचरण दैव-विडंबनामुळे अतिशय लजाजनक झाले होतें, हें खरें; आणि त्याबद्दल तिला स्वतःलाही कमी पश्चाताप झाला होता असेंही नाहीं. परंतु असें असले म्हणून दुसऱ्या कोणी वारंवार ‘ मेमसाहेबांशी ’ तुलना करून आपला अतिशय उपहास करावा, हें तिला सहन होणे शक्य नव्हते.

तिखट स्वरानें सरोजिनी म्हणाली, “दादाला आपणच लिहा, तुमच्या बहिणीला मी एकऱ्यानं प्रचंड भयंकर संकटांतून सोडविलं, हे तुमच्यावर माझे अतिशय मोठे उपकार आहेत ! ”

तिच्या चिडीचे आणि विरक्तीचे कारण सतीशच्या तेव्हांच लक्षांत आले. मंतु या असल्या सगळ्या साहेबी फॅशनेबल गोष्टींचा त्याला भयंकर तिटकारा होता ! त्याला त्या बिलकुल सहनच होत नसत.

तो म्हणाला, “खरोखरच तसं लिहिण योग्य आहे. त्यामुळं तुमच्या साहेबी समाजाला थोडं बहुत चैतन्य आलं तर आलं ! ”

सरोजिनी म्हणाली, “आमच्या समाजाविषयीं तुम्हाला भयंकर तिटकारा वाटतो. नाही ? तुमची ठाम कल्पना अशी, की आम्ही मुळी माणसंच नाही ! ”

सतीश म्हणाला, “माझी कल्पना कांहीं असो; पण तुमच्या समाजांतील लोकांची मात्र कल्पना अशी, की आपणाशिवाय बंगालदेशांत मुळीं माणसंच नाहीत !—असंच ना ? ”

सरोजिनी म्हणाली, “आमच्यापैकी ज्या मंडळीची अशी कल्पना असेल, त्यांना निदान मी तरी दोष देणार नाही. ”

सतीश म्हणाला, “तें मला माहीत आहे. अन् त्या साठींच आज तुम्हाला आणखीही कडक शिक्षा व्हायला हवी होती, असं माझे मत आहे. तिथं जर तुम्ही कोण हें मला कळलं असतं, तर मी मुकाऱ्यानं तसाच परत आलों असतों. एक शब्दही बोललों नसतों. ”

सरोजिनी म्हणाली, “शिक्षा कोणती—ऐकूं द्या तरी ? अपमान अन् अत्याचार—हीच कीं नाहीं ? ”

सतीश म्हणाला, “हो—हीच. ”

सरोजिनी म्हणाली, “असहाय स्थियांचा अपमान करणं हें तुमच्या हिंदी लोकांच्या चरित्रांत मुरलेलं आहे, असं तुम्हीं मधांशीं कां म्हणालां, तें इतक्या वेळानं माझ्या लक्षांत आलं. आपल्या दारीं आणून शिळ्यक राहिलेला माझा अपमान करावा, अशी आपली इच्छा होती. आतां मी आपल्या ओळखीची निघालें, हें आपणाला बाधलं, त्याबद्दल तुमचा माझ्यावर इतका राग ! ”

सरोजिनीच्या बोलण्याच्या तिखट धारेमुळे सतीशाला राग आला; तरीही तो इंसला.

तो म्हणाला, “ हो, असंच ! तुमचा हवा तेवढा अपमान मला करतां आला नाहीं, म्हणूनच मला तुमचा भयंकर राग आला आहे. आमच्या बंगाली भाषेत ‘ कृतज्ञता ’ म्हणून एक शब्द आहे. तुमच्या साहेब-मेम लोकांच्या कोशांत तो शब्द कदाचित् लिहिलेला नसेलही ! ”

सरोजिनीच्या अधोष्टावर मेघांनी झांकलेल्या विजेच्या चकमकीप्रमाणे एक दावलेली स्मितच्छटा चमकून गेली, तरीही क्रोधाच्या स्वरानेच तिने खाला जबाब दिला. परंतु तिच्या कंठस्वरामध्ये इतकी कृत्रिमता होती, की विशेष लक्ष नसणाऱ्या, अमनस्क श्रोत्यांच्या कानांनाही ती उमगावी !

सरोजिनी म्हणाली, “ नाहीं-खरंच नाहीं. ही साहेब-मेम मंडळी जशी अकृतज्ञ, तशीच अधार्मिक, दुराचारीही आहे. तुम्ही त्यांच्या कळपांत आल्याशिवाय त्यांचा उद्धार होणे शक्य नाहीं. याल का तुम्ही त्यांच्या कळपांत ? ”

उत्तरादाखल, येणारे हंसू दाबून, सतीश कांहीं बोलणार होता, इतक्यांत हनुमान पांडेजीना घेऊन बिहारी तेथें आला.

आपली व्याग घेऊन सरोजिनीने तिच्यांनून पांच रुपये काढले आणि ते खुर्चीच्या हातावर ठेऊन ती म्हणाली, “ हें तुमचं बक्षीस, पांडेजी ! पण आतांच्या आतां शहरांत जाऊन मी देतें तें पत्र जर तुम्ही देऊन आलां, तरच हें तुमचं हे ! ”

असें म्हणून पत्र कोठें कोणाला कसें द्यावयाचें, तें तिने पांडेजीना यथासाध्य वर्णन करून सांगितले.

आपल्या दोन महिन्यांच्या कमाईइतक्या त्या रकमेकडे पांडेजीनी आपली लोलुप नजर टाकली आणि क्षणार्धीत कामाला राजी होऊन पत्रासाठी त्यांनी हात पुढे केला.

सरोजिनीने त्या पसरलेल्या कर-कमलाच्या ठायीं रुपयांची चब्रत ठेवून पत्र लिहिण्यासाठी ती आंत निघून गेली.

लिहिण्याचे टेबल समोरच होते. अल्पावधींतच पत्र लिहून सरोजिनीने तें पांडेजींच्या हातीं आणून दिले.

पांडेजीनी तें आपल्या आंखुड कुडत्याच्या खिशांत नीट ठेवले आणि ढाव्या हातीं हरिकेन कंदील आणि उजव्या हातीं वेळूची उंच काठी घेऊन, बाहेर कोसळणाऱ्या त्या मुसळधार पावसाच्या वृद्धीत ते पहातां पहातां नाहीसे झाले !

चार दोन क्षणांनी कुंठित स्वरानें बिहारी म्हणाला.

“ बाबूजी, पांडे आतां कधीं परत येईल, त्याचा कांहीं नेम नाहीं. सैंपाकाची काय व्यवस्था ?

सतीशने सरोजिनीच्या तोंडाकडे एकवार पाहिले आणि अनिष्ट प्रसंग कसा तरी दाबून टाकप्याच्या हेतूने तो तुच्छ स्वरानें बेफिकिरपणे उद्घारला, “ ओः ! होईल नंतर—”

परंतु धन्याच्या या अभिवचनानें बिहारीची काळजी तिळमात्र कभी झाली नाहीं. तो म्हणाला, “ तें कसं काय जमणार, हें मला कांहीं कळत नाहीं बाबूजी ! ”

सतीश अप्रसन्न स्वरानें म्हणाला, “ तुला नाहीं कळलं, तरी चालण्यासारखं आहे बिहारी, तूं जा ना आतां. ती सारी व्यवस्था मी करतों, अन् शिवाय आज मला तशी भूकही नाहीं.”

परंतु बिहारी एक पाऊलभरही हलला नाहीं. कारण धन्याच्या बोलण्यावर त्याचा विलकुल विश्वास बसला नाहीं. एक तर, सामान्य पांच माणसांच्या भुकेपेक्षां आपल्या धन्याच्या भुकेचे प्रमाण अधिक आहे, हें त्याला माहीत होतें. आणि इतक्या दिवसांच्या त्याच्या नोकरींत, भूक या वस्तूचा अभाव बाबूजींच्या ठिकाणीं कधीं एक दिवसही त्याला आढळून आला नव्हता.

बिहारी थोडक्यांत म्हणाला, “ तें नाहीं जमण्यासारखं ! ”

सतीश त्याच्याकडे पहात तिरस्कारानें म्हणाला, “ ज्या त्या गोष्टींत नेहमीं वाद घालायचा, हा तुक्का मोठा दोष आहे, बिहारी ! सांगतों आहे ना मी तुला, कीं मीं ती सारी व्यवस्था पाहीन, तूं जा ! पण तें कांहीं नाहीं—समोर उभा राहून तोंडावर तूं मला सुनावणारच ! ”

बिहारी आतां मात्र रागानें क्षुब्ध झाला. तो तसाच ज्ञावयाला निघाला.

परंतु त्याला परत बोलावून सरोजिनी म्हणाली, “ माझ्यासुळेच तूं आज मोऱ्या संकटांत पडला आहेस, बिहारी ! सैंपाकाची व्यवस्था कांहींच का नाहीं होण्यासारखी ? ”

बिहारी म्हणाला “ होण्यासारखी नाहीं का ताईसाहेब ? पण सैंपाक करणार कोण, ही आहे मुख्य पंचाहेत ! पांडेजींना यायला किती उशीर होईल, याचा कांहीं अंदाजाच नाहीं.”

असें म्हणून अप्रसन्न मनानें तो तेथून निघून गेला.

क्षणभर दोघेही स्तब्ध होती.

नंतर सरोजिनी म्हणाली, “मी मेमसाहेब असले, नाहीं तर कुणीही असले, तरी तुमची माझी जात तर एकच ना? माझ्या हातचं खाळं तर कुणाची जातबीत जाईल कीं काय?”

तिचा हा प्रश्न ऐकून सतीशला खूब हंसू आले.

तो म्हणाला, “जात जाईल कीं काय, हें मला सांगतां नाहीं येणार. परंतु मेमसाहेबांच्या हातचा सैंपाक गळ्याखालीं जाईल कीं नाहीं, हा आहे मुख्य प्रश्न!”

“इश्वर! काय तरीच काय बोलतां! मेमसाहेबांच्या हातचा सैंपाक खाल्यावर जन्मांत कधीं विसर पडणार नाहीं—ठाऊक आहे?”

असें म्हणून हाश्य आणि इसेन्सचा सुरंग यांनी तें सर्व स्थान दरवळून सोडून सरोजिनी उढून त्वरित गतीने आंत गेली.

सुमारे पांच एक मिनिटांनी ती जेव्हां बाहेर आली, तेव्हां तिच्याकडे पाहून सतीश क्षणकाल अगदीं मुघ्यच होऊन गेला.

मोजे आणि बूट यांच्या ऐवजीं मोकळे स्वच्छ कोमल पाय, रेशमी साडी आणि ब्लाउजाच्या बदलीं फक्त एक आंतलं पातळ पोलके आणि त्यावरून सतीशचे एक साधेसुधे लाल किनारीचे धोतर तिने पेहरले होते.

सरोजिनीची ती त्या वेषांतली मूर्ति पाहून सतीशचे डोळे चकित होऊन तिच्यावर स्थिरावले.

तो अतिशय भावनावेगानें उद्घारला, “आ:! किती सुंदर दिसतो आहे तुम्हाला हा वेष! जणू काय देवी कमलाचे!”

त्याच्या तोंडची ही विलक्षण प्रशंसा ऐकून सरोजिनीच्या शिरेशिरेंतून आनंदाचे एकदम उधाण वाहू लागले!

परंतु तितकीच विलक्षण लजाही तिला वाढू लागली. खालीं मान घालून ती हंसन्या स्वरानें म्हणाली, “अशी थड्हा कराल, तर सैंपाकाला मुळीं हात दिखील लावणार नाहीं मी, सांगून ठेबते. मग उपास पडेल ठणठणीत तेव्हां कळेल मजा!”

परंतु लज्जेच्या या प्रदर्शनाला तिने तक्षणीं आळा घातला. कारण लज्जेला एकदां आसरा दिला, कीं ती एकदम उत्कट होऊन जाते, हें तिला माहीत होते.

म्हणून मस्तक वर करून ती हंसत हंसत म्हणाली, “काय नांवाजणी करायची असेल, ती मागाहून करा. नूर्त सैपाकधर कुठं आहे तें दाखवायला सांगा पाहूं.” असें म्हणून ती स्वतःच पुढे निघाली.

४

स्वयंपाक आणि जेवण झाल्यावर, व्हरांड्यांतल्या दोन खुच्यांवर तीं दोघें परस्परांसमोर बसलीं.

सरोजिनी म्हणाली, “एक गोष्ट आमच्या कुणाच्याच डोक्यांत आली नाहीं, यावहूल आश्रय वाटतं.”

सतीशने तिच्याकडे पाहिले. तो कांहीं बोलला नाहीं.

“दादाच्या बंगल्याचा पत्ता ठाकुराला जर शोधूनही लागला नाहीं, तर दादा स्वतःच गाडी घेऊन येईल. मग काय होईल हो सतीशबाबू ?”

सतीश म्हणाला, “ही गोष्ट अगोदर लक्षांत आली असती तरी तिचा कांहीं उपयोग नव्हाता. इतक्या रात्रीं, इतक्या दूर यायला कोणताही गाढीवाला तयार झाला नसता ! आतां तसं झालं तर तुम्हाला रात्रभर इथंच राहिलं पाहिजे एक, नाहीं तर पायीं चालत तिथपर्यंत गेलं पाहिजे—त्याशिवाय उपाय नाहीं.”

“मी चालत जाऊं शकेन. पण तुमच्याशिवाय दुसऱ्या कुणाबरोबर नाहीं !”

“म्हणजे ? याचा अर्थ काय ? माझ्याबरोबर तुम्ही गेलां, म्हणजे कांहीं संकट येणं संभवनीय नाहीं, अशी तुमची कल्पना आहे वाटतं ?”

“नाहीं का ?—आहे. परंतु त्याचा सगळा भार तुमच्यावर आहे. त्याचा जाब द्यावा लागला तर तो तुम्हाला—मला नव्हे.”

सतीश म्हणाला, “मला जाब द्यावा लागेल ? अन् तो कां म्हणून ? माझा काय अप्याध ?”

“इतर कुणाजवळ न लागला, तरी स्वतः जवळ तरी द्यावा लागेलच ना ?”

इतके बोलून सरोजिनी एकाएकीं थांबून गप्प बसली. सतीशने तिच्या याभाषणाचा प्रतिवाद केला नाहीं. परंतु आपण दोघें क्षणभर निस्तब्ध असतां, तेवढ्यांतच लज्जेचा एक जोराचा झपाटा येऊन गेला, असा त्याला स्पष्टप्रेणे भास झाला.

“अं—कुणी येतं आहे वाटतं ?”

असें उद्गारून सरोजिनी खुर्चीवरून उटून उभी राहिली आणि कांही वेळ व्हरांड्याच्या रेलिंगवर रेलून अंधाऱ्या बागेकडे तिने सारखी नजर लावली.

“ नाही कुगी नाही.”

असें बोलत कांही वेळांने सरोजिनी तेथून परत खुर्चीकडे आली आणि पुनः एक वार आपलीं वस्त्रे नीट, ठाकठीक करून बसली, तेव्हां सतीश तिच्याकडे नुसता पहात राहिला. एकही शब्द बोलला नाहीं.

यानंतर तीं दोघें बाराच वेळ गप्पच वसून राहिलीं.

यावेळी बाहेर वादल बहुतेक थांवले होतें, तरी वृष्टि सुरुच होती. माथ्यावरील आकाश अंधारून गेले होतें आणि चहूं बाजूंच्या मोह वृक्षांच्या वन भागांत तो अंधार दसपटीने घनदाट झालेला दिसून येत होता.

आणि अशा परिस्थितीत, निर्जन एकान्तांत, त्या किंचित् उजेड असलेल्या व्हरांड्यांत तें तस्येवयस्क छो-पुरुषयुग्म भाषेच्या अभावीं जेव्हां समोरासमोर निस्तब्ध वसून राहिले होतें, तेव्हां एक अंधाळी देवता आड राहून गुस्पणे गालांतल्या गालांत हंसत होती आणि त्या दाबलेल्या हास्याची प्रभा काळ्याकम्भिने मेघांच्या आङ्गन मधूनमधून क्रीडा करीत होती.

बाहेरची सृष्टिदेवता आपल्या आकाश-वायु-अंधकार प्रकाश यांच्या लीलांनी मनुष्याचे मनोभाव आणि हृदय-वृत्ति यांना कशी ओढून घेऊं शकते, हें कांहीं काळापूर्वी एके दिवशीं सतीशला चांगले कळून आले होतें. त्या दिवशीं विपीन-वरोवर सावित्री घर सोडून निघून गेली, ही वातमी विहारीच्या तोंडून ऐकल्यावर, आपले सर्व भविष्य दुःखांच्या अथांग सागरांत बुडून गेले, या विचाराने तो जेव्हां जणूं सर्व भान आणि ज्ञान हरसून एकटाच धांवत पळत किल्याच्या निर्जन आणि निःशब्द मैदानावर गेला आणि त्याने एकदम निशाशेने लोळण घेतली, त्या वेळीं अशाच अंधारलेल्या आकाशाने आपल्या शीतल हाताने त्यांच्या सर्व यातनांच्या ज्वाला शांत करून, सावित्रीला क्षमा करायला त्याला शिकविले होतें.

त्याप्रमाणेच आजची ही उदाम चंचल वाढ सृष्टीही आपल्या पूर्ण चैतन्यमय स्पर्शाने सतीशच्या निराशेने त्रस्त झालेस्या मनाला आतांही पुनः अनिवार वेगाने, दुसऱ्या एका मार्गाने ढकलीत नेऊं लागली.

सरोजिनीने मध्येच एकदम प्रश्न केला, “ तुमच्या या वनवासाचा अर्थ काय बरं ? ”

सतीश गंभीरपणे म्हणाला, “ अर्थ कांहीं तरी खात्रीनं असलाच पाहिजे.”

“ तें तर खरंच आहे. परंतु कुणाला कांहीं न सांगतां सवरतां तुम्ही पक्कून कां आलं ? ”

“ पण मी पक्कून आलों, ही बातमी तुम्हाला दिली कुणीं ? ”

सरोजिनी किंचित् हंसली आणि म्हणाली, “ या बातमीचा शोध मीं स्वतः लावला. तुम्ही ज्या दिवशीं सकाळीं तिथून निघून गेलां ना, त्या दिवशीं मी स्वतः तुमच्या घरीं गेले होतें.”

सतीश हें ऐकून विस्मित होऊन म्हणाला, “ आलं लक्षांत. मला वाटतं, उपेनदादा माझा शोध घ्यायला तिथं गेला अन् त्याच्याबोवर तुम्हीही गेलां असाल ! तो गेल्याशिवाय रहाणार नाहीं, हें मला माहीत होतं. बरं, मी घरीं नाहीं हें पाहून तो काय म्हणाला ? ”

सरोजिनी म्हणाली, “ खात्रीनं ते कांहीं तरी बोलले असतील परंतु मी तें कांहीं ऐकलं नाहीं वाई ! कारण, ते स्वतः कांहीं तिकडे गेले नाहींत, माझ्या बगोवर एक पत्र त्यांनी तुम्हाला घ्यायला दिलं होतं.”

सतीशनें विचारलें, “ बरं, पुढं ? ”

सरोजिनी म्हणाली, “ मी तुमच्या घरीं गेल्यावर मला कठलं, कीं तुम्ही सकाळच्या गाडीनं निघून गेलां ! तेव्हां, माझ्या मनांत कांहीं कल्पना येऊन तुमच्या सैंपाकी ठाकुराला सांगून दरवाजा उघडून तुमच्या सगळ्या बिन्हाडभर मी हिंडून आले. वाहेच्या व्हरांड्यांत एक साडी सुकत पडली होती. ती कुणाची, म्हणून चौकशी करतां कठलं, कीं ती साडी माजीची ! ती आजारी असल्यामुऱे तुम्ही तिला घेऊन पश्चिमेकडे गेलां म्हणे ! बरं, काय हो—ही माजी’ कोण ? या बंगल्यांत ती कुठं दिसत नाहीं ती ? ”

सतीशना चेहरा पांढरा फटफटीत पडला.

कांहीं वेळ स्तब्ध राहून तो म्हणाला, “ काय म्हणाला, तो भटुडा ठाकुर ? तिला घेऊन मी पश्चिमेकडे गेलों म्हणून ? रास्कल ! हरामखोर, खोटारडा कुठला ! अन् उपेनदादाचा त्यांच्या बोलप्यावर विश्वास बसला ? ”

सतीशच्या चेहन्याचें ‘ स्वरूप ’ पाहून आणि कंठ-स्वर ऐकून सरोजिनीला अतिशय आश्चर्य वाटले.

ती म्हणाली, “ पण उपेनबाबू मुळीं नव्हतेच तिथं. अन् त्यांनी विश्वास

ठेवला, तर त्यांचा दोष काय आहे? पण या 'माजी' तुमच्या कोण, सतीशबाबू?"

सतीश त्रासून रक्ष स्वरानें म्हणाला, "माझी कोण? कुणी नाहीं-कुणी नाहीं! अमच्या एका जुन्या मेसमधली दासी! सैतान-बदमाष-हरामखोर वाई! म्हातारपणी आजारांत मरत होती, म्हणून आली होती माझ्याकडे कांहीं भिक्षा मागायला. मी म्हणे तिला घेऊन पश्चिमेकडे गेलों! हूँ:! तो हरामजादा बदमाष माझ्या तोंडावर जर हें बोलता, तर-तर त्याचा—"

सरोजिनीच्या विस्मयाला पारावार राहिला नाहीं.

थोडा वेळ गप्प राहून ती मृदु स्वरानें म्हणाली, "दासी! पण म्हणून तुम्ही इतके अगदीं चवताकून कां गेलां?"

सतीश म्हणाला, "अन्यायानं कुणीं ठपका दिला, तर कोण नाहीं चवताकून जात—सांगा?"

"त्यांनुन त्या काय बेशुद्ध पडल्या?"

सतीश तशाच्च तापलेल्या स्वरांत ओरडला, "हो, पडली होती. पण म्हणून ज्ञालं काय? ती बेशुद्ध होऊन पडली, हा काय माझा अपराध? अन् तुम्ही तरी तिच्यासंबंधानं इतक्या आदराच्या, मानाच्या शब्दांनीं कशाला बोलतां आहां? घरच्या नोकर-मोलकरणीशी तुम्ही काय अनेक वचनी अन् 'आपण-आपला' वगैरे शब्दांनीं बोलतां?"

सरोजिनीने या प्रश्नाचें उत्तर दिलें नाहीं. ती गप्प बसून राहिली.

इतका वेळपर्यंत तिच्या दृढयाच्या आकाशांत जो आनंदाचा चंद्रमा तळपत होता त्याला कुटून तरी काळ्याकुटू ढगानं येऊन पूर्णपणे झांकून टाकले.

एक वेळ तिच्या मनांत असा प्रश्न उपस्थित झाला कीं त्या रात्रीं सतीशच्या घरीं सुरवालेसह उपेन्द्र आला न आला, तोंच क्षणार्धात तिला घेऊन तो परत गेला कां? परंतु तिनें तो प्रश्न त्याला केला नाहीं. या प्रकरणांत कांहीं तरी पाणी मुरत असून, त्यासंबंधानें उपेन्द्र कांहीं वाच्यता करूं शकत नाहीं आणि सतीशही नाहीं, हें मनांतल्या मनांत एक प्रकारे ती समजून चुकली होती.

परंतु क्षुब्ध वातावरणांतील या निस्तव्यतेमुळे दोघांच्याही मनाला क्लेश होऊं लागले असावे, असें स्पष्ट दिसत होतें.

स्तव्य रहाणे आतां अगदीं असल्य झास्यामुळे सरोजिनीने धीरे धीरे त्याला विचारले, "बरं, एक गोष्ट विचारूं का तुम्हाला?"

किंचित् अभिमानाच्या स्वरानें सतीश म्हणाला, “ कोणती गोष्ट ? ”

“ इतके दिवस इतके जवळ असतांही तुम्हीं दर्शन दिखील आम्हांला कधीं कसं दिलं नाहीं ? ”

सतीशाच्या बाजूंते या प्रश्नाला कांहीं उत्तरच नव्हते !

तो गुळमुळीतपणे म्हणाला, “ अनेक कारणांमुळं मला वेळच मिळाला नाहीं. ”

“ कोणतं कारण ? अभ्यास ? ”

“ नाहीं. माझा अभ्यास म्हणजे नुसता नांवाचा होता ! त्यामुळं मला कधींही कुठं जायला हरकत झाली नाहीं. ”

“ तर मग ? ”

सतीशानें एकवार हंसण्याचा प्रयत्न केला. परंतु तो तितकासा साधला नाहीं.

तो म्हणाला, “ हें पहा, खरी गोष्ट तुम्हाला आतां सांगितली तरी चालण्या-सारखं आहे. तुम्हा मंडळीची आठवण मला कधीं झाली नाहीं असं नाहीं. पण काय सांगू तुम्हाला ? आमचा ज्या प्रकारचा समाज, ज्या प्रकारची त्याची शिकवणी अन् कायदेकानू, त्यामुळं तुमच्याकडे येऊन तुम्हां मंडळीशीं मिसळणं मला फार कठीण वाटे-यामुळंच तुमच्याकडे मी कधीं आलों नाहीं, असं म्हणायला हरकत नाहीं. ”

सरोजिनी म्हणाली, “ म्हणायला हरकत नाहीं ! पण तुमच्या समाजाची शिकवण काय, ती तरी ऐकूं द्या मला. उपेनवाबूच्या समाजाशीं, मला वाटतं, त्यांचं फारसं साम्य नसावं ! कारण, आमच्याशीं मिसळायला त्यांना कांहीं हरकत वाटत नाहीं. ”

सतीशाच्या घरांतील त्या अज्ञात ऋच्या आगमनाची गोष्ट निघेपर्यंत तिच्या अन्तर्यामीं एक आग पेटलेली होती. तशा स्थिरांत अशा असंबद्ध कैफियतीमुळे त्या ईर्षा मत्सराचा दाह अधिक भडकला ! सतीशावर तिचे प्रेम जर गुसणणे जडले असतें, तर त्याचा तो सर्व लंपडाव कदाचित् तिच्या पासून गुसच राहिला असता. परंतु प्रणयाच्या प्रखर अन्तर्दृष्टीला इतक्या सहजासहजीं फसवितां येणे शक्य नव्हते. एकंदर प्रकार जरी तिला कळला नाहीं, तरी त्यांतले अस्सल मर्म तिच्या हृदयाला कसे तरी कळून चुकले होतें !

सतीशाला विस्मय वाटला आणि दुःखदी झाले. कांहीं वेळ सरोजिनीकडे तो पहात राहिला. तिच्या कंठस्वरांतील कलहाचा दाबलेला सूर सतीशाच्या कानांना तीव्र ताप देऊ लागला आणि त्यानें त्याला सावित्रीची आठवणे करून दिली.

परंतु इतक्या अवधींत सरोजिनीचेही प्रेम आपणावर जडून राहिले असेल, असा संभव सतीशाच्या मनांत काय, पण स्वप्रांतही कधीं उदय पावला नव्हता. त्यासुळे, तिच्या या प्रखर प्रश्नोत्तरमालेचा यथार्थ हेतु, सत्याच्या प्रकाशांत, त्याला दिसूं शकला नाहीं, तर त्यांत कांहीं नवल नव्हते ! त्याला तो उच्च शिक्षित तरुणीचा केवळ स्पर्धेचा अभिमान वाटला आणि तिच्यावर तो मनांतत्या मनांत खूब संतापला.

त्यानें तिला जबाबही दिला त्याच सुरांत !

तो म्हणाला, “ उपेनदादाचा समाज अन् शिक्षण म्हणजे काय हें त्याचं त्याला चांगलं ठाऊक आहे ! तरीही तुम्हां मंडळींत मिळणंमिसळणं त्याला शक्य होत असेल. पण दुसऱ्या कुणाला जर तसं करतां येत नसेल तर त्यानं त्याचा जाव चायला हवा, या म्हणण्यांत कांहीं अर्थी नाहीं ! कांहीं असो—मला तुम्हीं माफ करा. या सर्वे चैत कांहीं अर्थी आहे असे मला वाटत नाहीं. तेव्हां—”

सरोजिनी स्तब्ध वसून राहिली. सतीशाही खालीं पहात नंतर तमाच गप्प बसला होता.

इतक्यांत एक गाडी येऊन फाटकासमोर उभी राहिली, आणि ‘ सतीशबाबू—सतीशबाबू ’ अशा मोठमोळ्यानें हांका मारीत कंदील आणि नोकरचाकर यांच्यासह उगोतिष बांगंत शिरला.

असंख्य धन्यवाद आणि मनःपूर्वक निमंत्रण वैरौरे उपचार यथारीती आटो-पल्यावर, बहिणीला घेऊन ज्योतिष तेथून निघावयाचा उपक्रम करूं लागला.

तेव्हां मध्येच चटकन् आठवण झाल्यासारखे करून सतीशने सरोजिनीला विचारले, “ एक बातमी तुम्हाला विचारायची राहून गेली. हारणबाबू नांवाचे उपेनदादाचे एक स्नेही होते, त्यांची काय बातमी आहे ठाऊक आहे तुम्हाला ? ”

ज्योतिष कांहींशा आश्चर्यानें म्हणाला, “ वाः ! तुम्हाला कलं नाही ? ते वारले कीं ! ”

ती बातमी ऐकून सतीश चार दोन क्षण अगदीं गप्प बसला. नंतर तो एकदम उटून उभा राहिला आणि म्हणाला, “ त्यांची आई, त्यांची बायको हीं दोघं कुठं आहेत, माहिती आहे तुम्हाला ? ”

ज्योतिषऐवजीं सरोजिनीने त्याच्या या प्रश्नाचें उत्तर दिले. ती म्हणाली, “तीं दोवं आपल्या घरींच आहेत. त्यांच्या घरींच आहेत. त्यांच्या घरीं राहून दिवाकर-बाबूनीं कॉलेजमध्ये जावं, असं ठरलं आहे. ते तिथं राहून त्यांना हवं नको पहाणार आहेत.

ज्योतिषने मध्येंच एकदम वहिणीला विचारले, “हाराणवाबूची बायको आमच्या घरीं आली होती ना ग ? ”

सरोजिनी म्हणाली, “हो-आली होती अन् वराच वेळही होती. पुष्कळ बोलत होती ती.”

आपणा स्वतःसंबंधाने तिने काय सांगितलं, पतीच्या मृत्यूचा शोक वहिनीने कसा काय सहन केला, इत्यादि माहिती समजून वेष्याकरतां सतीश सरोजिनीच्या चेहऱ्याकडे उत्सुक दृष्टीने पहात राहिला. कारणे, आपणा स्वतःसंबंधाने अगदीं जालीम चर्ची झाली असेल, या संबंधाने त्याला बिलकुल संशय नव्हता.

परंतु त्या अस्पष्ट प्रकाशांत त्याच्या चेहऱ्यावरील इंगित सरोजिनीला कळले नरी नसेल, किंवा कळूनही त्याची तीव्र जिज्ञासा पूर्ण करण्याची आवश्यकता तिला वाटली नसेल.

आतां लवकर घरीं जावयाच्या हेतूने दादाला किंचित् ढकलून ती मृदु स्वराने म्हणाली, “आतां उगीच उशीर नको करूं, दादा ! चल-चल लवकर—”

“हं-चला, ताईसाहेब ! ”

असें हंसत म्हणून सतीशला नमस्कार करून ज्योतिष म्हणाला, “पुनः एकदां तुम्हाला असंख्य धन्यवाद देतो, सतीशवाबू ! उद्यां-परवां कधीं तरी एक दिवस गरीवाच्या घरीं पायांची धूळ झाडू द्या—”

प्रति नमस्कार करून सतीश अस्पष्ट स्वराने जे कांहीं बोलला, ते कोणासच कांहीं कळले नाही.

सरोजिनीने मागें वकून सतीशला एक छोटा नमस्कार केला आणि ती तेथून निघाली.

जवळच्या पायऱ्यावर सतीश कांहीं क्षण उभा असतां त्याच्या डोळ्यांतून आसवें क्षिरऱ्यु लागलीं. त्या आसवांच्या उगमाचें अगदीं ठीक सरळ कारण काय, हें निःसंशय रीतीने त्याला मनाशीही निश्चित करतां येईना ! परंतु, आपली सावित्री, आपली वहिनी, आपला उपेनदादा या सर्व मंडळींनी एकदमच,

एकाच काळीं आपला कायमचा परित्याग केला आहे, अशी जाणीव—अन्तः-
करणांतील एक अवर्णनीय अनुभव त्याला वारंवार त्रास देऊ लागला.

हें निर्जन स्थान सोड्हन आपणाला जावयाला एकही ठिकाण नाहीं, असें
त्याला मनःपूर्वक वाढू लागले.

६

दोन महिन्यांपूर्वी, हाराणच्या मृत्यूच्या वेळीं, दिवाकर कलकत्याला आला
होता; त्यावेळी फक्त दोन चार दिवसच तेथे राहून त्याला परत जावे
लागले होते.

पण आतां किरणमयीच्या देखरेखीखाली राहून कलकत्यांतील कॉलेजमध्ये
त्याने बी. ए. चा अभ्यास करावा, असें निश्चित ज्ञात्यामुळे, आपली नवीच
विकत घेतलेली स्टीलची ट्रूक, पुस्तके, कागदपत्र आणि कपडालत्ता यांनी
तोंडोतोंड भरून, एके दिवशी संध्याकाळीं, तो पाथुरेघाटावरच्या हाराणबाबूच्या
घरी येऊन उपस्थित झाला.

किरणमयीने आपल्या अल्पवयस्क धाकट्या भावाप्रमाणे अतिशय प्रेमळ
स्नेहाद्रतेने त्याचें स्वागत केले.

मामाच्या घरीं सुरवालेशिवाय दिवाकरकडे मायेच्या नजरेने हवें नको
पहाणारे कोणी नव्हते. आणि त्या दृष्टींतही, महेश्वरीची प्रखर दृष्टि, शानीच्या
दृष्टीप्रमाणे, पुष्कर वेळी वराचसा रस नष्ट करून त्याचे जीवन अगदीं शुष्क
करून टाकी ! परंतु या ठिकाणीं तसा कोणत्याही तन्हेच्चा त्रास त्याला नव्हता !

विशेष काळजी न घेतलेल्या ट्वांतल्या रोपऱ्याला दैवयोगाने धरणीच्या
मांडीवर आश्रय मिळाला^३हणजे अमर्याद रसाच्या आस्वादाने त्याचीं भुक्तेने
वरववखलेलीं, हडहडलेलीं मुळे जशीं मातीमध्ये सहस्र बाहुंनीं विस्तार करतात,
त्याप्रमाणेंच किरणमयीच्या आश्रयाखालीं दिवाकरच्या जीवनाची स्थिति झाली.

महानगरीच्या विस्तीर्ण आणि चित्रविचित्र परिस्थितीच्या हवामानांत येऊन
पडल्यामुळे दिवाकरच्या आजपर्यंतच्या संकुचित आशा आणि त्यापेक्षांही
गळाठलेले त्याचें भविष्यही अधिकाधिक विस्तार पावू लागलीं. आपण आतां
'मोठे' होत चालले आहों, अशी त्याला अन्तर्गामीं जाणीव होऊ लागली.
बी. ए. च्या परीक्षेत नापास ज्ञात्यापासून त्याचें विद्याभ्यासाचें जुनें बंधन तुटले

होतें आणि नव्या बंधनाला अजूनही विलंब होता. या असंत मधुर अशा मधल्या अवकाश—कालांत दिवाकर एक सारखा सर्वत्र हिंडून फिरून मिळेल तेथून ज्ञानार्जन करू लागला.

नाटक पाहून येऊन तो स्वप्रदर्शनाचा अनुभव घेऊ लागला. ‘जू’ पाहून आश्रयसंभित झाला; पदार्थ संग्रहालय पाहून तो स्थितिमित होऊन गेला. शिव-पुरुचा सरकारी बाग पाहून त्यानें प्रवंध लिहिला आणि राजवाड्यांप्रमाणे भव्य आणि प्रचंड इमारतीकडे तो ‘आ’ वासून टकमका पहातच राहिला.

आणि शेवटी एके दिवशीं गाडीखाली सांपडून पाय मुरगळून तो घरी आला.

आघात फारसा मोठा नव्हता-सामान्यच होता. घार्हघाईने हठद चुन्याचा खता गरम करून आणून त्यान्या पायाला लावीत असतां किरणमयी गालांतल्या गालांत हंसून म्हणाली, “कशाखालीं सांपडलांत, भाऊजी? घोड्याची गाडी, कां वैलांचा खटारा?”

दिवाकराचा चेहरा लाल झाला. तो खालीं पहात म्हणाला, “घोड्याची गाडी.”

किरणमयी म्हणाली, “तरी निभावलं म्हणते मी! नाहीं तर या लंगड्या पायानं खुडत दंड भरायला ठाण्यावर जावं लागायचं आणखीन्!—”

दिवाकर अधिकच शारमिंदा होऊन म्हणाला, “फारसं लागलं नाहीं—उद्यां सकाळपर्यंत होईल सगळं ठीक.”

किरण किंचित मोळ्यानेंच हंसली आणि दिवाकर अधिकच खजील झाला. अशा रोतीनें दिवस चालले होते.

निरनिराळ्या बन्याच्वशा तीर्थयात्रा आयोपून एक दिवस अघोरमयी घरी आली. यापूर्वी दोन एक दिवस तिनें दिवाकरला पाहिले होतें, त्यावेळीं पुत्र-शोकानें तिचे मन, हृदय हीं जणू मूर्च्छिततच पडलीं असल्यामुळे, त्याचा चेहराही तिच्या कधीं चांगलासा दृष्टीला पडला नव्हता. आज त्या दाढीमिशीही नस-लेल्या रम्यकानित, तेजस्वी, सुंदर छोकन्याकडे नजर जातांच तिचे मातृहृदय अगदीं गळून गेले! तिला अगदीं भडभडून आले.

गद्रद स्वरानें अघोरमयी म्हणाली, “दिवू, नात्यानं मी तुझी मावशी होतें, यरं का? मला ‘मावशी’ म्हणून हांक मार हूं, बाबा!”

दिवाकरचेही आईवाप जिवंत नाहीत, हें ऐकून म्हातारीचे डोळे अगदीं भरून आले. डोळ्यांच्या कडांवर गळणारे दोन मोठाले अशुबिंदु पदराच्या टोंकाने तिने झटकन् पुसून टाकले.

त्याच्याकडे ती क्षण दोन क्षण पहात राहिली आणि नंतर म्हणाली, “ देवानं माइया हाराणला नेऊन या अभागिनीला तेवढं मागं ठेवलं आहे. म्हणून म्हणते, की, जोंवर या कुडींत प्राण आहेत, तोंवर मला तूं सोडून जाऊ नको बाबा ! ”

असे म्हणून हाताने त्याच्या मस्तकाला स्पर्श करून अघोरमयीने आपल्या बोटांच्या टोंकांचे चुंबन घेतले.

तिचे भाषण ऐकून आणि डोळ्यांतून झरणारीं आसवें पाहून, स्वतःच्या डोळ्यांतून गळणारे अशु दिवाकरने झटादिशीं लपविले आणि तिच्या समोरून त्याने ताबडतोब काढता पाय घेतला.

यानंतर अगदीं थोड्याच दिवसांत, जादुगाराच्या मायावृक्षाप्रमाणे, दिवाकरावरील तिच्या भायेचा वृक्षही शाखा-पर्ण-पळवांनीं अगदीं वहरून निधाला. यांत खरे मर्म असें होतं, की, ती पुत्रहीन माता, कांहीं दिवस यात्राप्रवासांत घालवून जेव्हां घरीं परत आली, तेव्हां तिचा पुत्रशोक वेगाने उफाळला आणि मुलाचीं जागा भरून काढावयाची तिला अनिवार तृष्णा लागली. याच घरांत कांहीं महिन्यापूर्वीं जेव्हां तिचा स्वतःचा मुलगा मरण पावला, तेव्हां त्या सर्वग्रासी निष्ठुर शोकानेंच तिच्या मातृत्वाचा खुराक पुरवून करी तरी संसारांत तिला उभी ठेवली होती; आतां तो शोक अपेक्षप्रमाणे शांत झाल्यावर तिचे भुकेने कावलेले मातृदृदय अपत्याच्या अभावामुळे अजिबात खचून चालले होते. मुलाच्या मृत्यूने शृंग झालेल्या त्या सिंहासनावर तिने मोळ्या धामधुमीने अभिषेक करून दिवाकराची स्थापना केली.

एका बाजूला अघोरमयी आणि दुसऱ्या बाजूला किरणमयी या दोघांच्या मध्ये ममतेची जागा मिळाल्यामुळे या घरांत त्याच्या लाडांना जणूं मर्यादाच नव्हती !

भूक लागली नसेल, तरी कैफीयत देणे अवश्य, थोँडेसे कोठं दुखले खुपले, तरी पुनः पुनः त्याबदल होणाऱ्या चौकशीला तोंड देणे जरूर, अशा सर्व स्नेहार्द ममतेचे गूढ रहस्य दिवाकराच्या आजवरच्या वीस वर्षांच्या आयुष्यांत त्याल कळून आले नव्हते. जीवनांत अकस्मात् झालेल्या या परिवर्तनाच्या

पहिल्या पहिल्या दिवसांत तर त्याला अगदीं चुकल्या चुकल्यासारखें बाटत असे. कोठें कसलाही अधिकार नाहीं, म्हणून त्याला आजपर्यंत जो अतिशय संकोच बाटत असे, तो एकदम नाहींसा होणे शक्य नव्हते. परंतु थोड्याच दिवसांत अत्यंत कृशा झालेले त्याचे मन, या दोघां स्थिर्यांच्या अमर्याद ममतेमुळे अगदीं निर्मर्यादपणे विस्तृत होऊ लागले. शेवटीं, एके दिवशीं, अत्यन्त क्लेशामध्ये झालेली ती असह्य संवय, शुष्क त्वचेप्रमाणे, देहांतून नकळत कधीं गळून पडली तें त्याला कळलेही नाहीं !

जें कांहीं पहाण्यासारखें होतें, तें क्रमशः पाहून झालें. पुनः गाडीखालीं सांपडण्याची शक्यता जेव्हां राहिली नाहीं, तेव्हां दिवाकरानें सभा समिती—संमेलनांत भाग घ्यावयाला सुखाव केली आणि थोड्याच दिवसांत एका मासिक पुस्तकाचा तो उत्साही आणि मान्य लेखकही होऊन राहिला.

लहानवणापासून त्याला गाणेबजावणे आणि वाञ्छय यांची अतिशय आवड असे. ‘हाय’ ‘वेहाय’ वगैरे यमकांनी त्याला कविता जुळवितां येत असत. आतां ‘दिवाकर वंदोपाध्याय’ अशा स्पष्ट नांवानें तो गोष्टीही लिहूं लागला.

कॉलेजच्या कांहीं विद्यार्थ्यींनी मिळून ‘चन्द्रोदय’ या नांवाचें एक मासिक सुरु केले होते. त्यांत दिवाकर अगदीं मषगुल होऊन गेला.

आतां तो वाटेल तेव्हां घरावाहेर पडत नने. त्याला विलक्षण काभ असे ! पडक्या गच्छीवरच्या एका निर्जन कोपन्यांत चोपडी आणि पेन्सिल घेऊन तो चेहरा गंभीर करून बसून राही. आंघोळीचे किंवा जेवणाचेही त्याला भान रहात नसे. खूब हांका बिका मारून त्याला खालीं बोलवून घ्यावें लागे.

दिवाकराच्या मनोराज्यांत ही जी प्रचंड उलथापालथ चालली होती तिच्याकडे अघोरमयी भयशंकातुर दृष्टीनें पाहूं लागली. ती म्हणाली, “हा या घरचाच गुण ! माझ्या हारागनं लिहून वाचूनच आतमहत्या केली. दिवूला दिखील हाच रोग झालेला दिसतो. छे : वाई ! काय करावं ? परक्याचा मुळगा !—”

किरणमयी सर्व कांहीं लक्षपूर्वक पहात होती.

ती हंसन म्हणाली, “तशी काळजी करायचं कांहीं कारण नाहीं सासबाई ! त्यांनी ज्या लिहिष्यावाचण्याचा धोशा घेतला आहे, त्यानं आयुष्य कमी व्हायचं नाहीं—उलट वाढेल ! ”

यानं थोड्याच दिवसांनीं वर सांगितलेल्या ‘चंद्रोदय’ मासिकांत ‘विषारी सुरी’ नांवाची गोष्ट प्रसिद्ध झाली. ‘सूर्योदय’ नांवाच्या नियतकालिकानें आपल्या समालोचनांत त्या गोष्टीची स्तुति करून म्हटले होते—‘सुप्रसिद्ध तरुण लेखक श्रीयुत दिवाकर वंशोपाध्याय यांनी प्रस्तुत कथा लिहिली असून त्यांत प्रेमाचें निर्दोष चित्र रेखाटले आहे.’

पुढे, या ‘निर्दोष चित्रांत’ काय काय आहे, आणि समालोचक महाशयांना ती वाचतांना अशु कसे आवरले नाहीत; आणि अशीच दुसरी सुंदर कथा वाचा-वयाला ते कसे उत्कंठेने आतुर होऊन राहिले आहेत, वगैरे बाबनीचा आभास उपसंहारांत दिलेला होता.

ही निर्लज्ज चाट स्तुति सत्यच आहे, अशी समजूत करून घ्यावयाला दिवाकरानें मुळींच मागेपुढे पाहिले नाहीं. याचे कारण हें, कीं मानवी जीवनांतील ज्या कालांत आशा आणि आकाशपुण्य हीं दोन्हीं कल्पनारूपी मातेची मांडी सोडून निराळीं झालेली नसतात, त्या कालांत तो होता ! तो काल म्हणजे तारुण्याचा प्रारंभ ! एवढ्या लहानशा कालावधीत चारदोन भक्त मित्रांच्या साहाय्यानें तीं माथ्यावर साहित्याची जराची टोपी चढवून दिमाखांत वरुला असून, ‘सूर्योदया’ च्या संपादकानें त्याच्या गळ्यांत शब्दांचा एक गेदेवाज घसघशीत हार घातला होता.

अशा अपूर्व साहित्याचा किरीट मस्तकावर चढवून दिवाकर, एक दिवस सकाळीं स्वयंपाक घरांत आला. त्याच्या हातीं ‘सूर्योदया’ चा तो अंक होता.

त्यानें विचारले, “वहिनी, फार गडबडीत दिसतां तुम्ही ?”

किरणमयी स्वयंपाकांत गुंतली होती.

ती म्हणाली “नाहीं-तशी अगदीं गडबडीत आहें असं नाहीं मी.. आटोपलंच आहे बहुतेक काम माझे. तुमच्या हातीं हा अंक कसला हो, भाऊजी ?”

“ओः ! हा होय ? आहे एक मासिक--‘सूर्योदय’ नांवाचं. नवीनच निशालं आहे. पण कांहीं म्हणा तुम्ही, वहिनी, लिहितं मोठं छान हं !”

किरणमयीला ‘सूर्योदया’ च्या अस्तित्वाची दखलही नव्हती.

ती आतुरतेने म्हणाली, “खरं ? तर मग या मला, बघूं तरी काय आहे तें--”

“आतां पहातां ?”

“नाहीं. आतां नाहीं. माझ्या अंथरुणावर ठेवून या तें. दुपारीं फुरसत झाली म्हणजे पाहीन.”

जेवण खाण आणि इतर काम-धाम आयोपल्यावर किरणमयीने जाऊन तो 'सूर्योदया' चा अंक हातीं घेतला.

अंक साधारण चाळतां चाळतां तिची नजर हव्या असलेल्या जागेवर वरोवर गेली.

दिवाकर शोजारच्या खोलींत होता. तिकडे जाऊन ती म्हणाली, "कुठं आहे भाऊजी? बोला, कुठं आहे 'विषारी सुरी'? समालोचन दाखवलंत, आतां असल जिबस काढा बाहेर. कुठं? कुठं आहे तो?"

दिवाकर सलज्ज विनयाने म्हणाला, "ओः! ती गोष्ट होय? अं:! ती-म्हणजे कांहीं विशेष अर्थ नाहीं, वहिनी! अगदीं गडबडीने लिहिलेली आहे ती गोष्ट!"

किरणमयी हंसून म्हणाली, "असू द्या. द्या ती अगोदर."

असें म्हणून स्वतःच उठून तिने तो 'चन्द्रोदया' चा अंक शोधून बाहेर काढला आणि तेथेच खुर्चीवर वसून तिने तो उघडला.

तिने 'विषारी सुरी' ही गोष्ट मुकाब्याने वाचायला सुरवात केली. दिवाकरही आशा आणि आकंक्षा यांचा तीव्र क्षोभ शक्य तेवढा लपवून, नेंद्र वसून उगीचच्या उगीच एका पुस्तकाचीं पाने उलटून लागला.

दिवाकराच्या 'विषारी सुरी' या गोष्टीची नायिका ही असामान्य सुंदर असून सोळा वर्षांची—म्हणजे तासूण्याच्या ऐन भरांत होती. वैभवसंपन्न जमीनदाराची कन्या असतांही तिचे प्रेम दैवविलासामुळे एका निर्धन सुंदर तरुणावर जडले! जमीनदाराला अर्थातच त्याचा थांगपत्ता लागून त्याने क्रोधाने नायक विजयेन्द्रकुमाराला तो प्रदेश सोडून जाणे भाग पाडले. परंतु नगेन्द्र-नंदिनीला यांपैकी कांहींच माहीत नव्हते. वसन्ताच्या एका सायंकाळी मालती कुंजांत वसून आपणाशीच रंगून ती एक पुण्यहार गुंफीत होती. इकडे तिच्या रूपाने मुख झालेला पूर्ण-चंद्र झाडाच्या आडून डोकावून पाहूं पाहूं करीत होता; परंतु आकाशांत चढून घेण्याचे धाडस त्याला होत नव्हते. सकाळ झाली अशा कल्पनेने मधून मधून कोकिळा कुहू कुहू शब्द करीत होती; वरती भ्रमर गुं गुं करीत निद्रेमुळे आलसावलेल्या मालतीची झोंपमोड करीत होता.

अशा सुंदर समयीं धीरे धीरे कोण बरे येतो आहे हा? विजयेन्द्र तर नव्हे? हां-होय—तोच खरा! परंतु हा काय त्याचा वेष! भगवे वस्त्र, कपाळ भस्म-चर्चित, गळ्यांत रुद्राक्षमाला!

न गेन्द्रनं दिनीच्या हातांतील मालतीचा हार खालीं पडला.

विजयेन्द्र जवळ येऊन म्हणाला, “निरोप दे अखेरचा—चाललों मी—”

न गेन्द्रनं दिनीच्या मस्तकावर जणू एकाएकी दारुण वज्राघात झाला ! काळजांत लक्ष्मलश्च वृथिकदंशांच्या असहा यातना होऊ लागल्या. आपल्या हृदयाचा पिंड जणू शतशः विदीर्ण होत आहे, असें तिला वाढू लागले. तिच्या दृष्टीला चंद्राचा प्रकाश काजळाप्रमाणे काळाकुट्ट दिसू लागला. कानांत गुंगणाच्या कुहू ख्वनींचे शुबडाच्या कर्कशा आरोळींत रूपान्तर झाले.

तरुणीला आतां उभेही रहाणे अशक्य झाले ! ती धाडकन मूर्च्छित होऊन जमिनीवर कोसळली.

येथर्पर्त वाचून किरणमयीने वर डोळे करून दिवाकराकडे पाहिले आणि विचारले, “भाऊजी, तुमचं खात्रीनं कुणावर तरी प्रेम वसले आहे—खरं ना ?

दिवाकर चकितच झाला ! विस्मयस्वरानें तो उद्भारला, “काय माझं प्रेम ?

“ हो—हो—तुमचं—तुमचं प्रेम भाऊजी ! खात्रीनं लपून छपून तुम्ही कुणावर तरी प्रेम करतां आहां ! ”

या आकस्मिक निंदेच्या आरोपाने दिवाकर शरमेने अगदीं हतबुद्धच झाला ! काय बोलावें तें त्याला सुचेना !

परंतु चार दोन क्षणांनी स्वतःला किंचित् सांवरून प्रतिवादाचा प्रयत्न करून तो कुंठित स्वराने व गडबडीने म्हणाला, “मी ? छी : ! राम-राम ! देवाचं नांव ! कधीं नाहीं—कधीं नाहीं—बिलकुल नाहीं.”

“नाहीं ? बरं, काय हो, भाऊजी ? तुम्हाला कधीं विचू चावला आहे का हो ? ”

“नाहीं. कधीं नाहीं बुवा ! ”

किरणमयी म्हणाली, “आश्र्य आहे मोठं ! बरं, कधीं कुणाला विचू चावलेला तरी पाहिला आहे तुम्हीं ? ”

“नाहीं—तेही पाहिलं नाहीं.”

किरणमयी अधिकच आश्र्यचकित होऊन म्हणाली, “तुमचं हृदय कधीं शतधा विदीर्ण झालं असेल, असंही वाटत नाहीं. कधीं तुमचं प्रेम कुणावर जडलं नाहीं; एकादा लहानसा दिखील विचू तुम्हीं नजरेनं कधीं बघितला नाहीं; वज्राघाताच्या यातना कशा असत्सत, तेही तुम्हाला माहीत नाहीं. तरीमुद्धां हें सर्व भयानक वर्णन तुम्हाला कसं करतां आलं ? ”

किरणमयी ढकलीत ढकलीत आपणाला कोणीकडे नेत आहे, हें हछुहछु दिवाकराच्या ध्यानांत येऊ लागले होते.

आरक्ष मुखानें तो चांचरत म्हणाला, “ हें सगळं ज्ञान काय करून नाही घेतां येत ? ”

किरणमयी म्हणाली, “ कसं घेतां येतं, हें मला तरी बाई माहीत नाहीं. परंतु ऐकून किंवा दुसऱ्याच्या पुस्तकांतून चोरी करून हें लिहितं येईल—हें मात्र खंड आहे ! ”

तिच्या या भाषणाने दिवाकर एकदम क्षुब्ध झाला.

त्याने रागाने विचारले, “ मीं चोरी केली, असं तुम्हाला म्हणायचं आहे काय ? ”

किरणमयी हंसून म्हणाली, “ हो—असं मला म्हणायचं आहे. तुम्हीं चोरी केली आहे, हें तर अगदी निश्चित ! परंतु आपण चोरी करतो आहों, याचाही पत्ता न लागण्याइतके तुम्ही आंघळेही आहां ! रागवूं नका, भाऊजी ! परंतु एक विंचू अन् दुसरा वज्राघात, यांशिवाय तुमच्याजवळ दुसरी कांहीं पुंजीच नाहीं ! एवढी छोटीशी पुंजी घेऊन तुम्ही हा अथांग समुद्र पार होऊ शकाल, असं खरोखर वाटतं तुम्हाला ? काढंबरी कथा लिहिण इतके सोपं किंवा छोटं काम नाहीं, भाऊजी ! तरी दिस्कील, एका उडीसरशीं समुद्र पार व्हायच्या तुमच्या इच्छेला देवतांचा आशीर्वाद पाहिजे—असं होणं शक्य नाहीं, ”

असें म्हणून ती हंसू लागली.

किरणमयी असें कांहीं तीव्र आणि लागट बोलेल, अशी दिवाकराला विलकुल कल्पना नव्हती. त्यामुळे तो अगदीं स्तंभितच होऊन गेला. आतापर्यंत जिच्या कळून फक्त चांगले शब्द आणि मधुर परिहास यांच्याशिवाय त्याला दुसरें कांहीं मिळाले नव्हते, तिच्याचकळून हें तुच्छतादर्शक आचरण आणि शुष्क व्यंग भरलेले प्रस्तुतर मिळालें असतां, आपण काय बोलावें यासंबंधाने तो चांगला घोटाळ्यांत पडला, तर त्यांत कांहीं नवल नाहीं.

कांहीं वेळ गप्प राहून दिवाकर आस्ते आस्ते म्हणाला, “ तर मग इतके लोक जे लिहितात, त्या सगळ्यांचं काय कुणावर प्रत्यक्ष प्रेम जडलं असतं किंवा त्यांनी चिरविरहाच्या ज्वाला सोसलेल्या असतात ? कधीं अशा ज्वालांचा

अनुभव आपणाला येह्ल, अशा आशेने बसून रहावं लागलं, तर साहित्य-चर्चांच सोडून द्यावी लागेल असं मला वाटतं.”

त्याचा तो क्षोभ पाहून किरणमयी किंचित् हंसली.

क्षणभर थांबून ती म्हणाली, “याला काय साहित्य-चर्चा म्हणायचं? याला म्हणतात, अनधिकार चर्चा!”

बोलतां बोलतां तिच्या मुखावरील हास्य लोपून तेथे एकाएकीं कठोरता आली आणि तिचे स्वतःचेच शब्द जणू काय बुडी मारून हृदयाच्या अन्तर्भुगाला हलवून घुसवून, रक्तांत भिजून, जड आणि आरक्त होऊन उसवून आले!

म्लान मुखाने ती म्हणाली, “माझं बोलणं आज तुम्हाला कळायचं नाहीं, भाऊजी! अन् मी तुम्हाला आशीर्वाद देतें, कीं तें कळण्याची तुम्हाला कधी जरूरही पडू नये! परतु मी तुमच्यापेक्षां वयाने वडील आहे. तेव्हां माझं एवढंच सांगणं तुम्ही ऐका, भाऊजी, कीं जें तुम्हाला स्वतःला समजत नाहीं, तें दुसऱ्यांना समजून सांगण्याचा खोटा प्रयत्न तुम्ही करूं नका. ज्याची तुम्हाला ओळख नाहीं त्याचा कांहीं तरी भलताच परिचय दुसऱ्यांना तुम्ही करून देऊ नका.”

दिवाकर कांहीं बोलला नाहीं, कीं त्याने वर मानही केली नाहीं.

किरणमयी कांहीं क्षण थांबली. नंतर आपला जड झालेला गळा खांकरून साफ करून ती म्हणाली, “ही रागाची किंवा अभिमानाची गोष्ट नाहीं, भाऊजी ही—दैवाची गोष्ट आहे—अत्यंत मोळ्या दुर्भाग्याची ही गोष्ट आहे. या जगांत, ज्या चार दोन हतभागी माणसांना या अत्यंत गूढ रहस्याचा परिचय इतरांना करून द्यायचा अधिकार मिळालेला आहे, त्यांच्याच हातीं ही मोठी जबाबदारी संपवून जर दुसऱ्या गोष्टीत तुम्ही मन धालाल, तर तें योग्य होईल, अन् नको तें होण्याचा संभवही कमी होईल. गच्छीच्या कोपन्यांत चेहरा जरा गंभीर करून बसल्याबसल्या कल्पना करण्यांत कांहीं फायदा नाहीं, हें मी तुम्हाला अगदीं निश्चितपणे सांगतें. गिलिट करून तुमच्यासारख्या अडाण्यांना फार तर तुम्ही फसवूं शकाल, परंतु आर्गीत जळजळून जे अस्सल सोन्याचा रंग ओळखू शकतात,—या दुःखाच्या व्यवहारांत जें पूर्णपणे बुडून निघाले आहेत, त्यांना तुम्ही हुलकावण्या देणास कशा भाऊजी!”

दिवाकर आतां खूब नरम पडला. त्यानें विचारले, “तर मग कल्पना म्हणजे काय कांहींच नाहीं ?”

किरणमयी म्हणाली, “कांहींच नाहीं, असं कांहीं मी म्हणत नाहीं. परंतु निवळ कल्पना कांहीं निर्माण करूं शकली तरी त्यांत प्राण भरूं शकणार नाहीं. पुस्तकांत ती ठीक, परंतु ती मार्ग दाखवूं शकणार नाहीं. हें मार्गदर्शन करील अशा प्रकारचा शोध जोपर्यंत तुम्हाला लागणार नाहीं, तोपर्यंत तुमचे विचार तुम्हाला उस्तील—इतर कुणाच्याही शरीराला दंश करूं शकणार नाहींत !”

किरणमयीच्या शेवटच्या वाक्यानें दिवाकर मनांतल्या मनांत अतिशय संतापला. त्याच्या अंगाची अगदीं आग होळी झाली !

तो चेहरा लाल आणि भाराक्रान्त करून मुकाढ्यानें बसलेला पाहून किरणमयी पुनः हंसली.

ती म्हणाली, “परंतु मला एक कळत नाहीं, भाऊजी !”

दिवाकर कांहीं बोलला नाहीं.

किरणमयी म्हणाली, “तुमच्या या ‘सूर्योदय’ महाशयांना अशु आवरतां न येण्याचा हेतु तरी काय ? नगेन्द्रनंदिनी शेवटीं विष पिऊन मेली विली तर नाहीं !”

तरीही तो बोलला नाहीं. तो खूब रागावला होता.

किरणमयीनें गोष्टीच्या शेवटच्या भागाकडे नजर टाकल्यासारखे केले आणि ती एकदम उद्घारली, “तरीच !”

असें उद्घारून तिनें उच्च स्वरानें वाचावयाला प्रारंभ केला.

‘परंतु स्मशानांत हा कोणाचा प्राणहीन देह नेण्यांत येत आहे ? कुणाच्या मार्गे हे इतके असंख्य लोक वक्षःस्थल जोशानें पिटीत पुढे चालले आहेत ? कोणाच्या शोकामुळे हा वृपतिंतुल्य दोर्देंडग्रताप जमीनदार असा उन्मादग्रस्त झाला आहे ? अहो ! केवढे हें हृदयविदारक करूण दृश्य ! विजयेन्द्र धीरे धीरे त्याच दिशेकडे येऊं लागला.’

किरणमयी पुढे कांहीं वाचूं शकली नाहीं.

हंसत हंसत हातांतला अंक दिवाकराच्या अंगावर भिरकावून देऊन ती म्हणाली, “आः ! फार उशीर झाला. जातें मी—तुमच्या फराळाची तयारी करायला हवीना !”

असें म्हणून ती हंसत हंसत दिवाकराकडे पहात तेश्वन निघून गेली.

६

यानंतर पांच सहा दिवसांची गोष्ट.

दुपारी दिवाकर किरणमयीच्या खोलींत गेला आणि पहातो तों ती खालीं जमिनीवरच बसून अगदी एकाग्र चित्ताने एक हस्तलिखित मूळ संस्कृत रामायणाची पोथी वाचीत आहे, असे त्याच्या दृष्टीला पडले.

हे पाहून दिवाकराला अतिशय आश्रव वारूत्यावांचून राहिले नाही.

सामान्य गृहस्थान्या घरच्या बायकांचेपेक्षां किरणमयीचे शिक्षण अधिक ज्ञाले आहे, आणि बंगाली आणि हंगजी या दोन्ही भाषा तिला चांगल्यापैकीं अवगत आहेत, हे दिवाकराला माहीत होते. परंतु त्या ‘चांगल्या’ची मजल हस्तलिखित पोथी वाचण्याहतक्या ‘चांगल्या’ पर्यंत पोंचली असेल, अशी त्याची स्वप्रांत देखील कल्पना नव्हती.

तक्षणी विस्मयाने स्तंभित होऊन तो जागच्या जागीं खालीं बसला. किरण-मयीबद्दलच्या श्रद्धा भक्तीने त्याचे मस्तक आपोआप खालीं वांकले.

त्याची चाहूल लागतांच हातांतील पोथी जागच्या जागीं ठेवून त्याच्याकडे पाहून किरणमयी म्हणाली, “एकदम भलत्यान्य वेळी हो ? ”

दिवाकर किंचित् घोटालला आणि म्हणाला, “तुम्ही वाचीत असाल, अशी माझी कल्पना नव्हती, वहिनी ! मला वाटलं होतं, की बहुधा—”

“झोपले असेन मी ! म्हणून छान एकान्त आहे असं पाहून मला उठवायला आलांत वाटतं ? ”

दिवाकराचा चेहरा लाजेने एकदम लालबुद झाला. तो म्हणाला, “जेव्हां तेव्हां तुम्ही अशी थड्हा कराल तर घर सोडून मी पद्धून जाईन हां—सांगून ठेवतों तुम्हाला—”

किरणमयी हंसून म्हणाली, “पद्धून जाईन म्हणतांच पद्धून जातां येतं वाटतं भाऊजी ? चक्रव्यूहाचा रस्ता माहीत असावा लागतो त्याला ! बं—बसा बसा अगोदर ! रागावून उठायला नको कांहीं ! मला वाटलं होतं, भाऊजी ! कीं ‘विष्णारी सुरी’च्या नंतर ‘तरवार—विरवार’ असं कांहीं तरी बंड जंगी तयार करतां आहां तुम्ही खोलीचीं दारंविरं लावून ! म्हणून मींही तुम्हांला हांक मारली नाहीं. नाहीं तर मला तरी काय या भर दुपारी रामायण वाचणं आवडतं म्हणतां ? ”

दिवाकरने विचारले, “रामायणावर तुमचा विश्वास आहे, वहिनी ?”
किरणमयी म्हणाली, “आहे.”

तिचें हे उत्तर ऐकून दिवाकराला अतिशय आश्र्वय वाटल्याशिवाय राहिले नाही. तो हल्लूहळू म्हणाला, “परंतु पुष्कर्लांचा त्याच्यावर विश्वास नाही. तसेपहायला गेलं तर त्यामध्ये इतक्या खोल्या, इतक्या असंभवनीय, इतक्या प्रक्षिप्त गोष्टी आहेत, की त्या नाकबुल करतां येणंच शक्य नाही.”

किरणमयी किंचित् हंसली आणि पोथी हाताने जराशी त्याच्याकडे ढकलून म्हणाली, “हं-हा रामायणाचा मूळ ग्रंथ; यांतल्या प्रक्षिप्त गोष्टी कोणत्या त्या द्या बरं—”

दिवाकर एकदम खजील झाला.

तिच्याकडे कांहींशा करूण दृष्टीने पहात तो म्हणाला, “मला त्या कशा काढून देतां येतील, वहिनी ? मला तर संस्कृत येत नाही—”

किरणमयी म्हणाली, “येत नाहीं म्हणून तर तुमच्या तोंडून चटकन् असं आलं ! विद्या नसली, कीं अज्ञानरूपी वयेने येऊन चटकन् घेरलंच समजा ! याचाच परिणाम असा होतो, कीं माणसाला स्वतःला जेवढं माहीत असत, त्यापेक्षां इतरांना अधिक माहिती द्यावी, असं त्याला वाटायला लागतं ! जें स्वतःला कळत नाहीं, तें इतरांना समजून द्यायला तो आतुर असतो ! ही खराव संवय तुम्ही सोडून द्या, भाऊजी !”

दिवाकर पराकाष्ठेचा कुंठित झाला. तो जें कांहीं म्हणाला तें बोलप्पांत त्याचा विशेष कांहीं उद्देश होतां असें नाहीं. त्याला वाटले होतें, कीं धर्मग्रंथांसंबंधाने अश्रद्धा, अविश्वास दाखविला, कीं वहिनी खूप होतील !

किरणमयी किंचित् हंसली आणि म्हणाली, “बरं, हल्लीं लेखन कसं काय चाललं आहे ?”

दिवाकर म्हणाला, “हल्लीं तर कांहीं मी लिहितंच नाहीं.”

आपणाला आश्र्वय वाटल्यासारखे दाखवून किरणमयी म्हणाली, “लिहीत नाही ? म्हणतां काय, भाऊजी ? पण तुम्हीं जें कांहीं लिहिलंत, तें कांहीं वाईट नव्हतं झालं. लिहिणं सोडलंत कां सांगा बरं ?”

दिवाकर म्हणाला, “कां उगीच मला लाजवतां, वहिनी ? त्यानंतर मी स्वतःशी पुष्कर विचार करून पाहिला—तुमचं म्हणणंच खरं होतं. माझं तें लिखाण दुसऱ्याची अगदीं चोरी नसली, तरी अनुकरण खास होतं. अन् खरंच आहे,

प्रेमा विमान्ची मला काय माहिती आहे, तर त्याबद्दल इतकं लंबचवडं मी लिहायला जाव ? म्हणून, आतां मी कांहीं लिहितच नाही—नुसता विचार करतो—”

“ विचार करतां ? रात्रंदिवस कसला विचार करतां सांगा बरं ? माझ्याबद्दल तर नाहीं ! ”

जणं काय तिचें म्हणें ऐकलेच नाहीं असें दिवाकरनें दाखविलें.

तो म्हणाला, “ अन् कथा-कादंबन्या लिहिष्याचा माझा नादही कांहीं केल्या सुट्ट नाहीं, असं दिसतं. म्हणून आज इथं येण्यांत माझा हेतु होता, कीं तुमच्या पासून कांहीं शिकावं ! ”

किरणमयी म्हणाली, “ माझ्यापासून आणखीन् काय शिकणार तुम्ही भाऊजी ? प्रेम तर बद्दे ? ”

तिच्या या उत्तरानें दिवाकर भयंकर शरमिंदा झाला. परंतु ती भावना शक्य तों दाबून तो गंभीर झाला आणि म्हणाला, “ अगदी सगळं कांहीं शिकणार ! जरूर पडली तर त्याचंही शिक्षण घेणार ! ”

शक्य तितके कृत्रिम गांभीर्य चेहन्यावर आणून किरणमयी म्हणाली, “ पण त्यांत एक घोटाळा आहे, भाऊजी ! मला पकडून प्रेमाचे धडे तुम्ही ध्यायला लागलांत, तर लोक म्हणतील काय, याचा विचार केला आहे कां तुम्ही ? ”

दिवाकर ताडकन् उठून उभा राहिला.

किरणमयीकडे तीव्र दृष्टीनें पहात तो म्हणाला, “ जा-जा-काय बोलतां तुम्ही हें वहिनी ? हा भी निघालों. तुमची आपली जेव्हां तेव्हां थड्हा ! ”

किरणमयीनें पुढे सरून पटकन् त्याचा हात पकडला.

गालांतल्या गालांत हंसून ती म्हणाली, “ तर मग स्पष्ट बोला ना, भाऊजी, कीं आपणाला थड्हा बिढा नको—केवळ सत्यच हवं आहे. ”

दिवाकराने तिच्या हातून जोराने आपला हात सोडवून घेतला आणि त्वरेने तो बाहेर पळाला.

किरणमयी मनांतल्या मनांत हंसली. नंतर पोथी आवरून तिनें ती जागच्या जागीं नेऊन ठेवली.

क्षण, दोन क्षण थांबून तिनें स्वतःशीं कांहीं विचार केला. नंतर तेथून निघून ती दिवाकराच्या खोलीत आली.

चेहरा जड भाराक्रान्त करून दिवाकर खिडकीनून बाहेर पहात स्तब्ध बसला होता. त्यानें तिच्याकडे पाहिलेही नाहीं.

किरणमयी किंचित हंसली आणि म्हणाली, “ रागवून तुम्ही पळून कां आलां, सांगा आधी भाऊजी ? ”

दिवाकराने तोंड फिरवले नाहीं कीं तो बोललाही नाहीं.

“ बोला ना हो ! असं काय ? ”

चिरडीच्या स्वरानें तो म्हणाला, “ असली थट्टा मस्करी मला बिलकुल आवडत नाहीं ? ”

किरणमयी चार दोन क्षण गप्प राहिली.

नंतर स्निग्ध, कोमल स्वरानें ती म्हणाली, “ तुम्ही माझे दीर होतां, भाऊजी ! तुमच्याशी थट्टा मस्करी करायचंच मुळीं माझं नातं आहे ! हें सगळं जर मी केलं नाहीं तर मी जिवंत तरी कशी रहाणार, सांगा बरं ? ”

किरणमयीच्या या मृदु स्निग्ध भाषणाने दिवाकराचा सर्व राग ओसरला. आज पहिल्यानेच त्याच्या मनांत विचार आला—खरेंच कीं ! मला शरमण्यासारखे किंवा रागावण्यासारखे यांत कांहींच नाहीं. आमचे दोघांचे जे नातें आहे, तें थट्टा-विनोद करण्याचे नातें आहे !

बंगाली समाजांत दीर आणि भावजय या उभयतांमध्ये एक मधुर हास्य परिहासाचा संबंधच चालत आला आहे, ही गोष्ट कांहीं खोटी नव्हे. परंतु कोठं, अगदी बरोबर कोठल्या ठिकाणी त्याची मर्यादा रेखा पडते, हें देखील पुष्कळांच्या नजरेला येत नाहीं, आणि तें कळावें अशी आवश्यकताही त्यांना वाटत नाहीं. या निर्दोष हास्य परिहासाचा अतिरेक झाला म्हणजे पुष्कळ प्रसंगीं, किंतु भयंकर विषाणुं बीज पेरले जातें, अगदीं नकळत, ध्यानीं मनीं नसतांना, त्याला अंकुर फुढून त्याचा प्रचंड विषवृक्ष तयार होतो, आणि पुढे एक वेळ सगळ्या कौटुंबिक बंधनांना तो पापानें लडवळून सोडतो, याची कल्पना तरी किंतु लोकांना असते ?

दिवाकराने आतां वहिनीकडे तोंड फिरवून पाहिले.

ती हंसून म्हणाली, “ बोला —

अभिमानाच्या स्वरानें दिवाकर म्हणाला, “ मी आलों तुमच्याकळून धडे घ्यायला अन् तुम्ही माझा उपहास करून मला पार हांकून दिलंत, तेव्हांच सोडलंत ! ”

किरणमयी बिछान्याच्या एका दोंकाशी बसून म्हणाली, “ कसले धडे घ्यायला आलं होतां भाऊजी, तुम्ही ? ”

दिवाकर म्हणाला, “ सांगितलंच कीं मी आतां तुम्हाला—कथा लेखनाचा नाद कांहीं केल्या माझा सुट नाहीं. म्हणून मनांत मी म्हटलं होतं, कीं तुम्ही मला शिकवाल, तोंडाने बोलत जाल, मी तें भरभर लिहून घेर्हन—”

किरणमयी हंसन म्हणाली, “ मग तें माझे लिखाण होईल, भाऊजी!—तुमचं नव्हे.”

“ होऊं दे ज्ञालं तर ! परंतु त्याने मला शिक्षणे मिळेल. नुसतं डोक्यांत ज्ञान असलं म्हणजे ज्ञालं नाहीं; तें व्यक्त करण्याचं सामर्थ्यही अंगीं असलं पाहिजे—”

“ तें तर हवंच म्हणा-पण व्यक्त काय करणार तुम्ही, तें तर ऐकं द्या अगोदर—? ”

“ तें तर तुम्ही सांगायचं आहे—”

किरणमयी पुनः एकदां मोळ्यानें हंसली.

दिवाकरने चमकून तिच्याकडे पाहिले.

क्षणभराने ती हंसत हंसत म्हणाली, “ तर मग तुम्ही दुसरा कुणी तरी गुरु उपकडा, भाऊजी ! हे काम माझ्यानं होण्यासारखं नाहीं. मारवाडांत माणुस तहानेने कसा मरतो, हें पाण्यांतल्या माशाला जर समजून घ्यायचं असेल, तर तिथं दुसऱ्या कुणा माणसाची जरुरी आहे—माझ्या विद्येनं किंवा बुद्धीनं हें काम निभावण्यासारखं नाहीं.”

दिवाकर कांहीं क्षण गप्प राहिला.

नंतर तो म्हणाला, “ वहिनी, मारवाडच्या मुलुखांत तहान कशी लागते, हें मला माहीत नाहीं; पण मी जलचर प्राणीही नाहीं. तुमच्या सारखं जमिनीच्या स्थलावर ज्याअर्थी माझे वास्तव्य आहे, त्याअर्थी तहानेचीही जाणीव थोडी बहूत मला असणारच ! एकवार सांगून तर पहा माझी समजून पटते, कीं नाहीं ती—”

किरणमयी कांहीं बोलली नाहीं; केवळ हंसतमुखाने त्याच्याकडे पहात राहिली.

दिवाकरही जबळजबळ मिनिटभर गप्प राहिला. नंतर तो म्हणाला, “ आतां तुम्ही जें रामायण वाचीत होतां, वहिनी, त्याच्याच संवेदाने मी बोलतो. सीतेच्या ज्या सौंदर्याच्या आगीत सकुंद्रंव सपरिवार जवळून रावणाचा जो पुरा विघ्यंस झाला, तें ऋचं सौंदर्य हें काय प्रकरण आहे ? अन् हा रावण कांहीं एकट्याच नाहीं. असें किती तरी रावणे इतिहासांत आहेत ! ”

असें म्हणून तो किचित् थांबला.

किरणमयी तरीही कांहीं बोलली नाहीं.

क्षणभराने दिवाकर पुढे म्हणाला, “ रूप-तृष्णा-रूपाची तहान, असं कवि म्हणतील. तुम्हीं दिखील अशीच उपमा दिलीत, नव्हे ? तुम्ही असं समजूनका, वहिनी, की मी तुमच्याशीं वादविवाद करतो आहे ! मला ठाऊक आहे, तुमच्या पायांशीं वसून मला किती तरी कालपर्यंत धडे ध्यावे लागतील ! मला फक्त एवढंच ऐकायची इच्छा आहे, की हिला ‘ तहान ’ म्हणून कां म्हणतात ? पाणी माणसाच्या दृष्टीला पडलं, कीं त्याला तहान लागते असं जर नाहीं, तर रूपाचं दर्शन होतांच त्याला तहान लागावी कां म्हणून ? ”

किरणमयी चेहरा वर करून एकदम मोठ्याने हंसली.

“ लागते का पण तहान त्याला ? ”

तिचे हास्य आणि प्रश्न यांचा खरा अर्थ घ्यानांत आल्यामुळे दिवाकर चार दोन क्षण बावरल्यासारखा झाला. काय बोलावें ते त्याला सुचेना !

परंतु लोच तो म्हणाला, “ खात्रीनं लागते ! ”

थोड्या वेळापूर्वी आपल्या मनांत विलक्षण संकोच उत्पन्न होऊन आपली बुद्धिही एक प्रकारे कुंठित झाली होती, तर्कवादांत धाडस करून कांहीं मुद्दे चांपावे, असलाही आंवाका आपणाला राहिला नवहता, याचें दिवाकराला स्मरण होतें; परंतु थड्हा विनोद, रहस्यालाप हीं सुरुं असतां, त्यांतूनच हळुहळू तें लुप्तप्राय साहस पुनः ताजेतवाने कसें झालें, हें त्याचें त्यालाही कळले नाहीं !

तो कांहीशा आवेशाने म्हणाला, “ तसं जर नसतं, तर जगांतव्या मोठमोठ्या कवीनीं शाकुंतल लिहिलं नसतं, रेमिओ-जूलिएट्ही लिहिलं नसतं ! म्हणून तर समजून घ्यायची माझी इच्छा आहे, कीं झींचं रूप ही वस्तु खरोखरी आहे तरी काय ? अन् प्रेम दिखील इतक्या घनिष्ठ रीतीनं त्याच्याशीं जुडून कां जातं ? त्याच्यावर उड्या कां टाकतं ? ”

किरणमयी गंभीरपणे म्हणाली, “ ओः-नाही. तुमची अवस्था तितकी खराब नाही. ”

दिवाकर विषषण झाला. उद्दिग्म स्वरानें तो म्हणाला, “ सगळ्याच गोष्टी जस तुम्हाला अशा रीतीने उडवून घ्यायच्या असतील वहिनी ! तर राहूं दे. मी तुम्हाला आतां कांहीं विचारीतच नाही. ”

त्याचा तो चेहरा पाहून आपणही अतिशय विषषण झालों आहों, असा कृत्रिम भाव चेहन्यावर आणून किरणमयी म्हणाली, “ मी एक मूर्ख बाई-माणूस,

भाऊजी ! या सगळ्या बड्या बड्या गोष्टीबद्दल मला काय ज्ञान असणार, तें तुम्ही माझ्यावर उगीच रागवावं ? ”

दिवाकराला चटकन् दुसऱ्या एका दिवसाचे स्मरण झाले. त्या दिवशी वेदांचाही किरणमयीने तुच्छतेने उल्लेख करतांच त्याने कानांत बोटे घातली होती.

तो हल्लुहल्लु म्हणाला, “ मला ठाऊक आहे, वहिनी ! तुम्ही मोळ्या विदुषी आहां—तुमचं ज्ञान अगाध आहे ! मनांत आणलंत, तर तुम्ही सर्व विषय मला उक्कषे रीतीनं समजावून द्याल, अशी माझी खात्री आहे. ”

किरणमयी हंसून म्हणाली, “ असं ? बंत तर मग, मी जर सांगितलं कीं खीचं रूप हा एक केवळ भ्रम आहे, त्यांत अस्सल वस्तु कांहीं दिखील नाहीं—मृगजळाप्रमाणं तें खोटं आहे, तर त्यावरं तुमचा विश्वास बसेल भाऊजी ? ”

दिवाकर मान हालवून म्हणाला, “ नाहीं. त्याचं कारण असं, कीं मृगजळही खोटं नाहीं—तें आहे तेंच आहे. आरशांत माणसाचं प्रतिबिंब पडतं, ती छाया, माणूस नव्हे ही तर सर्वांना माहीत असलेली गोष्ट आहे. छायेला माणूस म्हणून धरायला गेलं, तर ती अर्थात् स्वतःची फसवणूक होईल. पंतु रूप हें त्याप्रमाणं कांहीं कोणत्याही वस्तूचं प्रतिबिंब नाहीं. सापाला दोरी म्हणून समजाणं ही भूल, मृगजळालाही पाणी म्हणून धांवत जाऊन धरण्यांत फसगतच होणार ! पंतु माणूस रूपाच्या तृष्णेनंच त्याच्या मागं धांवत जातो, वहिनी ! ”

किरणमयी म्हणाली, “ भाऊजी, आतांच तुम्ही आरशांत प्रतिबिंब पहायची एक उपमा दिलीत. ज्या दिवशीं तुम्हाला कळून येईल, कीं खी हीच माणसाची छाया—माणूस नव्हे, केवळ त्याच दिवशीं तुम्हाला प्रेमाचा शोध लागेल. पण तें असू दे. तुम्हाला विचारते, रूपाच्या मागं तरी माणूस धांवत जातो, तें कां ? ”

मान हालवून दिवाकर म्हणाला, “ तें मला ठाऊक नाहीं. भ्रमरला सोङ्गून दिखील गोविंदलाल रोहिणीच्या मागं धांवत गेला, ही गोष्ट मला अतिशय अद्भुत अन् विस्मयकारक वाटते. ”

“ पंतु त्याचा परिणाम काय झाला ! ”

“ परिणाम कांहींही झाला असो वहिनी, त्याच्या न्यायाची जबाबदारी माणसाच्या हाती नाहीं. रोहिणीपाशीं रूप हीतं-पण गुण नव्हते. पंतु सौंदर्यां-बरोबर गुणंही तिच्या ठिकाणीं असते, तर गोविंदलालांच काय झालं असतं, हें सांगतां येत नाहीं. ”

किरणमयी गप्प राहिली.

या बी. ए. झालेल्या छोकन्या संबंधानं मनांतत्व्या मनांत ती संतुष्ट नव्हती. केवळ परीक्षा नापास झास्यामुळेच तिचें मन तसें होतें असें नव्हे. तो पास झाला असता, तरी तिला वाढले असतें, कीं नेमलेली पुस्तके तोडपाठ करूनच ही मंडळी कशी बशी परीक्षा पास होत असतात ! दुसरें कांहीं यांना शक्यच नसतें ! परंतु जरूर पडली म्हणजे त्यांचे शिक्षित मन तर्के युक्तीही लढवूं शकतं, ही कल्पना तिला मुळीच नव्हती.

ती म्हणाली, “भाऊजी, रूप ही छाया नव्हे, ही भावना इतक्या निःसन्देहपणे मनांत कायम करून ठेवूं नका. तें कांहीं असो, मी तुम्हांला विचारतें, भाऊजी, हें सर्व तुम्हीं मनाशीं विचार करून ठरवलं आहे, कीं कुणीं तरी दुसऱ्यानं विचार करून ठरवलेल्या गोष्टी तुम्ही बोलतां आहां ? ”

दिवाकर मृदु हंसला.

तिने जिज्ञासु नजरेने त्याच्याकडे पाहिले, तेव्हां तो म्हणाला, “नाहीं, वहिनी ! मी बोलतों आहें, हे सगळे माझे स्वतःचेच विचार आहेत. लहान-पणापासूनच परमेश्वरानं मला अनेक गोष्टींचा विचार करण्याची हवी तेवढी संधि दिली आहे पहा. ”

किरणमयी कांहीं क्षण स्तब्ध बसून राहिली.

नंतर ती म्हणाली. “अन् इतकं असूनही, इतकी संधि मिळूनही, रूपांच तत्व तुम्हाला शोधूनही सांपडलं नाहीं; परंतु आश्र्य एवढंच वाढतं, कीं सतीश-भाऊजींनीं दिखील एक दिवस मला हीच गोष्ट विचारली होती. दुसऱ्या एकानंही हाच प्रश्न केला होता, अन् आज तुम्हीही तेच विचारतां आहां. माझ्या मनांत असं येतं कीं माझे रूप पाहूनच तुम्हा सर्वांच्या मनांत हा प्रश्न उत्पन्न झाला काय ?

एकाएकीं दिवाकर मनांत चमकला !

शरमेने त्याच्या मस्तकाचा चुरा होऊं लागला. तो खालीं मान घालून म्हणाला, “मला माफ करा, वहिनी ! मला हें ठाऊक नव्हतं—”

किरणमयी हंसून म्हणाली, “एक वेळ नाहीं, तर तुम्हाला शंभर वेळ मी क्षमा करतें.”

असें म्हणून ती कांहीं वेळ गप्प राहिली. मनांत अकस्मात् उत्पन्न झालेल्या एका शंकेला बलरूपेक हांकून देऊन तिनें तें अगोदर साफ केले.

आपला अतुल सुंदर कंठभाग किंचित् उचलून कांहीशा कारप्प्यपूर्ण मृदल स्वरानें ती बोलू लागली, “ भाऊजी, आज तुम्हीं जितक्या गोष्टी मला विचारल्यात त्यांची उत्तरं जर मी देऊ लागले, तर तें माझ्या दांभिकपणाचं लक्षण असं तुम्हाला खास वाटेल. तें अगोदर तुम्हाला विसरून गेलं पाहिजे ! नाहीं तर स्वतःच्या चुकीनं माझ्याविषयीं चुकीचा समज करून घेऊन तुम्हीं साराच एक घोटाळा उडवाल ! मी काय म्हणतें तें ध्यानांत आलं तुमच्या, भाऊजी ? ”

दिवाकरानें मुकाढ्यानें मान हलविली.

किरणमयी एक क्षण स्तब्ध राहिली. नंतर ती म्हणाली, “ माझ्या शरीराचं हें सौंदर्य, केवळ तुम्हा पुरुषांच्या दृष्टीलाच नव्हे, तर मला स्वतःलाही एक अतिशय अद्भुत, विलक्षण गोष्ट वाटते. यामुळे माझ्या रूपाबद्दल मीं पुष्कळ पुष्कळ विचार केला आहे. त्या संबंधानं जे सिद्धान्त मीं स्वतःशींच विचार करून ठरवले आहेत, ते ब्रोवर असतील, किंवा कदाचित् नसतीलही; परंतु तें कांहीं असलं तरी, माझ्या या भावना दुसऱ्या एका दिरापाशी प्रकट करायला ज्याअर्थीं मला लज्जा वाटली नाहीं, त्याअर्थीं तुमच्याजवळही त्या बोलायला मागं पाऊल ध्यायचं मला कांहींच कारण नाहीं. माझं स्वतःचं निरीक्षण केल्यावर मला काय वाटलं ठाऊक आहे ? माझी अशी भावना झाली आहे, कीं अपत्यधारणेसाठीं जीं सर्व लक्षणं सर्वांपेक्षां अधिक उपयोगी, तेंच हें खींच रूप. सगळ्या जगांतल्या साहित्यांत, काव्यांत हें वर्णन म्हणजेच तिच्या रूपाचं वर्णन ! ”

दिवाकर मुख्यपणे गप्प राहून किरणमयीचें हें प्रवचन ऐकत होता.

त्याच्या त्या स्तब्ध मुखमंडलावर नवीन यौवनांतील नुकत्याच जागृत झालेल्या एका क्षुधेची मूर्ति तिच्या दृष्टीला दिसून लागून, ती संकोचानें एकदम थांबली.

परंतु एक क्षणच !

दुसऱ्याच क्षणीं नेटानें, बलपूर्वक ती दृष्टीआड करून ती म्हणाली, “ तसं पाहिलं तर, भाऊजी, या ठिकाणींच रूपाचं एक संधान ब्रोवर सांपडते. याच कारणामुळे, खींच्या बालपणेच्या रूपानं माणूस जरी आकर्पित होतो, तरी त्यामुळे तो बेहोष होत नाहीं; त्याप्रमाणेच, ज्या कालीं संतानधारणेचं तिचं वय मागं पडतं, त्या वेळीही असचं होतं. तुम्ही हेंही लक्षांत ध्या, भाऊजी, कीं केवळ खियांचीच नव्हे, तर पुरुषांची दिखील हीच स्थिति आहे. ज्या क्षण-

पर्यंत व्यक्ति उत्पत्ति करूँ शकतें आहे, तोंपर्यंतच तिचं रूपही आहे. हे सुजन करण्याचं तिचं सामर्थ्य हेंच तिचं रूप-सौंदर्य, तारुण्य ! उत्पत्ति करण्याची तिची इच्छा, हेंच तिचं प्रेम ! ”

दिवाकर आस्ते आस्ते म्हणाला, “ पण— ”

किरणमयी त्याला मध्येच थांबवून एकदम म्हणाली, “ नाही—‘ पण परंतु ’ ला यामध्ये जागा नाही ! चराचर विश्वाची कोणतीही बाजू तुम्ही पहा-जिकडे तिकडे ही एकच गोष्ट ! भाऊजी, सृष्टितत्त्वाची मूळ कथा तुमच्या त्या सृष्टिकर्त्त्यासाठी हवी तर राखून ठेवा; परंतु सृष्टिकार्याकडे तुम्ही एकवार नजर फेंका. तुम्हाला असं आढळून येईल, कीं स्वतःला नवरूपांत निर्माण करण्याची त्यामधल्या अणु-परमाणुंची तीव्र इच्छा असते. कशा तन्हेन स्वतःचा विकास करून घ्यावा, कुठं गेलं असतां, कुणाशीं मिसळलं असतां, काय केलं म्हणजे, आपण आणखीही अधिक सबल, अधिक उन्नत होऊं, हाच त्यांचा अविश्रान्त उद्योग चालू असतो. म्हणूनच, आंत अन् वाहेर, दृश्यांत अन् अदृश्यांत, निस-र्गाची नेहमीच अशी प्रचंड घडामोड सुरु असते, अन् म्हणूनच, स्त्रीमध्ये पुरुष जेव्हां कांहीं विशेष पाहूं शकतो, तेव्हां, समजून असो अथवा अजाणतां असो, आपणाला आणखीही अधिक सुंदर, अधिक बलवान् कसं करून दाखवितां येईल, हा लोभ त्याच्या मनांत एकसारखा धमधमत असतो अन् तो कधीही थांवत नाही ! ”

दिवाकर हळु हळू म्हणाला, “ असं दिसत नाही— ”

किरणमयीनें त्याच्याकडे प्रश्न दृष्टीनें पाहिले.

तो लगेच म्हणाला, “ तसं असतं, तर चहूंकडे मारामारी, काटाकाटी सुरु असती ! ”

किरणमयी म्हणाली, “ मधून मधून असते तर काय झालं ! परंतु माणसाची लोभदमन करण्याची शक्ति, स्वार्थत्यागाची शक्ति, समाजाची शासन-शक्ति अशा अनेक विरोधी शक्ति अस्तित्वांत असल्यामुळे, चहूंकडे एकदमच आगीचा हलकलोळ होऊं शकत नाही. आणि या सामाजिक माणसाच्या आयुष्यांत असाही एक काळ होता, कीं त्या काळीं तो प्रवृत्तीशिवाय दुसऱ्या कुणाचंच शासन मानीत नसे !—सौंदर्याच्या आकर्षणामधील त्याच्या या दुर्दान्त प्रवृत्तीची प्रेरणा हेंच त्याचं प्रेम होतं ! असे आश्रयानं स्तिमित होऊन जाऊं नका.

भाऊजी ! यालाच केशनेवल कापडचोपड पेहरवून, सजवून गोजवून उम्हे केलं, कीं कादंबन्यांतील नितल प्रेम तयार होतं ! ”

दिवाकर स्तंभित होऊन म्हणाला, “ कुठं पाशवी प्रवृत्तीची प्रेरणा, अनु कुठं स्वर्गीय प्रेमाचं आकर्षण ! जो माणुस पशूच्या प्रवृत्तीनीं काठोकाठ भरलेला, त्याला शुद्ध, निर्मल, पवित्र प्रणयाचा गौरव कितीसा कळणार ? ही वस्तु त्याला कुठं अनुकरी मिळणार ? तुम्ही कुणावरोबर कुणाची तुलना करतां आहो वहिनी ? ”

किरणमयी म्हणाली, “ मीं तुलना केलीच नाहीं, भाऊजी ! दोन्ही वस्तु एकच आहेत, एवढंच मीं सांगितलं. भाऊजी, इंजनांतली जी वस्तु त्याला पुढं ढकलते, तीच वस्तु त्याला मागंही ढकलू शकते; इतर कोणतीही वस्तु असं करू शकत नाहीं. जो प्रेम करू शकतो, तोच केवळ सुंदर, असुंदर सर्व प्रकारच्या प्रेमांत आपणाला बुडवू शकतो—दुसऱ्यांना हें शक्य होत नाहीं. ”

दिवाकर कांहीं बोलणार होता, असें दिसलें; परंतु तो गप्पच राहिला.

किरणमयी म्हणाली, “ तुम्हीं गोविंदलालचंच उदाहरण दिलंत भाऊजी ! त्याच्यामधील ज्या प्रवृत्तीनं भ्रमरवर त्याला प्रेम कगयला लावलं, तीच प्रवृत्ति त्याला रोहिणीकडे ही ओढून घेऊन गेली; परंतु हरलालला तें शक्य झालं नाहीं. संसारांतलं चांगलं वाईट, कर्तव्य अर्कतव्य, सुयोग कुयोग, यांचा कीस काढीत त्यानं आत्म-संयमन केलं; परंतु गोविंदलालला तें करतां आलं नाहीं. अनु हरलाल हा माणुस गोविंदलालपेक्षां कांहीं वरा नव्हता—पुष्कळच वाईट होता. परंतु तिरस्कारानं जिचा त्याग करून तो गेला, तिलाच दुसऱ्या एकानं माथ्यावर धारण केलं—”

“ पण— ”

किरणमयी मध्येच म्हणाली, “ निरनिराळ्या कारणमुळं हें एकाद्या व्यक्तीला माथ्यावर घेणं निषफ्टलही होऊं शकेल; परंतु सर्व दुःख, ग्लानि, लजा यांच्या पलीकडे एका मोळ्या सार्थकतेचा संकेत एका व्यक्तीला दुसऱ्या व्यक्तीकडे ओढून नेत नाहीं, असंही कुणी छातीला हात लावून सांगू शकत नाहीं, भाऊजी ! ”

दिवाकर आतां अतिशय क्षुब्ध स्वरानें म्हणाला, “ तुमचं सर्वच भाषण जरी मला समजू शकलं नाहीं, तरी पवित्र प्रणय हा स्वर्गीय नाहीं, हा अद्भुत सिद्धान्त मी कांहीं केल्या मानायला तयार नाहीं, वहिनी ! ”

किरणमयी म्हणाली, “ तुमच्या मानप्या-न-मानप्यावर कांहीं अवलंबून

नाहीं, भाऊजी ! आमचा हा देहसुद्धां अस्यंत नश्वर, संपूर्ण पण एक पार्थिव वस्तु आहे. पण त्यांत कांहीं दुःखाचं कारण आहे, असं मला वाटत नाहीं. मूळ जन्माला आल्यापासून जोंपर्यंत त्याच्या जड देहामध्ये शक्तीची अन् पुष्टेची भरपूर भर होत नाहीं, तोंपर्यंत प्रेमाचं सिहद्वार त्याच्या समोर वंदन्च असतं. प्रवृत्तीच्या प्रेरणेच्या जोरानंच त्या सिंहद्वारांतून तो पलीकडे जातो. त्यापूर्वीं तो आपल्या आई-बापांवर, भावांवहिणीवर प्रेम करतो. परंतु त्याचा पंचभूतात्मक देह वाढून जोंपर्यंत मोठा होत नाहीं, तोंपर्यंत तुमच्या स्वर्गांय प्रेमाची वातमी दिखील मिळवायचा अधिकार त्याच्या ठिकाणीं उत्पन्न होत नाहीं ! तोंपर्यंत स्वर्गांय आकर्षणं त्याला एक तिळभर दिखील हलवूं शकत नाहीं. पृथगीचं गुरुत्वाकर्षण तर सदोदित कायमच आहे. परंतु झाडावरचं पिकलेलं फळच केवळ त्या आकर्षणांत आत्मसमर्पण करूं शकतं—हिरवं-कच्चं करूं शकत नाहीं. त्याचा गर किंवा खाद्य भाग पृथगीच्या रसानंच परिपक्व होतो—स्वर्गातल्या रसानं नव्हे. सुंदर फूल, सौंदर्य, सुवास, अन् मद्य यांच्या साधनांनीं मधमाशीला आकर्षून आणतं अन् त्याचं फळं बनतं ही त्याची प्रकृति, ही त्याची प्रवृत्ति, हें त्याचं स्वर्गांय प्रेम ! सगळ्या विश्वभर हा जो अविराम सृष्टीचा खेळ, सौंदर्याचा खेळ चालला आहे, तो स्वर्गांय नाहीं म्हणून त्यांत दुःख करण्यासारखं किंवा लाज वाटण्यासारखं कांहीं आहे असं मला वाटत नाहीं.”

किरणमयी किंचित् थांबली. दिवाकरही कांहीं बोलला नाहीं.

थोड्या वेळाने किरण म्हणाली, “ अंधारांत भुतांच्या भयानं डोळे मिटूनच जर तुम्हाला आगम वाटत असेल, तर ते उघडून पहायला मी तुम्हाला सांगत नाहीं; परंतु प्रवृत्तीच्या प्रेरणेकडे ढुळूनही न पहातां स्वर्गांय प्रेमाचा मात्र मी उपभोग घेईन—प्रेमाचा व्यवहार इतका सरल अन् सोपा नाहीं ! ”

दिवाकर म्हणाला, “ तर मग जगांत पवित्र प्रेम, निंद्य प्रेम हीं दोन्ही कां आहेत ? ”

किरणमयी एकदम मोळ्याने हंसली.

क्षणभर थांबून ती त्याच्याकडे पहात जरा गंभीर होऊन म्हणाली, “ तुमचा हा मुद्दा अगदीं सतीशभाऊजींच्या चालीवरच आहे. जगांत हीं दोन्ही असायचींच, म्हणूनच तीं आहेत. मनुष्याची प्रवृत्ति ही असायची म्हणूनच आहे. ज्याला तुम्हीं ‘ निंद्य ’ म्हणतां, तें म्हणजे वास्तविक सुबुद्धीचा अभाव-अर्थात् ज्यावर प्रेम करणं योग्य नाहीं, त्यावरच प्रेम करणं ! बेसावध-

पणे झाडावरून पडून हात पाय मोडून घ्यावयाचे अन् दोष घ्यायचा गुरुत्वार्थ कर्षणाला ! तोच प्रकार प्रेमाला निंदा, अपवित्र, कुसित अशीं नांव ठेवघ्याचा आहे. भाऊजी, या जगांत एकाचा अपराध दुसऱ्याच्या माथ्यावर चापला जातो तो असा ! ”

असें म्हणून किरणमयी एकदम थांबली आणि स्वतःच्या अन्तर्यामी कोणत्या तरी गोष्टीचे बारकाईने निरीक्षण करू लागली.

कांहीं वेळानें ती म्हणाली, “ तुम्हाला मी मधाशींच सांगितलं, भाऊजी, जीवांतला प्रत्येक अणु-परमाणु, रक्ताचा प्रत्येक कण, शक्य तितका आपला उत्कृष्ट विकास व्हावा अशी तीव्र इच्छा करीत असतो अन् तो लोभ तो कधींही सोडीत नाहीं. ज्या देहांत त्याचा जन्म झालेला असतो, त्या देहांतील त्याच्या परिणतीची ठाराविक मर्यादा एका काळीं उलटून जाते; तेंच त्याचं तारुण्य ! याच वेळीं दुसऱ्या देहाशीं संयोग होऊन केवळ अधिकांत अधिक कृतार्थ व्हावं म्हणून शिराशिरांत अन् उपशिरांत जें तांडव तो उत्पन्न करतो, त्याचीच पंडित मंडळीच्या नीतिशास्त्रांत ‘ पाशविक ’ या संज्ञेन निदा केली जाते ! या सर्व प्रकारांतलं मर्म न कळल्यामुळ, हतबल झालेलं ‘ तज्ज ’ पंडितांचं टोळकं त्याला ‘ निंदा ’, ‘ अपवित्र ’ वरैरे विशेषण देऊन आपल्या मनाचं समाधान करून घेतं ! पण आज तुम्हांला मी अगदी निश्चयपूर्वक सांगते भाऊजी, कीं एवढं प्रचंड आकर्षण, कांहीं झालं तरी, असं तिरस्करणीय, असं निंदा, असं क्षुद्र होणं कधींही शक्य नाहीं. हें सत्य आहे—सूर्य प्रकाशाप्रमाणं सत्य आहे. ब्रह्मांडाच्या आकर्षणाहृतकं सत्य आहे. कोणत्याही तन्हेचं प्रेम कधींही निंदा, तिरस्करणीय होऊं शकत नाहीं. ”

किरणमयीने संभाषणाच्या भरांत आवेगानं केलेलं हें प्रवचन ऐकून दिवाकर खरोखरच अगदीं थरारल्यासारखा झाला. त्याच्या अन्तर्भींगांत कांहीं विलक्षण तन्हेने ‘ शिर शिर ’ असे आवाज होऊं लागले. असा अतिशय कडक तापलेला खण्णखणीत कंठस्वर त्यानें कधीं ऐकला नव्हता. डोळ्यांतील अशी उत्कट, अशी आगीआग नजरही कधीं त्याच्या दृष्टीला पडली नव्हती !

भयभीत होऊन त्यानें कशीबशी हांक मारली, “ वहिनी— ”

“ काय, भाऊजी ? ”

“ माझ्यासारख्या मूर्ख माणसाला उपदेश करतां करतां, मला वाटतं, तुमचा सारा धीर गळाला असावा ! ”

किरणमयी कांहींशा आश्चर्यानें म्हणाली, “ हे काय म्हणतां, भाऊजी ? मला तर हे सारं छान वाटतं आहे. ”

दिवाकरने थोडासा हंसावयाचा प्रयत्न केला.

“ कां हो, भाऊजी ? ”

“ छान जर वाटतं, तर तुमच्या तोङ्गून या सोन्या उलळ्या पालळ्या गोष्टी निघाल्या कशा ? आतांच तर तुम्ही स्वतःच म्हणालांत, कीं ज्यावर प्रेम करणं योग्य नाहीं, त्याच्यावरच प्रेम करणं, याचं नांव ‘ निव्य ’ प्रेम ! अन् पुढां तुम्हीच म्हणतां, याचं मर्म न कठल्यासुळं पंडितांच टोळकं त्याची निदा करतात ! आतां, या दोहोपैकीं खरं काय ? ”

किरणमयी तत्क्षणी उत्तरली, “ दोन्ही खरी. ”

दिवाकराने विचारले, “ विधवा रोहिणीवर प्रेम करणं हे गोविंदलालनं फार वाईट कृत्य केलं नाही काय ? ”

“ प्रेम हे काय एकादी कृति आहे, तर त्यांत बरं वाईट, न्याय-अन्याय असेल ? बायकोचा त्याग करून निघून जाणं, हे मात्र त्याच्याकडून वाईट कृत्य झालं. ”

दिवाकर पुनः एकवार उत्तेजित झाला.

तीव्र स्वरानें तो म्हणाला, “ बायकोला सोडून निघून जाणं हे तर खात्रीनं वाईट काम आहे ! हजार वेळ वाईट काम आहे ! परंतु बायकोला सोडून दुसऱ्या एका खीवर मनांतल्या मनांत प्रेम करणं हा दिखील काय अस्यंत अन्याय नाही ? ”

दिवाकराची ती क्षुब्धता पाहून किरणमयीला हंसूं आल्यावांचून राहिलें नाही.

त्याच्याकडे ती तीव्र दृष्टीने प्रहात राहिली. नंतर ती म्हणाली, “ भाऊजी, स्वतःला इतकं शक्तिमान् समजणं केव्हांही बरं नाहीं. माणसाला जरा कमी अहं-कार असावा. तुमची अशी का कल्पना आहे, भाऊजी, कीं इच्छा झाली, कीं माणूस खुशीप्रमाणं वाटेल तें करूं शकतो ? गोविंदलाल स्वतःच्या इच्छेप्रमाणं रोहिणीवर प्रेम करूं शकता, किंवा न करता, अशी का तुमची कल्पना आहे ? ”

दिवाकर म्हणाला, “ नाही नाहीं, तशी माझी बिलकुल कल्पना नाहीं. इच्छापूर्वक प्रयत्न पाहिजे, एवढंच माझे म्हणणं आहे. ”

किरणमयी म्हणाली, “ अन् त्यावरोबरच तसं करण्याचं सामर्थ्य-किंवा असामर्थ्यही म्हणा-पाहिजे. नुसता प्रयत्न करूनही भागण्यासारखं नाही. या

गच्छीच्या कोपन्यांत बसल्या बसल्या तुमच्या माथ्यांत जरी झाड उगवलं, तरी कालिदासाप्रमाणे दुसरं एकादं ‘मेघदूत’ तुम्हाला लिहितां येणार नाही! आकाशांत मेघ पाहून तुम्हाला फार तर वादलाची किंवा पावसाची कल्पना येईल-सर्दी होण्याच्या भयानं तुम्ही व्याकुळ व्हाल. विरही जनांच्या दुःखाच्या भाव-नेचा विचार करायला तुम्हाला मुळीं फुरसतच होणार नाही! हजार प्रयत्न तुम्हीं केलेत, तरीही तुम्हाला हें शक्य नाही. हा सामर्थ्याचा अभाव तुमच्या हाडाहाडांत अन् मेंदूतच पुरा मुरलेला आहे. त्याला बाजूला सारून कांहीं करणं तुम्हाला शक्यत्व होणार नाही! ”

असें म्हणून ती गप्प राहिली.

दिवाकरानेही तिला कांहीं उत्तर दिलें नाहीं. खालीं मान घालून तो मुकाट्यानें बसून राहिला.

बराच वेळपर्यंत कुठे कसलाही शब्द झाला नाही. शांत, निःस्तव्य अशा त्या खोलीच्या कोपन्यांतून फक्त एका जुन्यापुराण्या, धुळीनें माखलेल्या घड्याळाचा टिकूटिकू आवाज ऐकूं येत होता तेवढाच !

बराच वेळपर्यंत गप्प राहून किरणमयीनें मध्येच अकस्मात् अतिशय मिळ्या गळ्यानें बोलावयाला सुरवात केली. ती म्हणाली, “ तुम्हाला आणखीही एक दोन गोष्टी सांगाव्या, असं माझ्या मनांत आहे. त्या दिवशीं तुमच्या ‘ विषारी सुरी ’ संबंधानं मी कांहीही बोललें असलें, भाऊजी, तरी मला असंही दिसून आलं, कीं तुमच्यामध्ये खन्या प्रेमिकाचं, खन्या कवीचं व्यक्तित्व म्हणून कांहीं तरी नक्की आहे ! त्या व्यक्तित्वाला जर तुम्हाला ठार करून ठाकायचं नसेल, तर इतरांच्या माथीं अपराध मारून आपण सुखी व्हायचा प्रयत्न करणं तुम्हाला सोडून दिलं पाहिजे. ”

दिवाकर तिच्याकडे विस्मयानें पाहूं लागला.

“ हें तुम्ही पकं लक्षांत ठेवा, भाऊजी, कीं कवि हा कांहीं न्यायाधीश नाहीं. नीतिशास्त्राच्या मताशीं तुमचं मत जरी अक्षरा अक्षरागणिक जुळत नसलं तरी त्यामुळं तुम्हाला लाज बाद्ययचं कांहीं कारण नाहीं. मला ठाऊक आहे, दुसऱ्याची अक्षमता अन् अपराध हीं एकाच तागडीत माणूस वजन करून त्याला शिक्षा देत असतो. परंतु त्याची वजनं उसनी आणून तुमचं काम भागण्यासारखं नाहीं. ”

क्षणभर किरणमयी थांबली आणि बोलूं लागली, “ तुम्ही वारंवार गोविंद-

लालचा उहेडेख केलात. परंतु केवळ्या प्रचंड शक्तीसमोर पराभूत होऊन, सर्व-स्वाच्चा त्याग करून गोविंदलाळ गेला, हा प्रश्न या जगांत ज्यानी केवळ बन्यावार्हाटाचा न्याय करायचा भार उचलला आहे, त्यांचा नाही—हा प्रश्न तुमचा आहे. खुनाच्या खटल्यांत जज जेव्हां हत्थभागी अपराध्याला फांर्झाची शिक्षा देतो, तेव्हां तो न्यायाधीश असतो; परंतु अपराध्याच्या अन्तर्यामीच्या दुर्बलतेची जाणीव येऊन तो जेव्हां शिक्षा कमी करतो, तेव्हां तो कवि असतो भाऊजी! अशा रीतीनंच जगांत औचित्याचं रक्षण होतं—या प्रकारामुळंच जगांतल्या चुका, भूल-भ्रान्ति, अपराध अगदींच असह्य होत नाहीत! कवि केवळ सृष्टि करतो असं नाहीं, तर तो सृष्टीचं रक्षणही करतो. जें स्वभावतःच सुंदर, त्याला अधिक सुंदर करून प्रकट करणे हे जसं त्याचं एक कर्तव्य तसंच जें सुन्दर नाहीं, त्याला असुन्दराच्या हातून वांचविणे हे दिस्कील त्याचं एक कर्तव्यच आहे! ”

दिवाकर विचारांत पडला. कांहीं बोलला नाहीं.

नंतर तो एकदम म्हणाला, “ पण त्यामुळं अन्यायाला उत्तेजन दिल्या-सारख होतं नाहीं का, वहिनी? ”

किरणमयी म्हणाली, “ तें मला नक्की ठाऊक नाहीं. होतही असेल. वाई-टाच्या विस्त्र अत्यन्त तिरस्कार जागृत करणे हे दिस्कील कंवीचं कर्तव्य आहे, असं म्हणेतात. परंतु चांगल्या संबंधाने अतिशय लोम जागृत करणे हे त्यापेक्षांही मोठं अन् सृष्टीची काम नाहीं काय? शिवाय, जोंपर्यंत पापाची जगांतून पुरी हक्कालपट्टी होऊ शकत नाहीं, जोंपर्यंत माणसाच्या हुदयाचं दगडांत रूपान्तर होत नाहीं, तोंपर्यंत या पृथ्वीवर अन्याय, चुका, भूल, भ्रान्ति हीं सर्व राहणारच अन् त्यांना क्षमा करून थोडं फार उत्तेजनही दिलं पाहिजे. पाप नाहींसं करणे शक्य नाहीं अन् तें सहन करण्याचं सामर्थ्यही जाव, यांत काय सुख किंवा सुव्यवस्था आहे, हें मला कळत नाहीं, भाऊजी! ”

दिवाकर ताडकन् म्हणाला, “ सुव्यवस्था हेंच काय तें जगांतलं सर्वस्व नाहीं. अव्यवस्था, दुःख यांमध्येही न्याय अन् धर्म यांचं पालन केलं पाहिजे. जें मंगल, जें निर्मल, जें सूर्याच्या प्रकाशाप्रमाणं स्वच्छ, त्याला सर्वांच्या वर स्थान देणे अवश्य आहे. ”

किरणमयी जोरानें मान हल्लून म्हणाली “ नाहीं, तसं नाहीं. मनुष्याच्या रक्ताशीं जर पाप जडलेलं नसंत, तर तुम्ही म्हणतां तें खरं झालं असंत. केवळ

एका न्यायाशिवाय जगांत मग दुसऱ्याला रहातांच आलं नसतं. दया, माया, क्षमा वगैरे हृदयाच्या वृत्तीचं नांव दिखील मग कुणाला ठाऊक नसतं. तुम्हीं सूर्योच्या पांढऱ्या संगाशीं न्यायाची तुलना केलीत, भाऊजी ! परंतु पांढरा रंग हा सर्वे रंगांच्या मिश्रणामुळंच तयार होतो ना ? हा पांढरा प्रकाश ज्याप्रमाणं वक्र कांचे-मधून अनेक रंगांचा बनतो, त्याप्रमाणंच अन्याय, अधर्म, पाप, ताप यांच्या वांकड्या मार्गानं अन्याय हा दया, माया, क्षमा असल्या विचित्र रूपांत आढळून येतो ! अन्यायाला क्षमा केली असतां अधर्माला उत्तेजन दिल्यासारखं होतं, हें मला मान्य आहे; परंतु अधर्म दिखील त्याचंच एक रूप नाहीं, ही गोष्टही मान्य न करण अशक्य आहे. कदाचित् तर्कयुक्तीनीं माझं म्हणणं तुम्हाला पटवून देणं मला जमणार नाहीं, भाऊजी ! परंतु क्षमा ही ज्या प्रेमांतून उत्पन्न झालेली असते, त्या प्रेमाचं मर्म जेव्हां तुम्हाला कवेल, तेव्हां अन्याय, अधर्म, अक्षमता यांना क्षमा करून त्यांना थोडं फार चुचकारां, ही दिखील धर्माचीच शिकवण आहे हें तुम्हांला कवून येईल.”

ती एकदम थांवली. बोलण्याच्या भरांत किरणचे जणू दुसरीकडे लक्ष्य नव्हतें. तिने हकडे तिकडे पाहिले आणि ती एकदम चपापली.

“ पण वेळ तर अगदीं टक्कून गेली, भाऊजी ! आज तहान भूक तुम्हाला कांहीं लागलीच का नाहीं ? ”

असें म्हणून धांदली धांदलीनं ती तेथून धांवतच बाहेर निघून गेली.

संध्याकाळ उल्लून दिवाकर जेव्हां फाराळाला बसला. तेव्हां तो आस्ते आस्ते म्हणाला, “ आज सारा दुपारचा वेळ माझा मोळ्या आनंदांत गेला. किती नव्या नव्या गोष्टी मी शिकले, तें मला सांगताही येत नाहीं. ”

किरणमयी हंसली आणि म्हणाली, “ खरंच, खूप गोष्टी शिकलांत तुम्ही, भाऊजी ? तर मग मला तुम्ही आपला गुरु म्हणून मानलं पाहिजे. ”

दिवाकर अतिशय उत्तेजित होऊन म्हणाला, “ खात्रीनं, अगदीं खात्रीनं ! एक वार कां, शंभर वेळ, हजार वेळ मी कबुली देतों, कीं तुम्हीच माझ्या गुरु आहां. मी तुम्हाला अगदीं खरं सागतों, वहिनी, कीं अशा रीतीनं जर मला तुमच्याजवळ शेवटपर्यंत नेहमीं रहातां आलं, तर दुसरी कांहीं दिखील माझी हळ्छा नाहीं. ”

“ काय—म्हणतां काय ? इतक्यांतच इतकी विलक्षण ओढ ! ”

दिवाकराचे मन निराळ्याच विचारांत मग झाले होतें. त्यामुळे किरणमयीच्या चरि. ६

भाषणांतली खोंच त्याच्या लक्षांत आली नाही.

तो सरळ मनानें म्हणाला, “ तुम्हाला सोडून आतां एक दिवसही कुठं भी रहाणं शक्य नाहीं, वहिनी ! ”

किरणमयी खूब मोळ्यानें हंसली आणि म्हणाली, “ चूप-चूप ! कुणी जर ऐकलं, तर आश्रिर्यांन थक्क होऊन जाईल ना ! ”

आतां कोठें आपल्या भाषणाचा निराळा अर्थ दिवाकराच्या ध्यानांत येऊन तो विलक्षण लज्जेनें अगदीं लालबुंद झाला !

७

अंथरूप घालतां घालतां किरणमयी त्याच्या एका कोंपन्यावर बसली आणि म्लान, करुण स्वरानें म्हणाली, “ तुम्ही काय कुणाची नोकरी करतां आहां, कीं दुकानदारी करतां आहां, तर मालकाच्या मर्जीवर किंवा दुकानाच्या खरेदी विक्रीवर तुमचं यश किंवा अप्यश अवलंबून राहील ? हें तर तुमच्या हृदयां-तलं धन ! बाहेरच्या मार्जसांना काय शक्य आहे, कीं तें हें विफळ करतील ? ”

असें म्हणून ती डोळे मिटून स्तब्ध बसली.

अद्वाभक्तीनें परिपूर्ण अशा दृष्टीनें दिवाकर तिच्या त्या सुंदर, एकाग्र झालेल्या मुखमंडलाकडे पहात राहिला.

नंतर त्यानें हळु हळु विचारले, “ वहिनी, डोळे मिटल्यावर तुम्हाला अन्तर्यामीं तुमच्या पतीचं मुख दिसतं काय ? ”

त्याच्या या निराळ्याच प्रश्नानें किरणमयी किंचित् चकित झाली आणि इतीनें चमत्कारिक नजरेने त्याच्याकडे पाहिले.

ती म्हणाली, “ कुणाचं म्हणतां ? त्यांचं ? ”

“ हो-तुमच्या पतीचं. ”

“ हो-दिसतंच म्हणायचं, दुसरं काय ? जे माझे खरोखरचे पति, ते रात्र-दिवस या ठिकाणीं आढ़ेतच ! ”

असें म्हणून तिनें करांगुलीनें आपले वक्षःस्थल दाखविले.

दिवाकरानें तिच्या या बोलण्याचा अगदीं सरळ अर्थ घेतला. बोलूं न बोलूं अशा विचारांत तो क्षणेभर पडला.

नंतर नम्र वाणीनें तो म्हणाला, “ परंतु त्या दर्शनापासून फायदा काय

चहिनी ? तुम्ही देव-देवता मानीत नाहीं—इहकाल परकालही कबूल करीत नाहीं. मग मृत्युनंतर तुम्ही त्यांच्याकडे कशा जाऊं शकाल ? ”

किरणमयी म्हणाली, “ मरणानंतर मी कुणाकडेच जाऊं इच्छित नाहीं, भाऊजी ! ”

“ कुठंही—कुणाकडेही नाहीं ? अगदी एकटंच रहावं अशी इच्छा आहे तुमची ? ”

असें म्हणून, हतबुद्ध झाल्याप्रमाणे दिवाकर किरणमयीच्या चेहेव्याकडे पहात राहिला.

त्याचा हा प्रश्न ऐकून किरणमयीही क्षणभर निःस्तब्ध बसली; परंतु दुसऱ्याच मुळगी बलपूर्वक हंसण्याचा प्रयत्न करून ती म्हणाली, “ पण जेव्हां तेव्हां माझ्याच गोष्टी ऐकप्याची तुम्हाला इतकी आवड कां हो, भाऊजी ? ”

“ कुणास ठाऊक, वहिनी ! परंतु तुमच्या गोष्टी ऐकाव्या, अशी मला नेहीच अतिशय इच्छा होते खरी ! ”

बिछान्यावर पलंगपोस घालण्याच्या मिघानें किरणमयीनें तोंड फिरविले.

नंतर ती कांहीं क्षण गप्प राहिली. मग म्हणाली, “ एकाजवळ जावं, अशी मला फार इच्छा आहे. परंतु ती मरणाच्या पैलतीराला नव्हे—ऐल-तीरालाच ! ”

दिवाकर म्हणाला, “ परंतु ते तर मरणाच्या पैलतीराला निघून गेले आहेत. ऐलतीराला ते आतां तुम्हाला कसे भेटतील वहिनी ? ”

किरणमयी हंसून म्हणाली, “ ती माझी व्यक्ति अजूनही या तीरालाच आहे. एक दिवस मी निघूनही गेले असतें. केवळ— ”

ती मध्येच थांबलेली पाहून दिवाकरानें चमकून तिच्याकडे पाहिले.

“ केवळ काय वहिनी ? ”

किरणमयी तस्काल उत्तरली, “ फक्त एकच—मी त्याला हवी आहे की नाहीं; हें जर तो मला एक वार कळवता— ”

तिच्या या भाषणानें दिवाकर पुनः एक वार विस्मयानें स्तंभितच झाला. वहिनीच्या मनांत आहे तरी काय हें त्याच्या ध्यानांतच येईना !

आंबंदा गिळून त्यानें विचारले, “ कोण आहे हो या तीराला वहिनी ? तुम्ही त्याला हव्या आहां की नाहीं, हें कोण तुम्हाला कळवणार ? तुम्ही हें सारं काय बोलतां आहां, वहिनी, तें माझ्या मुळीं ध्यानांतच येत नाहीं ! ”

किरणमयीच्या मुखावर क्षणभर एक म्लान, मंद छाया तरंगून गेली. परंतु दुसऱ्याच्च क्षणीं ती एकदम दूर सरकून तिचें सर्व मुखमंडल पुनः पूर्ण उज्ज्वल झाले.

कृत्रिम क्रोधाच्या स्वरानें ती म्हणाली, “ तुम्ही भारी वाईट-दुष्ट आहां अगदीं, भाऊजी ! स्वतःचं तोंड उघडून तुम्ही एक शब्दही बोलत नाहीं अन् माझ्या तोंडून शंभरपटीनं ऐकायची मात्र तुमची इच्छा आहे ! चला तर त्यांची वातमीं मी तुम्हाला देऊ शकत नाहीं ! ”

असें म्हणून चेहरा किंचित् आड करून, पंजानें तोंड थोडेसें झांकून ती गालांतत्व्या गालांत हंसू लागली.

परंतु तिचें तं हास्य दिवाकरच्या दृष्टीला पडलें आणि एका अज्ञात अशां अवर्णनीय आवेगानें त्याच्या हृदयाचें स्पंदन जलद गतीनें होऊ लागलें.

स्वतःला किंचित् सांवरून तो म्हणाला, “ माझ्यापाशीं असं काय आहे वहिनी, कीं तोंड उघडून तें मला मोळ्या दिमाखानं तुम्हाला सांगतां येईल ! ”

किरणमयी मार्गे फिरून उभी राहिली आणि म्हणाली, “ इतके दिवस तुम्हाला इतकं जें मीं शिकवलं, तें सगळं का व्यर्थच गेलं ? एक वार स्वतःच्या छातीला हात लावून सांगा वरं भाऊजी, कीं महा भयंकर असं कांहीं तरी तिथं प्रचंड उलथापालथ करीत धांवाधांव करतं आहे कीं नाहीं ? खरं मात्र सांगा हं— ”

दिवाकर जणूं मंत्रमुख्य झाला !

तो अस्पष्ट वाणीनें म्हणाला, “ कोणतं तें ? काय शिकवलं मला तुम्हीं ? ”

किरणमयी म्हणाली, “ तुम्हीं मला अगदीं थक्कच करून सोडलंत, भाऊजी ! एवद्याशा वयांत नाटकी अभिनयही चांगलाच करायला शिकलांत कीं ! पण तुम्ही तोंड उघडून बोल्याशिवाय मी दिखील बोलायची नाहीं. मग त्यामुळं माझं हृदय फाटो, कीं तुमच्याही काळजाच्या चिंथा होवोत ! ”

असें म्हणून एकदम खालीं वांकून तिनें दिवाकराच्या हनुवटीला हात घातला आणि ती किंचित् हलवून ती त्वरेनें खोलींतून बाहेर निघून गेली.

दिवाकर जागच्या जागी आश्वर्यानें स्तंभित होऊन बरून राहिला !

किरणमयीनें आतांपर्यंत त्याचा किती प्रकारांनीं आणि किती वेळ परिहास केला होता ! हजार वेळ, हजार मिशांनीं त्याला तिनें स्पर्शही केला होता ! परंतु आज तिनें केलेल्या या परिहासानें, या स्पर्शानें त्याच्या दोन्ही कानांच्या द्वारांनी त्याच्या सर्व शरीराच्या स्नायू स्नायूंतून आणि शिरा शिरांतून अत्यंत प्रखर असा

विजेचा प्रवाह सोडून त्याची कांहीं अवर्णनीय अवस्था करून सोडली ! आपल्या देहाच्या प्रत्येक रक्तबिंदुमध्ये इतका विलक्षण विस्मयजनक त्वरेचा वेग त्याने यापूर्वीं कधींही अनुभवला नव्हता !



आज पुष्कळ दिवसांनीं जरा लवकरच आसपासच्या कांहीं वयस्क वायकां-चरोवर अघोरमयी पुनः एकवार कालीघाटावर कालीच्या दर्शनाला गेली होती. आईची आरती झाल्यावर, प्रहर दीड प्रहर रात्रीच्या सुमाराला धरीं परत यावं, असें त्या वायांनीं ठरविले होतें.

रात्रीं जवळ जवळ आठ वाजले होते.

दिवाकर आपल्या बिढान्यावर निस्तब्धपणे पडला होता. त्याच्या उशाशीं मातीची एक पणती मिणमिण जळत असून, तिच्या अल्प प्रकाशांत जी ' दुर्गेशननिदनी ' ही कादम्बरी तो नुकताच वाचीत होता, ती तोंडावर पसरून तो मनांतल्या मनांत आयेषेचें चिंतन करीत असावा, असें दिसत होतें.

तोंच किरणमयी आंत येऊन म्हणाली, " काय भाऊजी, शोंपळां कीं काय ? "

दिवाकरानें तोंडावरचे पुस्तक न काढतांच उत्तर दिले, " नाहीं, वहिनी ! पडलों आहें असाच. डोकं धरलं आहे. "

किरणमयी हंसून म्हणाली, " वा : ! असं असेल तर मग छानच उपचार चालला आहे रोगाला ! माथ्याशीं दिवा तेवत ठेवला म्हणजे माथं दुखायचं रहातं-नव्हे, भाऊजी ? "

दिवाकर म्हणाला, " पुस्तक उद्यांच परत द्यायचं आहे. तेव्हां वाचून आतांच तें संपूर्न टाकायला हवं— "

किरणमयी हंसली, आणि म्हणाली, " डोळे मिटून आयेषेचं ध्यान करीत पडून कांहीं पुस्तक वाचून संपायचं नाहीं. डोळे नीट उघडे ठेवून तें वाचायला हवं-कळलं ? "

दिवाकर कांहींच बोलला नाहीं.

किरणमयी म्हणाली, " त्यापेक्षां जेवून खाऊन मगच पुस्तक पुरं करा. चला उठा-वाढलं आहे केव्हांच. अन्न उगीच निवून जातं आहे. "

दिवाकराला उठावयाची इच्छाच नव्हती. अगदीं दमून गेल्यासारखे त्याला वाढत होतें.

किंचित् त्रस्त, परंतु अनुनयाच्या स्वरानें तो म्हणाला, “आतां राहूद्या ना, वहिनी ! मावशींना येऊ दे-मगच मी सर्वोवरोवर जेवीन—”

किरणमयी म्हणाली, “छी ! या बोलण्यांत काय अर्थे आहे भाऊजी ? सासूबाई अन् साच्या बाया केवहां परत येतील, त्याच्या कांहीं नेम का आहे ? आणखीं आज माझी प्रकृतीही जरा वरी नाहीं. तेवहां मी म्हणत होतें, कीं सासूबाईच्या खोलींत त्यांचं ताट वाढून नेऊन ठेवून थोडंसं आर्थींच झोपावं. उठा, भाऊजी, तुम्हाला वाढतें या अगोदर.”

असें म्हणून जवळ येऊन तिनें दिवाकराच्या तोंडावरचें पुस्तक उचलून दूर ठेवले.

जवळच दिवाकराची लोखंडी ट्रॅक होती. परत फिरून किरणमयी तिच्यावर जाऊन वसली.

दिवाकर तसाच पढून राहिला होता.

दिवाकराला उद्देशून किरणमयी पुनः म्हणाली, “उठा ना हो भाऊजी—”

“मला उठावंसं वाटत नाहीं, वहिनी ! त्यापेक्षां तुम्ही कांहीं तरी गण्या गोष्टी करा, मी ऐकतों !”

किरणमयी म्हणाली, “नुसत्या गण्यागोष्टींनीं कांहीं पोट भरत नाहीं. वेळेवर खालंही पाहिजे माणसांनीं. चला उठा पाहू—”

दिवाकर तसाच पढून राहिला. न उठतांच तो म्हणाला, “वरं, वहिनी, मला सांगा-माझं स्नान, खाण, पिण, झोपणं यासंबंधानें तुम्ही आपलं माथं इतकं दूखवून कां हो घेतां ?”

किरणमयी हंसली, आणि म्हणाली, “कां तें तुम्हाला माहिती नाहीं, भाऊजी ?”

“तुम्ही सांगितलंच नाहीं, तर मग कसं कलेल ?”

किरणमयी त्याच्याकडे पहात म्हणाली, “हें तुम्ही अगदीं खोदं बोलतां भाऊजी ! न बोललं तरीही कळतं अन् तुम्हालाही तें चांगलं माहिती आहे.”

दिवाकराच्या चेहऱ्यावर आणि डोळ्यांत लाली पसरली. तो कांहीं वेळ न बोलतां तसाच पढून राहिला.

नंतर काय झाले कोण जाणे ! कांहींशा उदास, कसूण स्वरानें तो बोऱ्यू लागला, “वरं वहिनी एक गोष्ट विचारूं मी तुम्हाला ?”

“एक कां, भाऊजी, शंभर गोष्टी विचारा तुम्ही मला. पण अगोदर जेवून

विवून मला मोकळी करा. त्यानंतर वाटलं तर सान्या रात्रभर मी तुमच्या प्रश्नांचीं उत्तरं देईन. काय पटतं का हें तुम्हाला ? ”

असें म्हणून ती हंसू लागली.

वहिनीच्या या परिहासाला उल्टा जवाब आवयाचा प्रयत्न करून कृत्रिम सहानुभूतीच्या स्वरानें दिवाकर म्हणाला, “ वरं तर, वहिनी ! मग मला वाटतं, तुम्ही या दणकट ट्रॅकेवर सारी रात्र बसून माझ्या प्रश्नांना उत्तरं देणार ? ”

किरणमयी खुदकन् हंसली, आणि म्हणाली, “ या ट्रॅकेवर मी बसले, म्हणून जर तुम्हाला वेदना होत असतील भाऊजी, तर तुमच्या मऊ विछान्यावर हवी तर येऊन बसेन मी. काय, मग तर तुमचा सारा क्षोभ अन् राग जाईल ना ? ”

तिच्या या विलक्षण विनोदानें दिवाकराचा चेहरा कानांच्या मुळांपर्यंत लाल झाला. तो कांहीं बोलला नाहीं. अतिशय शरमिदा होऊन पाठ फिरवून तो तसाच पडून राहिला.

किरणमयी उठून जवळ आली आणि म्हणाली, “ नाहीं नाहीं, अं भाऊजी ! उठा. उठाच तुम्ही. जेवून येऊन मला अगोदर मोकळी करा. आतां उर्हाच या कुशीवरून त्या कुशीवर वळणे पुरे झालं ! ”

तोंच स्वयंपाक घराकडून मोलकरणीचा आवाज ऐकूं आला—“ मला इथून दिखाल ऐकूं येतं आहे, वहिनी ! अन् तुम्हाला नाहीं येत ? आई आल्या आहेत अन् खालून सारख्या हांका मारताहेत— ”

किरणमयी परत येऊन पुनः त्याच ट्रॅकेवर बसली.

रागानें ती मोलकरणीला उद्देशून ओरडून म्हणाली, “ धाडस तर तुझं कमी नाहीं वया ! मी इथून उठून खालीं जाऊन दरवाजा उघडायचा-तुला नाहीं वाढतं जाववत तिथरपर्यंत उघडायला ? ”

“ माझे हात आहेत गुंतलेले, म्हणून तर म्हटलं मीं, वहिनी ! ”

असें म्हणून बडबड करीत मोलकरीण धडाघड जिना उतरून खालीं गेली.

तिनें दरवाजा उघडतांच अघोरमयीचे रागावणे सुरु झाले—“ तुमच्या सगळ्यांच्या कानांवर काय गंज विंज चढला आहे का ग वया ? इथं अर्धा घंटा उमें राहून आम्ही कडी खडखडावतों आहों बघ ! ”

आतां मात्र मोलकरीण भयंकर रागावली असें दिसले !

ती गँजू लागली, “ कानाला गंज, डोळ्यांना गंज चढल्याशिवाय का कुणी तुमच्या घरीं नोकरी करायला येतं आहे ? आतां घड कानाडोळ्यांची

चांगली मोलकरीण पाहून मगच तुम्ही तिला ठेवा, मला आतांच्या आतां रजा द्वा अगोदर. सैंपाकघरांतून बाहेरच्या दरवाजांतली हांक ऐकू येत नाहीं खरी ! ”

अधोरमयी आतां बरीच नरमून म्हणाली, “ बरं-बरं-सूनवाई कुठं आहे ? ”

मोलकरीण अस्पष्ट स्वरानें म्हणाली, “ दिशवरोबर सारा दिवस लाडं लाडं काम चाललेलं असतं-मग कसं फावणार त्यांना दार उघडायला ? बघा ना तुम्हीच-दरवाजा उघडायला त्यांना मीं कुठं सांगितलं, तर डोळे तांबारून त्यांनी माझं धाडून काढलं कीं चटकन् ! अगवाई ! पण हें काय ? बडे बाबू कीं हे ! ”

असें उद्घारून, अतिशय खजील होऊन, मोलकरीण वाट सोडून बाजूला जाऊन उभी राहिली.

अधोरमयी मागें वकून म्हणाली, “ उपेन ये बाबा, वर ये— ”

“ चला मावशी, तुम्ही-पुढं चला. येतों मी. ”

असें म्हणून उपेन्द्र अधोरमयीच्या मागून मागून जिन्यानें वर जाऊं लागला.

अधोरमयी आणि मोलकरीण यांच्या भाषणांतील सर्व गोष्टी अर्थातच त्यानें इत्थंभूत रीतीनें ऐकल्या होत्या ! वर येतांच अधोरमयीनें तीव्र स्वरानें हांक मारली, “ कुठं आहेस ग सूनवाई ? एक वार ये ना बाहेर. हा उपेन आला आहे बघ माझ्याबरोबर— ”

ही ‘बातमी’ कळतांच, त्या अंधान्या खोलींत बसलेल्या किरणमयीच्या छातींत प्रचंड धडधडाट सुरु होऊन तिचे हातपाय कांपू लागले.

दिवाकर बिढान्यावर पडला होता खरा; पण त्यांचेही सर्व अंग शिथिल होऊन घंडगार पडले !

किरणमयीनें अधीरतेने हांका मारण्याचा सपाटा सुरु केला.

“ सूनवाई, ए सूनवाई ! कुठं गेलीस ग या भलत्याच वेळीं ? चटई बिटई आणून घाल कीं चटकन् ! उपेनला इथं सकाळपर्यंत उभाच ठेवणार आहेस का काय तूं ? सूनवाई, ए सूनवाई ! काय करते आहेस ग ? ”

किरणमयी उठली आणि बाहेर येऊन तिनें व्हरांड्यांत एक चटई पसरली.

तिच्या तोऱ्हून शब्दही फुटेना !

उपेन्द्र पुढें सरकला आणि किरणमयीला प्रणाम करून म्हणाला, “ काय, बन्या आहां ना, वहिनी ? ”

इतक्या अवकाशांत किरणमयीनं स्वतःला बरेंच सांवरून घेतलें होतें !

तरी क्षणभर थांबून, किंचित् मान हलवून ती म्हणाली, “ हो, तुम्ही दिर्खील

बरे आहां ना, भाऊजी ! अन् वहिनीही ठीक आहेत ना ? ”

तिचा कंठस्वर ऐकून उपेन्द्र आश्र्वयचकित झाला. त्या स्वरांत तिळमात्र रस किंवा ओलावा नव्हता. अतिशय शुष्क अगदीं नीरस वाटला तो त्याला.

किरणमयीने विचारले, “ कांहीं खबर बिबर न देतांच एकदम आलांत, भाऊजी ? ”

उपेन्द्र म्हणाला, “ अशीलाच्या पैशानं आलों आहें, वहिनी ! पुन्हां उद्यां संध्याकाळींच परत जायला हवं आहे. कालीघाटावरचं जरूरीचं काम आटोपून मी बाहेर पडतों आहें, तों मावशीचं तिथं दिसल्या मला. तेव्हांपासून त्यांच्या वरोवर वरोवरचं फिरतों आहें मी. बरं, आमच्या दिवाकरची खबर काय, सांगा वधूं ? वेटा पत्रवित्र कांहीं तर पाठवीत नाहींच, पण आपणावद्दल बातमीही कांहीं कळवीत नाहीं. बाहेर गेला आहे वाटतं ? ”

किरणमयी खालीं पहात म्हणाली, “ डोकं दुखतं आहे म्हणून पडले आहेत. कुणाला ठाऊक ? पण वहुतेक झोंप लागली असावी— ”

अघोरमयीची मनःस्थिति आज बरी नव्हती. आधीं दोघांचे फारच सरळ ! सुनेचे दोष दाखवावयाची संधि मिळाली, कीं सासुवाईं ती कधींच दवडीत नसत ! शिवाय दिवाकरासंबंधानेही तिचे मन आज विशेष अप्रसन्न झाले होतें. सकाळीं अघोरमयीने त्याला आपणावरोवर कालीघाटाकडे यावयाचा आग्रह केला होता; परंतु कामाचे निमित्त सांगून त्यानें तिच्यावरोवर जावयाचे सफाईने टाळले होतें. तें अघोरमयीच्या मनाला अजूनपर्यंत बोंचतच होतें. त्याचा वचपा तिने आतां काढला.

मनांतील कटुता प्रकट करणाऱ्या तीक्ष्ण स्वरानें अघोरमयीने विचारले, “ ही आतां तर तूं त्याच्या खोलींतून बाहेर पडलीस, सूनवाई ! अन् तो झोंपला आहे की नाहीं, हेही ठाऊक नाहीं तुला ? ”

“ नाहीं, ठाऊक नाहीं. ” असे झणकान्याने बोल्न किरणमयीने सासूकडे एक विषारी कटाक्ष फेंकला.

उपेन्द्राने उच्च स्वराने हांक मारली, “ दिवाकर— ”

परंतु त्याला साद मिळाली नाहीं.

उपेन्द्राने पुनः हांक मारली, “ दिवाकर—दिवाकर झोंप लागली आहे कारे ? ”

दिवाकर जागाच होता. आतां उपेन्द्राला डावलणे शक्य नव्हते !

“ आलों— ” असे म्हणून दिवाकर हल्लु हल्लू बाहेर आला.

उपेन्द्राला नमस्कार करून त्याने विचारले, “ कर्धी आलां दादा ? ”

“ सकाळीं. तुझं डोकं दुखतं आहे वाटतं ? ”

“ हो—थोडंसे. ”

अधोरमयी रागाने मध्येच म्हणाली, “ डोकं दुखेल नाहीं तर काय होईल बाबा ? पहिल्या पहिल्यानं थोडं कां होईना, पण फिरून विरून येत असस तूं. पण आतां ते सारं सोडून दिलं आहेस. घराच्या बाहेर म्हणून पडत नाहींस. सकाळीं तुला मी म्हटलं, ‘ दिवू, माझ्यावरोवर जरा कालीघाटाकडं ये रे बाळ ! ’ तर म्हणालास, ‘ नाहीं मावशी-मला फार काम आहे. ’ कसलं रे काम होतं तुला सांग वरं ? ”

कांहीं उत्तर न देतां दिवाकर गप्प उभा राहिला.

उपेन्द्र त्याच्याकडे पाहून कांहींशा रागाच्या स्वराने म्हणाला, “ पत्र वित्र पाठवायचं अजिबात वंदच केलं आहेस तूं ! कां रे ? ”

दिवाकराने कांहीं जबाब दिला नाहीं.

क्षणभराने अधिकच तीव्र स्वराने उपेन्द्राने विचारले, “ कोणत्या कॉलेज-मध्ये नांव घालणार आहेस ? ”

दिवाकर नम्र, मृदू स्वराने म्हणाला, कॉलेज उघडल्यावर नांव घालणार आहें. अजून घातलेलं नाहीं.”

“ उघडल्यावर घालणार आहे ? —अजून घातलं नाहीं. ”

असह्य कोधाने उपेन्द्राचे डोळे आगीप्रमाणे जळूळू लागले.

तो पुनः ओरडला, “ कलकाच्यांतलीं सगाळीं कॉलेज उघडून सोळा सतरा दिवसांपेक्षां अधिक दिवस झाले आहेत हें दिखील अजून तुला ठाऊक नाहीं ? ”

दिवाकराचा चेहरा कागदप्रमाणे पांढराफेक झाला. लांकडाच्या बाहुलीप्रमाणे तो निश्चल उभा राहिला.

अधोरमयी अतिशय असंतुष्ट, पण लागट स्वराने म्हणाली, “ त्याला तरी कशी बातमी लागणार, उपेन ? रात्रंदिवस दोघांमध्ये थद्वा मस्करी, हंशातमाशा, फुसफुस कानगोष्टी कसल्या दगडमातीच्या चाललेल्या असतात, हें त्यांचं त्यांनाच माहीत, बाबा ! मी तर नेहमीं कानीं कपाळीं ओरडत असतें, ‘ सूनबाई, पर-क्याचं मूळ तें. शिकायला म्हणून तो आपल्या घरीं येऊन राहिला आहे त्याच्या वरोवर रात्रंदिवस अष्टौप्रहर हा कसला धुडगुस चालला आहे तुझा ? असेल तुझा

तो दीर ! पण वयांत आलेल्या मुलाबरोबर वागतांना, सासुखाशीणीला थोडी लाज शरम भीड कांहीं अगदीच नको का ? पण कोण कुणाचं ऐकायला वसलं आहे ? ”

क्षणभर कोणीच कांहीं बोलले नाहीं.

अघोरमयी उपेन्द्राकडे पाहून लगेच कडाडली, “ तूच हथं वसला आहेस म्हणून, उपेन ! नाहीं तर हतक्या अवकाशांत हिनं येऊन माझ्या केसांच्या बटा मुठींत पकडून मला फरफरां ओढीत नेलं असतं-अशी माझी सूनवाई गुणांची लक्षुमी आहे ! मी वाटेल त्याची शपथ घेऊन सांगायला तयार आहें उपेन, कीं सगळा-अगदीं सगळा दोष या सटवीचा आहे ! ”

किरणमयी मुकाख्यानें उभी होती. तिनं एका अक्षरानें कोणत्याही आरोपाला जवाब दिला नाहीं. आस्ते आस्ते ती तेशून स्वयंपाकघराकडे निघाली.

अघोरमयीच्या रागाचा कडाका चालूच होता.

ती ओरडून म्हणाली, “ अहो तुम्ही बडे बापकी बडी बेटी ! माझं पोरंगं सारा दिवस उपाशीं आहे-त्याच्या पोटांत कसले दोन धांस घालण्याची व्यवस्था करतां का ? असं नुसतं रागवून विडून हथून निघून गेलं म्हणजे झालं नाहीं ! ”

किरणमयी तोंड फिरवून एकदम उभी राहिली आणि अगदीं नैसर्गिक, अविचल स्वरानें म्हणाली, “ त्यासाठीच तर जातें आहे मी, सासुवाई ! ”

नंतर उपेन्द्राला उद्देशून् ती म्हणाली, “ पण तुम्ही मात्र पळून जायचं नाहीं हं, भाऊजी ! थोड्याशा पुऱ्या बिन्या तयार करून आणायला मला कांहीं दहा मिनिटांपेक्षां अधिक वेळ लागणार नाहीं.

बिचारा हवकून गेलेला दिवाकर जवळ जवळ मूर्च्छितच झाला होता. एक अक्षरही त्याच्या तोंडून फुट्ट नव्हतें. त्याला उद्देशून किरणमयी म्हणाली, “ तुम्हालाही अशाच देतें—चला, तुम्ही सैंपाकघरांत येऊन बसा. तुम्ही मोळ-करणीला जरा दुकानांत पाठवा बरं सासुवाई ! भाऊजीसाठी थोडी मिठाईबिठाई घेऊन येऊ दे तिला. ”

अघोरमयी किंवा उपेन्द्र या दोघांपैकीं कोणीही तिला कांहीं उत्तर देऊ शकला नाहीं. त्या एवढ्याशा सासुखासी मुलीचा अमर्याद संयम आणि निःसीम अहंकार एकाच वेळीं आपल्या बुद्धीच्या आकलनाबाबेहर गेलीं आहेत असें वाढून तीं उभयतां वीज पडलेल्या माणिसांप्रमाणे कांहीं वेळ निःस्तब्द वसून राहिलीं !

जवळजवळ तासभर सर्व प्रकारच्या गप्पा-गोष्टी झाल्यावर अघोरमयी आपले आनंदिक आणि जपजाप्य आटोपण्याकरतां तेथून निघून गेली.

किरणमयी जवळ येऊन उपेन्द्राला म्हणाली, “ माझ्या खोलीत तुमचं पान मांडलं आहे, भाऊजी ! उठा. ”

कांहीं न बोलतां उपेन्द्र हंसला आणि किरणमयीच्या खोलीत येऊन तेथें मांडलेल्या पाठावर बसला.

किरणमयी जवळच जमिनीवर बसली.

क्षणभरानें ती सहज स्वरानें त्याला म्हणाली, “ आज एवढ्यावरच भागवून पोटोबाची भरती करायला हवी तुम्हाला, भाऊजी ! अधिक करायच्या भरीला पडले असतं, तर उगीचच किती तरी रात्र झाली असती. ”

उपेन्द्रानें एक वार वर न जर करून तिच्याकडे पाहिले. तेथल्या दिव्याच्या क्षीरं प्रकाशांत किरणमयीचा चेहरा दगडाप्रमाणे जड आणि कठिण दिसत होता.

समोर मांडलेले फराळाचं ताट बाजूला सारून उपेन्द्र म्हणाला, “ खायचंच झालं तर इतके पदार्थ माणसाला भरपूर आहेत; परंतु मी कांहीं इथं फराळाला आलों नाहीं. तुमच्याशीं एकीकडे दोन शब्द बोलावे म्हणून आलों आहें मी— ”

किरणमयी म्हणाली, “ हें माझं मोठं भाग्य आहे. पण खात कां नाहीं ? ”

उपेन्द्र चार दोन क्षण तिच्याकडे स्थिर दृष्टीने पहात राहिला. त्याचा अगो-दरच कठोर दिसणारा चेहरा अधिकच कठोर आणि उग्र झाला.

तो एकदम कठिन स्वरानें म्हणाला, “ तुमचा स्पर्श झालेले पदार्थ तोंडांत घालायला आज मला अतिशय तिटकारा वाटतो आहे— ”

कांहीं न बोलतां किरणमयी खालीं मान घालून बसून राहिली.

कांहीं क्षण असे निःस्तब्धतंत गेल्यावर तिने त्याच्याकडे पाहिले आणि ती म्हणाली, “ तर मग नाहीं खाळून तरी चालेल— ”

पुनः ती कांहीं वेळ माथें खालीं घालून बसून राहिली.

चार दोन क्षणांनी पुनः एक वार तिने वर पाहिले आणि कांहींशा मोळ्यानेच ती हंसली.

नंतर ती म्हणाली, “ तिटकारा येण्यासारखीच गोष्ट आहे ! परंतु तुमच्या तोंड्हून असे शब्द मला ऐकावे लागतील, अशी मात्र मुळींच कल्पना नव्हती ! फक्त एकच माणूस असा होता, कीं जो तिटकाच्यानं ताट बाजूला सारूं शकला असता !—तो सतीश-सतीश ! तुम्ही नव्हे, भाऊजी ! ”

अतिशय क्रोधानें, तिरस्कारानें, विस्मयानें उपेन्द्र स्तव्यपणे तिच्याकडे पहात राहिला. त्याच्या तोंडून शब्दही फुटेना !

किरणमयी पूर्ववत् सहज, शांत स्वरानें बोलूळू लागली, “ तुमचा राग म्हणा, तिरस्कार म्हणा, भाऊजी, साग आहे तो केवळ दिवाकरासाठीच ना ! परंतु माझ्यासारख्या विधवेजवळ जसे ते, तसेच तुम्हीही, भाऊजी ! त्यांच्याशी माझे संबंध किती दूरवर, कशा त-हेनें जमले आहेत, याविषयी तुम्हाला काय वाटत असेल ते केवळ अनुमानाचं फळ ! दुसरं कांहीं नाहीं. परंतु त्या दिवशी मीं जेव्हां स्वतःच्या तोंडानं तुमच्यावरचं माझं प्रेम तुमच्यासमोर प्रकट केलं, त्यावेळीं तर मीं दिलेल्या पदार्थाचं ताट अशा रीतीनं तिटकान्यानं तुम्ही बाजूला सारलं नाहीं ! स्वतःच्या वेळीं तेवढा कुलटेच्या हातच्या मिष्ठानांत प्रेमाचा मध भारी मिळा लागतो, नव्हे का, भाऊजी ? ”

उपेन्द्राचे अन्तःकरण पराकष्टेचे. भडकले होते. तो दुर्निवार क्रोध प्राणां-पलीकडच्या प्रयत्नांनी त्यानें कसावसा आवरला आणि तो म्हणाला, “ वहिनी, अजूनही माझी सुरवाला जिवंत आहे, त्या गोष्टीचं तुम्हाला स्मरण करून देतो. ती नेहमीं म्हणते, ‘ कीं एकवार ज्या व्यक्तीचं प्रेम मजवर जडलं आहे, तिनं इतर कुणावर प्रेम करं कथीही शक्य नाहीं.’ केवळ त्या भरंवशावर दिवाला मीं तुमच्या हातीं सोंपवून दिला. माझी पूर्ण कल्पना होती, कीं असल्या साज्या वावतींत सुरवालेची कधीही चूक व्हायची नाहीं— ”

उपेन्द्र पुढे आणखीही कांहीं बोलणार होता. परंतु किरणमयीने अगदीं अकस्मात् दोन्ही हात वर करून त्याला मध्येच थांबविले. तो विस्मयाने थक्कच झाला.

किरणमयी म्हणाली, “ थांबा, भाऊजी ! तिची चूक झाली, तुमची कांहीं झाली नाहीं, या गोष्टीवर तुमचा तरी इतक्या निःसंदेहपणे कसा विश्वास बसला ? ”

उपेन्द्र चटकन् उटून उभा राहिला.

किरणमयीने त्याच्याकडे अतिशय विस्मयाने पाहिले.

उपेन्द्र म्हणाला, “ रात्र होत चालली आहे. मला वाद घालायला मुळीच वेळ नाहीं. मी तुम्हाला चांगला ओळखतों. परंतु एक गोष्ट तुम्ही पक्की लक्षांत ठेवा, कीं तुम्ही कुणावरही प्रेम करूं शकणार नाहीं. तें तुम्हाला कालत्रयीही शक्य नाहीं ! केवळ तुम्ही सर्वनाश मात्र इतरांचा करूं शकाल ! छीः छीः ! शेवटी या दिव्याचा तुम्ही असा— ”

निःसीम तिरस्काराच्या भावनेमुळे त्याच्या कंठांतून शेवटीं शब्दही फुटेना ?

त्यानें समोर तीव्र दृष्टीनें पाहिलें. किरणमयीचा चेहरा इतका पांढरा फटफटीत पडला होता, कीं जणूं कोणी तिच्या काळजांत अकस्मात् बंदुकीची गोळी झाडली असावी !

दाराच्या बाहेर उमें राहून अघोरमयीने चिचारले, “ झाला का बाबा फराळ उपेन ? ”

“ नाहीं, मावशी, मीं काहीं खालं नाहीं. अतिशय खराब वाढत आहे मला – ”

“ खराब वाढत आहे ? वरं नाहीं वाढत ? कां रे ? काय झालं आहे बाबा ? तर मग हवं तर इथंच का झोपेनास आज ? आतां इथून जाऊंच नकोस नूं, उपेन ! ”

“ नाहीं, मावशी-जायलाच हवं मला. ”

असें म्हणून उपेन्द्र तेथून बाहेर आला.

दिवाकराच्या खोलीच्या समोर येऊन त्यानें हांक मारली, “ दिवा— ”

दिवा मालवून दिवाकर अंथरुणावर पडला होता. त्याच्या हृदयाच्या अन्तर्भागांत काय चालले होतें, हें केवळ एक सर्वान्तर्यामी परमेश्वरालाच माहीत !

अव्यक्त स्वरानें साद दिल्यासारखें करून तो खोलीच्या बाहेर आला. त्याचे पाय थरथर कांपत होते !

उपेन्द्र म्हणाला, “ तुझी द्रूंक, बिछाना सगळं कांहीं बांधून घे. माझ्या-बरोबर निधायचं आहे तुला. ”

हे शब्द ऐकून अघोरमयीला पराकाष्ठेचा विस्मय तर वाढूं लागलाच; परंतु ती अस्वस्थही झाली.

त्रस्त स्वरानें ती म्हणाली, “ म्हणजे काय, उपेन ? अशा रात्रीं मूळ माणूस आणखी जाणार कुठं, बाबा ? ”

“ माझ्याबरोबर जायचा आहे दिवा ! त्याबद्दल कसली आली आहे काळजी ? हं चल दिवा—झटपट तयारी कर सारी. मी गाडी घेऊन येतो. ”

अघोरमयीनें उपेन्द्राचा हात पटकन् धरला आणि ती विनवणीच्या स्वरानें म्हणाली, “ नाहीं, बाबा ! आज अमावास्येच्या रात्रीं त्याला कुठं जाऊं देणार नाहीं मी. मूळ माणसाच्या हातून झाला असेल अजाणतां कांहीं अपराध ! इथं जर तुला त्याला ठेवायचं नसेल, तर उद्यां किंवा परवां कुठं तें ने त्याला; परंतु

आज रात्रीं त्याला इथून कुठं जाऊं देणार नाहीं मी. ”

हे मध्येच विन्न उपस्थित झालेले पाहून उपेन्द्र हताश झाला !

कांहीशा दृढ स्वरानें तो म्हणाला, “ दिवाला इथं ठेवावा, असं आतां मला बिलकुल वाटत नाहीं, मावशी ! वर, आज अमावास्या आहे म्हणतां, तर आजची रात्र राहूं दे इथं त्याला; परंतु उद्यां सकाळी मात्र त्याला तुम्ही कांही हरकत करू नका. सकाळीं दहा वाजेपर्यंत तरी ज्योतिषच्या घरीं पोंचू दे त्याला. ”

असें म्हणून चटकन् अघोरमयीला नमस्कार करून तो तेथून त्वरेने खाली निघाला.

बाहेरच्या मोळ्या दरवाज्यापाशीं अंधारांत त्याच्या उपरण्याला कोणी मागून ओढले.

उपेन्द्र तोंड फिरवून मार्गे पहातो, तोंच क्षणार्धात किरणमयीने पुढे छुकून दोन्ही हातांनी त्याचे पाय दाबून धरले.

करूण स्वरानें ती म्हणाली, “ माझे काळीज अगदीं फाटून जातें आहे भाऊजी ! सगळं सगळं खोंड ! छीः छीः ! इतकी हलकट, इतकी पापी मी असेन असं तुम्हाला वाटलं तरी कसं ? ”

“ चूप—गण बसा अगदीं ! आजपर्यंत खूब खूब नाटकी अभिनय केलात तुम्ही—बस्स झाला तो ! ”

असें म्हणून अगदीं पराकाष्ठेच्या तिरस्कारानें उपेद्रानें तिचे मस्तक जोशाने ढकलतांच ती एकदम त्याचे पाय सोडून जमिनीवर सपरेल आपटली !

“ नास्तिक ! अपवित्र—व्हायपर ! ”

असें अत्यंत त्वेषानें उद्भारून, तिच्याकडे पुनः नजरही न टाकतां उपेन्द्र तेथून झटकन् बाहेर पडला.

किरणमयी विजेड्या वेगानें एकदम उटून बसली. उपेन्द्राला उद्देशून ती कांहीं बोलावयाला गेली; परंतु तिच्या गळ्यांतून शब्दच निघणे अशक्य झाले.

केवळ उघड्या दरवाजांतून ती बाहेरच्या अंधाराकडे पहात राहिली. तिच्या डोळ्यांतून जणूं आणीचे झोत बाहेर पडत होते !

पुष्कळ दिवसांपूर्वी, एक दिवस सतीशला बरोबर वेऊन उपेन्द्र पहिल्यानें येथें आला आणि परतून गेला, त्या दिवशीं, बरोबर याच ठिकाणीं ती उभी असून तिच्या डोळ्यांतून अशीच उनमत नजर बाहेर फेकली जात होती--

धडपडलेल्या आगीचे लोळ असेंच त्यावेळीही तेथें दिसत होते ! पुनः आज, शेवटच्या निरोपाच्या दिवरीही, उपेन्द्राला विरोधी अशी आग त्याच डोळ्यांत धगधगूळ लागली.

“ अगवाई ! या तर वहिनी कीं ! इथं अशा या वेळी तुम्ही वस्तून कां हो ? ”

“ तू घरी निघालीस वाटतं ? ”

असें बोलत धडपडत उठून उभी राहून किरणमयीने पटकन् मोलकरणीचा हात धरला.

करुण स्वरानें ती तिला म्हणाली, “ एकवार तू माझ्या खोलींत चल मुक्ता. तुझ्याशीं दोन गोष्टी बोलायच्या आहेत मला— ”

असें म्हणून जुलुमानेंच किरणमयी मोलकरणीस ओढून आपल्या खोलींत घेऊन आली.

तिथें येतांच तिने दिवा उजल केला आणि आपली पेटी उघडून तिने तींतून चांदीच्या मोळ्या जोडव्यांचा एक जोड बाहेर काढून मोलकरणीच्या हातीं दिला.

मोलकरीण तिच्या या सान्या कृतीने अगदीं थक्क होऊन गेली होती.

ती कांहीं बोलणार, इतक्यांत किरणमयीच अनुनयाच्या स्वरानें तिला म्हणाली, “ हीं तुझ्या मुलीला धालायला दिलीं आहेत बरं मीं ! नाहीं नाहीं— शपथ आहे माझ्या गळ्याची तुला ! तुला हीं घेतलींच पाहिजेत ! कदाचित् वहुतेक-फिरुन कधीं तुझी माझी भेट जर नाहीं झाली— ”

बोलतां बोलतां किरणमयीच्या डोळ्यांतून झरझरां अश्रुप्रवाह सुरु झाला.

“ हा सर्व प्रकार आहे तरी काय, वहिनी ? ”

असें म्हणून मोलकरीण तिच्याकडे विवहल दृष्टीने पहातच राहिली.

किरणमयी डोळे पुशीत पुशीत म्हणाली, “ तुझ्याशिवाय माझं असं म्हणायला दुसरं कुणी नाहीं ग बाई ! वांचव-वांचव ग मला. माझं इथल्या कांचांतू आतां तूच रक्षण कर. इथं मी राहिलें, तर माझ्या काळजाचे अगदीं तुकडे तुकडे होतील बघ ! ”

मोलकरीण किरणमयीच्या पायांपासून डोळ्यापर्यंत बारीक नजरेने एकसारखी पहात राहिली. तिच्या आश्र्योला पारावार राहिला नाहीं.

चार दोन क्षणांनीं ती म्हणाली, “ सगळं कांहीं माझ्या ध्यानांत आलं बरं, वहिनी ! मी दिखील एक वार्हमाणूसच आहें ! माझे मर्द ज्या दिवरीं तळ्याच्या

काठीं रडत रडत मला म्हणाले, ‘चाललों वरं मी मुक्ता ! पुनः कदाचित् दृष्टि-भेटही होणार नाहीं आपली !’ त्या वेळीं मी दिखील त्यांच्या पायांवर पडून रडत रडत म्हणाले, ‘अहो, मला दिखील बरोबर घेऊन चला हो ! मला जर तुम्हीं मांग ठेवलंत तर काळीज माझं फाडून जाईल !’ तर मग उद्यां सकाळीच्च वाढतं छोटे बाबू इथून निघून जाताहेत वहिनी ?”

किरणमयी म्हणाली, “पण कलकत्यांत कांहीं आमचं रहाणं आतां होणार नाहीं, मुक्ता ! आम्हीं कुठं जावं असं वाढतं ग तुला ?”

तिळमात्र विचार न करतां मोलकरीण म्हणाली, “तर मग आराकानला जा, वहिनी ! अगदीं मनाच्या समाधानानं तिथं रहातां येहैल तुम्हाला ! माझी धाकटी बहीणही आहे तिथं. माझं नांव सांगितलंत, म्हणजे तुम्हाला अगदीं डोक्यावर ठेवून दिईल पहा ती तिथं ! आज मंगळवार. उद्यां पहांटेस बोट सुटेल आराकानची. बोला, जातां तिकडे तुम्ही, वहिनी ?”

किरणमयीने पटकन् तिचा हात धरला आणि ती म्हणाली, “हो, जातेन—नक्की जातेन.”

मोलकरीण तिला आश्वासन देऊन म्हणाली, “तर मग तुम्ही सगळी तयारी करून अगदीं जग्यत रहा. मी पहांटे गाडी घेऊन येते अन् तुम्हाला घेऊन जातें. दारच्या चिमणीला दिखील दाद नाही लागायची तुम्ही कुठं गेलां आहां त्याची ! जा, वहिनी, अवश्य जा तुम्ही ! छोट्या बाबूजीना सोडून तुम्ही वांचवण मुळीं शक्यच नाही !”

असें म्हणून तिनें डोक्यांना पदर लावला.

“भाऊजी—”

गत्र सरून पहांटेचा सुमार झाला असावा. दिवाकर त्या हांकेने एकदम चमकून उठून बसला.

समोर पहातो तों किरणमयी उभी !

दिवाकर आश्र्यानें स्तंभित होऊन उद्घारला, “हें काय वहिनी ? तुम्ही ?

“हो. भाऊजी ! मीच !”

असें म्हणून किरणमयी स्तंभित झालेल्या दिवाकराच्या छातीवर एकदम उपडी पडली !

करुण वाणीने ती म्हणाली, “भाऊजी-भाऊजी ! मला सोडून जाणास म्हणे तुम्ही ! जा वरं कसे ते-पाहूं या.”

उत्तरादाखल दिवाकरन्या तोऱ्हन एक शब्दही फुटेना ! त्याचे डोळे मात्र आंसवांनी अगदी भरून आले !

किरणमयी उठून बसली आणि आपल्या पदरानें तिनें त्याचे डोळे पुसून काढले.

मृदु वाणीनें ती म्हणाली, “ ही ! असं रडावं का, भाऊजी ? ”

“ वहिनी, माझा कांहीच इलाज चालण्यासारखा नाहीं हो ! दादानं तर आज सकाळीच मला निघून यायला सांगितलं आहे. ”

उपेन्द्राचं नांव निघतांच किरणमयी संतापानें अगदीं आंधळी झाली. ती ओरढून म्हणाली, “ कोण दादा ? कोण तो ? तो काय माझ्यापेक्षांही तुम्हाला अधिक जवळचा, अधिक आपला, असं वाटतं ? तुम्ही दिसलां नाहीं, की स्यांचं काळिज फाटतं काय ? नाहीं भाऊजी, आतां आम्हांला परस्परांपासून निराळं करणं जगांत कुणालाही कधीं शक्य नाहीं. बाहेर गाडी उभी आहे. चला, आपण जाऊ. ”

“ जायचं ? कुठं पण, वहिनी ? ”

“ मी जिकडे तुम्हाला नेईन, तिकडे, भाऊजी ! ”

“ बरं तर—चला. ”

असें म्हणून दिवाकर उठूं लागला. एकवार त्याला वाटले, आपण कांहीं जागे नाहीं. झोंपेच्या भरांत स्वप्न पहात आहों !

फरंतु दुसऱ्याच क्षणीं किरणमयीच्या मागोमाग तो हळुहळूं दाराच्या बाहेर येऊन उभा राहिला.

९

असा एक प्राणी आहे, कीं तो कीट-पतंगांना आपणाकडे जोरानें आकर्मून ओढून आणतो. त्याप्रमाणें जणू दुर्विचार जादूच्या मंत्रानें, अर्धवट शुद्धि असलेल्या, मोहान्व झालेल्या हतभाग्य दिवाकराला जहाज-घाटावर किरणमयीनें ओढून आणले, आणि तिकिंत विकत घेऊन आराकानला जाणाऱ्या बोटीवर तीं दोघें चढलीं.

या बोटीत फारशी गर्दी नसल्यामुळे तीं उभयतां नवराबायको असावीत अशा समजानें, बोटीच्या व्यवस्थापकांनी दिवाकर आणि किरणमयी यांना एकाच केबिनमध्ये जागा दिली.

तेथें किरणमयीला बसवून दिवाकर डेकच्या एका निर्जन जागी रेलिंग धरून निःस्तब्ध उभा राहिला.

हलु हळू डेकवरील उतारुंची गर्दी कमी झाल्यावर हमाल वगैरे मंडळीचा गोलमाल वराच थांवला. थोड्याच वेळांत नांगर उचलल्याचा कर्कश आवाज होऊन बोटीच्या समोरच्या भागाप्रमाणे दिवाकराच्या हृदयाचा अन्तर्भाँगही कांपूं लागला.

अल्पावधींतच बोट भागीरथीच्या मध्यभागीं तरंगत आली आणि अथांग समुद्रांत उडी ध्यावयाच्या उद्देशाने हलुहळू आपली गति वाढवूं लागली.

बोट आतां चांगली सुरु झाली आहे, असें जेव्हां दिवाकराच्या लक्षांत आले, तेव्हां त्याचे डोळे आंसवांनी अगदी भरून आले आणि आपल्या दोन्ही हातांचे पंजे चेहऱ्यावर जोराने दाबून धरून जोराने येणारे रडूं कसे तरी आवरून त्याने आपली लाज राखण्याचा शिकस्तीचा प्रयत्न चालविला.

आकाशाच्या पूर्व दिशेकडील भाग त्यावेळी नुकत्याच उगवलेल्या सूर्याच्या प्रभेने लालसर दिसत होता. दिवाकराच्या मनांत कल्पना आली, उपेनदादाला आपणावढल यक्किचित्तही संशय आलेला नसल्यामुळे ज्योतिषच्या बंगल्यांत अजूनही तो बिछाना सोडून उठला नसेल !

पळून जाण्याच्या उद्देशाने घराबाहेर पडेपर्यंत जी अव्यक्त निंदेची ग्लानि दिवाकराच्या अन्तःकरणांत सारखी सांचत येत होती, तिचा अखेस्त्वा भाग किती किळसवाणा आणि भयंकर आहे, याची स्पष्ट जाणीव देणारें चित्र आतां त्याच्या डोक्यांसमोर दिसूं लागले होतें. एका सभ्य युहस्थाच्या कुल-वधूला, तिच्या घर संसारांतून बाहेर काढून कुठल्या तरी दूरच्या अनोढरवी मुलखांत आपण वेऊन चाललों आहों, या अशक्यप्राय घटनेचा विचारही त्याच्या मनांत अजून आला नव्हता. त्याच्या सत्यतेची जाणीवच त्याला अजून-पर्यंत झाली नव्हती !

आपले शिक्षण, संस्कार, चरित्र, शाळा, कॉलेज, देश, आस मित्र, बंधु-बांधव आणि या सर्वांपेक्षां आपल्याला वडिलांसमान असणारा उपेनदादा,— या सर्वांपासून निर्दय दैवगतीने आपण दूर दूर जात आहों हे, बोट हळू हळू सुरु होतांच, त्याच्या अगदी निःसंदेहपणे ध्यानांत येऊन त्याच्या जिवाची विलक्षण खालमेल होऊं लागली.

त्याच्या उपेनदादासमोर तो अजूनही खरोखर एकाच्या बालकाप्रमाणे होता.

ही किळसवाणी बातमी जेव्हां उपेनदादाच्या कानीं जाईल, तेव्हां उपेनदादाच्या मनाची स्थिति काय होऊन जाईल. हा विचार मनांत येतांच दिवाकराच्या हृदयाचे संपंदन जणू थांबल्यासागर्ये होई !

तेथल्या तेथें खालीं बसून दिवाकराने दोन्ही गुडध्यांत मान घातली आणि क्षणार्धात अजूनपर्यंत कशाबशा थोपवून धरलेल्या अश्रुधारा त्याच्या डोळ्यांतून वेगाने झारूं लागल्या.

याच वेळीं किरणमयी येऊन त्याच्याजवळ उभी राहिली आणि त्याच्या मस्तकावर हात ठेऊन ती स्नेहार्द वाणीने म्हणाली, “भाऊजी, चला, एकवार केविनमध्ये चला—”

मोठ्या प्रयत्नांनी, बन्याच वेळाने दिवाकराने आपले अश्रु आवरले, डोळे पुसले आणि खालीं मान घालून तो मुकाढ्याने उभा राहिला.

“चला, या, भाऊजी ! ”

कांहीं न बोलतां हळु हळू दिवाकर किरणमयीच्या मागून केविनकडे निघाला. आंत येतांच किरणमयीने दरवाजा वंद करून घेतला आणि त्याला जवळ बसवून, त्याचे दोन्ही हात आपल्या हातीं घेऊन करूण स्वराने तिने त्याला विचारले, “रडत कां हो होतां, भाऊजी ? ”

तो मायेचा प्रश्न ऐकतांच दिवाकराला भडभङ्गून येऊन त्याच्या डोळ्यांतून आंसवें पुनः शिरपूं लागलीं.

साडीच्या पदराने ती पुसून किरणमयी म्हणाली, “मला अगदीं खरं खरं सांगा बरं, भाऊजी ? माझ्यावर तुमचं प्रेम आहे कीं नाहीं ? ”

दिवाकराच्या तोऱ्हून शब्दही फुटला नाहीं. एकाचा लहान बालकाप्रमाणे तो सुँदून सुँदून रँडूं लागला.

त्याचा आसवांनीं भिजलेला चेहरा आपल्या वक्षःस्थलाशीं ओढून घेऊन, किरणमयीने त्याला तेथें घट धरले आणि हळुहळू त्याच्या केंसांतून करांगुलि फिरवीत ती निःशब्दपणे त्याचे सांत्वन करूं लागली.

अशा तळेने बराच वेळ गेला.

कांहीं वेळाने दिवाकराच्या डोळ्यांतील अश्रुधारा आपोआपच थांबल्या आणि बराच्या शांत होऊन तो उठून बसला. कांहीं क्षणांनीं, किरणमयीशी एक अक्षरही न बोलतां त्याने दरवाजा उघडला आणि आस्ते आस्ते तो बाहेर आला.

त्या वेळीं बोट नदीच्या तीराजवळून, वांकडीं तिकडीं वळणे घेत, उथळ जागा शक्य तों टाळून, पाणी कापीत कापीत, मंद गतीने समुद्राकडे निघाली होती आणि कोळ्यांच्या लहान-मोळ्या होड्या. आणि मालानें आणि थोड्या फार उतारूनी खचून भरलेले पडाव त्या जंगी बोटीला तसाच जंगी मान देत, अतिशय सावधपणे दुरुन दुरुन जात होते.

दिवाकराने रेलिंगपाशी एक खुर्ची ओढून घेतली आणि तिच्यावर तो पुनः बसून राहिला. जवळ आणि दूर, पाण्यांत आणि जमिनीवर जें जें म्हणून कांहीं त्याच्या नजरेला येई, त्याचा त्याचा अतिशय वेदनायुक्त हृदयाने कायमचा निरोप घेत घेत, आपल्या अन्तर्यामीचे असह्य दुःख अन्तर्यामी परमेश्वराला तो निवेदन करू लागला.

कांहीं वेळानें पुनः केबिनमधून हांक ऐकूऱ आली.

किरणमयी म्हणाली, “बराच उशीर झाल्या—आतां तुम्ही आंघोळ उरकूच या. तोंपर्यंत मी तुमची खाय-प्यायची नीट व्यवस्था करून ठेवतं.”

ती नुकतीच खान करून आली असून, तिचे भिजलेले केंस पुंजक्या पुंजक्यांनीं तिच्या पाठीवर रुळत होते. ती खालच्या पोशीवरस्व बसून खाच पदार्थ भरलेल्या मातीच्या हंडीचे तोंड खोलून आंतल्या पदार्थांची मोजगणती आणि हिशेब करीत होती. काल रात्रींच, मुक्ता मोलकरणीच्या मार्फत तिने ही सगळी मिठाई बिठाईची व्यवस्था करून ठेवली होती.

दिवाकर उत्तरला, “तुम्हीच घ्या खाऊन. मला विलकुल भूकच नाहीं वहिनी !”

किरणमयीने चेहरा उचलून त्याच्याकडे पाहिले.

ती मान हलवून गंभीर स्वरानें म्हणाली, “ते नाहीं हं कांहीं चालायचं ? तुम्ही जर खालंत नाहीं, तर मी दिखाल कांहीं खाणार नाहीं. आतां तुम्हीच माझं सर्वस्व आहां, भाऊजी ! तुम्हाला खाऊं घातल्याशिवाय माझ्या घशा-खालीं कांहीं केल्या एक घांसही उतरायचा नाहीं.”

तिच्या तोंडचे हे शब्द ऐकून दिवाकराला लाजेने अगदीं मेल्याहूनही मेल्यासारखे झाले आणि एक शब्दही न बोलतां तो तेथून बाहेर जावयाला निघाला.

तोंच त्याला चटकन् पकडून किरणमयी म्हणाली, “हा सात महारथीचा चक्रव्यूह आहे, भाऊजी ! तुम्ही पळून पळणार कुठं ? आंत यायला या व्यूहांत रस्ता आहे; पण बाहेर पडायला रस्ता काय सर्वानाच माहीत असतो ? जर

तशी तुमची इच्छाच होती, तर ही विद्या तुम्हीं आपल्या उपेनदादाकळून शिक्कून कां घेतली नाहीत ? ”

असा प्रश्न करून उत्तराच्या अपेक्षेने किरणमयी थोडीशी थांवली.

परंतु दिवाकर कांहींच न बोलतां दुसरीकडे व पहात उभा राहिला.

चार दोन क्षण उत्तराच्या प्रतीक्षेने गप्प राहून किरणमयी म्हणाली, “ हें कांहीं नाटक-तमाशा नव्हे भाऊजी ! बेफाम होऊन माझं सांगणं तुम्ही तुच्छ मानू नका. आघोल करून येऊन अगोदर थोडंसं खाऊन घ्या अन् मग बाहेर जाऊन रेलिंग धरून जितकी इच्छा असेल तितके खुशाल रळून घ्या. मी तुम्हाला त्यांत हरकत करणार नाही. पण तुम्हाला हेही मी सांगून ठेवते, भाऊजी, कीं याउपर डोळ्यांतल्या पाण्याची अतिशय आवश्यकता लागणार आहे. जरुर नसतांना, तें व्यर्थ खर्च करून, यावेळीं हाय हाय करायला लागू नये, एवढी तूट काळजी घेतलेली बरी ! ”

परंतु दिवाकराने तिला कांहींच उत्तर दिले नाही.

भावी कालाच्या अत्यंत निघुर परिणामाचे तें चिन्ह मान खालीं धाढून, मस्तकावर धारणे करून, स्नान करावयाला तो मुकाब्याने बाहेर गेला.

त्या शून्य छोट्याशा खोलींत किरणमयीही स्तब्ध बसून राहिली. कारण, तिने केळेल्या उपहासाच्या शूलाने एकद्या दिवाकरालाच जखमी केले होते असे नाहीं; तों हजार पटीने तीक्षण होऊन तिच्या हृदयामध्ये परत आला होता !

बाहेर येऊन दिवाकर इकडे तिकडे उगीचच भटकूळ लागला. फिरतां फिरतां, बोटीच्या ज्या भागांत तिसऱ्या वर्गाचे उतारू दाटीवाटीने कसे तरी बसून राहिले होते, तेथें तो खालीं उतरून आला आणि आपल्या मनाला भुलवून शांत ठेवण्यासाठी, भिन्न भिन्न प्रदेशांतील निरनिराळ्या जातींच्या उतारूमधून रस्ता काढीत भटकूळ लागला.

या भारतवर्षात किती निरनिराळ्या जाति, किती भिन्न भिन्न तन्हेचे पोषाक परिच्छेद, किती ज्ञाती अज्ञात भाषा प्रचलित आहेत, हें दिवाकराच्या आज पहिल्यानेच दृष्टीला पडून तो आश्रयानें अगदी स्तिस्मित होऊन गेला. बोटीच्या तेवढ्या त्या परिसरांतही इतक्या निरनिराळ्या जातींचे आणि प्रकारचे लोक ! आणि भिन्न भिन्न बोली भाषांच्या सेमिश्रणाने जो शब्दसमुद्र उसकून राहिला होता, तो तरी किती विचित्र !

दिवाकर जिन्यानें खालीं उतरला आणि आश्रयानें स्तंभित होऊन निःस्तब्ध-पणे उभा राहिला.

थोडीशी जागा पटकवण्यासाठीं यापूर्वीं उतारुंमध्यें जी जंगी ढकलाढकली, मारामारी आणि दमबाजी चालली होती, ती आतां बहुतेक पूर्णपणे थांबली होती. स्वतःच्या ‘पराक्रमा’नें काबीज केलेल्या जागेवर उतारुंनीं आपलीं अंथरुणे पसरलीं असून, आपल्या सामानसुमानाचा कोट सभोवतालीं उभारून, शक्य तितकें स्वास्थ्य त्यांनीं संपादन केले होतें. आतां शेजांच्यापाजांच्यांकडे लक्ष देण्याहूतकी त्यांना फुरसत मिळाली असून प्रत्येकजण दुसऱ्याचा परिचय करून घ्यावयाला संतोषानें तयार झाला होता.

त्या उतारुंच्या प्रचंड दाटींत एका ठिकाणीं दिवाकराची सहज दृष्टि वळली, तोंच एक बंगाली माणूस उटून उभा राहून चीत्कार करून त्याला हटकून म्हणाला, “बाबू महाशय या, एकवार हकडे या—हकडे या—”

त्या माणसाजवळ एक भक्तम, मजबूत बांध्याची बाई बसली असून, तिनेही अत्यंत उत्सुक दृष्टीनें त्या माणसाच्या आग्रहाला जोशचा दुजोरा दिला.

अनेक कष्टांनीं आणि बन्याच लोकांची तिरस्काराची कङ्ग भाषणे, आणि डोळे-फाड सहन करून, त्या गर्दीतून सावधणे पावले याकीत याकीत दिवाकर त्या माणसाजवळ कसाबसा येऊन पोंचला.

तो जवळ येतांच, त्या माणसानें जवळच्या ट्रॅकेकडे बोट दाखविले आणि तो किंचित् दिमाखानें म्हणाला, “हें माझे टिनचं डवडं नाहीं, बाबूजी ! अस्सल लोखंडी आहे ही ट्रॅक. खुशाल वसा आपण तिच्यावर—‘बं महाशय आपण ?’”

दिवाकर म्हणाला, “ब्राह्मण.”

तक्षणीं दोन्ही हात उचलून त्या गृहस्थानें दिवाकराच्या बुटांवरची धूळ घेत-ल्यासारखे केले आणि ती जिभेवर, माध्यावर आणि गळ्यावर ठेवून तो मृदु स्वरानें म्हणाला, “वाटल होतं महाशय, कीं प्रवासाचे हे दिवस फुकट जाणार आमचे ! बं, महाशय आहेत कुठं ?”

दिवाकरानें उजव्या करांगुलीने बोटीचा वस्त्वा भाग दाखविला.

तो गृहस्थ उद्गारला, “केबिनमध्यें आहां ? छान ! कुठंही असा आपण-पण दररोज संध्याकाळीं तरी एकवार पायाची धूळ इथं झाडूं द्या, एवढीच प्रार्थना आहे. एक वेळ तरी दर्शनाचा लाभ होऊं द्या आम्हाला ! बं जाणार कुठं ? रंगूनला ?”

दिवाकर मस्तक हालवून म्हणाला, “ नाही— ”

“ मग ? ”

“ आराकानला. ”

“ आराकानला तर आम्हीही असतों. आज तीस वर्षे मी तिथं आहें. पण महाशयांना कांहीं तिथं कधीं मी पाहिल्याचं आठवत नाहीं ! हे पहिल्यानंच जातां आहां वाटतं ? ”

“ हं. ”

“ तिथं कुणी नातेवाईक आहे वाटतं ? नाहीं ? वरं, नाहीं तर नाहीं, कांहीं चिंता करू नका आपण. महाशयांच्या वडिल-मातोश्रींच्या आशीर्वादानें आराकानला माझं स्वतःचं घर आहे. माझ्या इमारतींत पुष्कळ खोल्या रिकाम्या पडलेल्या आहेत. खुशाल चला आपण-माझ्यावरोबरच चला. ”

दिवाकर थक होऊन गप्प बसला होता.

जवळ बसलेल्या वाईकडे बोट करून तो गृहस्थ लगेच म्हणाला, “ ही श्रवाळी. ”

या क्षणापर्यंत ‘ श्रवाळी ’ अनिमेष दृष्टीने दिवाकरकडे पहात होती.

अनिशय जाड आणि जड वाणीने तिने विचारले, “ आपलं कुटुंब आहे वाटतं बरोबर ? ”

दिवाकराचा चेहरा एकदम लाल झाला. नुसती मान हलवून त्यानें कसा तरी अस्पष्ट होकार दिला.

त्या वाईचे शब्दोच्चार चमत्कारिक, अस्पष्ट आणि वांकडे वांकडे होते. कपाळावर भरपूर गोंदलेले होतें. केसांच्या भांगांत मस्त लंबाचौडा असा शेंदरी पट्टा होता; नाकांत भली थोरली घरंगळणारी नथ आणि दोन्ही कानांत पंचवीस तीस मुद्या होत्या !

तिने माथ्यावर पदशाचा जो थोडासा भाग पहिल्यानें घेतला होता, उत्साहाच्या आवेगानें तोही तेथून केव्हांच खालीं गळला होता !

ती भसाड्या आवाजाने म्हणाली, “ फार छान झालं बघा. आराकान हें अगदीं खराब ठिकाण आहे, मशाय ! अगदीं रानटी मुलुख-मग लोकांचा ! पण आमच्या वाढ्यांत कुणाची कांहीं टाप चालूयची नाहीं-तशी मी श्रवाळीच नव्हे मुळीं, मशाय ! कामिनीला भीत नाहीं असा माणुसच मिळायचा नाहीं तुम्हाला त्या मुलुखांत ! तुम्ही आपले आमच्या वाढ्यांत रहा—कांहीं

कसलं भय नाहीं तुम्हाला मग. खोलीचं भाडं आहे आमच्याकडे पांच रुपये—पण तुम्ही या चार रुपयांप्रमाणं झालं ! हो, काय हो घरवाले, तुमच्या कारखान्यांत यांना काम नाहीं का मिळायचं ? ”

घरवाले जरा इकडे तिकडे करून म्हणाले, “ हो मिळेल तर काय झालं ! ” दिवाकरानें विचारले, “ आपलं नांव ? ”

“ हरीश भट्टाचार्य. ”

खालीं वांकून दिवाकर नमस्कार करणार होता, तोंच त्याला थांबवून भट्टाचार्यजी म्हणाले, “ छे छे ! तसं करूं नका. मला पाप लागेल तुमचा नमस्कार घेतला तर. मी कांहीं ब्राह्मण नाहीं, मशाय—कैवर्त. थोडंसं शास्त्र विष्णु जाणतो, म्हणून लोक श्रद्धाभक्तीनं ‘भट्टाचार्य’ म्हणून मला म्हणतात, इतकंच ! गळ्यांत त्रिकंठी माळा धालतों, मासे-मांस स्वार्ण सोडून दिलं आहे. अधिक काय सांगूं तुम्हाला, मशाय ? खूब खूब करून तर राहिलो आहें मी. नुकताच हा जवळजवळ दोन हजार, अडीच हजार खर्च करून चारी धामांची यात्रा करून आलों बघा. आमच्या घरीही आज चार वर्षे आईला आणून उत्सव करतों आहें मोळ्या धामधुमीनं पूजेच्या नवरात्रांत ! आणखीन् काय हो करणार ? ”

दिवाकर कांहींच बोलला नाहीं. त्याच्याकडे पहात राहिला.

भट्टाचार्यजी लगेच पुढे बोलूं लागले, “ म्हणून तर घरवालीला मधूनमधून मी म्हणतों, कीं, घरवाली, आराकानला आपलं जें कांहीं आहे, तें विकून टाकून पैसा उभा करूं अनु कुठं तरी एकाद्या क्षेत्राच्या ठिकाणीं जाऊन राहूं चल. ”

असें म्हणून त्यांनी उदास चेहऱ्यानें वर पाहिले आणि ते स्तब्ध बसले.

घरवालीनेही आपल्या स्वाभाविक जड गळ्यानें उत्तर दिले, “ मी दिखील काय, तेंच म्हणते कीं ! कच्या वयांत अदृष्टाच्या फेण्यामुळे जें कांहीं आमच्या हातून घडलं, तें तर घडलंच ! तें कांहीं आमच्या अंगावर लिहून उमटलेलं नाहीं ! म्हणून मीही म्हणते, घरवाले, पुष्कळ झालं-पुरे आतां. आपण जाऊं या— ”

असें म्हणून तिनेही ढोळे वर लावले आणि ती गप्प बसली.

दिवाकर कांहीं तसा पळड माणूस नव्हे ! या सगळ्या इतिहासाचें गूढ तत्त्व काय असावें, हें ध्यानांत न आल्यामुळे विचारा गप्प बसून राहिला.

चार दोन क्षणांनी घरवालीनेच स्तब्धतेचा भंग केला.

तिनें विचारले, “ कायं हो घरवाले, तर मग आतां पोहे घालं का भिजत तुमच्यासाठी ? ”

घरवाल्यांचे ध्यान भंग पाहून ते धीरे धीरे म्हणाले, “ हां, घाल— ”

दिवाकराला जगाचा अनुभव फारसा नसला, तरी या इंगिताचा अर्थ आतां त्याच्या तावडतोब लक्षांत आला.

तो उठला आणि म्हणाला, “ वरं, मी जातों आतां. पुन्हां येईनच लवकर. ”

हरीशाचा निरोप घेऊन दिवाकर निशाला, तो तसाच डेकवर आला आणि तेंथेच, स्नान नाहीं, खाण पिंग नाहीं, अशा स्थिरांत एका आरामखुर्चीवर लवंडला. लगेच त्याला झोप लागली.

बोट नदीच्या अस्वच्छ, मातमळ पाण्यांतून बाहेर पडून अर्थांग काळसर सागराच्या जलराशीमध्ये केवळां तरंगत घेऊन प्रवास करू लागली, तें त्याच्या ध्यानांतही आले नाहीं !

अस्फुट, अर्धवट गडबडीमुळे झोप उडून तो जागा झाला, आणि समोर पहातो तों सूर्य अस्ताला जात आहे, असें त्याच्या दृष्टीला पडले. आपसांत वादविवाद करीत पुष्कळ लोक सूर्यास्त पहात होते.

ज्या सूर्यास्ताचे वर्णन त्यानें अनेक इंग्रजी आणि बंगाली पुस्तकांत यापूर्वी वाचले होते, तोच हा सूर्यास्त ! हाच तो खराखुरा समुद्र !

हल्लहळू चौफेर नजर टाकून दिवाकरानें एकवार तो अनंत जलराशी पोटभर पाहून घेतला. दुसऱ्याच क्षणीं अस्ताला जाणाऱ्या सूर्यनारायणाला त्यानें नमस्कार केला. तक्षणीं त्याच्या डोळ्यांना पाणी आले.

सूर्य अस्ताला गेला, तें तो पहात राहिला. आकाश म्लान होत आले, तें तो पहात राहिला. संध्याकाळचा अंधार हल्लहळू पसरत येत होता, तें तो पहात राहिला. क्रमाक्रमानें आकाश आणि पाणी यांनी घनदाट काळे कुट्ट रूप धारण केले; तरीही खुर्चीवर तसाच पडून दिवाकर तें मुकाढ्यानें पहात राहिला.

रात्रीचा थंडगार वारा हू हू करून वहात होता. वरचा डेक जबळजवळ अगदीं निर्जन होता. डोक्यावर कृष्णपक्षांतील खोलच खोल असें काळे आकाश, खालीं तसेच खोलच खोल समुद्राचे काळे पाणी ! त्याच्या मध्यभागीं आपल्या अन्तःकरणांतील घनदाट काळिमा ओतून, कांहीं वेळापुरते तरी, दिवाकर शांति-समाधान मिळवूं पहात होता.

इतक्यांत अकस्मात् कोणाच्या तरी कोमल करस्पर्शानें त्याची तंद्री एकदमः
भंगली ! त्यानें मार्गे वलून पाहिले—

किरणमयी !

किरणमयी म्हणाली, “ काय, चाललं आहे तरी काय, भाऊजी ? तुम्ही
आमरण उपास करायचं व्रत तर घेतलं नाहीं ? ”

दिवाकरानें तिला कांहींच उत्तर दिले नाहीं. तो तसाच गण्य पडून राहिला.

किरणमयीनें क्षणभर त्याच्या उत्तराची वाट पाहिली, परंतु तो कांहींच बोलत
नाहीं, असें पाहून ती म्हणाली, “ चला केविनमध्यें चला त्या— ”

असें म्हणून जबलजवळ जबरदस्ती करून तिला किरणमयीनें त्याला केविनमध्यें
ओढून आणले.

खालीं तक्कपोशीवर पसरलेल्या बिढान्यावर त्याला वसवून ती त्याला म्हणाली,
“ तुम्हीं दुसरा तिसरा जरा कांहीं समज घेतला नाहीं, तरी इतकं तरी तुम्हांला
खात्रीनं ठाऊक आहे, कीं हजार घेळ रडलां ओरडलां, तरी बोट तुम्हांला कांहीं
परत तुमच्या मुलुख्यांत घेऊन जाणार नाहीं. तोंडांत कांहीं न घालतां तुम्हीं जरी
मुकून मेलांत, तरी नाहीं ! समुद्राच्या पाण्यांत तुम्ही उडी टाकलीत, तरीही नाहीं !
तुम्हांला आराकानला आतां गेलं हें पाहिजेच ! मग उगीचच्या उगीच स्वतः
मुकून मलाही कां सुकवतां ? तुम्हांला मी हें देतें आहे, त्यापैकीं तुम्हांला खातां
येईल तेवढं खा. नंतर बोट जेव्हां आराकानला पोचेल, तेव्हां तुम्हाला तुमची
मर्जी नेहेल तिकडे खुशाल चला. तुमची खुशी लागेल तेव्हां तुम्ही परत या.
तुमची शपथ घेऊन सांगते, भाऊजी, मी तुम्हाला कसलीही हरकत करणार नाहीं.”

बोलतां बोलतां किरणमयीचा कंठस्वर उग्र झाला आणि तहान भुकेने कावलेले
तिचे डोळे आगीप्रमाणे धगधगूऱ्या लागले.

दिवाकर वर नजर करून मंत्रमूढाप्रमाणे तिच्याकडे बघतच राहिला.

आज इतक्या दिवसांनीं, पडद्याच्या आडून सत्य वस्तूचे दर्शन आपणाला
अकस्मात् झाले असें त्याला वाढू लागले.

किरणमयीच्या सुंदर नेत्रद्युयाच्या, वासनांनीं धगधगलेल्या, भुकेने कावलेल्या
नजरेत दुसरें कांहीं असो वा नसो; परंतु त्या ठिकाणीं आपणावगच्या प्रेमाचा
एक बिंदुही नाहीं, अशी दिवाकराची खात्री झाली.

परंतु तो कांहीं बोलला नाहीं. खालीं नजर लावून, उभारलेल्या दोन्हीं ढोंपरांत
चेहरा खुपसून तो दगडाप्रमाणे गण्य बसून गाहिला.

दोन चार क्षणांनी किरणमयी तेथून उठली आणि एका मडक्यांतून थोडी मिठाई एका ताटलींत घालून तिनें ती दिवाकरासमोर ठेवली. नंतर गुडघे टेंकून ती जरा उंच होऊन बसली, आणि एका हातानें जवरदस्तीनें त्याचें तोंड वर करून ताटलींतील पदार्थाचा एक एक घास ती त्याच्या तोंडांत घालूं लागली.

अशा रीतीनें सगळी मिठाई दिवाकराला भरवून किरणमयी मनांत विचार करीत स्तब्ध बसून राहिली आणि दुसऱ्याच क्षणीं खालीं वांकून तिनें दिवाकराच्या आर्द ओठांचे पटकन चुंबन घेऊन ती खदखदां हंसू लागली.

तें विशानें लिडविडलेले चुंबन आणि तें निष्ठुर हास्य दिवाकरानें आपली सर्व शक्ति एकवट करून कशीं तरी सहन केली; परंतु रात्रीं जेव्हां एकाच विछान्यांवर झोपावयाची योजना सुरु झाली, तेव्हां शांत स्थिर रहाणं त्याला अगदी अशक्य झाले!

तो ताडकन् उटून उभा राहिला आणि दृढ स्वरानें म्हणाला, “हे व्हायचं नाहीं, वहिनी! कांहीं झालं तरी मला हे केवळ अशक्य आहे. मला तुम्ही सोड्हन व्या-व्याहेर कुठंही जागा मिळेल तिथं मी रात्रभर पडून रहातों; परंतु हा हुक्म पाळण्यासाठी कांहीं झालं तरी या खोलींत गत्र काढणं मला अगदीं अशक्य आहे. बिलकुल नाहीं-बिलकुल नाहीं! अशक्य-असंभवनीय अगदीं!”

किरणमयी त्या वेळीं विछाना घालीत होती. तिनें चटकन् मागें वळून पाहिले.

दिवाकर पुनः दृढ स्वरानें, आवेगानें म्हणाला, “कांहीं झालं तरी हे होणं अशक्य आहे!”

किरणमयीनें पहिल्यानें हंसण्याचा प्रयत्न केला; परंतु कांहीं केल्या तिला हंसू म्हणून येईना!

तिनें विचारले, “काय होणं अशक्य आहे, भाऊजी? झोपणं?”

बाणांनी विव्हळ झालेल्या वाधिणीप्रमाणें तिचे दोन्ही ढोळे आग फेंकित होते.

दांतावर दांत रोवून ती आस्ते आस्ते म्हणाली, “तुम्हाला काय वाटतं, भाऊजी, कीं सगळा अपराध माझ्या माझ्यावर चापून एकाद्या छान सजन माणसाप्रमाणं आपल्या देशीं परत जाऊन तुमच्या उपेनदादाच्या पायांना स्पर्श करून ‘मी साधु, सजन आहे,’ अशी आपण शपथपूर्वक द्वाही फिरवूं? मग तुमचा उपेनदादा गर्वभरानं माथं वर करून फिरेल, नाहीं? नाहीं, भाऊजी तसं व्हायचं नाहीं. माझ्या सगळ्या गोष्टी तुम्हाला कळणार नाहींत अन् तुम्हांला

समजावून सांगायचं प्रयोजनही नाही. तुम्ही साधु असा अगर नसा, त्याबदलही मला फिकीर नाही. परंतु अपरावाच्या भाराखालीं जेव्हां माझं माथं खालीं वाकलेलं असेल, तेव्हां तुमच्या उपेनदादाच्या मानेवरही ताठ करून चालण्या-सारखं डोकंच मी राहू देणार नाहीं, याबदल तुमची खान्ही असू या.”

असे म्हणून ती पुनः आपले विछाना घालण्याचे काम करू लागली आणि जवळच्या गारी असलेल्या बाकावर दिवाकर संकुचितपणे माथं खालीं घालून वसून राहिला.

रात्रीं दोघेही जवळजवळच झोपलीं.

अटष्टाच्या प्रभावामुळे सर्वस्वाचे दान करून हरिशंद्राने ज्याप्रमाणे चांडाळाच्या हातीं आपणाला समर्पण केले, त्याप्रमाणे अतिशय तिरस्कारने, दिवाकराने किरणमयीच्या शश्येवर आत्म-समर्पण केले.

परंतु त्याची ती संपूर्ण विरक्तता किरणमयीच्या अनुभवाला आल्यावांचून राहिली नाही.

सगळ्या रात्रभर, तंद्रामय अवस्थेत त्याच्या दोन्ही कानांमध्ये कोठले तरी अस्फुट कंदन, प्रवाहाप्रमाणे येऊन निनादूं लागले आणि त्यांतच मधुन मधून कोणाचा तरी क्रुद्ध दीर्घ श्वास राहून राहून गर्जना करीत असल्याप्रमाणे त्याला भासूं लागले.

पहांटेच्या सुमाराला एक जबर धक्का मिळाल्यामुळे दिवाकर एकदम जागा झाला आणि बाहेर प्रचंड वेगाने वावटळ सुटली असून बोट अतिशय डोलं लागली आहे, असे त्याला आढळून आले.

त्याने डोळे उघडले आणि पहातो तों आपल्या छातीवर किरणमयीचा कोमल उजवा हात निजलेल्या काल-सर्पाप्रमाणे पडला आहे असे त्याला आढळून आले.

मागाहून जाग आल्यावर तो आपणाला दंश केल्यावांचून रहाणार नाहीं, या आशंकेने त्याला उडावयाचे धाडस झाले नाहीं आणि तो डोळे झांकून तसाच पडून राहिला.

वारा आणि बोटीचे डुलणे यांचा वेग अधिकाअधिक वाढू लागला आणि त्यामुळे झोप मोडून किरणमयी एकदम जागी झाली

दिवाकराच्या छातीवरचा सैल पडलेला आपला हात किंचित् दाबून तिनें धीरे धीरे विचारले, “ बाहेर हें काय ? वादळ वाटनं ? ”

दिवाकर म्हणाला, “ हो. ”

“ तर मग आतां उपाय ? ”

दिवाकर कांहींच बोलला नाहीं.

किरणमयी म्हणाली, “ बोट या वादळांत बुडावी, अशी तुम्ही देवाजवळ प्रार्थना करीत असाल, नव्हे, भाऊजी ? ”

दिवाकर म्हणाला, “ नाहीं. ”

“ एवढासा एक शब्द—‘ नाहीं ’—बरस ! तुम्ही माणूस आहां, कीं दगडाचे बनलेले आहां, भाऊजी ? ”

असेहे म्हणून तिनें अतिशय बलपूर्वक दिवाकराला ओढून घेऊन छातीदी घट्ट धरिले.

नंतर क्षणभरानें ती म्हणाली, “ बोट बुडाली, तर आम्ही अशी मरुं या. आम्ही अशीच किनाऱ्याला लागू. लोक पहातील, वातमी वर्तमान पत्रांत येईल अन् ती तुमचे उपेनदादा वाच्यतील—कसं छान होईल तं—नाहीं, भाऊजी ? ”

किरणनें काढलेल्या त्या चित्राच्या तिरस्करणीय कल्पनेने दिवाकराला विलक्षण अस्वस्थ करून सोडले. किरणमयीच्या वट बाहुपाशांतून त्यानें जोरानं आपली मुक्तता करून घेतली आणि मद्यप्याप्रमाणे हलत डुलत तो तेशून चाहेर गेला.

१०

डेकबरील एका खुर्चीवर बसून दिवाकर विमनस्कपणे एकदृष्टीने समोर पहात राहिला. हृदयांत जी प्रचंड उलधाल चालली होती, ती केवळ असपृष्ठ-पणेच त्याला कळून येत होती. या पलीकडे तिची बुद्धिपूर्वक जाणीच होण्या-इतकी त्याच्या मेंदूला शक्तिच राहिली नव्हती !

खळवळलेल्या समुद्राच्या उद्दाम लाटा, उन्मादग्रस्त माणसाप्रमाणे बोटीच्या अंगावर प्रचंड धडाका देत होत्या; लगेच चूर्ण-विचूर्ण होऊन कोठं तरी मिसळून नाहीशा होत होत्या; पुनः धांवत येऊन, धडक देऊन, फिरून नाहींशा होत होत्या. अशा रीतीचे त्यांचे घात-प्रतिघाताचे विस्मयजनक खेळ, स्वतः-लाही विसरून दिवाकर किती वेळ तरी पहात होता.

वरती, पूर्व दिशेकडील आकाशभागी, दिगंताकडून धूसर मेघ येऊन घनदाटपणे सारखे जमा होत होते आणि त्याच्या मागे तरुण सूर्य नुसता उदय

पावला, कीं नाहीं हें वृत्त खालच्या जगाला कळविण्यापुरता देखील, किरणाच्या एकाद्या रेषेलासुद्धां मार्ग मिळत नव्हता !

तावडतोव डेकवर खलाशांची अतिशय गडबडीनें धांवपल सुरु झाली आणि वरती कसानाच्या खोलींतून घटेचा वारंवार आवाज येऊ लागला. वादलाचा वेग उत्तरोत्तर वाढत चालला आहे आणि लवकरच त्यापेक्षांही तें अधिक वाढेल, अशी जाणीव आकाशांतील काळेकभिन्न मेघ आणि सागराच्या पर्वतप्राय लाटा, त्रिजवरच्या कतानापासून तों कामिनी घरखालीपर्यंत प्रत्येक माणेसाला अत्यंत स्पष्ट भाषेने करून देत होत्या.

इतक्यांत एक खलाशी दिवाकराजवळ आला आणि म्हणाला, “ बाबू, आतां इतक्यांत पावसाला सुरुवात होईल पहा. अशा वादलांत अन् पावसांत बाहेर बसून तुम्हाला भयंकर त्रास होईल. तुम्ही केबिनमध्ये जाऊन वसा. इतक्या वेळांत तिथं काय काय झालं असेल, जाऊन पहा तरी—”

दिवाकरानें उद्धिग्ह होऊन विचारले, “ कां—काय झालं आहे तिथं ? ”

खलाशी होता चट्टग्रामचा एक मुसलमान. किंचित् हंसून दुर्बोध असा शब्दोच्चार करीत तो म्हणाला, “ कांहीं झालेलं नाहीं तसं. पण बोट भरंकर डुलते आहे ना ! म्हणून म्हणतों, बाबू, जाऊन पहा बायका तिकडे काय करताहेत तें ! इतकं डुलंगं सहन होणं मोठं कठीण आहे, बाबू ! ”

दिवाकर उटून उभा रहातांच त्याला कळून चुकलें, कीं खलाशी म्हणतो आहे तें अगदीं खरें आहे.

तो उठलपूत यडत होता. त्याला सांवरून खलाशी म्हणाला, “ चला बाबू, तुम्हाला मी केबिनपर्यंत पोंचवून येतों. ”

त्याच्या मदतीनें दिवाकर कसा तरी केबिनच्या एक दारापर्यंत येऊन पोहोचला.

दार लोटून आंत जाऊन तो पाहतो, तों किरणमयी बिछाना सोडून जवळच्या लोखंडी बाकांवर उपडी पडली असून त्याचीच एक बाजू तिनें जोशाने घट पकडून ठेवली आहे, असें त्याच्या दृष्टीला पडले.

दिवाकर जाऊन तिच्या माथ्याशीं बसला.

क्षणभरानें त्यानें मृदु स्वरानें विचारले, “ त्रास होतो आहे, वहिनी ? ”

किरणमयी कांहीं बोलली नाहीं, कीं तिनें माथेही वर केले नाहीं. फक्त दिवाकराच्या मांडीनंबर आपला उजवा हात ठेवून ती निःस्तब्ध पडून राहिली.

बोट उलटी पालटी होऊ लागली. बाहेर क्रोधानें आंधळा झालेला वारा गें गें

करीत भयंकर आरोळ्या मारूं लागला आणि उंच उंच लाटांचे वरवर जोशाने फेकलेले जलकण भयंकर प्रचंड वेगानं छोळ्या स्विडकीच्या जाड कांचेवर वारंवार आदक्षुन पुनः खालीं गळूं लागले.

दिवाकराचे माथें आतां गरगरूं लागले आणि आतां वसून रहाऱ्ये अशाक्य आहे, अशी स्वात्री होऊन त्या छोळ्या अरुंद बांकावरच किरणमयीच्या माथ्याशीं माथं ठेवून भोवळ आलेल्या माणसाप्रमाणे तो पडून राहिला.

किरणमयीने हात पुढे करून त्याच्या माथ्याला स्पर्श केला. नंतर केसावरून मृदुपणे तो फिरवीत ती म्हणाली, “पडून राहिलांत, भाऊजी? डोकं गरगरत का आहे?”

दिवाकर म्हणाला, “हो”

किरणमयी क्षणभर गप्प राहिली. नंतर तिने विचारले, “बरं, काय हो माऊजी, वादलू तर सारखं वाढतच चाललं आहे. बोट बुडणार असं वाढतं काय तुम्हाला?”

दिवाकर उत्तरला, “नाहीं.”

किरणमयी जरा चिडीच्या स्वराने म्हणाली, “हो-नाहीं तर नाहीं! तुम्ही काय कोर्टाच्या पिंजऱ्यांत उमे राहून साक्ष देतां आहां, भाऊजी?”

असे म्हणून ती बराष्ठ वेळ अगदीं निःस्तब्धपणे पडून राहिली.

दिवाकरही गप्पच होता.

बन्याच वेळाने किरणमयी आस्ते आस्ते म्हणाली, “बोट बुडाली तर छान होईल! जर नाहीं बुडाली, तर अशा तन्हेनं आमचं किती दिवस निमाव-गार आहे?”

दिवाकर तरीही कांहीं उत्तर देत नाहीं, असे पाहून त्याचे माथें हाताने हल-मूळ किरणमयी म्हणाली, “काय, ऐकूं येतं आहे ना मीं बोलते आहें तें—”

“येतं आहे.”

“मग?”

“जितके दिवस चालेल तितकं चालूं दे.”

“अन् पुढे?”

“पुढे काय? त्यानंतरही समुद्रांत पाणी असेलच. गळ्यांत बांधायला दोरीही मेकूं शकेल. कांहीं झालं तरी त्यापैकीं कांहीं तरी एक पसंत केलं हणजे झालं!”

इतक्या वेळाने दिवाकराच्या तोळून हें कठोर वाक्य ऐकून किरणमयी स्तंभि-

तच झाली. बराच वेळपर्यंत ती गप्प पडून राहिली.

नंतर ती नैसर्गिक, सहज स्वरानें म्हणाली, “ नाही—तसं कांहीं करूं नका तुम्ही—तुम्ही आपले घरीं परत जा. तुम्ही आहां बोलून चालून पुरुष ! जाऊन तुम्हीं कांहींही सांगितलंत, तरी तुम्ही सुटाल ! अन् बराच संभव असा आहे, कीं तसं कांहीं करायची कांहीं जस्तीही लागणार नाहीं. तुमच्या आसमित्रमंडळी-पैकीं कुणीही यासंबंधानं नुसती हालचालही करणार नाहीं—तशी त्यांना इच्छाही होणार नाहीं ! ”

दिवाकर गप्प राहिला.

किरणमयीनें केलेला प्रस्ताव कितीही लोभनीय असला, तरी त्यासंबंधाने विचार करावयालाही तो तयार नव्हता.

बराच वेळ स्तब्ध राहून त्याने विचारले, “ अन् तुम्ही ? ”

किरणमयी पूर्ववत् शांत सहज स्वरानें म्हणाली, “ मी ? जिथं मी जातें आहें, तिथंच मला शेवटपर्यंत रहायला हवं. ”

दिवाकराने विचारले, “ पण रहाणार कशा तुम्ही ? आहे कोण तिथं तुमचं ? ”

किरणमयी म्हणाली, “ कुणी नाहीं. ”

“ तर मग ? ”

“ तरीही मला तिथंच राहिलं पाहिजे. ”

दिवाकर उत्कट उत्कंठेने ताडकन् उठून बसला आणि म्हणाला, ‘ थोडंसं स्पष्ट करून सांगाना, वहिनी ! तुम्ही म्हणतां तिथं आपलं कुणी नाहीं. मग तिथं तुम्ही रहाणार कशा, हें माझ्या कांहीं लक्षांत येत नाहीं. तुम्ही काय तिथं एकट्याच रहाणार आहां काय, वहिनी ? ’

किरणमयी हंसली.

परंतु तिचे तें हास्य दिवाकराने पाहिले नाहीं. पाहिले असते, तर त्याचा अर्थ त्याच्या ताबडतोव लक्षांत आला असता.

कांहीं वेळ स्तब्ध राहून किरणमयी म्हणाली, “ नाहीं, भाऊजी ! एकटं रहाणं मला शक्य नाहीं. माझे तें वय नाहीं. परंतु तुमच्याजवळ ही सारी चर्ची करायचं प्रयोजन नाहीं. ”

असें म्हणून दिवाकराचा उजवा हात ओढून तिनें आपल्या तोंडावर ठेवला.

क्षणभराने ती उद्दिश्य, त्रस्त स्वरानें म्हणाली, “ पण तुम्हाला मीं उगीचच्यह उगीच भारी कष्ट दिले. त्याबद्दल तुमची मी क्षमा मागतें, भाऊजी ! ”

दिवाकर पुनः अगदीं श्रान्त ज्ञालेत्या माणसाप्रमाणे पडून राहिला. सर्व गोष्टी त्याच्या कांहीं लक्षांत आल्या नाहीत. परंतु एवढे मात्र त्याला चांगले कळून तुकळे, कीं घरीं परत फिरण्याच्या अंधाच्या रस्त्यावर ज्या आशेच्या दिव्याची उयोत थोड्याच क्षणांपूर्वी आपण मूर्खीप्रमाणे उजळून धरली होती, ती पुनः मालवून टाकावयाची वेळ आतां आली आहे !

दिवा विक्षला खरा; परंतु त्याची दुर्गंधमय वाफ दिवाकराच्या काळजाच्या अन्तर्भारीं एकदम पसरून तें विलक्षण भाराक्रान्त होऊन राहिले होतें. त्याच्या श्वासोद्घास कोणीं अवरोधून धरल्यामुळे त्याला वेदना होऊं लागल्या.

तीव्र स्वरानें त्यानें विचारले, “ तुम्ही काय तमाशा चालवला होता काय इतका वेळ ? ”

ज्याच्या तोंडून शब्द फुटण्याचीही मारगमारी, अशा लज्जा-नम्र दिवाकरानं अकस्मात् धारण केलेली ही उग्रता पाहून किरणमयी एकदम चमकली.

तिनें विचारले, “ कसला तमाशा, भाऊजी ? ”

“ आमच्या घरीं परत जायची गोष्ट ! या उपहासाची तिळमात्र तरी जरूर होती काय ? ”

किरणमयी म्हणाली, “ थद्वा- उपहास तर मीं कांहीं दिखील केला नाहीं. ”

“ तर मग काय तें खरं ? ”

“ खरं, तर दुसरं काय, भाऊजी ? ”

“ तुम्ही एकद्याच तिथं रहाणार, हें दिखील अगदीं खरं काय ? ”

“ होय, तेंही खरं. ”

“ ओः ! म्हणूनच वाटतं तुम्ही आराकानला जातां आहां ? परंतु कुणापाशी कशा रीतीनं तुम्ही रहाणार आहां तें तरी सांगाल ? ”

उत्तरादाखल किरणमयीने केवळ एक मोठा उसासा सोडला ! आपले हें पल्यान दिवाकराच्या बाबतीत किती भयंकर ठरेल, त्याचे परिणाम किती लज्जास्पद होतील, हें सर्व तिला पूर्णपणे ठाऊक होतें. आणि या दारुण संकटाच्या अवस्थेत पडल्यामुळे त्याचें मन किती विवहल होऊन गेले आहे, याची देखील किरणमयीला कल्पना नव्हती असें नाहीं.

दिवाकरवर तिचें प्रेम नव्हतें आणि त्याच्यावर प्रेम करणेही तिला अशक्य होतें. तरीसुद्धां आश्र्याची गोष्ट अशी, कीं त्याच्याही संपूर्ण उदासीनतेमुळे किरण-मयीला मनांतल्या मनांत इतका वेळ अतिशय यातनाच होत होत्या !

परंतु ज्या क्षणीं दिवाकरानें आपल्या रुक्ष स्वरानें आणि असंत तीव्र प्रश्नानें आपल्या अन्तःकरणांतील मतसराची ज्वाला संपूर्णपणे प्रकट केली, त्याच व्यापारी किरणमयीच्या अन्तर्यामीच्या गुप्त वेदना थांबून तेथें हर्षीच्या लाटा उसळल्या !

या आनंदाला आणखींही एक मोठे कारण होते. यापूर्वीं जेव्हां हा कच्च्या बुद्धीचा तरुण आपल्या नव्यौवनाच्या सौंदर्याच्या तुणेमुळे या आश्रयमय तरुणीच्या अलौकिक सौंदर्याकडे तिळातिळानें आकृष्ट होत होता, त्या वेळींही हें किरणमयीच्या लक्षांत येऊनही तिनें त्याच्याकडे पाहिले नाहीं. वस्तुस्थितीचं ज्ञान असूनही तिनें त्याकडे बिलकुल लक्ष दिले नाहीं. कोणत्या रीतीनें मधाचें पोळे तयार होत आहे, त्यांतील भ्रम कोणत्या ठिकाणी सांठवला जात आहे, याकडे अतिशय तुच्छतेच्या बुद्धीनें तिनें हष्टीक्षेपही केला नाहीं. परंतु आज तीव्र खोऱ्च पडून जेव्हां मध गव्हून जाऊ लागला, त्या वेळीं, या हद्दपारीत जो माणुस तिच्या अवलंबनाचें एकमात्र आश्रयस्थान, त्याच्याच पोळ्यांतील अतिशय कष्टप्रयत्नांनी सांठविलेल्या मधाच्या भांडाराकडे किरणमयी आपली नजर आतां अतिशय सावधपणानें लावून राहिली.

हंसत हंसत ती म्हणाली, “कुणापाशीं मी कशी रहाणार आहें, हें ऐकून तुम्हाला काय फायदा, भाऊजी ? ज्याअर्थी तुम्ही घरीं परत जाणार आहां, त्याअर्थी या अनावश्यक कुतूहलांत कांहीं अर्थ नाहीं !”

दिवाकर कांहीं वेळ निःस्तब्ध राहिला.

नंतर तो म्हणाला, “मी घरीं परत जाणार अहें, हे शब्द एकवारही माझ्या तोंडून निघालेले नाहींत; तुमच्याच तोंडून निघालेली गोष्ट आहे ही ! माझ्या नव्हे.”

किरणमयी म्हणाली, “खरं आहे. परंतु तुमच्या मनांतली गोष्टच माझ्या तोंडून बाहेर पडली ही !”

असें म्हणून, दिवाकर आपल्या या बोलण्याचा तीव्र प्रतिवाद करील या आशेनें ती वाट पहात राहिली.

परंतु प्रतिवाद शाला नाहीं !

विचार करावयाला दिवाकराला वेळ देण्याइतका धीर तिनें धरला. पुष्कल वेळ अशा रीतीनें शांततेंत निघून गेला. बाहेर वाढळाच्या आणि वृष्टीच्या अविराम हळ्यामुळे बोटीचें अंतर्बीक्षांग एकसारखें भयंकर कांपत होतें; खला-

शांचा अस्पष्ट कोलाहल मधून मधून चांगला स्पष्टपणे ऐकूं येऊन एकंदर प्रलयध्वनीत विलक्षण भर पडत होती !

किरणमयीच्या धैर्याचा बांधवी कुटप्पाचा प्रसंग उपस्थित झाला. परंतु या कुद्र लांकडी घरड्यांतील निःस्तब्धता जशीच्या तशी कायमच राहिली.

दिवाकर आपल्या बोलण्याचा प्रतिवाद करणार नाहीं, याविषयी जेव्हां किरणमयीला तिळप्राय संदेह राहिला नाहीं, त्या वेळी एक मोठा उसासा टाकून ती हव्हाहव्ह म्हणाली, “ तर मग काय तुम्हीं परत जायचं निश्चित ठरविलंत ? ”

दिवाकर म्हणाला, “ नाही. ”

किरणमयीने मग त्याला अधिक कांहीं विच्छारले नाहीं.

११

त्या गत्रोन्च वादळ आणि पाऊस दोन्हीं वरीच ओसरलीं. दिवसभर अविश्रान्तपणे भयंकर दंगा केल्यानंतर उन्मत्त सागर पहांटेच्या सुमाराला शान्त होऊं लागला. परंतु वरचे आकाश मात्र प्रसन्न झाले नाहीं-चेहरा भारकान्त करून तें नसेंच राहिले !

सकाळी क्षणभर सूर्योदय झाल्यासारखे दिसले खरें; परंतु सूर्यनारायण त्या बोटींतील भयव्याकुल, मृतप्राय उतारू मंडळीचे खरोखर सांत्वन करून गेला, कीं डोळे लालबुंद करून रागाने अन्तर्धान पावला, हें निश्चितपणे कोणालाच कळले नाहीं !

अशा वेळी दिवाकर केबिनमधून बाहेर आला आणि किंतीनाच्या एका आरामखुर्चीवर हातपाय लंबवून पडला. कोण जाणे कां तें, परंतु आत्मग्लानीचा तुशानल आज त्याला पूर्वीप्रमाण दधग्ही करीत नव्हता ! लज्जेचा समुद्रही आज त्याला पोहून जावयाला कठीण असा वाटत नव्हता ! कुठं तरी निळ्या झाड-पाल्याने घेरलेला अस्पष्ट किनारा त्याला दिसूं लागला होता.

याप्रमाणे हृदयावरचा असश्य भार जेव्हां बराच हलका होत आला, तेव्हां वसून स्थिर होऊन दिवाकर पुनः एकवार किरणमयीच्या तर्कयुक्तीवर स्वतःच्या प्रवृत्तीचा निकष घासून पहावयाला प्रवृत्त झाला.

काल रात्रीं बोलतांना किरणमयी असें म्हणाली होती, कीं “ कोणालाही त्याच्या न्याय अधिकारापासून जेव्हां आपण दूर करतों, तेव्हांच आपणे

खरोखर अन्याय करतो, असं म्हणतां येह्ल. म्हणून कोणाच्याही खन्याखुन्या अधिकारावर आपण हात टाकतो आहों की काय, हें, कोणत्याही कार्याला प्रवृत्त होप्पूर्वी माणसानं अवश्य पढाऱ्ये जस्तर आहे. पुन्हां बाहेरच्या बाजूत जसा हा अधिकार असतो, तसाच अंतल्या बाजूतंही असतो. स्वतःवरही स्वतःचा एक प्रकारचा खराखुरा अधिकार असतोच ! स्वतःचा म्हणून तो कोणापेक्षांही तुच्छ नाही ! त्या अधिकारावरही बाहेरच्या कोणाचा हस्तक्षेप झालेला सहन करणं म्हणजे स्वतःवर अन्याय करण्यासारखंच आहे, असं माझं अगदीं स्पष्ट मत आहे ! ”

क्षणभर गप्प राहून ती आणखींही म्हणाली होती, “ आम्ही चोरा, डाक्-गिरी वगैरे करून ज्याप्रमाणं दुसऱ्याच्या अधिकारांत हात घालून अन्याय करतो, त्याप्रमाणंच दारड्याला पैसे देऊनही आपणे तसाच अन्याय करतो, कारण, या ठिकाणीं, चांगलं, सुस्थ रहाण्याच्या त्याच्या अधिकारांत आपण हस्तक्षेप करतो. ”

कांहीं न बोलतां दिवाकर आपले भाषण ऐकत आहे, असे पाहून किरण-मयी पुढे म्हणाली होती, “ आतां जरी समाजाचा हा अधिकार अत्यन्त च्यापक आहे अन् याची मर्यादेची रेषा कुठं आहे, कुठं पाय दिला असतां अनधिकार प्रवेश होणार नाहीं, यासंबंधानं जगांत अनेक द्वंद्व, अनेक मतभेद असले, तरी मर्यादा ही कुठं तरी आहेच आहे, याविषयीं कुणालाही नाहीं-समाजालाही नाहीं. या सीमारेखेच्या पलीकडे जायचं सामर्थ्य कुणालाही नाहीं-समाजालाही नाहीं. या मर्यादेचं अतिक्रमण करून, समाज इतरांनाच नष्ट करतो असं नाहीं-तर स्वतःलाही दुर्बल करतो. स्वतःचा विध्वंस करतो ! मला घराच्या बाहेर काढून आणल्यामुळे कुणाच्या खन्याखुन्या अधिकारावर तुम्हीं पाय दिला आहे कीं काय, हें जर तुम्हीं मनाशीं नीट विचार करून पाहिलं असतंत, तर मन इतकं अप्रसन्न अन् भाराकान्त करून रहायचं तुम्हाला प्रश्नेजननच नव्हतं, भाऊजी ! मी आहें विधवा-माझे पति नाहींत. माझ्यावर कुणाचा न्यायसंगत अधिकार नाहीं. तुमचंही लग्न झालेलं नाहीं. तुमच्या हृदयावरही कुणाचा अधिकार नाहीं. म्हणून, माझ्यावर प्रेम करण्यांत तुम्ही कांहीं अन्याय्य कृत्य केलेलं नाहीं, ही गोष्ट कुणालाही सहज कळण्यासारखी आहे. ”

बिचारा दिवाकर हत्तुद्वच झाला ! तिचे भाषण त्याला निर्दोष वाटेना आणि खोडतांही येईना, त्यामुळे तो गोंधंदळांत पडला.

तो म्हणाला होता, “असं कसं, वहिनी ? अनैतिक प्रेम हें जर अन्याय नाहीं, तर जगांत दुसरा अन्याय तरी कोणता आहे ? ”

किरणमयी म्हणाली होती, “पण अनैतिकपणा आला कुटून ? जें अनैतिक असं तुम्हाला बाटूं आहे, तो केवळ तुमचा संस्कार आहे. शास्त्रगुद्ध युक्तिवाद नव्हे. बरं, तुमची ही ‘अनैतिक’ वस्तु तरी काय आहे, सांगा बरं ? ”

दिवाकरानें क्षुब्ध होऊन जबाब दिला होता, “जें विवाहाच्या मार्गानं सुपवित्र झालं नाहीं, ज्याचा समाज स्वीकार करीत नाहीं, ज्याकडे आसमित्र, बंधुवांघव तिरस्काराच्या दृष्टीनं पहातील, तें अनैतिक-ही तर सरळ आहे गोष्ट ! ”

किरणमयी हंसून म्हणाली होती, “कुठं आहे सरळ ? थोडासा जर विचार केला, तर सरळ गोष्टही इतकी वांकडी होऊन रहाते कीं, दुनयेतल्या-अनेक वांकड्या वस्तूना तिच्यापुढं हार मानावी लागते ! तुम्हाला तर मीं कितीतरी वेळ सांगितलं आहे, भाऊजी, कीं तुमचं हें सुपवित्र अपवित्र ज्ञान-हा नुसता संस्कार आहे—युक्ति नव्हे. या जगांत छी-पुस्तांचीं अशीं अनेक मीलनं होऊन गेलीं आहेत, कीं त्यांना कांहीं झालं तरी पवित्र म्हणतां येणार नाहीं. मी उदाहरण देऊन आणखीं बोलणं वाढवीत नाहीं, भाऊजी ! तुम्हाला इच्छा असली, तर तुम्ही इतिहास अन् पुराणं वाचा. अन् या सर्व मीलनांचा समाजानं स्वीकार केला आहे अन् शेवटीं विवाहाच्या मंत्रानंही त्यांना सुपवित्र करून घेतलं आहे. भाऊजी, आमच्या पाथुरेघाटाच्या घराजवळ जर कण्व-मुनींचा आश्रम असता, तर शकुन्तलेनं जें प्रकरण घडवून आणलं, त्यामुळं केवळ मुनिमहाराजांच्याच जातकुळाला नव्हे,—तर सगळ्या पाथुरेघाटाच्या लोकांना वाळींत पडावं लागलं असतं ! काय हो, भाऊजी ! ती प्रेम-कहाणी वाचतांना तर कोणत्याही सरीसाधीचा चेहरामोहरा शरमेन लालबुंद पडत नाहीं ? ”

दिवाकर अस्यंत अस्वस्थ झाला.

किरणमयी किंचित् स्मित करून लगेच म्हणाली होती, “नाहीं नाहीं—इतकं गडबडून जायचं कारण नाहीं तुम्हाला, भाऊजी ! सती साधी छियांवर कांहीं आरोप करण्याचा माझा बिलकुल हेतु नाहीं किंवा भूतकाल अन् वर्त-मानकाल यांची मला तुलनाही करायची नाही. वर्तमानकालाला वर्तमानकालच होऊन राहूं दे अन् ती मंडळी जिथं जी असतील, तिथं ती सुस्थितीत राहो बिचारी ! माझी त्याला कसलीही हरकत नाही. परंतु त्या जुन्या काळच्या

शकुन्तलेला आधुनिक काळची कुणीही स्त्री-पुरुष मंडळी मनांतल्यामनांत नांवे ठेवून तिचा तिरस्कार कसा करीत नाहीत, हेच मोठं विचित्र वाटतं ! ”

किरणमयी किंचित् थांबून नंतर म्हणाली होती, “ तिरस्कार कां करूं शकत नाहीत, माहीत आहे तुम्हाला, भाऊजी ? तिरस्कार ती मंडळी करीत नाहीत, याचं कारण एवढंच, कीं तिचं मीलन कसंही झालेलं असो, परंतु मीलनाचा आदर्श तिनं अखेरपर्यंत निर्मळ ठेवला होता. ज्या बंधनांत एका क्षणांत तिनं स्वतःला अगदीं चिरकालचं कायम बांधून घेतलं, तें बंधन पकं नाहीं, असा तिनं मनांत कसलाही संशय घेतला नाहीं किंवा त्याबद्दल संकोचही मानला नाहीं. तसा संशय किंवा संकोच जर शकुन्तलेनं बाळगला असता, तर कालिदासानं कितीही कौशल्यानं अन् कितीही माधुर्य ओतून आपलं नाटक लिहिलं असतं, तरी कोणत्याही माणसाचं हृदय अशा रीतीनं त्याला ओढून घेतां आलं नसतं ! अस्सल गोष्ट कोणत्या ठिकाणी आहे, हेच नीट विचार करून एकवार पहा बरं भाऊजी ! ”

दिवाकराला तिच्या भाषणापैकीं एक शब्दही रुचला नाहीं.

तो अगदीं असहिष्णुतेने म्हणाला, “ आदर्श वाटेल तो असो, आजकालचा समाज त्याचा स्वीकार करणार नाहीं अन् समाज ज्याचा स्वीकार करणार नाहीं, तें नैतिक असो वा अनैतिक असो, त्यामुळं समाजावर आघात केल्यासारखंच होणार आहे. समाजांत राहून समाजावर आघात करणं अन् आत्महत्या करणं या दोन्ही गोष्टी एकच ! ”

किरणमयी यावर म्हणाली होती, “ भाऊजी, समाजावर आघात करणं अन् समाजाच्या अविचारावर आघात करणं या दोन गोष्टी एक नाहीत ! तुम्हाला पूर्वी तर मीं सांगितलंच, कीं सर्व वस्तूना खरोखरच्या सीमेचं जेव्हां उल्लंघन करतो, त्या वेळीं त्याच्यावर आघात करणंच योग्य असतं. त्या आघातानं समाज मरत नाहीं. त्याला उलट चैतन्य येतं, त्याचा मोह नाहींसा होतो. विद्या संपादन करण्याकरतां असो, देशाकरतां असो, विलायतेला जाणं समाज कबूल करीत नव्हता. त्यासाठीं त्याला वारंवार फटके खावे लागले. तरी पण एवढी त्याची कठिण प्रतिज्ञा, कीं आजही त्यानं अहंकार सोडून दिलेला नाही. यांत समाजाची उत्तम विवेचकशक्ति आढळून येते, अशी तुम्ही प्रशंसा करतां काय, भाऊजी ? ”

दिवाकर म्हणाला होता, “नाहीं-करीत नाहीं-चांगली असं मानायला कांहीं कारण नाहीं म्हणून.”

किरणमयी म्हणाली होती, “बरोबर-असंच. परंतु हें निःसंशय स्पष्ट उत्तर तुम्हाला मिळालं कुठं? स्वतःच्या बुद्धिविवेचकशक्तिकडूनच ना? समाज-जवळून तर नाहीं?”

या प्रश्नाने दिवाकर अतिशय क्षुब्ध झाला होता.

उत्तेजित स्वराने तो म्हणाला होता, “परंतु एक कामांत सगळेचजण जर आपली बुद्धि चालवायला जातील, तर समाज टिकणंच मुळीं शक्य नाहीं!”

यावर किरणमयी म्हणाली होती, “मी तर आतांपर्यंत तुम्हाला ही गोष्ट सांगायचाच प्रयत्न करीत होतें. सर्व कामांत स्वतःचीच बुद्धि चालवायला गेल्यामुळं जसा समाज टिकणार नाहीं, त्याप्रमाणंच समाजही जर सगळ्या गोष्टींत अन् सर्वकाळीं आपलंच मत चालवायला गेला, तर मनुष्यही टिकणार नाहीं. माणुस तेवढा चूक-भूल करतो, अन्याय करतो, अन् समाज करीत नाहीं, असं थोडंच आहे, भाऊजी! दोघांचीही मर्यादा ठरलेली आहे. मूर्खपणामुळं असो, प्रवृत्तीच्या लहरीमुळं असो, अन्यायी हळामुळं असो, किंवा इतर कोण-त्याही प्रकारामुळं असो, त्या मर्यादेचं उलंघन झालं, कीं अमंगल ठेवलेलं! तें अमंगल टाकूं शकेल, असं तुमच्या देवाला दिखील सामर्थ्य नाहीं!”

किरणमयीच्या या मुद्याला कांहीं उत्तर न देतां दिवाकर गप्प बसून शाहिला होता.

किरणमयीही चार दोन क्षण गप्प राहून मग म्हणाली होती, “अन् गम्मन अशी, कीं ही सीमा कोणत्याही समाजांत चिरकाल एकाच ठिकाणीं रहात नाहीं. आवश्यकतेप्रमाणं ती इकडे तिकडे सरकून फिरत असते.”

दिवाकरने यावर तिला प्रश्न केला होता, “कोण सरकवतं तिला?”

किरणमयी म्हणाली होती, “कुणी सरकवीत नाहीं. ज्या नियमानं विश्वब्रह्मांड फिरतं, त्याच नियमानं हीही आपोआपच सरकते! जेव्हां कुणी समाजावर आघात करतो, त्याचवेळीं, ती सरकली आहे कीं नाहीं, हें कळून येतं.”

इतका वेळपर्यंत, किरणमयीचा सर्व युक्तिवाद उभयतांच्या पलायनाला अनुकूल आहे, या दृष्टीने दिवाकर त्याकडे पहात असल्यामुळे तो मनांत अत्यंत अस्वस्थनं झाला होता. एक तर, हें कार्य पराकाष्ठेचें निंद्य असल्याबदल त्याच्या

मनांत यक्किचित्तही संशय नव्हता आणि सर्वच दोष सविनयपणे आपल्या मस्तकावर घ्यावयाला तो स्वतःच्या मनाची तयारी करीत होता. पगंतु जेव्हां त्याला स्पष्टपणे कळून आले, कीं ही गर्विष्ठ स्त्री इतक्या मोळ्या, प्रचंड अपराधाची अपराध म्हणून गणेना करावयालाच तयार नाहीं; उलट, समाजालाच ती दोषी ठरवूं पहात आहे, तेव्हां तो सर्वच प्रकार त्याला अगदीं असह्य वाढूं लागला. पण त्यासंबंधानें कडकपणे बोलणे ही गोष्टही त्याला जवळ जवळ अशक्यच होती !

म्हणून दिवाकर थोडीशी उपहासाची फोडणी देऊन म्हणाल होता, “ उदाहरणार्थ, आपणे ज्याप्रमाणं समाजावर आघात केला आहे तसा ! आतां समाजाचा किंतीसा अभिमान अन् किंतीसा मोह गळून जातो, तें आपणाला दिसेलच. काय वाटतं तुम्हाला, वहिनी ? ”

दोन्ही कोपरांवर भार देऊन, आपली देहलता थोर्डीशी उंचावून दिवाकराकडे एकदृष्टीने पहात किरणमयी म्हणाली होती, “ पण आपण आघात केलाच कुठं मुळी, भाऊजी ? भयानं पळून जाणं अन् घिटाईनं उमं राहून आघात करणं काय एकच, म्हणून यानं समाजाच्या अहंकाराचा चुरा होईल ? उलट, यामुळे त्याचा गर्व वाढेल मात्र ! पण काय हो भाऊजी, तुम्ही बी. ए. पर्यंत शिकलां आहां ना ? ”

असें विचारून माथ्यापर्यंत चादर ओढून ती स्वस्थ पळून राहिली होती.

बाहेर वऱ्याच्च कमी झालेल्या वादळाच्या दबलेल्या आक्रोशाचा भेद करून वरती बोटीच्या धंटेचे बारा टोले पडले, ते आतां चांगले ऐकूं आले.

डेकवरच्या एका खूर्चीवर दिवाकर उद्विग्नेने दीर्घ उसासे टाकीत निःस्तब्धपणे पळून राहिला होता.

इतक्यांत आर्द्र कंठाची हांक त्याला ऐकूं आली, “ भाऊजी ! ”

दिवाकर चमकून उठला. गडबडीने त्याने साद दिली, “ काय, वहिनी ? ”

किरणमयी म्हणाली, “ तुम्ही परतच जा. ”

दिवाकर दृढ स्वरानें म्हणाला, “ कांहीं झालं तरी नाहीं. ”

किरणमयी म्हणाली, “ नाहीं कां पण ? अजाणतां तुमच्या हातून अपराध घडला. तें कळून आल्यावर दिखील त्याचा कांही प्रतिकार न करतां पापाचा बोजा माथ्यावर घेऊन तुम्हीं हिंडावं, याचं प्रयोजन काय, तें माझ्या लक्षांत येत नाहीं, भाऊजी ! ”

दिवाकर म्हणाला, “ तुमच्या नाहीं लक्षांत येत, पण माझ्या येतं. शिवाय, मी परत गेलों समजा, तर त्यामुळं काय पापाचा बोजा माथ्यावरून उतरणार आहे थोडाच ? ”

किरणमयी म्हणाली, “ आजच उतरेल, असं मी म्हणत नाही. पण दोन दिवसांनीं तरी उतरेल खास ! ”

दिवाकराने मृदु स्वरानें विचारलें, “ परंतु मी जाऊ कुठं ? ”

किरणमयी म्हणाली, “ कां वरं ? तुमच्या घरीं तुमचीं इतकीं निकटचीं माणेसं आहेत त्यांच्याकडे ! तुमच्या उपेनदादाकडे. हीं सर्व माणेसं तुमचींच आहेत कीं ! ”

दिवाकर कांहीं वेळ गण्य राहिला. त्याच्या मनांत विचारांचा कळोल चालला असावा !

चार दोन क्षणांनीं तो म्हणाला, “ जें कांहीं माझं आहे असं तुम्ही म्हणतां, वहिनी, तें माझं नाहीं, हें तुम्हाला चांगलं माहीत आहे. आहे एक काय तो उपेनदादा ! पण त्याला तुम्हीं काय अजून ओळखलं नाही ? त्याच्याकडे परत जा, असं मला तुम्ही सांगतां, वहिनी ? ”

“ होय. त्यांच्याकडे तुम्ही परत जा असं मी तुम्हाला सांगतें. ”

दिवाकर थोडा गण्य वसला. नंतर तो हळुहळु म्हणाला, “ माझी कल्पना होती, की उपेनदादाला तुम्हीं ओळखलं आहे. परंतु ओळखलं नाहीत ! मीं दिखील त्याला ओळखलं आहे असं नाही. कदाचित् त्याला चांगलं ओळखणं शक्यही नसेल ! परंतु मी लहानपणापासून उपेनदादाच्याच नजरेखालीं वाढलों असल्यामुळं, मला एवढं मात्र पक्के कळतं आहे, की यानंतर त्याच्यापुढं जाऊन उभं रहाण्यापेक्षां आर्गीत उडी टाकणं मला सोपं आहे ! ”

त्याच्या या भाषणाने किरणमयी थक्कच झाली !

दिवाकराच्या चेहऱ्याकडे नजर लावून ती म्हणाली, “ कां वरं ? ते काय इतके कठोर, इतके निष्ठुर आहेत ? अपराध कांहीं तुमचा नव्हता, ही गोष्ट त्यांना नीट समजावून सांगितल्यावरही तुम्हाला ते शिक्षाच करतील ? हें विल कुल शक्य दिसत नाहीं, भाऊजी ! ”

किरणमयीच्या भाषणांत-किंबहुना एकंदर प्रकृतींतच उत्पन्न झालेला उत्साह दिवाकराच्या लक्षांतच आला नाही. भिंतीवर जो दिवा तेवेत होता, त्याकडे नजर लावून, एकाद्या अन्यमनस्क माणसाप्रमाणे तो

आस्ते आस्ते बोलूँ लागला, “ उपेनदादाला कोणतीही गोष्ट समजावून सांगावी लागत नाही. कसं कोण जाणे, परंतु त्याला आपोआप सर्व कांहीं कळून येन. माझा कांहीं अपराध नाहीं, असं तुमच्याप्रमाणं मला वाटत नाहीं. परंतु जर तुम्ही म्हणतां तें खरं असलं, जर खरोखरच मी निर्दीप असलो, तर ज्या दिवशी मी त्याच्यासमोर जाऊन उभा राहीन, त्याच दिवशी त्याला तसं नक्की कळून येईल. पण मी त्याच्या समोर उभाच राहूं शकणार नाहीं. तुम्ही शिक्षेची गोष्ट बोललां. परंतु उपेनदादा मला कोणती शिक्षा देईल, हें मला कसं कठणार, वहिनी ? कारण, आजपर्यंत एक दिवसही त्यानं कधीं मला शिक्षा केली नाहीं.”

शेवटी शेवटी दिवाकराचा गळा दाढून येऊन त्याच्या तोंडून शब्द फुटेना ! दोन्ही द्वातांचे तळवे डोळ्यांवर चापून धरून तो गप्प बसून राहिला.

किरणमयीही कांहीं बोलली नाहीं. दोन्ही डोळे विस्फारित करून ती दिवाकराच्या चेहऱ्याकडे पहात राहिली. तिच्या अंतर्यामीं जी प्रचंड खळबळ उठली होती, ती केवळ अंतर्यामी परमेश्वरालाच ठाऊक होती.

चार दोन क्षणांनी आपला आवेग आवरून दिवाकरच आस्ते आस्ते बोलूँ लागला.

अतिशय वेदनापूर्ण वाणीनें तो म्हणाला, “ काल तुम्ही म्हणालां, वहिनी, की उपेनदादाचं माथं आपण खालीं वांकवू ! रात्रीं तुमचं काय काय भाषण झालं, कोणत्या कसल्या रागामुळे तुम्ही असं म्हणालां, तें अजूनही माझ्या ध्यानांत येत नाहीं. तुमचा त्यांत कदाचित् कांहीं हेतु असेलही. तें तुमचं कारण कांहाही असो, परंतु तें मस्तक खालीं वांकवतांना किती प्रचंड दुःख होईल, याची जर तुम्हाला कल्पना असती, तर असे शादू तुम्हीं तोंडानं उच्चारलेच नसते ! शिवाय, असलीं सर्व मस्तकं जर खालीं वांकलीच, तर कोणाकडे पाहून आपण आपलीं मार्थीं ताळ्यानं वर करूं, तें सांगा. वहिनी, तो प्रयत्न तुम्ही करूं नका. जोंपर्यंत स्वतः होऊन उपेनदादा तो खालीं वांकून आपणाकडे पहाणार नाहीं, तोंपर्यंत त्याचं माथं खालीं वांकवायचं सामर्थ्य जगांत कुणालाही नाहीं, हें तुम्ही पकं समजा, वहिनी ! मी जें हें सांगतों तें सत्य समजून त्यावर तुम्ही खुशाल विश्वास ठेवा.”

रात्र बरीच झाली होती. त्या शांत प्रसंगी या दोन समोरासमोरच्या विपरीत प्रकृति, उपेन्द्राविषयीच्या श्रद्धा-भक्तिप्रेम या भावनांच्या तटाशीं एकाएकीं

एकाच काळी येऊन मिसळल्या आणि एकजीव झाल्या ! त्या ठिकाणी त्या वेळी बोलण्यापेक्षां ऐकण्याची, समजावून देष्यापेक्षां समजावून घेष्याची आकांक्षाच अतिशय प्रबल होऊन राहिली होती !

सकाळीच विछाना सोडून दिवाकर बाहेर कधी गेला, तें गाढ झोपलेल्या किरणमयीच्या ध्यानांतही आले नाहीं. त्यामुळे झोपेतून जागी होतांच ती दिवाकरासंबंधी मोळ्या काळजीत पडली.

काल रात्रीच्या संभाषणांत किरणमयीला पुष्कळच गोष्टी कळून आल्या होत्या. दिवाकर स्वरोगरच किती निःसहाय होता आणि आपल्या उपेनदादापासून दुरावगं ही त्याच्या बाबतीत केवढी दारुण मर्मान्तिक दुघंटना होती, हें अगदी निःसंदेह रीतीने ध्यानांत आल्यापासून तिच्या ख्रीहृदयाच्या गुप्त अन्तर्भागी किरणमयीला तिळभर देखील स्वस्थता लाभत नव्हती. या सरल, नम्र, सत्यवादी, सच्चरित्र तरुणाला त्याच्या जीवनाच्या ग्रांथीच, विनाकारण स्थानब्रष्ट करण्याचा जो अपराध तिच्या हातून झाला होता, त्यामुळे झोपेत देखील तिला अतिशय यातना होत होत्या.

यामुळे, झोप उडतांच, अवर्गीनीय वेदनायुक्त अभिनव स्वेहभावनेने, त्या निरपराध हतभागी तरुणाकडे किरणमयीने मोळ्या उत्सुकतेने तोंड फिरविले.

पण दिवाकर तेथें नव्हता !

चटकन् तशीच ती उठली आणि बाहेर आली. चहुंकडे तिने शोधक नजरेने पाहिले. परंतु दिवाकर तिला कोठेही आढळला नाहीं.

आपल्या 'बौय'ला हांक मारून बोलावून तिने दिवाकरचा शोध करावयाला त्याला सांगितले. परंतु त्यालाही तो कोठे आढळला नाहीं !

तेव्हांपासून किरणमयी अतिशय उत्कंठेने दिवाकराची वाट पहात होती. परंतु आज त्या उत्कंठेमध्येही दूर अन्तरावरून येणाऱ्या सुंगंधाप्रमाणे एक-प्रकारच्या आनंदाच्या आभासाचा अनुभव येऊन तिचे हृदय अगदीं पुलकिन होऊन गेले होते.

हा अत्यंत तुच्छ, क्षुद्र दिवाकर ! त्याच्यावर आपण कधीं एक क्षणही प्रेम केले नाहीं, पुढे कधीही त्याच्यावर आपले प्रेम जडणे शक्य नाहीं; बुद्धीच्या दुर्विचारामुळे त्याच्याशीच आपणाला घरसंसार करावा लागणार असून, प्रेमाचा अभिनयही करावा लागणार आहे ! बोटीवर चढेपर्यंत याविषयीं ती स्वतःचाच धिक्कार करीत होती—त्यामुळे आंतल्याआंत ती जणू पागल बनत चालली होती !

पुनः या प्रकरणाचा येथेंच शेवट होणार होता, असेही नाहीं. या दिखाऊ प्रेमाची ओढाओढ एक दिवस तुटणारच तुटणार, ही खोटी प्रणयलीला कांहीं केले तरी एक दिवस तिरस्कारणीय वाटल्याशिवाय रहाणार नाहीं, हा धडा डॉक्टर अनंगमोहनने तिला उत्तम तन्हेने शिकविला होता. त्या दुष्ट दिवशीं ज्या प्राणान्तक तिरस्काराचा फांस आपल्या गळ्याभोवतीं घट बसेल, त्याची जबरदस्त बळकट दोरी कोणत्या शस्त्राने आपणाला कापून टाकतां येईल, या भयंकर चिंतेचा अन्त तिला कोठेंच दिसेना !

परंतु कालच्या उत्तर रात्री, उपेन्द्राच्या राजसिंहासनाच्या तळाशीं बसून उभयतांमधील तहनाम्यावर सह्या झाल्या असल्यामुळे, झोपेतून जाग येतांच, त्या गरीब विचान्या तस्णासाठी करुणेच्या व्यथेने किरणमयीला एका बाजूतै जसा त्रास होऊं लागला, तसाच दुसऱ्या बाजूतै अवश्यमेव उत्पन्न होणाऱ्या तिरस्काराच्या भयजनक दृश्यापासून मुक्त झाल्याचा अत्यानंदही तिला होत होता !

केविनमध्ये एकटीच बसून, सुटकेचा निःश्वास टाकून किरणमयी स्वतःशीं वारंवार एकच वाक्य उच्चारूं लागली—‘मला आतां भय नाहीं—मला आतां कसलंही भय नाहीं !’

तिला वाढूं लागले, ज्यावर आपण प्रेम करूं शकत नाहीं, त्याला निदान त्नेह अर्पण करून त्याच्या मनावरचा भार पुष्कळसा आपण हलका करूं. नरीसुद्धां एक प्रकारची भीति तिन्या मनांत वारंवार डोकावूं लागली, ज्वालेचं प्रलोभन आवरतां न आल्यामुळे एके दिवशीं दिवाकर पतंगाप्रमाणे जळून मरावयाला अतिशय आतुर होऊन जाईल ! आपल्या सौंदर्याच्या आकर्षणाची केवढी अनिवार शक्ति आहे, हें किरणमयीला उत्तम माहीत होते !

आपल्या स्वर्गस्थ पतीची तिला आतां आठवण झाली. तो शुक्क, कठोर, विद्येचा मूर्तिमान् अभिमान ! विज्ञानाचें बळकट कुंपण सभोवतीं उभासून डोळ्यांत तेल घालून रात्रंदिवस जे आपल्या स्वातंत्र्याचें रक्षण अतिशय सावधपणे करीत होते, तें आपले पतिराज !

त्यांच्या जवळ तर आपणाला कधीं एक दिवसही जातां आले नाहीं; तरी सुद्धां आपले दिवस हे गेलेच ! लिहिणे वाचणे करून, स्वयंपाक रांधून, सासूची कढऱ्याहर बोलणी खाऊन, घरच्या सगळ्या कामांचे लबेदे उपसून दिवस कसा तरी जात असे. रात्री परकालाविशुद्ध, आत्म्याच्याविशुद्ध लढाई करून, तक्रारी फिर्यादी करून, निंदा करून, उपहास व्यंग करून, खोलीच्या भिंतीपर्यंत सर्व

कांहीं दूषित, विषमय करून टाकून, भयंकर श्रमून दमून गेल्यावर आपणाला कधीं तरी झोंप लागे; पुनः दिवस उगवे, मावळे, पुनः रात्र येई. अशा रीतीने महिन्यामागून महिने, वर्षांमागून वर्षे निघून गेली. ‘मिक्षा वाढा हो, माई !’ अशी करूणवाणी उच्चारीत आपल्या धरीं कधीं भिकारी आला नाहीं; ‘कसं काय आहे ?’ असं विचारून शेजान्यांनी आपला कधीं समाचार घेतला नाहीं. एक दिवसही सूर्याच्या किरणांनी घरांत कधीं उजेड पाढला नाहीं. रस्ता चुकून वारा कधीं एक क्षणही घरांत शिरला नाहीं. तरीही लांबलचक दहा वर्षे निघून गेली !

आईवापांची किरणमयीला आठवणही येणे शक्य नव्हते. तिला फक्त आठवंते एवढेच, कीं आपण लहान असतां कालनाजवळच्या एका छोट्याशा खेड्यांतील एका आनंदशून्य, उदास अशा मामांच्या घरसंसारांतून बाहेर पडून एक दिवस वधूवेषानें कलकत्याला येऊन या अंधान्या घरांत प्रवेश केला. पतिराजांनीं छोटा शिष्य म्हणून आपला स्वीकार केला. त्या क्षणापासून त्या दिवसापर्यंत आपला गुरु-शिष्येचा कठोर संबंध कधींही शिथिल झाला नाहीं. परीनीं एक दिवसही कधीं आपले लाड केले नाहीत-आपल्यावर ते प्रेम तरी करीत होते कीं नाहीं, याविषयीं एका शब्दानेंही कधीं आपणाला जाणीव देऊन ते गेले नाहीत.

बंगाली, संस्कृत, इंग्रजी भाषांचे ते धडे आपणाला देत; स्वतःही घेत ! दिलेले धडे जर आपणाला तोंडपाठ झाले नाहीत, तर आपणावर ते रागवत, तिरस्कार करीत, प्रहारही करीत नसत असें नाहीं. राग, तिरस्कार, प्रहार यांच्या ऐवजीं त्यांनीं कधीं आपली मनधरणी केली नाहीं; रडतां रडतां आपणाला झोंप लागली असतां, कधीं जागे करून प्रेमानें एकादा आणलेला खाद्य पदार्थ आपल्या तोंडी घातला नाहीं—हा तर आपल्या सासुरवासी आयुष्याचा इतिहास !

सासूची जाचणी तर याहूनही किती तरी कठोर होती ! त्या ठिकाणीं अगदीं क्षुळक, लहानशा चुकीचीही क्षमा नव्हती. अघोरमयीने आपल्या स्वयंपाक-घरांतील पोळ्याट, लाटणे, उलथा, पळी इत्यादीपासून तों जळक्या लांकडा-पर्यंत सर्व वस्तुंज्या खुणा आपल्या लहानग्या सुनेच्या अंगावर कायम करून ठेवल्या होत्या ! एके दिवशी तर कोणत्याशा एका अपराधाची शिक्षा म्हणून तिनें बालिकेचे सर्व केंसच कापून टाकले ! दुःखानें, रागानें, अभिमानानें सून

स्वयंपाकघराच्या एका कोंपन्यांत बसून स्फुंदत स्फुंदत रङ्ग लागली, तेव्हां चुलीं-तील जळकया लांकडाचा तिच्या पाठीवर टोंचा देऊन अघोरमयीने तिला चूप रहावयाचा हुक्म केला ! जाळपोळीची ती जखम बरी व्हावयाला किरणमयीला एक महिना लागला !

एकाएकीं जंगूं ती जखमच भयंकर जळजळूं लागली ! किरणमयी क्षणभर अत्यंत अस्थिर झाली—परंतु पुनः ती निश्चलपणे बसून राहिली.

त्या कैशीरावस्थेंतून वाहेर पडून आपण तारुप्पांत कधीं पाऊल टाकले, त्याची आठवण तिला होऊं शकलीच नाहीं. त्याचे स्मरण तिला व्हावे, अशी एकही स्मृति तिच्या आयुष्यांत नव्हती ! उघेचे जसें निःशब्द रीतीने प्रभात-काळच्या उज्ज्वल प्रकाशांत रूपान्तर होते, तसेच तिच्याही बाबतीत झाले असावे !

तारुप्पांत, तिच्या नकळतच, अहंकाराच्या जाणिवेशिवाय, तिच्या देहाच्या अंगप्रत्यंगांतून सौंदर्य भरून निथळूं लागले, तेव्हां ती पतीशीं तर्क्युकींचा सूझ्म बारीक कीस काढप्पांत अगदीं व्यग्र होऊन राहिली होती. आपल्या देहाची छळणूक कां आणि कशी बंद झाली, आपले युहिणीच्या, कर्त्रीच्या रूपांत कर्ने परिवर्तन झाले, याबद्दल विचार करावयाला तिला अवकाशाच मिळत नसे.

तिचे पतिराज म्हणत, “ सुख हेंच जीवाचं एकमात्र लक्ष्य अन् दुसरं सर्व कांहीं उपलक्ष्य ! दया, धर्म, पुण्य या सगळ्यांची त्या उपलक्ष्यांतच जमा ! जमलं तर इहकालीं, नाहींतर परकालीं, अगोदर स्वतःचं, नाहीं तर पांचजणांचं; तसेच प्रथम स्वदेशाचं, नच जमेल तर परदेशाचं—सुख—म्हणजे सुखाची समष्टि कशी वाढवतां येईल, हें पहाणे हेंच जीवाचं कर्म ! आणि जाणतां असो किंवा अजाणतां असो, या प्रयत्नांनीच जीवाचं सर्व जीवन परिपूर्ण होऊन रहातं. ज्याच्या साधनानं चांगलं वाईट वजन करून देतां येईल, असा एक हाच अन् हाच ताजवा आहे. स्वतःचं कीं दुसऱ्याचं, या दिशेकडं तूं बिल्कुल पाहूं नकोस. किरण, कोणत्याही गोष्टीकडे तूं याच एका दृष्टीनं पहाण्याचा प्रयत्न केला पाहिजेस, कीं यामुळं सुखाचं परिमाण वाढेल कीं नाही ! ”

किरण म्हणे, “ वर तसं ! परंतु माझ्या कामांत, संसारांत सुखाची समष्टि बाढते आहे, हें मला कळायचं कसं ? सगळ्यांच्या दृष्टीला सुखाचा चेहरा कांहीं सारखा अन् एकच दिसत नाही.”

आपल्या ज्योतिःशून्य नेत्रांची दृष्टि कोलिष्टकांनी माखलेल्या अंधाच्या

बहाल-बरग्यांकडे क्षणभर लावून हाराण म्हणे, “तुकडे तुकडे करून पाहिलं, म्हणजे एक नाहीं, हें खरं; परंतु समग्रभावानं पाहिलं म्हणजे एकच आहे. तुला त्या दृष्टीनंच विचार करायला पाहिजे.”

किरणमयीला सुखाचें कोणतेही रूप सुस्पष्ट दिसत नसे. ती एकदम चिडून म्हणे, “‘तुकडे तुकडे करून,’ ‘समग्र भावानं’ हे नुसते तोंडानं बोलायचे शब्द आहेत! कशानं आपणाला सुख होईल, एवढंच काय तें अगदी शिक्षत करून माणसाला समजून घेतां र्यईल. अन् तें दिखील पुन्हां सर्व काळीं, सर्व स्थिरीत वरोवर कलेलच असं नाहीं. ज्याअर्थी स्वतःसंबंधी दिखील माणुस चुका करणं शक्य आहे, त्याअर्थी, सगळ्या जगाची जबाबदारी मार्थी घ्यायचं धाडस ज्याला होईल तें होवो, मला कांहीं तें होणं शक्य नाहीं. हेंच पहाना, पलीकडच्या तागाच्या गिरणीतस्या काजींना कदाचित् वाटत असेल, कीं काशींतली सर्व देवळं पाडून तिथं तागाच्या गिरण्या उभारतां आल्या म्हणजेच मनुष्याच्या सुखाचं परिमाण वाढेल. परंतु सर्वांना असं वाटणं शक्य आहे काय? सुख ही वस्तु काय आहे, हें जोपर्यंत तुम्ही मला समजावून देऊ शकत नाहीं, तोंपर्यंत मी तुमची कोणतीही गोष्ट ऐकायला तयार नाहीं.”

असं म्हणून किरणमयी तेथून उटून जाऊ लागे.

तोंच तिचा हात धरून हाराण म्हणे, “बस, किरण, जरा बस. इतकं शिक्षण मिळाल्यानंतर दिखील, एवढ्या क्षुद्र कारणामुळं तुला राग येऊ लागला, तर सगळ्यावरच पाणी पडत्यासारखं होणार आहे! हें पहा किरण! मी तुला खंरं तेच सांगतों, सुख ही वस्तु काय आहे, हें मलाही नझी ठाऊक नाहीं. कोणतयाही देशांत, कधीं कुणाला त्याचं स्वरूप पूर्ण माहीत झालं आहे कीं नाहीं, हेंहि मला माहीत नाहीं. अन् मला वाटतं, तें कधीं कोणाला माहीत होणारही नाहीं! आमच्या देशांत फार दूरच्या काळीं तीन प्रकारचे दुःखनिवारणाचे प्रयत्न होऊन गेले आहेत. ते तीन वगळून जी वस्तु उभी रहाते—ती म्हणजे सुखच, असंही म्हणतां येण्यासारखं नाही!”

किरणमयी पतीच्या अशा भाषणाने अतिशय चिडून जाई आणि म्हणे, “ज्याअर्थी कांहीही व्याख्या करतां येत नाहीं, त्याअर्थी कुणाच्याही सुखाच्या कल्पनेचा परिहास करणं हें जसं असंगत, त्याप्रमाणंच, जगांत सामान्यपणं जगांत सुखाचं परिमाण वाढवण्याचा प्रयत्न करणं हा दिखील वेडेपणाच! चांगलं वाईट तोलून देण्यापूर्वी तुमच्या तागडीचा दांडा अगदीं ठीक, बिनचूक असला पाहिजे-

कोणता आदर्श पुढं ठेवून तुम्ही तो बिनचूक करणार आहां, याची मला कल्पना होत नाहीं.”

हाराण चार दोन क्षण गप्पे राहून हताश होऊन म्हणे, “किरण, तुझ्या मनाची गति कोणत्या दिशेकडे छुकली आहे, हें मला कळत आहे. परंतु जोंपर्यंत तू परकालाची कल्पना, आत्म्यासंबंधाची कल्पना, ईश्वराविषयीची कल्पना, इत्यादि केरकचरा मनाच्या अन्तर्भीगांतून झाडून झटकून टाकून तें स्वच्छ करीत नाहीस, तोंपर्यंत तुझा संशय कायमच राहील. सुख हेंच जीवनाचं अगदीं अखेरचं घ्येय अन् सुखी होणं हेंच जीवनाचं परम सार्थक, हा सिद्धान्त कळूनही तुला कठायचा नाही. कुणाला ठाऊक, आणखीही कदाचित् कांहीं असेल, असंच तुझ्या मनाला नेहमीं वाटत रहाणार ! अन् त्या ‘आणखीन् कांहीं’चा थांगपत्ता कधींही तुला शोधूनही सांपडणार नाहीं. हें तुला सदोदित अस्वस्थ करीत राहील; परंतु त्यापासून तुला कधींही गति मिळणार नाहीं. तुझ्या आकांक्षा जागृत करील; परंतु परिनुसता तुला कधींही लाभूं देणार नाहीं. रस्त्याची कहाणी सांगेल; परंतु कधींही तें तुला रस्ता दाखवूं शकणार नाहीं !”

अशा प्रकारस्चा संसार आणि अशा प्रकारचे शिक्षण यांमधून किरणमयी गृहिणी आणि संसारस्वामिनी ज्ञाली होती.

आज तिला अशा एक एक गोष्टी आठवूं लागल्या.

अशा रीतीनें, तूतच्या दुःखाला खूब मागें सारून, गेलेल्या दिवसांतील अगाध, अथांग दुःखाच्या सागरांत जेव्हां किरणमयीचें मन चितन करीत ढुबवया घेत मरत होतें, अशा एका क्षणीं कोठून दिवाकर केबिनमध्यें शिरला.

त्याचा चेहरा अगदीं शुष्क, म्लान ज्ञाला होता.

तो दृष्टीला पडतांच, किरणमयीच्या दुष्ट स्वप्रांची तंद्रा एका क्षणांत उडाली !

स्नेहमधुर हास्यानें चेहरा उजळीत ती तिरस्काराच्या स्वरानें दिवाकराला म्हणाली, “एकंदर प्रकार आहे तरी काय, भाऊजी ? करतां आहां काय, भटकतां आहां कुठं, कांहीं कळत नाहीं ! खायचं प्यायचं नाहीं वाटतं कांहीं ? वाः ! छान आहेत पण एकंदरीत बाबूजी !”

इतक्या दिवसांनंतर तिचा तो कंठस्वर ऐकून दिवाकर एकदम चकितच झाला. जणूं किती लक्ष लक्ष वर्षे उल्टून गेली असतील-बहिनीचा हा कंठस्वर आपणाला ऐकावयाला मिळाला नव्हता, असें त्याला एकाएकीं वाढू लागले. ज्या स्वरांत विद्वेष, उपहास यांची आग नाहीं, जो खरोखरीच स्नेहाच्या

वेदनांनीं कोमल, जेथे माणसाच्या कानांची चूक होणेच शक्य नाहीं, असा तो कंठस्वर त्याला तत्क्षणीं प्रतीत झाला !

दिवाकर झाटलेल्या माणसाप्रमाणे किरणमयीकडे पहात गप्प बसला.

किरणमयी पुनः मृदु हास्य करून म्हणाली, “ सकाळपासून आतांपर्यंत तुम्ही होतां तरी कुठं, भाऊजी ? ”

दिवाकर क्षणभर गप्प बसला. नंतर आस्ते आस्ते तो म्हणाला, “ खाली. ”

किरणमयी अत्यंत आश्र्वयने उद्घारली, “ खाली ? इतका वेळपर्यंत खाली बसून करीत होतां तरी काय तुम्ही, भाऊजी ? एकवार वर येऊन, कांहीं तोंडांत टाकून जायला दिखील फुरसत झाली नाहीं तुम्हाला ? ”

उत्तरादाखल दिवाकर तिच्याकडे नुसता पहात राहिला. त्याच्या डोळ्यांची पाती देखील हलत नव्हतीं. त्याच्या तोंडांतून शब्दही फुटेना !

किरणमयीने पुनः विचारले, “ करीत होतां तरी काय खालीं आतांपर्यंत, भाऊजी ? ”

तिच्या मुखमंडलावर वडील बहिणीचे तेंच निर्मल स्नेहाचे हास्य, कंठस्वरांत मायेची तीच तकार ! कलकच्यांत पहिल्याने आल्यावर किरणमयीकडून यांचाच लाभ होऊन दिवाकर कृतार्थ झाला होता !

आनंदातिशयामुळे त्याच्या डोळ्यांतून अश्रूबिंदु टिपकणार होते. ते कसेबसे आवरून तो म्हणाला, “ वहिनी, खालीं एक वंगाली गृहस्थ आपल्या कुटुंबासह आराकानला चालला आहे. तिथं त्याचं घर देखील आहे— ”

किरणमयी उत्सुकतेने उद्घारली, “ म्हणतां काय, भाऊजी ? ”

दिवाकर म्हणाला, “ खरंच, वहिनी ! फार चांगली आहेत तीं माणस— ”

त्याला पुरते बोलूनही न देतां किरणमयी मध्येच म्हणाली, “ तर मग आपणाला तिथं त्याच्या घरांतच उत्तरतां येईल की ! त्याच्या मंडळीशीं माझी ओळख करून नाहीं का देतां यायची तुम्हाला ? ”

दिवाकर अतिशय खूब होऊन म्हणाला, “ कां नाहीं देतां येणार ? घरवाली तर म्हणाली, तुमच्याबोवर एकदां— ”

किरणमयी विसमयाने म्हणाली, “ ही घरवाली कोण आणखीन्, भाऊजी ? ”

दिवाकराने कामिनीची संक्षेपाने तिला माहिती सांगितली, आणि तो म्हणाला, “ हरीशबाबू आपल्या बायकोला याच नांवानं हांका मारतात. एक वाडा आहे ना त्यांचा आराकानला— ”

किरणमयी हें ऐकून गप्प बसली. कारण, 'घरवाली' हा शब्द ज्या सगळ्या घर-संसाराच्या कर्त्या स्थियांना उद्देशून दासी-मोलकरणीनी वापरलेला कलकत्याला तिने यापूर्वी अनेक वेळ ऐकला होता, त्यांपैकीं कोणीही गृहस्थ-घरच्या नव्हत्या.

यामुळे हरीशबाबूच्या 'घरवाली' ला ब्रोबर आणून तिच्याशीं परिच्य करून देप्पाचा प्रस्ताव दिवाकराने जेव्हां केला, तेव्हां किरणमयी किंचित् हंसली, आणि स्तिंघ स्वराने तिने विचारले, “पण ती वार्ह बन्यापैकीं आहे का, भाऊजी ?”

दिवाकर ताबडतोब मान हालवून आवेशाने म्हणाला, “वा-म्हणजे ! अतिशय छाम आहेत ती, वहिनी ! एक वेळ त्यांची ओळख झाली म्हणजे—”

किरणमयी मध्येच मान हालवीत म्हणाली, “नाहीं तर आज राहूं दे तें, भाऊजी ! फिरून कधीं तरी—”

दिवाकर मान हलवीत म्हणाला, “नाहीं, वहिनी ! फिरून नको. तुमच्या मी पायां पडतों—‘घरवाली’ची तर आतांच येऊन तुम्हाला भेटायची इच्छा आहे. त्यांच्या घरीच जाऊन जर आपणाला उतरायचं आहे, तर मग—जाऊं मी तिला बोलावून घेऊन यायला, वहिनी ?”

बोलतां बोलतां दिवाकर अतिशय अधीर होऊन उटून उभा राहिला.

या वेळी त्याचे डोळे आणि कंठस्वर यांमधून धाकच्या भावाच्या प्रेमळ स्नेहाचा जो आग्रह व्यक्त होत होता, त्यामुळे किरणमयीच्या हातून घडलेला प्रमाद जणूं तापलेल्या शूलाप्रमाणे तिच्या हृदयाला वेदना देऊं लागला.

अकस्मात् तिला जो आवेगाच्या हुंदका आला, त्यामुळे तिच्या कंठापर्यंतचा अन्तर्भाग जणूं फेंसाळून निघाला !

डोळ्यांतून टिपकणारे अशु कसे तरी लपवीत, तोंड फिरवून किरणमयी म्हणाली, “बरं तर-जा.”

एकाद्या अशात, अजिबात बिनओळखीच्या नव्याच ठिकाणी जात असतां रस्त्यांत जर एकादी ओळख होऊन तिचे स्नेहांत रूपानंतर झालें, तर ती भोळ्या भाग्याची गोष्ट होय, यांत शंका नाही. शेवटी, हाच विचार मनांत आणून किरणमयीने दिवाकराच्या आतुरतेच्या आग्रहाला कबुली दिली असावी. परंतु तो जेव्हां तिला बोलावून घेऊन येप्पाकरतां खरोखरच घाईघाईने तेथून निघून गोला, तेव्हां स्वतःची स्थिति मनांत येऊन तिला एका प्रकारची अतिशय लज्जा चाढूं लागली.

जी बाईं आतां दिवाकराबोवर येणार होती, ती असणार वंगाली गृहस्था-घरची; त्यांतून बयानें ती आहे प्रौढ-कांहीं पोरसवदा, चंचल नव्हे. तिच्या अनुभवी नजरेत धूळ टाकणे आपणाला शक्य होईल कीं नाहीं कोण जाणे ! दिवाकरादीं तुलना करतां, आपले स्वतःचे वय, केवळ पती-पत्नी या नात्याच्या हिशेबाने वंगाली समाजाच्या दृष्टीला इतके विपरीत आणि चमत्कारिक वाटणार आहे, कीं तें कोणालाच पटणे जबलजवळ अशक्य आहे !

हा एकच विचार मनांत येतांच किरणमयीचे मन विलक्षण कुंठित होऊन गेले, आणि तिला अतोनात संकोच वाढूळ लागला.

थोड्याच वेळांत, दिवाकराच्या मागोमाग 'घरवाली' ही येऊन हजर झाली. तिच्याकडे नजर जातांच किरणमयीची चटकन् खात्री झाली, कीं ही गृहस्था-घरची बाई नव्हे ! कलकत्ताशहरांत ज्या बाया दासी मोलकरणींचा व्यवसाय करीत हिंडत असतात, त्यांपैकीच ही एक आहे !

हें कळून येतांच किरणमयीच्या छातीवरचा एक प्रचंड बोजाच जणू उतरला ! हंसतहंसत ती तिला म्हणाली, "ये-बस."

किरणमयीचे अपूर्व सौंदर्य पाहून घरवाली स्तंभित होऊन जागच्या जागीं उभीच राहिली !

नंतर पदर गळ्यांत घेऊन, खाली वांकून नमस्कार करून दरवाज्याजवळच तिने फतकल मारली.

क्षणभराने ती म्हणाली, "वाबूजीच्या तोऱ्हन हकींगत ऐकून घरवाले मला म्हणाले, 'जा घरवाली, ब्राह्मणांना एकवर नमस्कार करून ये'. आतां तुम्ही रानटी, मगांच्या मुलुखांत जातां आहां खरीं, सूतबाई ! पण या कामिनी घरवालीच्या घरांत दूं शब्द करून जाईल, असा बेटा-बेटी एकहि कुठं नाहीं. झाडून टाकून एकेकाला नाहींसा करीन-ठाऊक नाही ?"

असें म्हणून झाडूच्या अभावी घरवालीने नुसता हातच उंच करून तो जोगाने झाडूप्रमाणे हलवला.

किरणमयी खूप होऊन म्हणाली, "अगदीं सुट्ल्यासारखं झालं बाई मोळ्या काळजींदून ! नव्याच जागीं आम्ही जातों आहों, म्हणून किती किती भय वाट होतं—दोघंजणं अगदीं चूर होऊन गेलों होतों !"

घरवाली म्हणाली, "भय कसलं त्यांत बेटा ? आराकानमधली मी एक ज्वरदस्त घरवाली आहें बघ. माझे नांव बेतांच यम दिस्वील वाट सोडतो. चल

बेटा, खुशाल या तुम्ही आराकानला. आमच्या वाढ्यांत तुम्हांला कांहीं त्रास व्हायचा नाहीं. भाडं पांच पांच रुपये ठरलेला दर आहे-तर तुम्ही चार रुपये-प्रमाणंच आ. पुढं बाबूना कामकाज लागलं म्हणजे मग काय तें वघतां येईल. अन् नोकरीविकरीसंबंधानं दिखील तुम्हाला मुळीच काळजी करायचं कांहीं कारण नाहीं. आमचे घरवाले आहेत कीनई, त्यांनी कुणाही साहेवाला धरलं, कीं त्याची नाहीं म्हणायची काय छाती आहे? तुझ्या आईबापांच्या आशीर्वादानं आम्हांला तसं कांहीं दिखील कमी नाहीं वरं बेटा! ”

असें म्हणून कामिनीनें अधरोष्ठ पसरला, आणि दोनचार वेळ उजव्या डाव्या बाजूला मान झुकवली.

इतक्यांत किरणमयीच्या चेहन्याकडे घरवालीनें तीव्र हष्टिपात केला, आणि ती एकदम चमकली!

विसमयानें ती उद्घारली, “ हें ग काय विलक्षण, सूनबाई! माथं काय इतकं जोरानं घांसायचं, कीं शेंदराचा एक ठिपकाही भांगांत राहूं नये? पहा वरं, आहे का तिथं शेंदराचा डाग तरी? आण वधूं चटकन् करंडा-येंदूर लावते, नी जाते. ”

या ‘ संकटा ’साठी किरणमयी आगाऊच तयार होऊन राहिली होती.

डावा हात पुढें करून ती म्हणाली, “ नाही बाई, माथं घांसायामुळे नाहीं झालेलं हें ! एक वरीस झालं, माझा वाळा अन् सिंदूर कालीमातेच्या पायांशी गहाण ठेवलाय् मीं. त्या वर्षी बाबूजीना भारी मोठं दुखणं आलं होतं, अन् त्यांनुन ते निभावतील अशी आशाच नव्हती. तेव्हां आईला नवम करून सिंदूर नी वाळा तिच्या पायांशीं गहाण ठेवून कसं तरी सौभाग्य कायम राखलं मीं माझं ! ”

असें म्हणून तिनें मोठा थोरला एक उसासा टाकला, आणि वांकड्या डोळ्यानें दिवाकरकडे पाहिले.

बिचाऱ्याचा चेहरा लड्जेनें आणि संकोचाने पांढरा फटफटीत पडला होता.

“ अस्से ! तरी म्हटुलं— ”

किरणमयी कांहींच बोलली नाहीं. दिवाकरही गप्प होता.

क्षणभराने घरवाली सहानुभूतीने म्हणाली, “ कांहीं हरकत नाहीं. आमच्या आराकानमध्ये दिखील कालीमातेचं देऊळ आहे की! तिथं गेलीस, कीं आईची पूजाअर्चा कांहीं तरी करून आपला वाळा अन् कुंकूं तिच्यापासून सोडवून घे, सूनबाई! नाहीं तर पांचजणं पांच तळ्हांनीं उगीच कांहीं तरी नांवं ठेवीत

रहातोत बघ ! आराकानसारखी हरामी जागा उम्या त्रिभुवनांत एक दिखील नसेल, अशी खात्री आहे माझी ! फक्त आमच्या भीतीमुळंच थोडीबहुत काय व्यवस्था रहात असेल तेवढीच ! नाहीं तर—हूँ :—”

किरणमयी हंसली, आणि म्हणाली, “याच गोष्टी तर बाबूजीबरोबर आज दोन दिवस सारख्या माझ्या चालल्या आहेत. तुमची किती अन् कशी प्रशंसा बाबूजी सारखी करताहेत, हें त्यांच्या तोंडावर मी कसं सांगू ? बोटीवर चढल्यापासून आम्ही दोवं तापानं कशी अगदीं अर्धमेलीं होऊन गेलों आहों—काय अन् कसं होणार आमचं ! अरे देवारे —”

परंतु किरणचं भाषण कांहीं पुरं झाले नाहीं.

“अग, भय कसलं आलं आहे ! मी आहें ना !”

असें म्हणून, किरणमयीला अभय देऊन घरवालीने आत्मस्तुतीचं भरपेट पुराण पांच मुळांनी बकावयाला सुरवात केली.

पहातांपहातां उभयतांमध्ये, घरसंसार, कामउद्योग, सुखदुःखे यांबद्दलच्या गप्पागोष्टी इतक्या कांहीं रंगाला आल्या, कीं केवळ दहा मिनिटांपूर्वी या दोघी बायांची तिळमात्र ओळखसुद्धां नव्हती, असें म्हणावयाची कोणाची छाती होती ?

आल्यापासून दिवाकर जवळच्या एका खुर्चीवर जो हेलावून पडला, तो आतांपर्यंत उठलाच नाही. किती विलक्षण निःसंकोचपणे आणि अगदीं सहज रीतीने किरणमयी बेलाशक खोटें बोकूं शाकते, तें ऐकत असतां जणूं चैतन्य हरपत्याग्रप्रमाणे तो अगदी निश्चल, निःस्तब्ध पद्धन राहिला होता !

परंतु इतक्या अवकाशानंतर एकाएकीं त्यांचे चैतन्य जणूं परत येऊन तो खुर्चीवरून उठला, आणि बाहेर जाऊ लागला.

तोंच किरणमयी त्याला उद्देशून म्हणाली, “सान्या दिवसांत तुम्हीं कांहीं तोंडांत घातलं नाहीं, अन् फिरून आतां बाहेर निघालां ?”

उत्तरादाखल दिवाकर जै पुण्युटला, तें कांहीं ऐकूं आलं नाहीं; परंतु तें कळलं मात्र फार उत्तम रीतीने !

किरणमयी गडबडीने म्हणाली, “नाहीं नाहीं हं.—तें कांहीं चालायचं नाहीं. तुमचा पाय एकवार बाहेर पडला, कीं तुम्ही कांहीं लवकर परत येणार नाहीं, हें चांगलं माहीत आहे मला !”

बिचारा दिवाकर !

नंतर घरवालीच्या तोंडाकडे पाहून किरणमयी हंसत हंसत म्हणाली, “ सास-सासरे कुणी नाहीत. लगीन शात्यापासून माझ्यामागं हा सारखा कांच आहे ! यांच्या पोटांत दोन घांस जावे म्हणून मला सारख्या मारामाझ्या कराव्या लागतात अशा बाई ! ”

घरवाली कांहीं बोलणार होती; इतक्यांत पुनः एकवार मोठ्यानें हंसत किरणमयी म्हणाली, “ मी ही अशी आहें, म्हणूनच जोरजबरदस्ती करून कसं-बसं खायला घालतें यांना ! माझ्या जागी जर दुसरी एकादी पोर असती, तर डोळ्यांतून पाणी काढीत उपासानं जीव द्यावा लागला असता तिला ! ”

भयंकर शरमेने दिवाकराचे माथें एकदम खाली छुकलें. घरवाली त्याच्याकडे पाहून हंसत हंसत म्हणाली, “ आं, बाबू ? परदेशांत जाऊन असाच तुम्ही दोघं घर-संसार करणार वाटतं ? पण माझ्या धरीं मात्र असं कांहीं चालायचं नाहीं हं ! सूनबाईला तिळमात्र त्रास होईल, असं तुम्हाला मी कांहीं करू देणार नाहीं, हे आपलं तुम्हाला मी अगोदरच ख्वच्छ सांगून ठेवते. ”

नंतर किरणमयीच्या चेहन्याकडे नजर लावून तिने एकदम प्रश्न केला, “ अं-काय ग सूनबाई, बाबू कांहीं तुझ्यापेक्षां फारसे मोठे नाही दिसत ! जणू काय एकाच वयाचीं दिसतां दोघं तुम्ही-नव्हे ? ”

किरणमयी या ‘ संकटा’लाही सिद्धच होती.

तक्षणी मान हलवून ती हंसून म्हणाली, “ कुलीन घराण, दुसरं काय ? माझंच यापेक्षां मोठं वय झालं नाहीं, हेंच माझं भाग्य ! हो, जवळजवळ एकाच वयाचीं आहों म्हणायचं कीं आम्ही ! यांचा जन्म वैशाखांतला अन् माझा आषाढांतला-एकंदरीत काय असेल ती दोन महिन्यांचीच वडिलकी कीं नाहीं ! पुष्कळजण तर जोडप्यापैकीं मलाच वयानं वडील समजतात. अगाई ग ! छी : किती शरमेची गोष्ट ! ”

असे म्हणून तोंडावर पंजा ठेवून किरणमयी मोठमोठ्यानें हंसू लागली.

परंतु घरवाली त्या हंशांत सामील झाली नाहीं.

उलट गंभीर चेहन्यानें ती म्हणाली, “ कुलीन घराण बोलून चालून !— मग त्यांत लज्जा शरम कसली ? दहा वर्षांच्या नवव्याबोवर पचास वर्षांच्या बुद्धीचंही लगीन होतं, असं मी ऐकलं आहे. तें असो म्हणा. त्यासाठीं कांहीं मोठंसं नाहीं. पण आराकानला गेल्यावर पूजा करून आपला वाळा अन् शेंगूर सोडवून घेऊन तीं अगोदर घाल अंगावर. अग, त्याशिवाय का अहेवपणी बाईला

शोभा आहे ? बरं, आतां मी उठतें तर. तुम्ही आतां आपला फराळबिराळ आटोपा—पुन्हां आलें तर संध्याकाळ ज्ञाल्यावर येईन मी. ”

असें म्हणून घरवालीने किऱणभयीच्या पायांची धूळ मस्तकाला लावली आणि आपले बूळ उचलले.

१२

सतीशच्या अरण्यवासाची व्यवस्था अजूनही जशीच्या तशीच अंसली, तरी त्याची ती वैराग्यसाधनाची लहर इतक्या अवघीत कशी भलत्याच मार्गांकडे छुकली होती, हें, ज्याने त्याला दोन महिन्यांपूर्वी पाहिलें असेल, त्याच्याच ध्यानांत येईल.

जो माणुस अगदीं स्वतःच्या इच्छेने हृदपारीची शिक्षा आपणावर लाडून घेऊन, या निर्जन, आस-मित्र-शून्य स्थळीं एकदाच रहावयाला आला होता, त्याच्या ठिकाणीं एकाएकीं वेषभूषेसंबंधीं असा अनुराग उत्पन्न व्हावा, यांत त्याचा हेतु काय असावा ? त्याप्रमाणेंच पक्ष्यांच्या गायनाच्या बदलीं, त्याच्या स्वतःच्या गाण्याच्या सारीगमनी बांधीव लछ चोपडी पुनः त्याच्या ट्रंकेच्या बंदिवासांतून सुटून वाहेर कां पडली ? व्हाओलिन, सतार, बांसरी वर्गेरे त्याच्या चायांनी आपले आतांपर्यंतचे कुणीं दुंकूनही न पाहिलेले स्थान सोडून पूर्वीं-प्रमाणे टेबलावर येऊन गर्दी कां करावी ? खुद त्याच्या चेहऱ्यावरील आणि डोळ्यांतील कृष्ण, मलिन छाया ! एकाएकीं नाहींशी कां आणि कशी झाली ? हे सारे प्रकार अगदीं विचार करण्यासारखे आहेत, यांत शंका नाही.

तसें म्हटले तर दोन तीन महिन्यांपूर्वीचा सतीश आतां ओळखला जाणेंच अशक्य झाले आहे !

या एवढ्या प्रचंड अद्भुत परिवर्तनाचे कारण कदाचित् येथें मोकळेपणीं खोलून सांगितले नसतें तरी चालले असतें. परंतु संताल परगाण्याच्या हवा-पाण्याचा हा गुण होय, अशी खूणगांठ मनांत बांधून कदाचित् कांहीं खुळ्या माणसांचे टोळके जर या ठिकाणी धांवून आले तर काय करतां ?

म्हणून थोडासा आभास देष्याकरतां इतके सांगण्याची आवश्यकता आहे, की कोणत्याहि पक्षकाङ्क्षने विवाहाचा प्रस्ताव जरी अजूनही स्पष्टपणे करण्यांत आला नसला, तरी आस-मित्र बंधु-बांधवमंडळीत सतीश-सरोजिनीच्या मनांतील भावना चांगली स्पष्टपणे प्रकट व्हावयाला कांहींसुद्धां बाकी राहिले नव्हतें !

सरोजिनीची आई जगत्तारिणी हिंचाच आग्रह या सर्वपेक्षां अधिक होता, ही गोष्ट जबलजबल एक वर्षापूर्वी कलकत्यांत जाहीर झाली होती. परंतु सर्वपेक्षां तिच्चा आग्रह आणि व्याकुलता अधिक, म्हणूनच, म्ला वाटते, सर्व आसमित्रमंडळीमध्ये केवळ तिच्चाच मनांत एका संशयाची झाया विशेष पडली होती. तो संशय हा कीं, आपली सुशिक्षित आणि शिक्षणाभिमानी कन्या, आपले पुष्कळ दिवसांचे संस्कार आणि आपला समाज यांची परवा न करतां सतीशाचा स्वीकार करावयाला तयार होईल कीं नाहीं ?

नूर्त जगत्तारिणी शांतिपुराला आपल्या माहेरी गेली होती. तिकडून परत येतांच, विवाहाचा प्रश्न आपण निश्चित करून ठाकूं, असें थोडेंसे इंगित तिनेच जातांना प्रकट केले होते.

सकाळीं सतीश व्हायओलिनवर नवी तार चढवीत होता. इतक्यांत बिहारी-बरोबर एक गृहस्थ तेथें येऊन ठेपला.

ज्योतिषबाबूच्या घरचा हा दिवाणजी. जगत्तारिणीबरोबर हा शांतिपुराला गेला होता, आणि तिच्चाबरोबरस्व परत आला होता.

दिवाणजींनी येतांच सतीशाला नमस्कार ठोकला, व ते म्हणाले, “आईंनी आपणाला आज भोजनाचें निमंत्रण द्यायला म्ला पाठवलं आहे.”

‘बातमी’ ऐकतांच, सतीशाच्या काळजांतील रक्कांत एक गोड चमक निघाली ! त्यानें विचारले, “आईं परत कधीं आल्या ?”

दिवाणजी म्हणाले, “आज तीन दिवस झाले.”

जबलजबल सहा सात दिवसांत सतीश त्या बाजूला फिरकला नव्हना. त्या मंडळीचा ‘संवंध’ अत्यंत स्पष्ट झाल्यावर ज्योतिषबाबूच्याकडे जेव्हां तेव्हां जाऱ्ये करावयाला मर्तीशाला अर्थात्च लाज वाटे.

दिवाणजींना तो म्हणाला, “ठीक आहे. दहा-अकरांच्या दरम्यान मी येतो, म्हणून आईंना सांगा.”

“जी.” असें म्हणून दिवाणजी नमस्कार करून निघून गेले.

सतीशाला निमंत्रण करण्यासाठीं दिवाणजींना पाठवल्यानंतरही जगत्तारिणी स्वयंपाकाच्या व्यवस्थेला न लागतां निश्चित होती. कारण, सतीश संध्याकाळपूर्वी येणार नाहीं अशीच तिची कल्पना होती.

परंतु दिवाणजींनी सांगितलेली बातमी ऐकून ती एकदम अस्वस्थ झाली, आणि तिला रागही आला.

आज होती एकादशी. जगत्तारिणीसाठी विशेष अशी कांहींच व्यवस्था करावयाची नव्हती. शिवाय, जी विधवा ब्राह्मण वाई त्यांच्या घरचे रांधप वाढप करीत असे, ती आज दोन दिवसांपासून शांतिपुरच्या प्रभावानें मलेरियातापानें अंथरुणावर पडून होती.

अतिशय त्रासून जगत्तारिणी दिवाणजींना म्हणाली, “ पण तुम्ही सकाळीं जेवायला यायला त्यांना सांगितलं कशाला हो, दिवाणजी ? तुम्हाला कांहीं अक्कल म्हणून कांहीं आहे कीं नाहीं ? ”

दिवाणजी भयानें खालीं पहात म्हणाले, “ मीं त्यांना कांहींच सांगितलं नाहीं. त्यांनी स्वतः होऊनच सकाळीं येईन म्हणून सांगितलं. ”

तरीही जगत्तारिणीचा राग ओसरला नाहींच. तिनें रगानेच हुक्कम केला, “ तर मग तुम्हालाच जायला हवं बघा आतां. मासेबिसे कुठं मिळतात तिथून लवकर या घेऊन— ”

आज सकाळपासून जगत्तारिणीचें मन बिघडले होतें, आणि त्याला तसेच कारणही होतें !

सतीशला निमंत्रण पाठविल्यानंतर, काल रात्रीं एकाएकीं शशांकमोहन पुनः येऊन हजर झाल्याची बातमी तिला कळली होती.

या आदमीच्या उग्र साहेबीपणामुळे तो जगत्तारिणीला मनांतून बिल-कुल आवडत नसे. आणि विशेषकरून हा गृहस्थ सरोजिनीचं पाणीग्रहण करू इच्छितो आहे, असें ज्या दिवशीं तिनें ऐकलें, त्या दिवसापासून तर तो तिच्या अगदीं दृष्टीला देखील नकोसा झाला होता.

सुमारे बीस एक दिवसांपूर्वी कांहीं तरी कारण उभे करून अनंगमोहन कळकत्याहून या ठिकाणी आला, त्या वेळीं जगत्तारिणीने त्याला एक प्रकारे स्पष्टपणेच इशारा दिला, कीं सरोजिनीशीं त्याचा विवाह होणे अशक्य आहे ! तरीही बोलण नाहीं, आमंत्रण नाहीं, निमंत्रण नाहीं, असें असतां, हा बेवकुब माणूस पुनः आत्यांचे ऐकून तिचे मन संशयाने अगदीं कावून गेले. *

शिवाय, ही बातमी जगत्तारिणीला जर थोडी अगोदर कळली असती, तर कदाचित् तिनें सतीशला निमंत्रण करावयाला दिवाणजीची रवानगी केलीही नसती. ही बातमी आपणाला वेळेवर कळविष्यांत आली नाहीं, म्हणून जगत्तारिणी ज्योतिषपासून तों तहत घरच्या गड्यांपर्यंत प्रत्येक माणसावर अगदीं चिछून गेली होती !

बाहेरच्या दिवाणखान्यांतून बाहेर पडून आईच्या दृष्टीला न पडण्याचा प्रयत्न करीत सरोजिनी वर जावयाला निघाली होती.—शशांक—मोहन आल्याची खबर तिळाही नव्हती. परंतु ती जगत्तारिणीच्या शेवटी नजरेला पडलीच.

जगत्तारिणी मार्गे वळून, क्षणभर मुलीचे आपादमस्तक निरीक्षण करीत मुकाळ्यानें उभी राहिली.

नंतर उफाळेला राग दाबून टाकण्याचा प्रयत्न करीत ती त्याच स्वरानें मुलीला म्हणाली, “झालं का बाईसेहवांचं हिंडणं ? आतां मोजे-बूट घटकाभर तरी काढ बेटा ! सतीश आज इथं जेवायला येणार आहेत. मी स्वतः जर सैंपाक आज केला नाहीं, तर तुमच्या या किरिस्ताब घरीं ते पाणी दिखील घेणार नाहींत. जा, बाई, जा. घागराबिगरा सोडून माझ्या सैंपाकघरांत ये जरा. म्हातान्या आईला थोडीशी मदतविदत केलीस, तर तुमचा येशू खिस्त तुझ्यावर खास रागावणार नाहीं वरं बाळ ! जा—”

आई रागावली म्हणजे कशी अग्रिमूर्ति धारण करते, आणि खरे—खोटे याचा बिल्कुल कसला विचार न करतो, तोंडाला येईल तें कसें बोलते, याची प्रत्येकाला चांगली माहिती होती.

सरोजिनी बन्याच संकोचानें म्हणाली, “मी ही आतांच तर येते आहें, आई !”

परंतु आईचा राग या उत्तरानें तिळभरही शांत झाला नाही. ती एकदम गरजली, “आलीस, म्हणून माझ्यावर मोठे उपकार का केलेस बाई ? सतरा अठरा वर्षांची घोडी झालीस, पण अजून मूठभर तांदळांचा भात दिखील करायला शिकली नाहींस. आम्ही दिखील कांहीं गरिब घरच्या पोरी नव्हतो बाई ! पण तेव्हांपासून या बयापर्यंत संसार करीत आलोंच आहों ना ! सैंपाकीणबाई जर आज निघून गेली, तर खायलाप्यायला न मिळाल्यामुळे आम्हां सर्वीना सुकून मरावं लागेल ! खरंच ! ज्या घरसंसारांत धर्म-कर्म नाहीं. त्या घरांत मुलां-मुलींना जन्म देणं अगदीं फुकट आहे ! ”

हें मत शक्य तितक्या कठोर भाषेंत, शक्य तितक्या कठोर रीतीनें व्यक्त करून, तोंडाची हांडी करीत जगत्तारिणी स्वतःच स्वयंपाकघराकडे निघून गेली.

परंतु आपलीं स्वतःचीं सोन्यासारखीं मुळें, स्वतःचा संपन्न संसार आणि त्यांतला आचारव्यवहार त्यांच्यावर जगत्तारिणीचा इतका मर्मांतिक संताप

आणि आक्रोश कां, हें समजून व्यावयाला तिच्या पूर्वीतिहासाकडे आपणाला बळावयाला पाहिजे.

जगत्तारिणीचे पति परलोकवासी परेशनाथ हे कलकत्यांतील एक नामांकित वर्कील होते. धंद्यांत विलक्षण पैसा मिळत असूनही, उत्तरवयांत अधिक पैसा मिळविष्याच्या आशेने विलायतेला जाऊन बॅरिस्टर होऊन यावयाचा जेव्हां त्यांनी संकल्प केला, तेव्हां त्यांच्या पत्तीने रड्डून आकंदून, उपास करून, पाय आपटून घेऊन, अनंत प्रकारांनी त्यांना त्या संकल्पापासून निवृत्त करण्याचा खूब प्रयत्न केला; परंतु त्यांत तिला यश आले नाहीं. परेशनाथांनी तिचे कांहीं देखील ऐकले नाहीं. पत्ती जगत्तारिणी, बारा वर्षे वयाचा पुत्र ज्योतिष आणि सहा वर्षांची कन्या सरोजिनी, यांना आपल्या मुलुखांतील घरांत ठेवून ते विलायतेला निघून गेले.

पहिल्यानें कांहीं दिवस जगत्तारिणीने संसाराचे सुकाणू आजिबात सोडत्यासारखे केले; परंतु पुढे कांहीं दिवसांनी ताब्यावर येऊन दिवार्जी-मुनीम वगैरेच्या मदतीनें ती सगळा कारभारही पाहूं लागली. परंतु पतीसंबंधानें तिचे मन विटले तें कायमचे विटले !

कांहीं दिवसांनी परेशनाथ बॅरिस्टर होऊन परत आले, आणि त्यांनी धंदा सुरु केला. व्यवसायांत आतां त्यांना कल्पनेच्या बाहेर पैसा मिळूं लागला. कलकत्याला नवीन टोलेजिंग बंगला त्यांनी बांधला, आणि नवीन धर्तीनि घर आणि संसार श्रृंगारवयाला सुरुवात केली. घरांत बोय, ववर्जीची स्थापना झाली.

परंतु जगत्तारिणीला हा साहेबीपणा सहन झाला नाहीं. ती निराळी राहूं लागली. पतीच्या गृहकार्यात तिने लवमात्र साहाय्य केले नाहीं.

अशा प्रकारे दिवसेंदिवस पति आणि पत्ती यांमधील अन्तर अधिकाधिक विस्तृत होऊं लागले. नवरा-बायकोंत बोलीभाषण तर किती दिवस बंदच होते—आतां परस्परांचा समाचारसुद्धां घेणे अजिबात थांबले !

एके दिवशी ज्योतिष येऊन म्हणाला, “आई, मला विलायतेला पाठवाव, अशी बाबांची इच्छा आहे.”

आज बरेच दिवस ही शंका आईलाही होतीच !

अतिशय कठोर स्वरानें तिने विचारले, “कधीं ?”

ज्योतिष म्हणाला, “दोन एक महिन्यांच्या आंतच.”

“ टीक आहे. ”

अमें म्हणून, चेहरा काळवंडून आई तेशून दुसरीकडे निघून गेली.

ज्योतिष ज्या दिवशीं विलायतेला जावयाला निघणार होता, त्या दिवशीं जगत्तारिणी दरवाजा बंद करून आपल्या खोलींत पऱ्ठून राहिली.

बंद दरवाज्यासमोर येऊन ज्योतिषने आईला नमस्कार केला, आणि तिचा ‘निरोप’ घेऊन तो निघून गेला. सरोजिनीला ब्रोबर घेऊन परेशनाथ मुलाला पोंचवावयाला मुंबईपर्यंत गेले.

ते कलकत्त्याला परत येऊन पहातात, तों जगत्तारिणी शांतिपुराला माहेरीं गेली अमल्याचे त्यांना आढळून आले. कारणांची चौकशी करतां, परेशनाथांना कळले, कीं आपले चुलतसासरे गोँडिंगमध्ये ठेवले. आणि प्रॅक्टिस जवळजवळ सोऱ्ठून सुंदर नामांकित कार्यक्रम सुरु केला.

जगत्तारिणीला परत आणावयाला त्यांनी शांतिपुरला माणुस पाठविला. परंतु ती आली नाहीं.

परेशनाथांनी सरोजिनीला बोँडिंगमध्ये ठेवले. आणि प्रॅक्टिस जवळजवळ सोऱ्ठून सुंदर नामांकित कार्यक्रम सुरु केला !

वडिलांच्या धरीं राहिलेल्या जगत्तारिणीला पतिराजांच्या अधःपाताच्या समग्र लीला ऐकूं येऊं लागल्या. परंतु त्या थांबविष्याचा तिने लेशमात्र प्रयत्न केला नाहीं. ज्या पतीने तिला आसेष्टांच्या समाजाबाहेर ओऱ्ठून फेंकून दिले, त्याच्यावर अभिमानानें तिने इतका राग धरला, कीं त्याला मर्यादाच राहिली नाहीं !

अशा रीतीने पांच वर्षींचा दीर्घ काल उलटला.

ज्योतिष विलायतेहून परत आला, आणि आईला घेऊन यावयाला तो आजोळीं गेला. परंतु आई आपल्या निश्चयानं अगदीं निश्चल राहिली. धरीं परत आली नाहीं.

रडत रडत जगत्तारिणी त्याला म्हणाली, “ सगळं कांहीं तुझ्या कानांवर आलं आहे, ज्योतिष ! आतां तुम्हां सर्वोना सुख होईल अशा रीतीनंच तूं वाग, बाळ ! पण त्या नरकांत मला ओऱ्ठून नको नेऊं बाबा ! मला तें सहज व्हायचं नाहीं. ”

ज्योतिष म्हणाला, “ आम्ही सरीं निराळं धर करून सर्वांच्याई ! त्या

धराच्या छायेला दिखील वाटलं तर तू येऊ नको. मी जें कांहीं मिळवीन त्यांत कसं तरी दुःखकष्टानं आमचं चालून जाईल. तू आपली ये, आई ! ”

शेवटीं, ज्योतिषला यश आलं. मोळ्या कष्टानें जगत्तारिणी घरीं यावयाला तयार झाली. कलकत्याला मुलाला निराळा संसार मांडावयाला सांगून ती तीर्थ-यात्रेच्या उद्योगाला लागली.

एका आठवड्यानें पुनः येऊन आईला घेऊन जावयाचे ठरवून ज्योतिष तिचा निरोप घेऊन निघून गेला.

परंतु इतक्या कालावधीचेही कारण राहिले नाहीं !

पांचच दिवसांनी ज्योतिष परत आला. परंतु त्याच्या पायांत कांहीं नसून तो अनवाणी होता; अंगांत कांहीं नसून फक्त तेथें एक शाल लपटलेली होती.

मुलाचा तो शोकवेष पाहून जगत्तारिणीनें किंचाळून मोठमोळ्यानें आक्रोश सुरु केला.

ज्योतिष ज्या दिवशी कलकत्याला परत आला, त्याच्या तिसऱ्या दिवशी रात्रीं, हृदोगानें परेशानाथांचा अक्समात् अन्त झाला.

दाशण अभिमानानें एक दिवस जगत्तारिणी घर सोडून निघून गेली होती. सुदीर्घ पांच वर्षांच्या कालावधीनंतर पुनः एक दिवस रडत रडत ती त्याच घरीं परत आली. परंतु इहलोकीं पतीचीं तिचीं पुनः प्रेट झाली नाहीं !

मुलीला शाळेच्या बोर्डिंगमधून काढून तिने घरी आणले. तिचे पुनः पुनः आपादमस्तक निरीक्षण करून जगत्तारिणी भयविस्मयानें स्तंभितच झाली !

ज्योतिषला एकीकडे बोलावून नेऊन ती म्हणाली, “ बहिणीचं लग्न तू कसं करणार, सांग वधू ? ”

आईच्या मनांतील भावना लक्षांत येऊन ज्योतिष हंसत हंसत म्हणाला, “ सरोजपेक्षांही मोठमोळ्या मुलींचीं लग्न होतात, आई ! त्यावदल तू अगर्दी काळजी करू नकोस. ”

जगत्तारिणीने डोळे वर करून विस्मयानें मुलाकडे पाहिले.

क्षणभरानें ती म्हणाली, “ काळजी करू नको म्हणतोस. पण तें कसं होणार, बाबा ? तुझे वडील जें कांहीं करून गेले, तें कांहीं आतां परत येत नाहीं, हें मला ठाऊक आहे. परंतु मी जिवंत असंतां पोटच्या, ब्राह्मण जातीच्या मुलाला कांहीं मुसलमान किरिस्तांबाच्या हातीं मी देऊ शकत नाहीं ! मग मुलीचं लगीन होवो अगर न होवो ! तुझ्याविषयीं मला काळजी नाहीं.

प्रायश्चित्त केलं, कीं सगळं कांहीं ठीकठीक होईल बघ. ती व्यवस्था काकांकडून समजावून घेऊनच आले आहें मी. परंतु हजार प्रायश्चित्त करून दिखील पोरीचं वय कांहीं कमी करतां येत नाहीं ना ? त्याला कांहीं उपाय आहे का ? ”

ज्योतिष म्हणाला, “ तुला सरोजचं वय कमी करायची जरूर नाहीं, आई ! फक्त दोन दिवस थोडी सबुरी केली पाहिजे. अगदीं उत्तम कुळचा उत्तम ब्राह्मण जांवई तुला मी आणून देईन. मुसलमानकिरिस्तांवांचीं घरं शोधीत तुला हिंडावं लागायचं नाहीं. ”

जगत्तारिणी एकदम रागानें त्याच्याकडे पाहूं लागली.

ज्योतिषही चकित होऊन गप्प बसला.

जगत्तारिणी चिडून म्हणाली, “ अजूनही सबूर करायला तं मला सांगतोस, ज्योतिष ? ”

ज्योतिष आतां थोडासा गंभीर झाला.

तो म्हणाला, “ मी तुला सबूर करायला सांगतों, हा दोष खरोखर माझा नव्हे, आई ! ”

तिनें त्याच्याकडे प्रश्नमुद्रेने पाहिले.

“ दोष तुझा अन् बाबांचा. मी तर होतों लंब परदेशांत ! ”

मुलगा म्हणतो यांत असत्य कांहीं नाहीं, हें मनांतल्या मनांत जगत्तारिणीलाही कबूल करावे लागले. परंतु ज्योतिष आश्वासन देतो, त्याप्रमाणे सत्कुलीन ब्राह्मण कुमार कसा काय आपणाला मिळणार, हें कांहीं तिच्या लक्षांत येईना !

शेवटीं कांहींशा निराशोनेंच ती म्हणाली, “ मनाला बरं बाटेल तें कर बाबा ! पण मी आपली कशशांत नाहीं, हें मी तुला अगोदरपासूनच सांगून ठेवतें आहें. ”

असें म्हणून भाराक्रान्त हृदयानें ती तेथूत कामाला निघून गेली.

प्रायश्चित्त घेऊन ज्योतिषने बडिलांचे और्ध्वदेहिक केले.

यानंतर थोड्याच काळांत एक विलायतेहून जाऊन आलेला बंगाली साहेब नावी मेहुणा म्हणून उयोतिषच्या दृष्टिक्षेपांत आला. बॅरिस्टर होऊन दोन एक रथीपूर्वी तो कलकत्याला आला होता.

या शशांकमोहनचा रंग होता नेटिव्ह आणि मिजास होती ब्रिटिश ! तो बंगाली तोले अशुद्ध आणि इंग्रजी बोले चुकीचे ! थोड्याच दिवसांत त्याचे नियमित नागें येगें अनियमित आणि सरोजिनीसंबंधीचा त्याचा मनोभाव अस्पष्टतेपासून प्रविकाधिक सुस्पष्ट होऊं लागला.

जगत्तारिणीनं पडव्याच्या आड्हन जांवईबुवांचें आपादमस्तक निरीक्षण केले,
आणि क्रोधानें तिच्या पायांची आग मस्तकाला गेली !

आणि तो सर्व राग तिनें काढला मुलीवर !

सरोजिनीला तिनें एकीकडे बोलावून आणले आणि तिची निर्भत्सना करीत
ती कळकागळी. “एकाद्या निर्लङ्घ पोरीप्रमाणं तूं ज्याच्या त्याच्या समोर वाहेर
पडतेस कां, तें मला सांग वघूं आधीं ! ”

लज्जेमुळे, मंकोचाने एवढीशी होऊन विचारी सरोजिनी तिच्यापुढे मुकाख्यानें
उभी राहिली.

परंतु एक शब्दही नंतर तोंडांतून न काढतां जगत्तारिणी रागानें गजगजत
त्वरित गतीनें तेथून निघून गेली.

यानंतर अनंगमोहन ज्योतिपच्या बंगल्यावर पुष्कळ वेळ आला आणि गेला;
परंतु ज्या व्यक्तीसाठीं जाण्यायेण्याची त्याची ही सारी घडपड, ती त्याच्या कधी
दृष्टीलाही पडली नाहीं !

आईनंतर करडे अनुशासन ध्यानांत ठेवून सरोजिनी अतिशय सावधपणे त्याच्या
दृष्टीच्या आडआडच राहूं लागली.

ज्योतिपच्या हें ध्यानांत आले.

एक दिवस तो बहिणीला म्हणाला, “सरोज, आजकाल तूं अशी पढून
दूरदूर कां ग रहातेस ? ”

सरोजिनीने चटकन् मान खाली धातली, आणि अस्पष्ट स्वरानें ती
उद्धारली, “आई—”

अधिक कांहीं तिला बोलावें लागलेंच नाहीं !

निःस्तव्यपणे ज्योतिपही निघून गेला. एवढा एकच शब्द त्या घरांत पुरेसा होता !

यानंतर दोन महिने गेले.

एके दिवशीं सकाळीं या ‘स्थळा’ संबंधाचें बकीलपत्र घेऊन ज्योतिष आई-
कडे आला, आणि आपल्या अशीलासंबंधानें त्यानें बोलणे काढतांच तिच्याकड्हन
त्याला रीतसर बोलणीं खालीं लागलीं !

मुलाला गप्प बसलेला पाहून आई थोडीशी नरम होऊन म्हणाली, “बरं,
काय रे ज्योतिष, तुम्हीही विलायतें होतां, नाहीं असं नाहीं. पण अशा तज्ज्ञेचे
उंडगे झालां होतां कायरे तुम्ही ? ”

ज्योतिष धीरे धीरे म्हणाला, “सर्वच कांहीं एकसारखे होत नाहीत, आई !

कुणी कुणी थोडेबहुत बदलतही जातात. पण तसं असेलं म्हणून असं स्थळ काय हातचं दवडणं ठीक होईल ? शाशांक बॅरिस्टर होऊन आला आहे, इतक्या अवकाशांत थोडी प्रॅकटीसही त्याची जमली आहे ! लग्न ज्ञात्यावर सरोजिनी खराब हातो पडेल असं मला बिलकुल वाढत नाही. चाल-चलणुकींत थोडीशी तफावत पडली असेल; त्याची जर माफी करशील, आई, तर मला वाढते, पुढं तो सुधारेलही ! ”

जगत्तारिणी म्हणाली, “ मी तुला सांगून ठेवतें, ज्योतिष, की पुढं दिल्खील तो कधीं वरा व्हायचा नाहीं. दुसरं असं, कीं परदेशीं गेल्यामुळंच जो परदेशी होऊं शकतो, त्याच्यावर तर मी कधींही विश्वास ठेवणार नाहीं. अन् तूं सांग, ज्योतिष ! हें तरी काय ? हिंदुस्थानांत गेला, हिंदुस्थानी झाला, काबुलांत गेला, काबुली झाला, कटकला गेला, ओरिसी झाला !—नाहीं नाहीं-ज्योतिष, तूं आपला निरोप देऊन त्या पोराला घालवून लाव बाबा ! अरे, तो काय माणुस आहे ? वांदर आहे वांदर ! माथं आपटून मीं मेलै तरी वानराच्या हातीं पोरीला मीं देणार नाहीं ! ”

कोणासंबंधींही मत प्रकट करावयाला जगत्तारिणीला जसा बिलकुल अवकाश लागत नसे, तसाच, प्रकट केलेल्या तिच्या त्या मतांमध्येही संशयाला किंवा द्विधाभावनेलाही यक्किंचित् थारा नसे ! शिवाय, ज्या अपराधासाठीं तिने प्रत्यक्ष पतीचाही त्याग करावयाला मार्गेपुढं पाहिले नाहीं, त्या अपराधाची कोणत्याही प्रलोभनामुळे ती क्षमा करणार नाहीं, हें ज्योतिषला निश्चितपणे माहीत होतें.

म्हणून तो मुकाढ्यानें तेथून निघून गेला.

परंतु थोड्याच्च क्षणांनीं तो परत आला, आणि म्हणाला, “ एक गोष्ट जरा विचार करप्यासारखी आहे. आई ! ”

आईने विचारलै, “ कोणती गोष्ट, रे ? ”

ज्योतिष म्हणाला, “ सरोजिनीला तुम्ही ज्या तज्जेचे शिक्षण देत आलां आहां, त्यामुळं, तिच्या संमर्तीशिवाय हें काम होण्यासारखे नाहीं, आई ! तसं झालं तर सगळ्यांत वाईट गोष्ट ती होईल ! लहानपणापासून तिचा भार तुम्हीं बिलकुल घेतला नाहीं, दिलात परदेशी मेमच्या माश्यावर ! आतां मोठी ज्ञात्यावर, तिच्या मनाचा ओढा कोणत्या बाजूला झुकला असेल, हें समजणं कांहीं फारसं कठिण नाहीं, आई ! ”

जगत्तारिणी यावर कांहीं न बोलतां गप्प शहिली.

ज्योतिष म्हणत होता, तें मनांतल्या मनांतही तिला नाकबूल करतां येत नव्हते, आणि उघडपणीं तें कबूल करणेही तिला अशक्य होते !

कांही वेळ गप्प राहून जगत्तारिणी म्हणाली, “ठीक आहे तर मग, ज्योतिष ! तुमची सर्वांचीच जर साहेब-मेम व्हायची इच्छा असेल, तर खुशाल व्हा. मात्र त्याच्या आधीं मला काशीला पाठवून द्या. मला जर हें सगळं सहन होऊं शकत आहे, तर काशीवासही मला सहज सहन होईल. ”

ज्योतिष चटकन् खालीं वांकला आणि आईच्या पोयाची धूल घेऊन त्यांने भस्तकाला लावली.

नंतर तो हंसत हंसत म्हणाला, “तर मग आई, मला दिखील काशीलाच येऊन राहिलं पाहिजे. आईला सोडून दुसऱ्या कुठंही राहून आमचं चालायचं नाहीं, हें तर मी विलायतेहून परत आलों तेव्हांपासूनच ठरून गेलं आहे, आई ! ”

जगत्तारिणीने तोंड वर करून पाहिले. तिच्या अन्तर्यामीं जी आग धगधगात होती, ती एका क्षणांत पार विद्धून तिचें अगदीं पाणी पाणी होऊन नेले !

क्षणभर गाढ स्नेहभाने मुलाच्या मुखाचे निरक्षण करून तिने एक उसासा टाकला, आणि ती किरून गप्प बसली.

नंतर ती म्हणाली, “नाहीं बाळ ! तूं आपला काशींतलं आपलं घर मोकळं करून ठेवायला पत्र लिहून टाक. नेहमीं आपली तुमच्या राशीला बसून माझीं मतं तुमच्यावर लादीत तुम्हाला मीं सारखा त्रास देत रहाणं योग्य नाहीं, अन् त्याची विलकुल जरूरीहि नाहीं. ”

ज्योतिष हंसला आणि म्हणाला, “हें तर फार उत्तम आहे, आई ! चल, सगळीं मिळून आपण काशीलाच जाऊन राहूं या. ”

कलकत्याच्या बंगल्यांत ज्या दिवशी आई आणि मुलगा यांमध्ये हें संभापण झाले, त्यानंतर थोड्याच दिवसांनी सतीशाला घेऊन उपेन्द्र ज्योतिषच्या बंगल्यांत येऊन उतरला होता. त्यानंतरच्या घटना वाचकांना सर्व माही-तच आहेत.

जगत्तारिणीने सतीशाला पाहिले. त्याच्या गळ्यांतले तें दोन कोसांवरून दिसणारे भरभक्कम जानवें तिच्या दृष्टीला पडले. तो संध्या-आनंदिक नियमित करतो, मुसलमान-किरिस्तावांचा स्पर्श झालेली पाव-बिस्किट्हैंही खात नाहीं, या गोष्टी तिला कढून आल्या. सतीश श्रीमान् असून निषेंने धर्माचरण आचरणारा आहे, त्याच्या बापाजबळ गडगंज पैसा आहे, याचीही तिला उत्तम कल्पना आली.

सतीशच्या या प्रचंड गुणवत्तेमुळे जगत्तारिणी अगदीं मुश्य होऊन गेली, नर स्यांत कांहीं नवल नव्हते !

यानंतर, सतीश विलायतेला जाऊन पास होऊन जरी आला नसला तरी, फार काय पण इतके त्याचे कुसंस्कार असतांही, मुलीच्या मनांत त्याच्याविषयी अश्रेद्धेची, तिटकान्याची भावना नाहीं—कोणाला ठाऊक, कदाचित् मनांतच्या मनांत ती त्याच्यावर प्रेमही करीत असेल, हें क्रमाक्रमानें आभासांनीं, इंगितांनीं तिच्या अनुभवाला येऊ लागले. तेव्हांपासून जगत्तारिणीच्या दृष्टीतल्या संशयाचे स्वरूप पुनः पालटले, आणि इतक्या कालावधींत सांचलेल्या वेदनाही शान्त होण्याच्या मार्गाला लागल्या.

शिवाय सतीशच्या तोंडच्या ‘आई’ या मधुर संबोधनाचाही तिळा लाभ झाला.

परंतु त्यानंतर किती तरी दिवस सतीश तिळा दिसलाही नाहीं. या काला-वधीतील प्रत्येक दिवस जगत्तारिणीच्या मनाला विधून अस्ताला जात होता. परंतु स्वतः उपक्रम करून यासंबंधाचा कांहीं उथाय शोधून काढावयाचा प्रयत्न तिनें कधीं केला नाहीं. कारण, तसा प्रयत्न केला, तर कदाचित् अतिशय वार्षट बातमी आपणाला ऐकावी लागेल, अशी तिळा अतोनात भीति वाढत होती.

आपल्या कन्येच्या मतामतावरच्य हा विवाह सर्वतोपरी अवलंबून नाहीं, याचीही जगत्तारिणीला यथार्थ जाणीव होती. कारण, सतीशचे वृद्ध वडील अजूनही हयात होते. कोणाला ठाऊक, ते या बाबतींत काय म्हणतील ते ! याशिवाय, या विलायतची यात्रा केलेल्यांच्या घरच्या मुलीशीं लग करावयाला स्वतः सतीशलाही भय वाढून तो माघार घेणार नाहीं, याबद्दलही कांहीं स्थिरना झोती असें नाहीं.

याप्रमाणे मोळ्या दुःखांत आणि दुश्मितेंत अनेक दिवस काढल्यानंतर, त्या दिवशीं बैद्यनाथला आत्यावर, सतीश बसून गप्पागोष्टी करीत आहे, असें जेव्हां एकाएकीं जगत्तारिणीच्या दृष्टीला पडले, तेव्हां आनंदातिशयामुळे तिच्या डोळ्यांना पाणी आले.

सतीशने जवळ येऊन खालीं वांकून तिच्या पायांची धूळ मस्तकाला लावली. तो कलकत्याहून पळून येऊन अज्ञातवासांत दिवस घाल्नीत असतां, सरोजिनीनेंच त्याला शोधून काढले, ही हकीगत गप्पांमध्ये ज्योतिषने आईला सांगितली.

आपली मुलगी मोळ्या संकटांत सांपडली होती, त्याची हकिगत ऐकल्यावर जगत्तारिणीने सतीशच्या मस्तकावर हात ठेवून त्याला अनंत आशीर्वाद दिले.

आणि तीच संधि साधून इंग्रजी शिकून, इंग्रजांची भ्रष्ट नक्कल करणाऱ्यांना शिव्यांची लाखोली बाहून ती म्हणाली, “बाबा सतीश, तू पोरीला मोळ्या बिडतीतून सोडवलंस. या गोष्टीचा त्यांना कधीही विसर न पडो म्हणजे झालें! पण बाबा, जंगलांत एकटंच रहायची तुला जरूर काय, सतीश? तू आमच्या घरचं मूळ-जोंपर्यंत आम्ही इथं आहो, तोंपर्यंत इथं येऊन आमच्याजवळ रहायला तुला काय हरकत आहे?”

सतीश हंसून म्हणाला, “छान आहें तिथं मी, आई! तिथं मला कसलाही त्रास नाही!”

जगत्तारिणी म्हणाली, “त्रासाबिसाबद्दल नाही रे कांही! पण एकटं रहाय्यांत बन्याच अडचणी अनू संकटं येण्याचा संभव असतो. आमच्या या वंगल्यांत पुष्कळ खोल्या रिकाम्या आहेत. तू अगदीं वेलाशक निघून ये. इथलं हवापाणी अगदीं तिथल्यासारखंच आहे. मग कां उगीच अडचणी सोसायच्या माणसांनी?”

सरोजिनीने सतीशकडे पाहिले, आणि ती गालांतल्या गालांत हंसून म्हणाली, “तुला नाही कल्पना आई, त्यांच्या हरकतीची इथं येण्याबद्दलच्या—”

सर्वच श्रोते तिच्याकडे पाहू लागले.

क्षणभराने पूर्ववत् हंसत ती म्हणाली, “इथं ते आले, तर त्यांची जात जाईल ना, आई!”

जगत्तारिणीला तोंपर्यंत आंतल्या गोष्टी कांहीं माहीत नव्हल्या. मनांतल्या मनांत अतिशय असंतुष्ट होऊन ती म्हणाली, “तू तरी खूपच आहेस कीं, सरे! आम्ही अशा आहों तरी कोण, कीं आमच्या इथं येतांच लोकांची जात जाईल?”

सरोजिनी कांहीं न बोलतां सतीशकडे एकवार पाहून गालांतल्या गालांत हंसू लागली.

जगत्तारिणी क्षणभराने सतीशला उद्देशून म्हणाली, “नाहीं बाबां सतीश! पोरीच्या बोलण्यावर तू कांहीं दिखील विश्वास ठेवू नकोस! तसें जर कांहीं असतं, तर उपेन आपल्या बायकोला घेऊन आमच्या घरी येऊन इतके दिवस कसा राहिला असता? त्याची कुठं नाहीं गेली जात ती?

त्तु अशी उगीच याला खोटनाटं कांहीं तरी बोलून भीति दाखवूं नकोस, सरे ! सांगून ठेवते तुला.”

सरोजिनी तोंड फिरवून हंसू लागली.

सतीश म्हणाला, “नाहीं, आई ! जात कशानं जाणार आहे ? मी तर बहुतकरून दरोज येतोंच आहें कीं इथं. रात्रीचं जेवण तर माझं याच वरी हींत आहे अलीकडे.”

त्याच्या तोंडचे हे शब्द ऐकून जगत्तारिणीला अतोनात आनंद झाला.

पुलकित चिच्चानें ती म्हणाली, “ये हो, असाच नेहमी येत जा, बाबा ! निदान, मी जोंपर्यंत आहें, तोंपर्यंत माझ्याकडे दरोज येऊन तुला जेवून जायला हवं हं, सतीश !”

असें म्हणून ती फराळाची व्यवस्था करण्याकरितां झटकन् तेथून निघून गेली.

सरोजिनीनें विचारले, “तुम्ही तर मला गाणं शिकायचं कबूल केलं होतं ?”

सतीश म्हणाला, “मी तर बहुतेक रोज इथं येतों आहें. शिकलांत तर शिकतांही येईल.”

सरोजिनी मान उडवून म्हणाली, “तें कसं जमणार ?”

“कां बरं ?”

सरोजिनी म्हणाली, “तुम्ही आलं म्हणजे सर्व मंडळी तुमचं गाणं ऐकायला येतात. त्यामध्येचं मी शिकायचं वाटतं ?”

सतीश हंसून म्हणाला, “मग असं कराना ? ‘नो अँडमिशन’ असं ओर-डणारा एक दरवान तुम्ही दरवाज्यावर वसवूनच ठेवा, अन् कुणाला आंत येऊंच देऊं नका.”

सरोजिनी म्हणाली, “त्यापेक्षां आई म्हणते असंच करा ना ! त्या जंगलांत उगीच एकटे पङ्कून नका राहूं.”

परंतु जंगलांत पङ्कून रहावयाच्या प्रयोजनाविषयीं इतरांजबळ कांहींही सांगून चालण्यासारखें असलें, तरी सरोजिनीजबळ बोलून जाण्यासारखें नव्हतें. तेव्हां, सतीश गपच बसून राहिला.

सरोजिनी पुनः म्हणाली, “बरं, दादा म्हणाला, कीं पांचसहा दिवसांनी आपण कलकत्याला जाणार आहों म्हणून. तर मग आमचं इकडे पहाणार सवरणार कोण ?”

सतीशनें विचारले, “किती दिवसांकरतां जाणार आहेत ज्योतिषबाबू ?”

सरोजिनी म्हणाली, “कमीत कमी सात आठ दिवस तरी त्याला तिथं रहावंच लागेल.”

सर्तीश म्हणाला, “तर मग ती व्यवस्थाही तेच करून जातील. अन् मी म्हणतो, एवढं भय तरी कसलं आलं आहे? तुम्ही मंडळी कांहीं आम्हा हिंदूच्या घरच्या असूयेपश्या नव्हत, की पुरुषमाणुस कुणी घरांत नसलं, तर अगदी मुष्किल पडेल तुम्हांला! तुम्हीच तर किती पुरुषांना—”

क्षणार्धात सरोजिनीचे मुखमंडल आरक्ष झाले.

ती जग चिरडीच्या स्वरानें म्हणाली, “आम्ही काय करतों, तें ऐकूं या तरी! पुरुषांचे कान काढून नेतों, की करतों काय? की हिंदूच्या घरच्या बायकाच नव्हे आम्ही?”

तिच्या या उद्घारांनीं आतां मात्र सर्तीश चांगलाच खंजील झाला.

स्वतःला सावरून कांहीं तरी बोलावें म्हणून तो जग वर मान करून पहातो, तों बॅरिस्टर शाशांकमोहनला वेऊन ज्योतिष खोलींत येत आहे असें त्याच्या दृष्टीला पडले.

नेहमीं ड्योतिग जात असे त्याप्रमाणे आजही तो फिरावयाला स्टेशनकडे गेला असतां, बॅरिस्टरसाहेब फर्स्ट क्लासच्या डब्यांनून खालीं उतरत आहेत, असें त्याला आढळून आले.

खोलींत पाऊल टाकतांच. शाशांकमोहन हात पुढे करून त्वरेने सरोजिनी-समोर जाऊन उभा राहिला. आणि तिच्याशीं करमदेन करून तिला त्यानें कुशल विचारले.

आपल्या अशा अकस्मात् आगमनाची कैफियत देतांना तो म्हणाला, “कोण जाणे बुवा कां तें, पण कलकत्यांत रहाणं मला अगदीं असह्य झालं पहा. मग कसलाही तिळमात्र विचार न करतां मी स्टेशनवर आलों, अन् देवघरचं फर्स्ट क्लासचं तिकिट वेऊन गाडींत जाऊन बसलों. पण हें सगळं माझ्या हातून कां झालं, त्याचं कारण अजून दिल्लील माझ्या ध्यानांत येत नाहीं.”

नंतर बॅरिस्टरसाहेबांनीं स्वतःच जवळची एक खुर्ची ओढून घेतली, आणि तिच्यावर विराजमान होऊन ते सारसं अनिर्गल्पणे बोलत राहिले.

त्यांना आलेले पाहून सरोजिनीचा चेहरा पांढरा फटफटीत पडला होता. एकादुसच्या शब्दाखेरोज मग तिच्या तोंडून कांहीं बाहेर पडले नाहीं!

दहा एक मिनिटें अशा स्थितींत गेलीं.

सतीश गप्पच बसला होता. तो उटून जाऊं लागला.

त्याच्याकडे नजर जातांच मान जरा अधिकच ताठ करून शशांकमोहनने विस्मयस्वरानें सरोजिनीलां विचारले, “यांना कुठं तरी पाहिल्यासारखं वाटतं, नाही ?”

सरोजिनीच्या फटफटीत चेहऱ्यावर एकदम क्षोभाची लाली चढली.

ती मान फिरवून संक्षेपानें म्हणाली, “कुठं पाहिलं असावंत, तें मला नाहीं सांगतां यायचे—”

थोऱ्याच वेळानें फराळाला येण्यासाठीं जगत्तारिणीने जेव्हां सतीशला निरोप पाठविला, तेव्हां, कोणाशीं कांहीं न बोलतां सतीश केव्हांच तेथून सटकला होता, असे आढळून आले.

यानंतर तीन दिवसपर्यंत सतीश तिकडे फिरकलाही नाहीं.

तो न दिसल्यासुले जगत्तारिणी आंतल्या आंत खूब संतापली, आणि अत्यंत उद्दिग्भी झाली.

मुलाला एकीकडे बोलावून आणून तिनें कटु वाणीनें त्याला विचारले, “आणखी किती दिवस ही व्याद इथं रहायची आहे रे ? मी म्हणते कीं, उलट तूच त्या वेवकूब माणसाला स्पष्ट सांग, कीं इथं रहायची तुला आतां कांहीं जरूर नाही !”

ज्योतिषने या मात्राज्ञेचं कसें काय पालन केले, हें कांहीं मला सांगतां यावयाचं नाहीं. परंतु ज्या हेतूने आपण येथें येतों, तो हेतु साधण्याची आशा आतां आपणाला तिळमात्र नाहीं, अशी जाण्यापूर्वीं शशांकमोहनची खात्री झाली होती. आणि तो हेतु साधण्यासारखी भाग्यवान् व्यक्ति म्हणजे सतीशच होय, हेही त्याला उत्तम कवून चुकले होते.

साहेबांचा चेहरा काळाठिकर पडला. परंतु झालेला आघात त्यानें सम्पर्णोच सहन केला. इतकेचं नव्हे, तर जातांना सरोजिनीला भेटून तिचा निरोप ध्यावयाचाही त्यानें प्रयत्न केला नाहीं.

गाडीत बसल्यानंतर, शेवटचा निरोप घेण्यापूर्वीच्या क्षणीं अगदीं अकस्मात् शशांकमोहनने ज्योतिषला प्रश्न केला, “सतीशबाबूनीं कुठंसा डॉक्टरी शिकण्याचा प्रयत्न केला होता, त्याचं काय झालं ?”

ज्योतिष मस्तक हलवून म्हणाला, “मला वाटतं, कांहीं झालं नाही. होमिओपॅथिक स्कूलमध्ये कांहीं दिवस तो दिक्कत होता इतकंच !”

“ ओ ! होमिओपैथिक स्कूल ! ”

असें उद्भारुन शशांकने दुसरी गोष्ट काढली.

१३

भाऊ फार आजारी असत्याचा टेलिग्राम आल्यासुळे जगत्तारिणीला घाईघाईनें शांतिपुरुला जावें लागले होतें. त्यासुळे, सतीशकडे विवाहाची गोष्ट काढावयाला त्या वेळी तिला चांगलीशी संधिच मिळाली नव्हती.

म्हणून आज त्याला भोजनानिमित्त बोलावून, त्याला सुंदर सुंदर खाद्यपदार्थीनी परितुत करून, त्याच्यापाशी तो प्रस्ताव करावा, असा मनाशी तिनें संकल्प केला, आणि सकाळी उठतांच, सतीशाला निमंत्रण करण्यासाठी तिनें दिवाणजीला पाठविले.

ज्याचें येणे सर्वतोपरी अनिष्ट आणि मनाला क्लेशदायक, तोच शशांकमोहन अकस्मात् आल्याचें ऐकून जगत्तारिणीच्या असंतुष्टतेला आणि रागाला आज सीमाच राहिली नाही.

मनुष्याला जी अतिशय प्रिय किंवा इष्ट गोष्ट, तींत एकाएकीं विनम्र आले म्हणजे त्याच्या संदेहाला कांहीं हिंशेबच रहात नाही ! याच सुमाराला सरोजिनी वाहेऱुन आलेली जगत्तारिणी दृष्टीला पडली. तत्क्षणीं, शशांकच्या या आकस्मिक पुनरागमनामध्ये कदाचित् या हतभागी पोरीचा हात असण्याचा पुरुषक लंबंव आहे, अशी कल्पना मनांत येऊन तिच्या अंगाचा भडका होऊन त्यांतून जणू विशाच्या ज्वाला निघूं लागल्या !

आपल्या बॅरिस्टर मुलावर तर तिचा कधीही संपूर्ण विश्वास नव्हता. वस्तुतः तिच्याकडे यांत फारसा दोष येण्यासारखा नव्हता. हिंदु आचारांपासून ‘ भ्रष्ट ’ शालेलीं तिचीं मुळे सतीशच्या एकनिष्ठ आचारपरायणतेकडे प्रीतीच्या दृष्टीनैं पहातील, ही गोष्ट तिला मनांत कधीही पटली नसली, तर त्यांत कांहीं नवल नाहीं.

मुलीवर कटूकीचा वर्षाव करून जगत्तारिणी स्वयंपाकघरांत आली, आणि स्वयंपाकाच्या तयारीसंबंधानें मोलकरणीला जरूर त्या सूचना देऊन ती स्नान करावयाला गेली.

तासभरानें जगत्तारिणी परत येऊन मुलीकडे पहाते, तों तिचे डोळे जणू अगदीं शळाकूनच निघाले !

मध्यल्या अबकाशांत घाईघाईने स्नान उरकून घेऊन रेशमी वस्त्रे परिधान करून सरोजिनी आईच्या स्वयंपाकधरांत येऊन दाखल झाली असून आपल्या अनभ्यस्त हातांनी विळीवर भाजी चिरीत आहे, आणि मोलकरीण जवळ वस्तून तिला त्यासंबंधाने सूचना देत आहे, असें विलक्षणे दृश्य तिच्या दृष्टिला पडले.

जगत्तारिणी चार दोन क्षण लेकिंकडे कौतुकाने पहात स्तब्ध उभी गाहिली !

किंवित् स्मित करून ती संतोषाने मान डोलवून म्हणाली, “ हिंदु मुलीना दुसरा कोणताहि पोषाक इतका शोभत नाहीं, याची तुला आज या पोषाखांत ‘पाहून माझी पुरी खात्रीच झाली, पोरी ! तुझ्याकडे पाहून आजच्याइतका आनंद मला जन्मांत कधीं झाला नव्हना ! ”

सरोजिनी लज्जासंकोचाने मान खाली घालून काम करूं लागली.

आई तिला जरा खोंचून म्हणाली, “ मला सगळं ठाऊक आहे, पोरी ! अगदीं सगळं ठाऊक आहे ! तो हव्या तेवढ्या परीक्षा पास होऊन आला असूं दे. त्याला ‘वांदरा’शिवाय दुसरं कांहीं दिखील मी म्हणणार नाहीं, अन् कुणाचाही इत्यारा मिळून तो बेशरम वानर पुन्हां इथं आलेला असेना कां, मी जिवंत असतां, तें कांहीं जमण्यासारखं नाहीं, हे मी अगदीं शपथेवर सांगते तुला, सरे ! ”

सरोजिनी खालीं पहात होती; तिने मान वर केलीच नाहीं.

थोडा वेळ गप्प राहून जगत्तारिणी पुनः म्हणाली, “ ज्योतिष म्हणतो, लहानपणीं ज्याला जसं शिक्षण-मिळालं असतं, तसा त्याच्या मनाचा कल पुढं चुकत असतो. पण तें खरं होणार कसं ? रात्रं दिवस हॅट-कोट पेहरून राहिल्या-शिवाय पसंत पडण्यारच नाहीं, हें तरी कोठल्या शास्त्रांत लिहिलं आहे ना पोरी ? ”

सगळी तयारी पुरी करून घेऊन जगत्तारिणी स्वयंपाक करावयाला वसली.

मध्येच ती लेकीला म्हणाली, “ माझ्या मनांतील वासना देवाने जर पुरी केली, तर तुझं कल्याण झाल्याशिवाय रहाणार नाहीं, असाच तुला अनुभव येईल बरं, बाल ! ”

आईच्या मनांतली वासना काय आहे, हें स्पष्ट ऐकण्याच्या आशेने सरोजिनी खालीं मान घालून, पण कान खडे करून सज राहिली. परंतु जगत्तारिणी पुढं त्याबद्दल कांहीं बोलली नाहीं. पदार्थ रांधप्यांत ती व्यग्र होऊन गेली.

गप्प बसल्या बसल्या, मनांतल्यामनांत आई कसला विचार करते आहे, हें सरोजिनीला चांगले कळत होतें, आणि हॅट-कोटधारी व्यक्तीसंबंधाच्या तिच्या

टोमण्यांनी तिला ज्या एकसारख्या पराण्या लागत होत्या, त्यांचाहि प्रतिवाद करणे कांहीं कठीण नव्हते. परंतु जगत्तारिणीचा स्वभाव पराकाष्ठेचा असहिष्णु असल्यामुळे कोणतीही गोष्ट तिला शेवटपर्यंत ऐकविणे शक्य नाहीं, हें जाणून ती गण बसून राहिली.

दहा वाजावयाला आले. तोंच एक घोटाळा झाला !

दिवाणजीना बाजार करावयाला जगत्तारिणीने पाठविले होते. त्यांनी बार-काईने शोध करून कोटून तरी एक जबर मोठा रुईमासा मिळवून आणून हजर केला.

स्वयंपाकवरांतून बाहेर डोकावून जगत्तारिणीने तो पाहिला. अतिशय संतुष्ट होऊन ती उद्घारली, “वाः ! फारच छान आहे मासा !—पण—”

सरोजिनी म्हणाली, “सतीशबाबूना यायला अजून अवकाश आहे, आई ! अजून कांहीं दहा वाजले नाहीत.”

जगत्तारिणी म्हणाली, “वाजाबिजायची गोष्ट नाहीं ग पोरी ! आज आहे माझी एकादशी. मला तर कांहीं आज माशाला शिवायचं दिखील नाहीं. मनांत विचार करते आहें मी, कीं तुमचा ठाकूर माशाचं रांधप करू शकेल की नाहीं ? वरं, पहा ग जाऊन, एलोकेशी ! त्या खोलीतलं रांधप कुठपर्यंत आलं आहे—”

मोलकरीण बाहेर पडतांच सरोजिनी लाजेने खालीं पहात हळुहळू म्हणाली, “तूं सांगितलं संवरलंस, तर मला नाहीं का हें करतां येणार ?”

जगत्तारिणीने विस्मयानें विचारले, “येईल तुला ?”

“येईल-येईल, आई ! तूं मला सांग म्हणजे झालं.”

मोलकरीण जागच्या जागी उभी राहिली. असा सुंदर दिसणारा भला मोठा रोहित मासा एका अडाणी व्यक्तीच्या हातीं पडून अगदीं नासधूस होऊन जाईल, या आशंकेने ती फार भ्याली.

ती आंत डोकावून म्हणाली, “ते काय जमणार आहे, आई ? बाहेरची माणसं यायचीं आहेत जेवायला !”

जगत्तारिणी मनाशीं विचार करीत चार दोन क्षण उभी राहिली.

नंतर ती म्हणाली, “असूं दे ! सतीश आमचा कांहीं बाहेरचा माणस नाहीं. आमच्या घरचंच मूळ तें ! तूं अशी हां करून तिथं उभी नको राहूं, एलोकेशी ! पलीकडली चूल चांगली सारवूनसुरवून मासा छान विरुन आण-

वधूं, अन् तुं एक काम कर अगोदर, बाळ ! त्या रेशमी साडीमं भागायचं नाहीं ग ! पण बरं-राहूं दे ती आतां, पण तिचा पदर असा फलकूं देऊं नको. नीट कमरेला चांगला घट बांध तो ! ”

सरोजिनीने तिच्याकडे एकवार पाहिले, आणि लगेच तिच्यां हुकुमाची नामिली केली.

जगत्तारिणी हंसून म्हणाली, “ आज आमिष रांधपाचा पहिला धडा गिरवायला सुरुवात होऊं दे तुझी ! माझा तुला पूर्ण आशीर्वाद आहे, सरे ! आजचा दिवस तुझ्या आमिष हाताचा-म्हणजे तुझ्या चिरसौभाग्याचा प्रारंभ ठरो ! ”

मातेच्या या आशीर्वादामुळे सरोजिनीचा चेहरा आणखीही थोडा खालीं वांकला.

सुमारं तासाभराने आईला कांहीं विचारण्याकरतां म्हणून ज्योतिष स्वयंपाक-वराकडे आला.

दरवाज्याशीं उभा राहून तो पहातो, तों विचारा विस्मयानें अगदीं स्तिमितच होऊन गेला !

त्याने पुनः एकवार लक्षपूर्वक आंतले दृश्य पाहिले, आणि तो म्हणाला, “ कोण रांधतं आहे ग तिथं, आई ? सरोज तर नव्हे ? ”

आई किंवित् हंसून म्हणाली, “ पहा बरं नीट—ओळग्य पटते कीं नाहीं, पाहूं तरी— ”

“ ओळग्य न पटण्याचा संभवच अधिक, आई ! पण काय ग, सरी खरो-वरच गंधते आहे, कीं तुलाच आणखी हातानं केलेलं बरं असं वाटायला लागण्याहृतका जादा त्रास देते आहे ? ”

जगत्तारिणीने हळूच त्याला कसलीशी खूण केली, आणि ती म्हणाली, “ रांधपावाढापाचं काम काय हिंदूघरच्या मुलींना निराळं शिकावं लागतं, ज्योतिष ? आम्हांला जन्मापासूनच ते शिक्षण मिळत असतं ! पण— ”

“ काय, आई ! ”

मुलाला जरा आड नेऊन जगत्तारिणी म्हणाली, “ पण ज्योतिष, मला आतां भीति वाटायला लागली आहे, कीं सतीशला जर कल्लं, तर पोरीच्या हातच्या सैंपाकाला तो शिवेल कीं नाहीं, कोण जाणे ! ”

आईची ही शंका ऐकून ज्योतिष खो खो करून हंसूलागला.

सरोजिनीही स्या हंशानें चमकून त्याच्याकडे पाहूं लागली.

ज्योतिष म्हणाला, “आई, सतीशाला तूं मनु, पराशर यांच्या पठडीतला एकादा मस्त मुनि ऋषी कां मानते आहेस, मला कळत नाही !”

आई म्हणाली, “तुमच्यापेक्षां तर बरा तो ?”

ज्योतिष म्हणाला, “तसा तरी बरा कसा, तं ऐकूं दे तरी ! याच सरोजनं जाऊन त्यांचा डाळभात पकवला, म्हणून तर त्या रात्रीं स्वारीला पोटभर खायला मिळालं—नाहीं तर चक्क उपास पडला असता बेळ्याला !—माहीत आहे ?”

ही बातमी ऐकून जगत्तारिणीला विस्मय तर बाटलाच; पण फार आनंदही झाला.

तिनें विचारलें, “कधीं रे ?”

ज्योतिषनें त्या रात्रीं घडलेला ‘इतिहास’ आईला सरळपणे निवेदन केला.

ती हकीगत ऐकून जगत्तारिणी आनंदानें बेहोषच होऊन गेली !

परंतु चार दोन क्षणांनीं दुखावलेल्या अभिमानाच्या स्वरानें ती लेकीला म्हणाली, “धन्य आहे तुझी तरी, पोरी ! मी तेव्हांपासून काळजीनं चूर झाले आहें, अनंतूं खुशाल चूप बसून माझी मजा बघते आहेस होय ?”

ज्योतिष हंसून म्हणाला, “अग, पण सरीला तरी काय माहीन, आई, की मनांत काळजी करून तूं अगदीं हैरण होऊन गेली आहेस ? त्या दिवशीं कांहीं मला हिचा स्वयंपाक चाखायला मिळाला नाहीं. पण आज न्वाऊन पाहूं या पोटांतून पडतांच पोरगी रांधायल कसं काय शिकली आहे ती !”

असें म्हणून तो हंसत हंसत निघून गेला.

सरोजिनी लाजेनें खालीं पहात काम करीत होती, तिच्याकडे जगत्तारिणी कांहीं वेळ अगदीं टक लावून पहात राहिली.

नंतर अतिशय स्नेहर्षण स्वरानें ती म्हणाली, “त्यांत लाज कसली, बाल ? आपल्या माणसाला रांधून वाढून पोटभर खाऊं घालप्यापेक्षां अधिक भाग्याची गोष्ट हिंदु मुलीला नाहीं बरं, सरे ! मी माझं आहिक तोंपर्यंत थोडसं आटोपून घेंते—”

असें म्हणून जगत्तारिणी थोडा वेळ बाहेर गेली.

परंतु सगळा दिवस गेला तरी सतीशांचे नखही तेथें कोणाच्या दृष्टीला पडलें नाहीं ! तो न येण्यांचे कारणेही कोणी सांगून गेला नाहीं !

हा विलक्षण प्रकार पाहून जगत्तारिणी अत्यंत अस्वस्थ होऊन स्वतःशीं चड-फडत होती !

संध्याकाळ उलट्यानंतर तिने ज्योतिष्ठला बोलावून आणलें, आणि त्याला ती म्हणाली, “ ज्योतिप, त्याला खात्रीनं कांहीं तरी झालं आहे ! कुणाला तरी पाठ-वून त्याचा समाचार तरी कां नाहीं रे आणल्यास आतांपर्यंत ? ”

ज्योतिष अत्यंत तुच्छभावानें म्हणाला, “ इतक्या दूर आणखीन् कुणाला ग पाठवूं मी, आई ? ”

जगत्तारिणीला या भाषणाचें आणि त्यापेक्षांही त्याच्या भाषणपद्धतीचें आश्रय घाटले.

तिनें ताबडतोब विचारलें, “ कां रे ? दरवान नसता का जाऊन आला ? ”

“ जरूर काय पण त्याची, आई ? ”

जगत्तारिणी भुकुटी वक्र करून मुलाकडे पहातच राहिली.

तिनें विचारलें, “ तं हें काय बोलतो आहेस, ज्योतिष ? सतीश आजारी-बिजारी आहे कीं काय, हें वघून त्याचा समाचार घेऊन यायची दिखील जरूर नाहीं म्हणेतोस ? ”

“ काय आहे जरूर ? तो कांहीं आमचा आस नाहीं, मित्रही नाहीं. त्याच्या-साठीं काळजी करीत मरण्याचे मला कांहीं प्रयोजन दिसत नाहीं. ”

असें म्हणून ज्योतिष तेथून निघून गेला.

सतीशवद्दल मुलाच्या तोडचे उद्वार ऐकून जगत्तारिणी अगदीं हतबुद्धच होऊन गेली !

फक्त मध्यें हें थोर्डेसं तास गेले होते ! एवढ्या अवकाशांत सतीश या मंड-लीचा कोणीच नव्हे, असें झालें तरी काय ? आपल्या तोंडावर मुलानें असें वेफाट उत्तर दिलेले पाहून, आपणाला हें एकादें वाईट स्वप्न तर पडत नाहीं ना, असा जगत्तारिणीला भास झाला. तेथें कांहीं वेळ भ्रमिष्टप्रसाणें ती उभी राहिली. उपवासानें क्षीण झालेल्या आपल्या मेंद्रूत अगदीं अल्प क्षणांत कसली काय प्रचंड उलथापालथ होत आहे, हें तिच्या कांहीं लक्षांतच येई ना !

ती हलुबद्ध तेथून वर आपल्या खोलींत जाऊन बिछान्यावर पडली.

तिनें सरोजिनीला बोलावून आणलें. तिच्या चेहन्याकडे नजर जातांच जगत्तारिणीला आतां अधिकचं भय वाढू लागले.

थोडा वेळ गण राहून तिनें मृदु स्वरानें मुलीला विचारलें, “ सतीश कां

आला नाहीं, हें ठाऊक आहे तुला, सरे? ”

सरोजिनी म्हणाली, “ नाहीं. ”

मुलीच्या तोंडच्ये हें अत्यंत संक्षिप्त उत्तर ऐकून जगत्तारिणी एकदम उठून बसली.

लेकीकडे तीक्षणपैणे पहात तीव्र स्वरानें ती उद्घारली, “ नाही! जर ठाऊक नव्हतं, तर कुणी माणूस पाठवून तुला बातमी आणायला काय झालं होतं? हें दिखील मी तुला सांगायला हवं काय, पोरी? ”

सरोजिनी मृदु वाणीने उत्तरली, “ दादा म्हणाला, माणूस पाठवायची कांहीं जरूरी नाहीं. ”

“ कां नाहीं, तेंच मला कळलं पाहिजे. जा, सरे, अशीच्याअशी जाऊन दरवानला तिकडे पाठवून दे. सतीशचा समाचार घेऊन लवकर येऊ दे त्याला. ”

“ दरवान तर हथं नाहीं, आई! उपेनबाबूना तार करायला दादानं त्याला पाठवला आहे. ”

जगत्तारिणीला आश्र्य वाटले.

“ उपेनबाबूना? एकदम त्याला टेलिग्राम करायचं कारण काय? ”

“ मला कांहीं सर्व हकीगत माहीत नाहीं, आई! तूं आपली दादालानं विचार. ”

असें म्हणून आईची एक प्रकारे उपेक्षाच करून सरोजिनी तेथून निघून गेली.

आतां मात्र जगत्तारिणीच्या मनांत अकस्मात् कल्पना चमकली, कीं मधत्या अवधीत सतीशचा निवेद करून त्याला न येण्याविषयीं सूचना करूयांत आली असावी. यांत हेतु काय, हें तिला सांगण्याची कोणाची इच्छा नसली, तरी तो कांहीं तरी अत्यंत गुंदू आणि महत्वाचा असावा, यांत कांहींचं शंका नव्हती! आणि या भयंकर अनिष्ट गोष्टीच्या मुलाशीं हा शशांकमोहनच असून, तसा दुष्ट उद्देश मनांत धरूनच तो परत येथें येऊन हजर झाला आहे, याविषयींही तिच्या मनांत आतां संशयाला कांहीं जागा राहिली नाहीं.

परंतु तें कारण कितीही महत्वाचें आणि भयंकर असो, आपण स्वतः घरांत सशरीर हजर असतां, आपली बिलकुल अनुमति न घेतां आपल्या मुलांनी सतीशला यावयाला मनाई करावी, याबद्दल जगत्तारिणीला अतिशय राग आला.

तस्यांगीं एलोकेशीकडून ज्योतिषला बोलावून आणून तिनें त्याला विचारले, “ सतीशला आमच्या घरांत यायची तूं बंदी केली आहेस, ज्योतिष? ”

ज्योतिष आश्चर्यचकित होऊन म्हणाला, “नाही. तुला हें संगितलं कुणी ?”
“सतीशसंबंधानं तू उपेनला टेलिग्राम केला आहेस का ?”

“हो.”

“सतीशानं काय केलं आहे ?”

ज्योतिष उत्तर देऊ न देऊ या विचारांत कांहीं क्षणे गप्प राहिला.

नंतर तो म्हणाला, “त्यानं जें कांहीं केलं आहे, तें जर खरं असेल, तर त्याच्याशीं आमचा कसलाही संबंध रहाणं शक्य नाहीं.”

“ही बातमी तुला कुणीं सांगितली ? शाशांकमोहननं ना ?”

ज्योतिष कांहीं बोलला नाहीं.

जगत्तारिणी संतापाने म्हणाली, “दुष्ट चांडाळ आहे मेला ! त्याच्या बोल-प्यावर माझा तिळभर दिखील विश्वास नाहीं.”

ज्योतिष म्हणाला, “पण माझा आहे. त्यापैकीं अर्ध जरी खरं असेल, तर सतीशांची सावली पडणं दिखील अतिशय तिरस्करणीय आहे !”

मुलाच्या भाषणाचा उत्तस स्वर ऐकूनच जगत्तारिणीला चमत्कारिक वाढूं लागले. ती नरम होऊन म्हणाली, “ठीक आहे. पण काय प्रकार आहे, तें मला एकवार स्पष्टपणं कळूं तरी दे, ज्योतिष ! सतीशानं कांहीं चोरी डाकुगिरी केली नाहीं, किंवा खूनबीन करून तो पळूनही आला नाहीं. मग त्याच्या सांवलीचा दिखील तुम्हाला इतका तिटकारा कां वाटावा ? पोरसवदा छोकन्याच्या हातून चुकून जर कांहीं दोषबीष घडला असला—किती लोकांच्या हातून तर नेहमीं होतात !—तर त्याला सुधरून घ्यायला कितीसा अवकाश ?”

ज्योतिष जोराने मान हलवून म्हणाला, “नाहीं, आई ! असले दोष माफ करण्यासारखे बिलकुल नसतात ! निदान, सरोजिनी तरी त्याला क्षमा करणार नाहीं, हें मी तुला अगदीं निश्चित सांगतों.

जगत्तारिणी कांहीं क्षणे विचार करीत स्तब्ध बसली.

नंतर तिनें विचारलें, “पण सतीशाचा अपराध काय, तो तर मला सांग, ज्योतिष !”

“उद्यां काय तें सांगेन मी तुला. उपेनचं पत्र येईपर्यंत ही चर्चाच आतां मुळीं बंद राहूं दे.”

असें म्हणून आईने पुनः आग्रह करण्यापूर्वीच ज्योतिषने तेथून घाईघाईने काढता पाय घेतला.

मनाच्या क्षोभाच्या आवेगांत आतांपर्यंत जगत्तारिणी विछान्यावर उटून वसली होती. मुलगा निघून गेल्यानंतर ती एकदम प्रेताप्रमाणे विछान्यावर आडवी पडली.

तिने एक मोठा थोरला उसासा टाकला, आणि ती स्वतःशीच उद्ग्रापली, “देवा ! या कलियुगांत कुणावर विश्वास ठेवून रहावं, असं तूं कांहीं ठेवलंसच नाहीं, दयाधना !”

कांहीं अनुमान, कांहीं आभास या साधनांनी अनेक गोष्टी तिच्या घ्यानांत आल्या, आणि तिच्या डोळ्यांतून जोराने अश्रुप्रवाह सुरु झाला.

परंतु ते अश्रु केवळ सतीशसाठी नव्हते-पतीची आठवणे होऊनही तिला या वेळीं फार वाईट वाटले.

रात्रीं मुलीला बोलवून आणावयाला तिने एलोकेशीला तिच्या खोलींत पाठविले.

थोड्याच वेळांत एलोकेशी परत येऊन म्हणाली, “ताईसाहेबांना शोप लागली आहे, आई !”

हे एकतांच जगत्तारिणीने कपाळावर हात मारून घेतला.

इतकी वाईट वातमी ऐकूनही जी मुलगी खुशाल डाराडुर झोंपूं शकते, ती अर्थात् सतीशपेक्षां त्या वानरावरच मनांतल्या मनांत अनुरक्त असली पाहिजे, असा सहजच तर्क करून जगत्तारिणी मुलीवर खूब संतापली. सरोजिनीसंबंधाने आतां यस्तिकिचित् स्नेहममता तिला वाटेना !

दुसऱ्या दिवशीं दुपारचे तीन एक वाजले असतील.

गेटासमोर सायकल खालीं आडवी ठेवून सतीश बाहेस्या दिवाण-खान्यांत आला.

त्याचा सुकून गेलेला चेहरा, अस्ताव्यस्त रुखे केंस, यांकडे नजर जाऊन तंथे वसलेली सर्व मंडळी चकितच झाली.

सरोजिनीने चेहगा वर करून त्याच्याकडे पाहिले. परंतु एक अक्षरही ती बोलली नाही.

ज्योतिष्णे विचारले, “तुम्ही काय आजारीविजारी आहां काय, सतीशवाढू ?”

सतीशाने एकवार हंसण्याचा व्यर्थ प्रयत्न करून म्हटले, “नाहीं बुवा !”

पुढे कोणीच कांहीं बोलेना !

हे पाहून मनांतल्या मनांत सतीश चकितच झाला. आज बंगल्यांत येऊन

हजर होतांच, तक्कारी, किर्यादी, आरोप यांना सीमाच रहाणार नाही, अशी मनांतल्या मनांत कल्पना करीतच तो इकडे आला होता.

सतीश बंगल्याच्या अन्तर्भौगाकडे जावयाला निघाला. जातां जातां शांततेचा भंग करून तोच म्हणाला, “ कालच्या अपराधाबद्दल प्रथम थाईची माफी मागून मी येतो. मग पुढं काय तीं सारीं काम—”

शशांक इतका वेळ सतीशला तीव्र दृष्टीने पहात होता. घरच्या मंडळीच्या बनाने त्या पाहृष्टानेच उत्तर दिले.

तो म्हणाला, “ आई या वेळी झोपल्या आहेत. त्यांना उठवून त्यांची माफी मागण्याइतकी धार्द कशाला, म्हणतों मी ? जरा वसा. तुमच्याशीं थोडं बोलायचं आहे आभांला—”

त्याच्यासारख्या परक्या माणसाने आपणाला उत्तर यावें, हें सतीशला मुळीच्च आवडले नाहीं, आणि त्याची बोलायाची तज्हा तर त्याला अतिशय तिरस्करणीय आणि अपमानकारक वाटली.

तो उद्गारला, “ माझ्याशीं बोलायचं आहे ? ”

शशांक म्हणाला, “ हो—दुर्दैवानं तसा प्रसंग आला आहे खरा ! ”

पुनः चार दोन क्षण निःस्तब्धतेंत गेले.

नंतर ज्योतिषिकडे अंगुलिनिर्देश करून शशांक म्हणाला, “ तुम्हाला स्वात्रीनं माहीत असेल, मी यांचा एक जिवलग मित्र आहे. नाहीं, नाहीं—ज्योतिषबाबू, तुम्ही उढूं नका. हें काय ? तुम्ही मंडळीच जर पळून चाललां तर कसं होणार ? माझी जी किर्याद आहे, ती तुमच्यासमोरच मी करणार आहें. वसा. दोघंजणही बसा तुम्ही— ”

असे म्हणून त्याने सरोजिनीकडे हेतुपूर्वक एक कटाक्ष घाकला.

परंतु सरोजिनी जी मान खाली घालून बसली होती, ती तिने वर केलीच नाहीं. त्यामुळे शासांकाचा तो प्रयत्न व्यर्थ गेला.

समोरच्या टेबलावर जोराने हाताचा आधात करून शशांक आवेशाने म्हणाला, “ लहानपणापासून माझा असा स्वभाव आहे, कीं ज्यांच्यावर माझे प्रेम असतं, त्यांच्यासंबंधानं डोळे मिळून मी कधीही उदासीन राहूं शकत नाहीं. त्यामुळं गेल्या खेपेला ऐकल्यापासून मनांतल्यामनां मी म्हणालों, कीं हें कांहीं बरं नाहीं. सतीशबाबूच्या या निर्जन अशात-वासाची एकदां बातमी काढणं जरूर आहे. तुम्हाला कदाचित् माझा राग येईल, सतीशबाबू ! परंतु

चरि. १?

मलाही माझ्या स्वभावाविरुद्ध जातां येण कांहीं शक्य नाहीं काय म्हणणे आहे तुमचं, ज्योतिषबाबू ? ”

कांहीं न बोलतां ज्योतिष मान खाली घालून बसून राहिला होता. सतीशाही स्तब्धपणे त्याच्याकडे पहात बसला.

सर्वेच थोने गण बसल्यामुळे, त्या संयुक्त निःस्तब्धतेचा परिणाम असा शाला, कीं शशांकाच्या उत्तेजनाचा वेग आपोआपच दिला होत आला !

कल्पनेपेक्षांही शांत स्वरानें तो म्हणाला, “ ज्योतिषबाबू माझे परम मित्र असस्यामुळे तुम्हाला कांहीं प्रश्न विचारायचा मला अधिकार आहे. तुम्हाला तर माहीतच आहे—”

त्याचें वाक्य पुरें करूं न देतां सतीश मध्येच म्हणाला, “ नाहीं. मला तुमच्या मैत्रीची कांहींच माहिती नाहीं. परंतु तुमचे प्रश्न काय आहेत, ते तरी एकूं चा.”

शशांक आंवढा गिळून म्हणाला, “ तुम्ही इथं कां आला आहां, हें मला कळलं पाहिजे.”

सतीश म्हणाला, “ माझी मर्जी म्हणून. तुमचा दुसरा प्रश्न ? ”

शशांक जरासा गळाठून, ज्योतिषला उद्देशून बोलूं लागला, “ सतीश-बाबूची कलकर्यांती मेस शोधून काढायला आम्हांला बराच त्रास पडला. राखालबाबूना हे ओळखतात. त्यांनी मला सांगितलं —”

सतीश वे डोळे जणूं आगीने धगधगूं लागले !

तो ओरडून म्हणाला, “ चुर्लींत जाऊं दे तो राखालबाबू ! तुमचं स्वतःचं काय म्हणण आहे तें सांगा.”

या वेळीं मात्र चेहरा वर करून ज्योतिष म्हणाला, “ सतीशबाबू, शशांक माझ्या मांगण्यावरून तुम्हाला प्रश्न विचारतो आहे. तुमची इच्छा न तेल, तर त्याचा तुम्ही जवाब देऊ नका. परंतु त्याचा तुम्ही अपमान करूं नका. आमच्या-बरोबर तुम्ही ज्या रीतानं वागतां आहां, ती लक्षांत घेतां, तुम्हाला आम्ही एक प्रश्नही विचारण योग्य नव्हतं. केवळ आमच्या आईसाठींच तुमच्या स्वतःच्या तोङ्गून ती गोष्ट ऐकां जरूर आहे. ठीक आहे—मीच तुम्हाला प्रश्न करतो. सावित्री ही कोण अन् तिच्याशीं तुमचा संबंध काय ? ”

सतीश कांहीं क्षण त्याच्याकडे पहात स्तब्ध राहिला.

नंतर तो म्हणाला, “ सावित्री कोण, तें मला माहीत नाहीं, ज्योतिषबाबू !

परंतु तिच्याशीं माझा संबंध काय, या प्रश्नाचं उत्तर देणे आवश्यक आहे असं मला वाटत नाही. ”

“ कां ? ”

“ कारण, तें मी सांगितलं तरी तुम्हाला कळायचं नाहीं. ”

“ पण काय वाटेल तें ज्ञालं तरी, आम्हांला तें कळणं अत्यंत जरूरीचं आहे. बरं, तिला आणून तुम्हीं कुठं ठेवली आहे, हें जरी आम्हांला तुम्हीं सांगितलंत, तरी आम्हांला काय कळायचं तें कळेल. ”

सतीशने आपली जळजळीत नजर ज्योतिषच्या चेहन्याकडे लावली.

तो क्षणभर थांवला, आणि अगदीं अनपेक्षित शान्त स्वरानें घणाला, “ हें पहा, ज्योतिषबाबू, आपण होऊन तुम्हां मंडळीशीं लगट करून, लोचट-पण तुमच्याशीं घिनिष्ठ संबंध जोडायचा मीं कर्हीही प्रयत्न केला नाहीं. घणून प्रश्नोत्तराच्या निमित्तानं कांहीं अप्रिय गोष्टीची खडाजंगी करण्याची मला बिलकुल जरूर वाटत नाहीं. काय घडलं असावं त्यासंबंधाची मला चांगली कल्पना आली आहे. तेव्हां, तुम्हाला जें कळणं अवश्य आहे, तें मीं स्वतःच तुम्हांला सांगतों. सावित्री कुठं गेली आहे, तें मला माहीत नाहीं. कां, कर्ही गेली वगैरे सर्व हकीगतीची आवश्यकता नाहीं. तरी पण एक गोष्ट अगदीं त्रिवार सत्य आहे, कीं सावित्री स्वेच्छेनं मला सोडून जर निघून गेली नसती, तर, जोंपर्यंत मी जिवंत असेन तोंपर्यंत तिला मी माथ्यावर घेऊनच राहिलों असतों ! केवळ तुमच्यापुढंच नाहीं, तर सगळ्या जगासमोर हें ठणठणीतपणं सांगायला मला तिळमात्र शरम वाटणार नाहीं. यानंतर अधिक कांहीं प्रश्न विचारून मजकळून माहिती मिळविण्याची तुम्हांला आवश्यकता नाहीं. अन असली तरी मजकळून आतां तुम्हांला अधिक कांहीं मिळण्यासारखं नाहीं. ”

सतीशने जें हें अतिशय स्पष्ट, त्यागमांजेंच अतिशय संक्षिप्त उत्तर दिलें, तें षेषून सर्वच श्रोते अगदीं स्तंभित होऊन गेले ! डोळे विस्फारून, दगडाच्या मूर्तीप्रिमांने ते निश्चल्यपणे त्यांच्याकडे पहात राहिले.

सतीशने जें हें अतिशय स्पष्ट, त्यागमांजेंच अतिशय संक्षिप्त उत्तर दिलें, तें षेषून सर्वच श्रोते अगदीं स्तंभित होऊन गेले ! डोळे विस्फारून, दगडाच्या मूर्तीप्रिमांने ते निश्चल्यपणे त्यांच्याकडे पहात राहिले.

ज्योतिष स्तंभित मूर्तीप्रिमांने बराच वेळ बसून राहिला होता. नंतर शिकस्तीचा

प्रयत्न करून, त्यानें आपली गेलेली 'शुद्धि' परत आणली, आणि मान हलवून तो महणाला, "नाहीं. तुम्हांला आतां विचारण्यासारखं कांहीं नाहीं. अन् जें कांहीं होतं, त्याचं उपेनच्या उत्तरानं पूर्ण समाधान झालं आहे. पहा हें—"

असें म्हणून त्यानें तारेचा कागद सतीशकडे भिरकावून दिला.

"उपेनदादाचा टेलिग्राम ? पाहूं-पाहूं वरं—"

असें म्हणून सतीशानें आतुर उत्कंठेने तो कागद चटकन् उचलून घेतला. त्याची घडी उलगडून हल्लहल्ल त्यानें त्यांतील मजकूर साग्र वाचला, आणि कागद ज्योतिषकडे परत दिला.

कांहीं क्षण तो स्वतःशींच विचार करीत स्तब्ध बसून राहिला.

नंतर एक खोल उसासा टाकून म्हणाला, "सगळं खरं आहे. माझा उपेनदादा कधीही खोटं बोलायचा नाहीं. खरोखरचं मी चांगला नाहीं. खरोखरचं माझ्याबरोबर कुणीही संपर्क ठेवणं योग्य नाहीं. या सगळ्या गोष्ठींची जाणीव यथायोग्य रीतीनं झाल्यामुळंच मी एक दिवस अशा रीतीनं जंगलांत पळून आलों, अशी माझी कल्पना आहे. "

बोलतां बोलतांच, कोणत्या तरी मंत्रवलानें त्याचा कंठस्वर जड, भाराक्रान्त, सद्गुरित होत आला.

परंतु कोणाच्या तोळून एक शब्दही निघाला नाहीं, आणि स्वतः सतीशही स्तब्धपणे बसून राहिला.

हृदय चिरून आलेला एक दीर्घ निःश्वास त्यानें टाकला, आणि गहन विचार-भ्रमांत तो अगदीं व्यग्र होऊन गेला.

त्याला वाढूं लागले, एका अत्यंत गुंतागुंतीच्या कठिण समस्येचा आज अतिशय अद्भुत रीतीने उलगडा झाला ! काल सकाळी जगत्तारिणीचं निमंत्रण आत्यापासून त्याच्या मनांत किती तरी चिंताजनक विचार खेळूं लागले होते. सरोजिनीचे हृदय जिंकून घेण्याची आकांक्षा एकाएकीं आपल्या हृदयामध्ये पहिल्यानें केव्हां जागृत झाली, हें त्या क्षणीं त्याला जरी चांगलेसे स्मरत नव्हते, तरी मनाच्या गुस अन्तर्भागी ही आकांक्षा दबा धरून बसली होती हें नक्की ! तसें जर नसतें, तर हा सर्व प्रकार घडून तरी कसा आला असता ? कोणत्या सागराचे मंथन होऊन हें अमृत निघाले होतें ? सावित्री त्याला दुरावल्यापासून, तरुण खीचें मन मिळणे निराळे, आणि तें मिळाल्यानंतर तें कामाला लावतां येणे हें अगदींच निराळे, हा सत्य सिद्धान्त सतीशला पूर्णपणे पटला होता. कारण,

खी-पुरुषांच्या हृदयाच्या निमृत भागीं, हा लाभ जेव्हां गुसपणे, निःशब्द रीतीने संपूर्णतेकडे अग्रेसर होत असतो, तेव्हां बाहेस्त्या जगाला त्याचा पत्ताही लागत नाहीं. परंतु ज्या दिवशी त्या जगाची संमति घेतल्यावांचून एक पाऊळही पुढे पडण्याचा मार्ग रहात नाहीं, तो दिवस दारूण दुःखाचाच ठरतो ! हा लाभ किंती कठीण असतो, हें रन किंती दुर्लभ असते, या विचाराच्या दिशेकडे बाहेस्त्यें जग ढुङ्कूनही पहात नाहीं. तें केवळ आपले शास्त्र घेऊन, समाज घेऊन, लोकांचार घेऊन विरोधी स्वराने कलरव करीत असते, बाधा देते, निषेध करते, एवढेच त्याचे काम !

कदाचित् सरोजिनीवर त्याचें प्रेम असेलही. त्या दिशेनेही तिचें प्रतिदान जर असे उत्सुक उतावळेपणाने वेफाम होऊ लागले, तर त्याची स्थापना त्याने कगार्वा कोणत्या ठिकाणी ? दोघांचेही समाज अगदीं भिन्न भिन्न ! काल देखील त्याच्या वृद्ध पित्याचे चिंतनाने गंभीर झालेले मुखमंडल त्याला वारंवार दिसत होते. उपेनदादाच्या घरस्या शुष्क भट्टाचार्य उपायेबुवांचा, त्याच्यापेक्षांही अधिक शुष्क तीव्र स्वर हजार वेळ येऊन त्याच्या कानांना विधून टाकीत होता. आस-पासच्या सगळ्या शत्रु-मित्र मंडळीचे जोरजोराचे शिरश्वालन त्याच्या हृत्सिडावर सारखे धक्के मारीत होते. तरीही या विरोधी जगांतील सर्व लोकांच्या एकवटलेल्या ‘नको-नको’ अशा जंगी आवाजामधूनही, केवळ सरोजिनीचे लज्जेने नम्र झालेले निःशब्द मुखमंडल त्याला धीर देत, अधिकाधिक सवल करीत. खंबीर-पणे स्थिर राहिलेले दिसत होते !

परंतु आज आजां कांहीं भय नाहीं-चिंता नाहीं ! एकाच दिवसांत कांहीं कल्पनारीत मार्गानें सर्व गुंतागुंतीच्या गांठी उलगडून मोठी काळजी दूर झार्ली ! मोठे संकट ठळले-वांचले आपण !

स्वतःशीच असे उद्धार निघतांच सतीशाने एकदम चमकून वर नजर करून पाहिले.

सरोजिनीच्या चेहन्याकडे सतीशाने निरखून पाहिले. परंतु त्याला जवळजवळ कांहींच दिसले नाहीं. तेव्हां तिलाच उद्देशून तो म्हणाला, “तुम्ही-आपण माझ्या जुन्या विन्हाडीं एक दिवस जिची वाळत घातलेली साडी पाहून आलांत, तिचं नांव सावित्री. एक दिवस सर्व हकीकत आपण होऊन आपणाला सांगून याकावी, असा माझा बेत होता; परंतु तशी संधिच मला मिळाली नाही. अनंते धाडसही माझ्यानं झालं नाही.”

सर्वेजण पूर्वीप्रमाणेच खाली मान घालून मुकाब्याने बसून राहिलीं होतीं. सरोजिनीच्या चेहन्याकडे सतीशाने निरखून पाहिले. परंतु त्याला जवळजवळ कांहींच दिसले नाहीं. तेव्हां तिलाच उद्देशून तो म्हणाला, “तुम्ही-आपण माझ्या जुन्या विन्हाडीं एक दिवस जिची वाळत घातलेली साडी पाहून आलांत, तिचं नांव सावित्री. एक दिवस सर्व हकीकत आपण होऊन आपणाला सांगून याकावी, असा माझा बेत होता; परंतु तशी संधिच मला मिळाली नाही. अनंते धाडसही माझ्यानं झालं नाही.”

असें म्हणून तो स्तब्धं बसला. त्याच्या श्रोत्यांपैकीही कोणी कांही बोलले नाही.

तेव्हां क्षणभरानें तो उठून उभा राहिला, आणि म्हणाला, “ज्योतिषबाबू, सर्वं दोष माझा आहे. या गोष्टीची दररोज, प्रतिशेषां मला आठवण होत होती, अन् म्हणूनच माझ्या मनाला तिळमात्र शांति नव्हती—सुख नव्हतं.”

असें इहणून तो तसाच गप्य उभा राहिला.

नंतर क्षणभरानें तो पुनः बोलून लागला, “अन् तरीही कोणत्याही बाबतीं मीं कुणाला फसवलं नाहीं, अन् तें मला ठाऊकही नाहीं. नरी दिखील मलाही कांहीं बोलण्यासारखं नाहीं.”

ज्योतिषने वर नजर केली. तो कांहीं बोलणार होता; परंतु त्याच्या कंठांतून शब्दच फुटेना !

सतीशची स्वतःचीही अशीच अनुकंपनीय अवस्था झाली असावी, असें दिसलें. अन्तर्यामांतून वेफामपणे निघणारा एक कठोर उच्छ्वास त्यानें कसाबसा आवरला. आणि गद्द द्वारा त्यानें तो म्हणाला, “बरं, येतों मी आतां. माझी आपणां सर्वांना एक प्रार्थना आहे. माझ्या हक्कीकतीची अधिक चर्चा करून आपलं मन आपण आणखीं खराब करून घेऊं नका. कोणत्याही निमित्तानं यापुढं मी आपणासमोर कधीं येणार नाहीं. मला आपण सारे विसरून जा.”

असें म्हणून तो हळू हळू तेथून निघून गेला.

ज्योतिषने बाजूला वळून पाहिले आणि तो एकदम भ्याला !

सरोजिनीचे मस्तक एकाएकीं तिच्या गुदध्यांशीं झुक्कून पडले होते.

“सरोज—सरोज ! ए—सरोज !”

ज्योतिष गडबळून किंचाळतो आहे, तों सरोजिनीच्या मुठीची शिथिल शालेली पकड खुर्चिच्या हातावरून सुदून ती एकदम खालीं गालिच्यावर मूर्च्छित होऊन पडली.

अपमान आणि अभिमान यांनीं ज्योतिषचा राग इतका उफाकून आला, कीं त्याची बुद्धि जबलजवळ पार लोळून गेली, आणि सतीशला कायमचा निरोप यावयाची कठोर घटना सरोजिनीसमक्ष घडून आली, तर तिच्या हृदयांत केवढा प्रचंड आघात होईल, याचा विचारही त्याच्या मनाला शिवला नाहीं !

अनेक उपचार केल्यानंतर, योग्य शुश्रूषा होऊन, सरोजिनी चांगली शुद्धीवर आली, आणि कोणाशीं कांहीं न बोलतां रडत स्फुंदत, कांपणाऱ्या पायांनीं,

दुलत डळमळत, ती तेथून हल्लहळू निघून गेली.

तेव्हां जणू काय आपल्या मस्तकावर वीज कडाऱ्ऱन पडली. असे वाढून ज्योतिष एकदम हबकूनच गेला !

सरोजिनीवर उगेतिष्ठंचे प्राणांपलिकडे प्रेम होते. एवढेंच नव्हे, तर आपल्या मौद्दर्यसंपन्न सर्वगुणशाली भगिनीच्या आत्माभिमानाबद्दल आणि स्वसंमानाच्या जाणिवेबद्दल त्याला अल्यंत अभिमान आणि आदर वाढत असे. परंतु तिच्या अंगीचे हे सारे गुण कुचकामी होऊन फुकट जातील, तंच्यावर पाणी सोडून एका चरित्रहीन लंपटाच्या पराकाष्ठेच्या अन्यायी वर्तनाकडे पूर्ण दुर्लक्ष करून, अगदीं जाणूनबुजून स्वतःचे भान हरपून त्याच्या पायांशी ती एकाद्या सुकल्या गवताच्या काढीप्रमाणे सपशेल लोळण घेईल,—इतकी तिची प्रेमभावना आंतल्या आंत प्रबल होऊन राहिली असेल, अशी ज्योतिषिल स्वप्नांतहि कल्पना नव्हती ! सरोजिनीच्या मुखावर वेदनांचे जे प्रतिबिब्र उमटलेले त्याने आतंच्च त्वतःच्या डोळ्यांनी पाहिले होते, ते इतके करूण आणि अनुकंपनीय होते, की त्याची जाणीवही व्हावयाला त्याला थोडा अवकाश लागला, आणि त्याचे र्घणनही करणे आपणाला अशक्य आहे अशी त्याची कल्पना झाली.

बराच वेळ तो दगडाप्रमाणे निश्चल बसून राहिला.

नंतर शशांकमोहनकडे वळून तो म्हणाला, “ मला वाढतं, तुम्ही आज रात्रींच कलकत्याला परत जाणार असाल ? ”

शशांक म्हणाला, “ नाहीं, तसं कांहीं माझं जरूरीचं काम नाहीं तिथं. ”

अधिक कांहीं प्रश्न न करतां ज्योतिष उठला, आणि आंत निघून गेला.

तो तडक आपल्या खोलींत गेला, आणि दरवाजा बंद करून बिछान्यावर सपशेल लवंडला.

त्या रात्रीं शशांकमोहनला ‘ डिनर ’ एकट्यांनेच ध्यावें लागलें. कारण, ज्योतिषबद्दल कांहीं ‘ बातमी ’च त्याला लागेना !

जगत्तारिणीला मुलाकडून कणाकणांने एकएक बातमी कळून सर्व हकीगत तिच्या ध्यानांनी आली.

मोठा थोरला दुःखाचा एक निःश्वास याकून ती म्हणाली, “ हा सारा जळळ्या माझ्या या फुटक्या कपालाचा परिणाम, ज्योतिष ! ”

ज्योतिष कांहींच बोलला नाहीं. मुकाट्यांने खालीं पहात राहिला.

आपल्या परलोकवासी पतीचे स्मरण होऊन जगत्तारिणी म्हणाली, “ सगळ्या

जन्मभर स्वतः तर मी या आगीच्या खाईत जकून मेलेंच आहें. पण पोटच्या मुलांसाठी दिखील जर मला तशीच आगीत जळत, राहिलेलं आयुष्य काढावं लागलं नाहीं, तर सोळा आणे पापाचं प्रायश्चित्त मला मिळणार कसं? वरं बाबा, तुझाला जो पसंत पडेल, त्याच्यादीं बहिणीचं खुशाल लगीन लावून टाक. एक शब्द दिखील त्या वावतीत मी बोलणार नाहीं.”

तरीही ज्योतिष स्तब्धच राहिला.

पुनः एक मोठा उसासा टाकून जगत्तारिणी महणाली, “मनाला माझ्या पूर्ण अन्तज्ञान! महणूनच, तो एकाएकीं फिरून आला हें ऐकून त्यां दिवशीं माझं काळीज घडवङ्गं लागलं, तें उगीच नव्हे, ज्योतिष!”

परंतु ज्योतिष कांहीं देखील बोलला नाहीं. हें प्रकरण कांहीं इतके मोर्पं आणि सरळ नाहीं, हें मनांतल्या मनांत तो पके समजून होता. अर्थात्, जें घडलें तें घडलें, असें म्हणून डोळे मिठून वसून राहूनही चालण्यासारखें नव्हतें!

कदाचित्-कदाचित् एकाद्या दिवशीं स्वतः जाऊन, त्या चरित्रहीन लंपटाच्या पायां पडून त्याला परत आणावं लागेल, असेही ज्योतिषला दिसत होतें.

कालच्या सगळ्या दिवसांत सरोजिनी आपल्या खोलींतून बाहेर पडलेली त्याला दिसली नव्हती. परंतु आज संध्याकाळीं चहा घेण्यासाठीं तो बाहेरच्या दाळनांत येतो, तों, सरोजिनी अगोदरच आली असून, शशांकमोहनशीं हल्लुहल्लु गप्पागोष्टी करीत आहे, असें त्याला आढळून आले.

जबल येऊन ज्योतिषने एक खुर्ची ओढून घेतली, आणि तिच्यावर तो बसला. जरी बहिणीच्या मलिन कळाहीन चेहऱ्याकडे पहातांच त्याला सर्व प्रकार कळूच चुकला, तरीही आपल्या छातीवरील मोठा थोरला एक बोजा उत्तरल्यासारखें वाढून त्यानें एक निःश्वास सोडला.

फराळानंतरही बराच वेळ मंडळींत गप्पागोष्टी चालल्या होत्या; परंतु त्या दिवसाचा उल्लेख कोणीं भाषणांत चुकूनही केला नाहीं.

संध्याकाळानंतर बन्याच स्वस्थ स्वच्छंद चित्तानें सरोजिनीला जातांना पाहून ज्योतिष मनांतल्या मनांत महणाला, “घडलेली दुर्घटना जितकी वाईट, असं मला वाढलं होतं, तितकी ती नाहीं, असं दिसतं. कदाचित् थोड्याच अवकाशांत पुढ्हां सर्व ठीकटाक होऊन जाईल, अशीही दर्त आशा करायला हरकत नाहीं.”

असें म्हणून ज्योतिषने सुटकेचा निःश्वास टाकला.

त्या दिवशीं वरीच रात्र होईर्पर्यंत त्या दोषां मित्रांमध्ये बन्याच गप्पागोष्टी

आणि चर्चा झाली. इतकेंच नव्हे, तर आपणाला वाढत असलेली आशाही ज्योतिषानें हंगिताइंगितानें शशांकापाशीं प्रकट केली. तमें म्हटलें तर, कोसल-लेल्या संकटाच्या तडाख्यांतून स्वतःला सांवरून घेतल्यानंतर देखील, सर्तीशच्या एवढ्या प्रचंड तिरस्करणीय आचरणाशीं शशांकमोहनाच्या आर्जवी वर्तनाची मनांतल्या मनांत सरोजिनी तुलना करून पहाणार नाहीं, ही गोष्ट एक प्रकारे असंभवनीय आहे, असेही उभयतां मित्रांना खात्रीनें वाढू लागले.

दुसऱ्या दिवशीं दुपारीं, जेवणखाण आद्योपल्यावर आपल्या वरच्या मजल्यावरच्या झोंपण्याच्या खोलीत उघड्या खिडकीसमोर एक खुर्ची ओढून बेऊन सरोजिनी बसली असून सहज समोरच्या रस्त्याकडे पहात होती.

इतक्यांत तिची नजर जरा दूर गेली. बोज्यांनी भरलेली एक बैलांची गाडी हलुहलू चालली असून, तिच्या मागून जीं दोन माणसें छत्री उघडून हलुहलू चालली होती, त्यांपैकीं एक बिहारी, अमें सरोजिनीला खात्रीपूर्वक वाढू लागले.

सरोजिनी घाराईंदून उठून खिडकीने गराद धरून त्या बाजूकडे लक्ष्यपूर्वक पाहू लागली.

गाडी हलुहलू तिच्या खिडकीसमोर येतांच, त्यांपैकीं एका माणसानें वर मान करून पाहिले. तत्काळीं स्पष्ट दिसून आले, कीं तो बिहारीच !

सरोजिनीनें हात हलवून त्याला यावयाची खूण केली.

बिहारीने आपल्या सोवत्याला गाडीबोवर पुढे जावयाला मांगून आपर्या छत्री मिठून घेतली, आणि तो सरल खिडकीस्वारीं येऊन उमा राहिला.

सरोजिनी त्याला उद्देशून म्हणाली, “ बिहारी, आंत येतांच उजव्या हाताला जिना आहे वघ. वर ये सरल.”

त्या वेळीं घरस्वी सर्व मंडळी दिवसांच्या झोंपेत आराभानें निमग्न होऊन गेला होती. बिहारी सरोजिनीच्या सूचनेप्रमाणे नाबडतोव जिना चढून वर तिच्या खोलीत आला, आणि खालीं वांकून तिच्या पायांची धूळ घेऊन त्याने जीभ, गळा आणि माथं यांवर ठेवल्यासारखें केले.

मनांतल्या मनांत त्याला आशीर्वाद देऊन सरोजिनी म्हणाली, “ अरे, तुमची गाडी तर रात्रीं अकरा वाजल्यानंतर—नव्हे, बिहारी ? अजून तिला खूप खूप वेळ आहे. तुमचा ठाकूर आहे गाडीबोवर तो हमालांकडून बोजेविजे खालीं उतरून येऊन नीट व्यवस्थित ठेवील. तू बस थोडा वेळ.

सतीश तेथले आपले बिन्हाड उठवून दुसरीकडे कोटे चालला आहे, हें, प्रभ्रन करतांच, तिला कवून चुकले. —

आपल्या छोट्या उपरष्याच्या टोंकाने कपाळावरचा घाम पुसून बिहारी खालीं जमिनीबरच बसला.

चार दोन क्षण स्वतःशींच विचार करीत सरोजिनी मुकाट बसली. नंतर तिनें आपल्या हेतूला पोषक अशी प्रस्तावना केली.

“ काय रे बिहारी, तूं तर कधीं बाह्याणाच्या मुलीसमोर खोटं बोलत नाहींस—खरं ना ? ”

बिहारी जीभ किंचित् बाहेर काढून म्हणाला, “ बाप रे ! तसं माझ्या हातून झालं, तर माझा काय मग निभाव आहे, ताईसाहेब ? सात जन्म जरी काशींत जाऊन राहिलों मी, तरी त्या पापापासून सुटका नाहीं होणार माझी ! ”

त्या धर्मभीरु, खेडवळ वृद्धाच्या चेहऱ्याकडे स्नेहार्द्द दृष्टीने पाहून सरोजिनी हंसत हंसत म्हणाली, “ तें तर मला ठाऊकच आहे, बिहारी ! तूं कधींही खोटं बोलगार नाहींस. पण मी जे विचारणार आहें, त्याच्याबद्दल कधींही कुणाजवळ तूं त्र दिखील काढायचा नाहीं-कळलं ? —अगदीं तुझ्या धन्या-जवळ दिखील नाहीं ! ”

बिहारी म्हणाला, “ कुणापाशीं बोलायची मला काय जरूर पडली आहे, ताईसाहेब ? ”

सरोजिनी चार दोन क्षण विचारांत स्तव्य बसली. नंतर तिनें अस्सल गोष्ट काढली.

“ बरं, कायरे बिहारी, ही सावित्री आहे तरी कोण ? ”

बिहारी सरोजिनीच्या तोंडाकडे पहातच राहिला.

नंतर तो किंचित् आर्द्ध स्वरानें म्हणाला, “ माझ्या सावित्रीआईसंबंधानं विचारातां होय तुम्ही, ताईसाहेब ? ती आई-मातादेवी आमच्या कुणाच्या शापामुळे पृथ्वीवर जन्म घेऊन इतकं दुःख भोगते आहे, कांहीं कळत नाहीं ! काय सांगू तुम्हाला, ताई ? आहा, आई म्हणजे साक्षात् लक्षुमीची मूर्ति आहे बरं ! ”

पुण्यकळ दिवस झाले-सावित्रीचं नांव देखील उच्चारावयाला बिहारीला संचिआली नव्हती ! त्याचे डोळे आसवांनी भरून येऊन गळाही अगदीं दाढून आला.

साबित्रीचें नांव निघतांच त्या बुद्ध्या भाविक खेडवळामध्ये हतका विलक्षण फरक झालेला पाहून, सरोजिनीला अतिशय आश्रय वाटल्यावांचून राहिलें नाही.

बिहारीने हातानेचे डोळे पुसले, आणि तो गद्दद स्वरानें म्हणाला, “ ज्या दिवशीं राखालवाबूच्या मेसमध्ये मोलकरणीचं काम करायला म्हणून आई आली, त्या वेळी तिथलं एकूण एक माणूस आश्र्यानं अगदी थक होऊन गेलं ! चेहन्यावर हंसं कसं नेहमीं अगदी पसरलेलं ! राखालवावू मॅनेजर अन् भी तर नुसता नोकर; पण आईंजबल सगळेच सारखे ! सगळ्यांची ती सारखीच सेवा ममतेनं करायची. एकादशीच्या दिवशीं तिळा पुरापुरा उपास ! तोंडांत पाण्याचा थेंव दिखील घालायचा नाहीं. पण आईच्या चेहन्यावर त्रासाचं किंवा वेजारपणाचं चिन्हही मीं कधीं पाहिलं नाहीं, ताईसाहेब ! ”

अगदीं अंतरंग ओतून म्हातारा हकीकत मांगत होता ! त्यामुळे अर्थात्तच, त्याच्या अकुंचित आदरभक्तीचा उफाळा पाहून सरोजिनी अगदी मुग्ध होऊन गेली. तर त्यांत कांहीं नवल नाहीं. तिळ्या अन्तःकरणांतल्या दारुण उफाळण्याच्या ज्वालांचा भडकाही कमी होऊन त्या अर्ध्यांधिक शांत झाल्या.

बिहारी पुढे बोलून लागला, “ ताईसाहेब, शास्त्रपुराणांत लिहिलं आहे, की आई लक्ष्मीच्या हातून एकदां कसलासा अपराध झाला, अन् नारायणाच्या दुःखं भोगून शेवटीं आम्हांला सोडून निघून गेली. ज्या दिवशीं आई निघून गेली, तो दिवस माझ्या काळजाच्या काळजांत आज दिखील कसा अगदीं कोरुन ठसून राहिला आहे, ताईसाहेब ! ”

सरोजिनीने आस्ते आस्ते विचारलें, “ ती तूं आहे कुठं रे, बिहारी ? ”

बिहारीने या प्रश्नाचे एकदम उत्तर दिलें नाहीं. तिळ्या चेहन्याकडे पहात नो गप्प बसला.

सरोजिनीने पुनः विचारलें, “ ठाऊक नाहीं तुला, बिहारी ? ”

या वेळी, किंचित् मान हलवून बिहारी उत्तरला, “ अगदीं नकी ठाऊक नाहीं खरं; परंतु तरीही साधारण कल्पना आहे. पण ती गोष्ट कुणालाही संगांची आईची मला मनाई आहे, ताईसाहेब ! म्हणून मला संगतां येत नाहीं. माफ करा. ”

सरोजिनीने विचारलें, “ मनाई कां रे ? ”

मनाई कां, हें स्वतः बिहारीच्या देखील विचार करूनही लक्षांत येत नव्हते. परंतु सावित्रीने केलेला हा निषेध नेहमी मान्य करून चालणे, ती कशी आहे हे नुसतें कळूनही न येणे, साऱ्या आयुष्यांत पुनः डोळ्यांना तिचे दर्शनही न घडणे, या साऱ्या गोष्टी आपणालाही किती दुःसह आहेत, याची बिहारीला स्वतःला चांगलीच जाणीव होती. विशेषतः जेव्हां जेव्हां कसत्या तरी बातम्यां-मुळे आपत्या आईविरुद्ध सतीश तीव्रपणे घाणेरडेंसाणेरडें बोले, अगर इंगितानं व्यक्त करी, त्या वेळी सर्व गोष्टी स्पष्टपणे प्रकट करावयासाठी त्याऱ्या मनामध्ये केवढ्या तरी आवेगाचे वादळ उठे ! परंतु तरी देखील आजपर्यंत म्हाताऱ्याने आपली शपथ कांहींही मोडली नाही ! एकाद्या दिवशी परिस्थिति अगदींच असह्य झाली, म्हणजे तो आपत्या मनाची समजावणी करी, की इतका प्रचंड कलंक स्वतः सावित्री जर सहन करते आहे, तर त्यामध्ये आपत्या बुद्धीला अगोचर असें कांहीं तरी खास असलें पाहिजे. सावित्री-बद्धलच्या त्याच्या श्रद्धाभक्तीला आणि विश्वासाला सीमाच नव्हती !

परंतु आतां जेव्हां आणखीं एक व्यक्ति ती हकीगत समजून घेण्याकरतां अस्यंत उत्सुकता प्रकट करीत होती, तेव्हां सर्व हकीगत सरल मांगून याकप्याकरतां म्हाताऱ्याचा प्राण अगदीं तडफड करू लागला !

कांहीं वेळ गण राहून तो म्हणाला, “ मी तुम्हांला मांगेन. ताईसाहेव ! पण माझी एक अट आहे.”

“ बोल.”

“ आमच्या बावूजींजवळही कांहीं सांगायचं नाहीं.”

त्याची ही अट ऐकून मनांतल्या मनांत सरोजिनीला अतिशय आश्वर्य वाटल्यावांचून राहिले नाहीं. बिहारीला माहीत आहे आणि सतीशला माहिती नाहीं ! आणि त्यालाही कळू न देण्याविषयीं सावित्रीचा एवढा कटाक्ष ! या विलक्षण चमत्काराचे कारण काय असावें, हें विचार करूनही सरोजिनीच्या लक्षांत येहेना !

ती म्हणाली, “ नाहीं, बिहारी, मी कुणालाहि सांगणार नाहीं.”

आपण ती गोष्ट ताईसाहेबांना सांगितली, तर असत्याचे पाप आपणाला लागेल कीं काय, याविषयीं विचार करीत बिहारी चांगला दीड दोन मिनिटे गाप बसला.

नंतर हळुहळू, त्यानें तो सगळा इतिहास, एक एक घटनेचा उलगडा कीरीत सरोजिनीला सांगितला.

सावित्रीचं सतीशवर प्राणांपेक्षांही अधिक प्रेम होते, आणि म्हणूनच राखाल-वावृच्या अंगाची आगीआग होऊन, त्यानें बाबूजीशी झगडा करून, त्यांना मेसमधून बाहेर जावयाला भाग पाडले; सतीशबाबू मध्येमध्ये दारूही पीत असत; इत्यादि गोष्टीपैकीं एकही गोष्ट बिहारीनें सरोजिनीपासून लपवून ठेवली नाही.

बिहारी ती हकीगत सांगत असतां, सरोजिनी मंत्रानें मुख्य शाल्याप्रमाणे वसून ती ऐकत होती. अशा एकाग्र चित्तानें, सर्व मनच कानांत एकवट करून कर्धा कोणी कसलीही हकीगत कोणाकडून ऐकली असेल असं मला वाटत नाहीं. ज्या राखालवाबूकडून शशांकमोहननें ती बातमी मिळविली होती, त्या माणसाचा इतिहासही आज सरोजिनीला अज्ञात राहिला नाहीं.

सावित्रीचं घर कोठे, किंवा तिच्या वडिलांचे अथवा सासरचे घराणे कोणतं, कोणत्या तन्हेचे, वगैरेसंबंधाची सर्व माहिती बिहारीला सांगतां आली नाहीं, तरी ती जातीनें ब्राह्मण, सत्कृद्धची, विधवा, सुरूप, लिहितां वाचतां चांगले येणारी, केवळ अदृष्टाच्या विडंबनामुळे दौसीवृत्त करावयाला आली होती, वगैरे हकीगत बिहारीनें सरोजिनीला इत्थंभूत रीतीनें, पुनरुक्तीकडे पूर्ण दुर्लक्ष करून सांगितली.

नंतर तो म्हणाला, “ बाबूजींवर तिचं इतकं प्रेम, तरी दिखाल बाबू तिला वाघाप्रमाण भीत असत, ताईसाहेब ! दारू पिऊन मेसमध्ये पाऊल टाकायची दिखील बाबूजींची छाती नव्हती. विपिनबाबू नंवाचा बाबूजींचा एक बदमाष मित्र होता. त्याच्या संगतीमध्ये गाणंवजावण करायला बाबूजी एका खराब ठिकाणी जात असत. ही गोष्ट आईच्या कानांवर जातांच तिथं त्यांचे जाण अजिबात वंद झालं ! बाबूजींची अशी छाती नव्हती, कीं सावित्रीआईला तुच्छपणं डाव-लन ते त्या ठिकाणी जाऊ शकतील ! ”

असें म्हणून बिहारीनें गर्वभरानें सरोजिनीच्या चेहऱ्याकडे नजर फेंकली.

सतीशवर दुसऱ्या एका खालीचे इतके विलक्षण स्वामित्व आहे, हें वृत्त ऐकतांच सरोजिनीच्या हृदयाला तीव्र जखमेप्रमाणे वेदना होऊ लागल्या.

नंतर हळुहळू तिनें विचारले, “ काय रे बिहारी, तिला इतकं भ्यायला सर्तीश ? वाबूना तरी इतकी काय जरूर होती रे ? ”

बिहारीला स्वतःला यासंबंधानें जी कल्पना होती, ती तो सांगू लागला. ता-

म्हणाला, “आमची आई म्हणजे विलक्षण गंभीर बायको होती, ताईसाहेब ! फक्त आमचे बाबूजीच नव्हेत, तर मेसमधली सगळीच मंडळी मनांतून आईला भीत असत. एका दिवसाची गोष्ट तुम्हाला सांगतो. त्या दिवशी बन्याच रात्री दारू पिऊन अन् दारूची बाटली बरोबर घेऊन आमचे बाबू मेसमध्ये पसत आले. त्यांची कल्पना अशी, की रात्र खूब झाली आहे, तेव्हां सावित्री खात्रीनं आपल्या बिन्हाडीं गेली असेल. मी जागा होतो, अन् दार मीन्च उघडल. धन्यांनों विचारल, ‘सावित्री धरीं गेली ना रे, बिहारी ?’ मी म्हणालो, ‘नाहीं, बाबूजी ! आज ती गेली नाहीं. इथंच आहे.’ त्यांनी हें ऐकलं मात्र-दारूची बाटली काऱ्येत होती, ती तशीच त्यांनी रस्त्यावर भिरकावली, अन् आस्ते आस्ते चोरासारखे ते मेसमध्ये शिरले. दारूची नशाविशा त्याच क्षणी स्वारीची सारी पार उतरली ! तुम्हीच सांगा आतां, ताईसाहेब, सावित्री आईशिवाय बाबूजीना कल्यांत ठेवील, असं दुसरं कोण माणूस आहे जगांत ? ”

सरोजिनी कांहीं वेळ आपणाशींच विचार करीत स्तब्ध वसून राहिली.
“सतीशावाबू अजूनही दारू पितीत कारे, बिहारी ? ”

मान हलवून बिहारी म्हणाला, “नाहीं, पण पुन्हां सुरु करायला किती वेळ लागणार आई, ताई ? म्हणून तर आज दोन दिवस मनांत मी सारखा धोकतो आहें, की अशा या संकटाच्या वेळीं माझी सावित्रीआई जर एकवार येती- -”
सरोजिनीने उत्सुकतेने विचारले, “कां बं, बिहारी ? ”

बिहारी म्हणाला, “मी बरोबर बघत आलों आहें ना, ताई, मन खराव झालं, की बाबूजी दारू ढोसायला आरंभ करतात. फक्त एक उपेनवाबूना भितात ते. पण त्यांच्यावरोबर दिखाल स्वारीचं कांहीं तरी बिघडल असावं ! त्या रात्रीं ते आमच्या बिन्हाडी आले, अन् सावित्रीआई तिथं बमलेली दृष्टीला पडतांच ते जे ताबडतोब निघून गेले, तेव्हांपासून कुणी कुणाचं नांव दिखाल घेत नाहीं ! आतां तुम्हीच सांगा, ताईसाहेब, आईशिवाय बाबूजीना सांभाळायची ताकद आहे तरी कुणाला ? ”

बिहारी बोलतां बोलतां एकदम थांबला. त्याचा गळा दाढून आला होता.

नंतर गळा साफ करून तो पुनः बोलून लागला, “दुखप्पाची बातमी कळ-त्यापासून आज पांच सहा दिवस बाबूजीचे कसे गेले आहेत, तें मीं या डोळ्यांनी पाहिले आहे ना, ताई ! परवां झोप घेऊन उठल्यानंतर तारेने

आलेली बातमी वाचल्यापासून तोंड फटफटीत चिमणीएवढं करून ते जे पडले, ते सान्या दिवसांत कांहीं त्यांनी डोकं वर केलं नाहीं. नंतर रात्रीच्या गाडीनं ते घरीं निघून गेले. जातांना फक्त मला सांगून गेले, ‘बिहारी, तुम्ही सगळं आवरून बरोबर घेऊन घरीं या.’—बस्स ! एवढेच शब्द !”

सरोजीनीने अत्यंत अस्वस्थ होऊन विचारले, “कोण आहे रे आजारी ?”
बिहारी तिच्याकडे आश्रयाने पहातच राहिला.

त्याने विचारले, “म्हणजे ? घरीं जातांना तुम्हाला बाबूजीं सांगून गेले नाहींत, ताईसाहेब ?”

सरोजीनी मान हलवून म्हणाली, “नाहीं बाई ! कोण आहे आजारी ?”
बिहारी उसासा टाकून म्हणाला, ‘तर मग, मन तिकडेच गुंतलं असल्यामुळे बाबूजी तसेच पुढं सरळ निघून गेले असावे—या घरीं येऊन सांगून जायचं त्यांना कांहीं भान राहिलं नाहीं ! ज्या दिवशीं सकाळीं बाबूजींना इथं जेवून जायचा निरोप आला होता ना, त्या दिवशींच बुद्धे बाबूजी आजारी असल्याचं पत्र त्यां । आलं त्यामुळं त्यांना कांहीं जेवायला येतां आलं नाहीं. तार करून ब.बूजी स्वतःच टेलिग्राफ हपीसांत बसून राहिले होते सारा दिवस. पण त्या दिवशीं कांहींच बातमी कळली नाहीं. नंतर परवां सकाळीं बातमी अळली. पण ती अखेरची. रात्रीच्या गाडीनं बाबू निघून गेले.”

सरोजीनो एकदम चमकून त्याच्या तोंडाकडे पाहूं लागली.

“सतीशबाबूचे वडील वारले ?”

बिहारी म्हणाला, “होय, ताईसाहेब !”

“काय झालं त्यांना ?”

“ब.च वय झालं होतं त्यांचं. कांहीं तरी निमित्त होऊन गेलं झालं थोरले बाबूजी !”

असें म्हणून बिहारीने आपले पाणावलेले डोळे पुसले.

क्षणभर थांबून तो पुढे बोलूं लागला, “दुसऱ्या कशासाठीं इतकं दुःख वाटत नाहीं ताईभूऱ्य या म्हातान्याखेरीज बाबूजींना आपलं असं म्हणायला कुणी राहिलं नव्हान, अन् आतां तेही गेले ! म्हणूनच आज दोन दिवस माझ्या मनांत सरळी घालमेल चालली आहे, कीं बाबूजीं यानंतर काय करतील अन् काय नाहीं, तें एका आई दुर्गेलाच ठाऊक !”

असें म्हणून म्हातान्याने आपल्या चादरीच्या टोंकाने डोळे पुनः एकबार चांगले पुस्तन काढले.

सरोजिनीन्या डोळयांतही आंसवें उभी राहून तीं घरंगळप्पाच्या अगदीं वेतांत होतीं. तीं तिने झपकन् पुसून टाकलीं.

“ यानंतर सतीशबाबू ठीक, चांगले वागायलाहि लागतील—खराबच होत होत जातील, असं भय तुला कां वाटतं, विहारी ? ”

मन दुसरीकडेच कोठें गुंतले असावें, अशा रीतीने विहारी म्हणाला, “ कुणाला ठाऊक ! ”

सरोजिनी उद्ग्रावली, “ अं ? म्हणजे ? ”

विहारीने चमकून तिन्याकडे पाहिले, आणि तो म्हणाला, “ तुमच्या तोंडीं साखर पडो, ताई ! बाबूजी चांगले होवोत—नीट शुद्धीवर वागोत ! पुण्हां त्या वाजूंकडे जायची त्यांना आई दुर्गेनं बुद्धि देऊ नये—दुसरं काय ? पण मला मोठी भीति वाटते, ताईसाहेब ! जातांना गाडींत बसल्यावर ते मला म्हणाले, ‘ जाऊ दे—वांचलों म्हणायचा मी, विहारी ! जगांत आतां कुणाविषयीं कसली काळजीविळजी करायचं कांहीं कारण राहिलं नाहीं ! ’ तुम्हाला खरंच सांगतों मी, ताईसाहेब, त्या दिवसापासून मनांत जेव्हां जेव्हां बाबूजींविषयीं विचार येतो, तेव्हां तेव्हां काळजांत कसा थरकांप होतो माझ्या ! आतां त्यांच्या हातीं केवढा तरी जंगी पैसा येईल. बाबूजींचे स्नेहीसोबती कांहीं चांगलीं माणसं नाहीत. खराब रस्त्यानं ते जर दौडत निघाले, तर त्यांना आतां कोण आवरणार आहे ? केवळ एका आमच्या आईमध्ये ती शक्ति होती. ”

असें म्हणून विहारीने हात जोडून नमस्कार केल्यासारखें केले. आपल्या भाषणाने सरोजिनीन्या हृदयावर तस शूलाचा आपण केवढा जबरदस्त प्रहार केला, याची विचाऱ्याला कल्पना नव्हती !

परंतु सरोजिनीने तो प्रहारही सहन केला.

मृदु वाणीने ती म्हणाली, “ ने न्वरं, विहारी ! पण मग तिला यायला तं पत्र कां पाठवीत नाहींस ? ”

विहारी म्हणाला, “ पण आईचा पत्ताच मला माहीत नाहीं हो, ताई ! खुद्द मला जर काशीला जातां आलं असतं, तर काय टेल तें करून, तिला शोधून काढून भी घेऊन आल्यावांचून राहिला नसतो. पण तें शक्य नाहीं. बाबूजीना एकटंच सोडून निघून जायला मनच कसं तें घेत नाहीं बघा. शिवाय मी कधीं काशीला गेलोही नाहीं—त्या मुलखाची मला कांहीं माहिती नाहीं— ”

असें म्हणून एकाद्या असहाय माणसाप्रमाणे विहारीने सरोजिनीकडे दीनवाच्या

दृष्टीने पाहिले. त्यावरुन असें स्पष्ट दिसून आले, कीं सतीशचा तो परमहितचिंतक म्हातारा नोकर, त्याच्या अवश्यमेव घडून येणाऱ्या अमंगलाच्या आशंकेने अर्तशय व्याकुल झाला असून, सरोजिनीपासून आश्वासन मिळण्याविषयी तिची अत्यंत आतुरतेने निःशब्द प्रार्थना करांत आहे !

परंतु सरोजिनीने त्याला बिलकुल कसले आश्वासन दिले नाहीं. ती त्याच्याकडे पहात मुकाढ्याने बसून राहिली.

“ वरं तर, मी येतों आतां, ताईसाहेब ! ”

असें म्हणून बिहारी जरा पुढे सरला, आणि खालीं वांकून त्याने तिला प्रणाम केला. नंतर तिच्या पायांची धूळ घेऊन मस्तकीं लावून तो बाहेर पडला.

परंतु पांच दहा क्षणांतच तो अकस्मात परत आला आणि हात जोडून सरोजिनीसमोर उभा राहिला.

“ काय, बिहारी ? ”

“ एक प्रार्थना करूं मी, ताईसाहेब ? ”

सरोजिनीने मोळ्या कष्टांनीं तोडावर म्लान हास्य आणले, आणि ती म्हणाली, ” कसली रे प्रार्थना ? ”

बिहारी तसाच हात जोडून करूण वाणीने म्हणाला, “ मी एक गांवढळ गवळी-शेतकरी. त्यांतून म्हातारा झालेला. बोलतांना कुठं नरा चुकून बोललों, तर माझा अपराध मनावर घेऊन माझ्यावर तुम्ही रगावणार नाहीं ना, ताईसाहेब ? ”

सरोजिनीला आतां अशु आवरेनात. परंतु शिकस्तीचा प्रयत्न करून तिने आपला आवेग दाबून याकला, मार्गे वळून डोळे पुसले, आणि मान हलवून तिने कसाबसा एकच शब्द उच्चारला.

“ नाहीं.”

तिच्या तोडून निघालेला ‘ नाहीं ’ असा हा उद्भार ऐकून बिहारी चमकत्यासारखा झाला. गांवढळ, शेतकरी वर्गेरे विशेषणे आपणाला लावून तो जरी आपला परिचय नेहमीच करून देत असे, तरी तो खरोखर खुलावेडा, बावळठ आदमी नव्हता. म्हणून, सावित्रीची हकीगत विचारण्याकरतां आपणाला सरोजिनीने रस्त्यावरून बोलावून कां आणले असावें, तिची कहाणी मनाच्या दृतक्या विलक्षण एकाग्रतेने ती कां ऐकत होती, हें सर्व कांही आतां त्याला सूर्यप्रकाशाप्रमाणे स्वच्छ दिसूं लागले. त्यावरोबरच केवळ

अजाणतां या तरुणीचे हृदय विधून आतांपर्यंत आपण तिला विलक्षण यातना दिल्या, या जाणिवेने त्याच्या मनस्तापाला आतां सीमा राहिली नाहीं.”

बिहारी अतिशय करुण स्वरानें म्हणाला, “मला ठाऊक आहे, ताईस हेब, तुमच्याही शब्दाबाहेर बाबूजी जाण शक्य नाहीं. तुमच्या मनांत असेल, तर तुम्हीही त्यांचं संकटांतून रक्षण करू शकाल. पण माझं मन मला सांगतं आहे, की तुम्हीं बाबूजींना वाञ्यावर सोडून दिलं आहे, आई ! ”

बिहारीनें हे अगदीं पहिल्यानेंच सरोजिनीला ‘आई’ असें मातृसंबोधन दिलें. ‘आई’ म्हणून काम साधप्याचे तंत्र म्हाताञ्याला चांगलेंच अवगत होते !

सरोजिनीच्या अश्रूनीं आतां कोणतीही बाधा मानली नाहीं. म्हाताञ्याच्या डोळ्यांदेखतच तिच्या डोळ्यांतून मोठाले अश्रुबिंदु झरक्षर खालीं टपकू लागले.

परंतु ते वाईघाईनें पुसून सरोजिनी म्हणाली, “नाहीं, बिहारी, माझ्याकडून कांहीं दिखील होण्यासारखं नाहीं. मी आतां त्यांच्या कोणत्याही बाबतींत पडणार नाहीं.”

बिहारी मान हलवून म्हणाला, “मीं तुम्हाला ‘आई’ म्हणून हांक मारली आहे-तुमच्या मुलासारखा आहें मी, आई ! मुलाच्या चुका दोष कांहीही झाले असले, तरी त्याबद्दल मी माफी मागतों.”

असें म्हणून खालीं वांकून बिहारीनें सरोजिनीच्या पायांची धूळ घेऊन मस्तकीं धारण केली.

तो म्हणाला, “तुम्ही तर आमच्या बाबूजींना चांगलं ओळखतां. या संकटाच्या वेळीं रसून, अभिमान धरून त्यांना मारून ठाकायचं कृत्य मी कांहीं झालं तरी तुमच्या हातून होऊं देणार नाहीं, आई ! ”

सरोजिनीचा कठोर अभिमान बिहारीच्या या वर्तनानें आणि भाषणानें गळून जाऊन सतीशला क्षमा करावयाला ती एकदम तयार झाली, हें खरं; परंतु त्याबरोबरच म्हाताञ्याच्या तोंडून ऐकलेल्या सावित्रीच्या कहाणीतील कित्येक प्रसंग तिच्या डोळ्यांसमोर उभे राहून, तिचे शिथिल झालेले मन क्षणार्थीत पुनः शुष्क-अगदीं लांकडाप्रमाणे कठीण झाले !

ती मान हलवून शांत, पण कठोर स्वरानें म्हणाली, “नाहीं, बिहारी, भ्यायचं तुला मुर्लीच कांहीं कारण नाही. सावित्री येतांच सर्व कांहीं ठीक, व्यवस्थित होऊन जाईल पहा. पण माझ्याकडून मात्र तुझं कांहीं काम होण्यासारखं नाहीं.”

सरोजिनीकडून असें निष्ठुर उत्तर मिळेल, अशी बिहारीला स्वप्रांतही कल्पना नव्हती. त्याच्या स्वतःच्या सर्वजय प्रेमापुढे सरोजिनीचा हा शुष्क कंठस्वर त्याला इतका कठोर आणि तापदायक वाटला, कीं कांहीं वेळपर्यंत तो विव्हल दृष्टीने तिच्याकडे नुसता पहातच राहिला.

नंतर एक शब्दही न बोलतां पुनः एकवार सरोजिनीला प्रणाम करून तो तेथून निघून गेला.

१४

क्षयरोगानें जर्जर झालेल्या आपल्या पत्नीच्या उपचारासाठीं उपेन्द्र पांच सहा महिने नैनितालला जाऊन राहिला होता, तो कांहीं दिवसांपूर्वी बक्सारला परत आला होता.

सुरबालेची ही शेवटची इच्छा होती.

त्या दिवशीं संध्याकाळ उल्टून गेल्यानंतर, दिव्याच्या शांत स्निग्ध प्रकाशाकडे दृष्टि लावून ती परलोकाला जावयाला निघालेली तरुणी किती वेळ तरी मुकाऱ्यानें बिढ्यान्यावर पडून राहिली होती.

नंतर पतीच्या हातावर आपला उजवा हात ठेवून ती हळूहळू म्हणाली, “तुमच्या शब्दाविषयीं मला आजपर्यंत कधीच कसली शंका आली नाही. आज मला एक गोष्ट तुम्ही सत्याला स्मरून सांगाल गडे? पण फसवणार नाहीं, असं आधीं कबूल करा बरं—”

मृत्यूच्या दाराशीं पडलेल्या आपल्या प्रिय पत्नीच्या मुख्याशीं वांकून उपेन्द्रानें विचारले, “कोणती गोष्ट, पशु?”

सुरबाला क्षणभर गप्प राहिली.

तिनें नंतर क्षीण स्वरानें विचारले, “तुमचा लाभ पुन्हां मला होईल ना?”

पत्नीच्या कपाळावरच्या रुक्ष केसांच्या बटा बाजूला करून उपेन्द्र दृढ स्वरानें म्हणाला, “होईल-अगदीं खात्रीने होईल.”

“बरं-किती दिवसांनीं बरं होईल तो लाभ मला? मी तर ही ल्वकरच निघालै. पण तिथपर्यंत तुमच्यासाठीं कुठं मी वाट पहात बसून राहूं बरं?”

“स्वर्गात वाट पहात रहा माझी तं. तिथून सदोदित तं मला पाहूं शकशील, पशु!”

“ पण मी तिथं एकटीच एकटी कशी हो राहूं ? काय हो, पण सगळ्या डाक्टरनींच माझी सारी आशा सोडली का ? मी वांचेन असं खरोखरच का एकादं औपय नाही ? मी गेले म्हणजे तुम्हाला भारी कष्ट पडतील हो ! ”

डोळ्यांतून वेगानें येणारे अशु थांबवून धरणे उपेन्द्राला आतां कठिण झाले. त्यांपैकीं एक मोठा अशु टपकन् सुरवालेच्या कपाळावर पडला.

त्याच्या अन्तर्यामांतील कोपन्याकोपन्याचे मंथन करून एक प्रचंड आक्रोशाचा ध्वनि निघाला—‘ परमेश्वरा, पतीच्या हृदयांत केवळ इतकं अमर्यादि प्रेमच तूं निर्माण केलंस; परंतु प्रेमस्नेहाचं निघान अशा प्राणप्रिय वळभेला जगांत एक दिवसही अधिक ठेवूं शकेल, असं कसलंही सामर्थ्य तूं त्याला दिलं नाहीस ! ’

आपला क्षीण हात वर करून सुरवालेने पतीचे डोळे पुसले. नंतर ती हळू-हळू म्हणाली, “ तुमचं हें रडणं मला मुळीच सहन नाहीं हो होत ! —माझी आणखी एक विनंति मान्य कराल ? ”

मान हलवून उपेन्द्र म्हणाला, “ जरूर. ”

सुरवाला म्हणाली, “ तर मग माझी धाकटी बहीण शांची हिच्यावरोबर धाकऱ्या भाऊजींचं लगीन लावून द्या. पुकळ दिवसांत ते मला भेटले नाहींत. चार दोन दिवसांत अभ्यासाचं असं त्यांचं कितीसं नुकसान होणार आहे ? एकवार कलकत्याहून इथं यायला भाऊजींना तार करा ना हो ! ”

उपेन्द्राच्या काळजांत पुनः एकदां तीव्र शस्त्राची जखम झाली. दिवाकरवर सुरवालेची केवढी ममता होती, हें उपेन्द्राला ठाऊक होते. परंतु तिची ही शेवटची इच्छा पूर्ण करण्याचा त्याला कोणताही उपाय सुचत नव्हता.

दिवाकराची परमश्रेष्ठ कीर्ति त्यानें पत्नीपासून आजपर्यंत गुपत्त ठेवली होती. आजही ती त्यानें तिच्यापाशीं प्रकट केली नाहीं.

टेलिग्राफ करण्याच्या तिच्या आग्रहाला बगल देऊन उपेन्द्र म्हणाला, “ पण त्याच्याबरोबर शांचीचं लग्न व्हावं या गोष्टीला पहिल्यानं तुझी संमति नव्हती. परंतु केवळ माझ्या आग्रहासुलं तूं त्याला कबूल झालीस. आतां माझं स्वतः-चंही त्या वावरींत मत बदललं आहे. शांचीसाठीं कितीतरी पटीनं उत्तम स्थळ मी पाहून देईन. पण हें लग्न नको-अगदीं नको, सुरवाला ! ”

सुरवाला आग्रहानें म्हणाली, “ नाहीं-तसं व्हायचं नाहीं, धाकऱ्या भाऊजीं-बरोबरच शांचीचं लगीन झालं पाहिजे. ”

तिच्या या आग्रहाचें उपेन्द्राला आश्र्वय वाटत्यावांचून राहिले नाहीं. क्षणभर तो तिच्याकडे पहात राहिला.

“ कां बरं-असा आग्रह कां तुझा ? ”

सुरवाला म्हणाली, “ तिचा चेहरा तुमच्या दृष्टीला पडला, म्हणजे पुढं कधींही आमचा संबंध तुम्हाला परकी वाटणार नाहीं. शिवाय, शची घरांतच असली, म्हणजे तुम्हालाही हवं नको ती वरोवर पाहील. ”

उपेन्द्र अन्यमनस्कतेने म्हणाला, “ ठीक आहे. अशक्य न झालं तर जरुर तसं करू. ”

आणखी तीन दिवस गेले.

सुरवालेची तब्बेत अधिक विषदत्याची वातमी कबून, उपेन्द्राने येऊ नको म्हणून कळविले असतांही, महेश्वरी बक्सारला येऊन उपस्थित झाली.

नंणदेच्या मांडीवर डोकं टेंकून सुरवाला क्षीण स्वरांन म्हणाली, “ मी गेल्यावर यांच्यावर तुमची नजर असू या, वनसं ! मला चांगलं माहीत आहे, पुढां हे कधीं लग्न करणार नाहीत. परंतु त्यामुळं यांना अतिशय कष्ट होतील. तुम्ही मगळी मंडळी यांमा हवं नको नीट पहा-दुसरं काय सांगू ? —तुम्हां सर्वाना नाझी शेवटची हीच प्रार्थना आहे. ”

बोलतां बोलतां तिचा गळा अतिशय दाढून येऊ डोळ्यांतून आंसवं झर-झरं गळू लागली.

सुरवालेच्या छातीशीं वांकून महेश्वरीने टाहोच फोडला ! परंतु तिच्या तोंडां-तून एक शब्दही नियंत्रा !

अशा रीतीने आणखींही चार पांच दिवस गेले. नंतर एके दिवशीं सकाळीं पतीच्या मांडीवर डोके ठेवून, आसपासच्या सर्व लोकवसतीला शोकसागरांत निमग्न करून ती सतीसाची स्वर्गोला निघून गेली.

शान्त स्थिर चित्ताने पल्लीचे अन्तिम कृत्य पूर्ण करून, महेश्वरीला घेऊन उपेन्द्र घरी परत आला.

उपेन्द्राचे वडील शिवप्रसादवाबू मुलासाठीं अतिशय काळजींत पडले होते. परंतु तो आल्यावर, त्याच्या चेहन्याकडे पाहून वरीचशी स्वस्थता त्यांना वाढू लागली. मनांतल्या मनांत ते म्हणाले, नाहीं, जितकं भय वाटलं होतं, तितकं कांहीं नाहीं. इतकेंच नव्हे तर, अल्पावधीत नवीच एक छानदारशी सून घरी आणावयाच्या आशेलाही त्यांनी मनांत स्थान दिले.

परंतु मला बाटते, अन्तर्यामी सर्वेश्वराने अलक्षित राहून वृद्धासाठी त्या दिवशीं दीर्घ निश्चास सोडला !

आणखीं थोऱ्याच दिवसांनंतर वकिलीचा पोपाख चढवून उपेन्द्र कोटींत जावयाला निघालेला पाहून शिवप्रसादवाबूना अतिशय समाधान वाढू लागले.

इतकेंच नव्हे, तर अत्यानंदाच्या भरांत मुलाला थोडा वेळ जवळ बोलवून, जगत्संसाराच्या अनित्यतेसंबंधीं अनेक हिताच्या गोष्टी त्याला सांगून ते शेवटीं म्हणाले, “उपेन, तुला मी आणखीं काय समजुतीच्या गोष्टी सांगणार, वावा ? तूं सगळं कांहीं जाणतो आहेस, सर्व कांहीं तुला समजतं आहे. या जगांत कांहीं दिखील चिरकाल रहाणारं नाहीं. आज जें आहे, तें उद्यां नाहीं. काल जें होतं, तें आज नाहीं. कुणीही कुणाचा नाहीं. सर्व कांहीं मिथ्या ! सगळा हा मायेचा खेळ आहे वावा ! कांहीं झालं तरी, अखेरी हातची सोडायची नाहीं, ती साधायचीच, एवढी गोष्ट मात्र तूं सदोदित लक्षांत ठेव, वावा ! प्राणांपलीकडे श्रम करून आपली शक्य तेवढी उन्नति करून ध्यायची मनुष्याच्या आयुष्यांतली वेळ हीच असते. अरे, कुणाचा कोण जगांत ? शास्त्रांतच सांगितलं आहे ना ?—‘चलाचलमिंदं सर्व कीर्तिर्यस्य स जीवति !’ याचा अर्थ एवढाच, कीं मानसंमान म्हण, कीर्ति म्हण, सगळ्या सगळ्याचा अर्थ—पैसा ! पैसा अन् तो मिळवण्यासारखा योग्य व्यवसाय, यावरच जगाचा सगळा भार आहे जावा ! आतां तूंच पहा ना उपेन, सतीशचे वडील किती पैसा मागं ठेवून निघून गेले, सांग वरं !”

असे म्हणून शिवप्रसादवाबू गंभीरतेने मान हलवू लागले.

उपेन्द्र खालीं मान घालून त्यांचे हे सर्व लांबलचक व्याख्यान मुकाब्यानें एकत होता.

वडील बोलवयाचे थांवतांच वर मान करून तो म्हणाला, “खरं आहे.”

आणि असे म्हणून तो कोटीकडे निघून गेला.

कोटीत सतीशाच्या वडील भावाशीं त्यांची भेट झाली. घडलेल्या दुर्घटनेविषयीं अत्यंत दुःख प्रदर्शित करून त्यानें अखेरीला सतीशाची गोष्ट काढली.

उपेन्द्राची कल्पना होती, कीं वडिलांच्या मृत्युनंतर आतांपर्यंत सतीश घराच आहे. परंतु आतां त्याला कळले, कीं तो घरीं आहे खरां; परंतु येथेल्या नव्हे,—देशांतल्या !

दुनुबाबू हे सतीशचे वडील सावत्र-भाऊ. त्याच्याविषयीं त्यांचे कधींच

चांगलें मत नव्हतें. कधीं त्याच्याकडे त्यांनी चांगल्या नजरेने पाहिलेच नाहीं. एका घरांत राहूनही त्याचा यक्किचित् समाचार थावयाचीही त्यांना कधीं आवश्यकता भासली नाहीं !

तसें म्हटलें तर सतीशाबरोबर दुनुबाबूंचा कांहीं संबंधच नव्हता, असें म्हटलें तरी तें चुकीचे होणार नाहीं. वडिलांच्या मृत्युनंतर सतीश निम्मे संपत्तीचा मालक शाल्यासुले दादांची अधिकच विखारी नजर त्याच्यावर पडली होती !

दादा उपेन्द्राला म्हणाला, “ इतक्यामध्येच जवळजवळ तीस चालीस हजार रुपये खर्च करून सतीशानं दोन मस्त डिस्पेन्सरीज उघडल्या आहेत. शंभर रुपये महिन्यावर एक डॉक्टरही आणला आहे. शिवाय घराचंही स्वारीनं हॉस्पिटल बनवलं आहे. ”

उपेन्द्र सहजभावाने म्हणाला, “ आतां ठीक. पुष्कळ दिवसांपासून त्याचा असा हेतु होता खग. केवळ पैशाच्या अभावीं त्याला कांहीं करतां आलं नसावं, असं मला वाटतं. ”

दुनुबाबू व्यंग्योक्तीने किंचित् हंसून म्हणाले, “ तसं मलाही वाटतं, उपेन ! पण त्याच्या परमेश्वर-भक्तीच्या साधन-भजनाचा हेतु तुला मार्हीत नसणार, ही माझी पक्की खात्री आहे, दोस्त ! ”

उपेन्द्राला ही बातमी ऐकून आश्रम वाटल्यावांचून राहिले नाहीं !

“ साधन-भजन हें काय प्रकरण आहे आणखीं ? ”

दुनुबाबू म्हणाले, “ तें मोठं गुढ आहे, उपेन ! चक्र, कारण, पंचमकार वगैरे वगैरे ! बेटा नुसता फिलॉन्थफिस्ट नाहीं—आतां एक जंगी, श्रेष्ठ दर्जाचा साधु बनला आहे आमचा ‘ सतीशस्वामी ’ ! भगवीं वस्त्रं, जंगी दाढी-मिशी, डोकीवर मोठाल्या केसांच्या बटा, गळ्यांत रुद्राक्षांच्या माळा, कपाळीं शोदराचे हे थोरले पडे !—अन् नेहमीं गगर फिरणारे डोले ! त्याची सही वेऊन येण्याकरतां एक दिवस रासबिहारीला पाठवला होता मी—पण दोन दिवस त्याचा तो अवतार पाहून भयानं तो त्याच्या जवळही जाऊं शकला नाही ! अन् हें पत्र बघ वाचून, उपेन ! त्याचा नोकर तो बिहारी आहे ना, त्यानं मला हें लिहिलं आहे. अजून काहीं त्याला उत्तर पाठवलं नाहीं मी—म्हणून खिशाखिशांतून तें सारखं फिरतं आहे बेटे ! ”

असें म्हणून पिंवळ्या रंगाचा एक घडी केलेला कागद खिशांतून बाहेर काढून त्यांनी तो उपेन्द्रापुढे ठेवला.

धन्यापुढे निरुपाय झालेल्या विहारीने त्याच्या बडील बंधूला पत्र पाठवून उपायांची भिक्षा मागितली होती. गांवांतील एकाद्या लहान अशान मुलाकडून त्यानें हें पत्र बहुतेक लिहून घेतले असावें, असें दिसत होतें. अथपासून इतीपर्यंत मर्व पत्र वाचणें उपेन्द्राला अशक्य झाले असले, तरी जो मजकूर वाचतां आला किंवा समजला, त्यामुळे उपेन्द्र कांहीं काळ अगदीं संभित होऊन गेला !

उपेन्द्राचा लहानपणापासूनचा परम मित्र, त्याचा उजवा हात, त्याचा वाकटा भाऊ-तोच सतीश आज अधःपाताच्या इतक्या खालच्या थराला जाऊन पोंचला आहे, कीं उघड उघड हीं सारीं किळसवाणीं नामांकित कृत्ये करूनही गांवामध्ये छाती काढून फिरावयाला त्याला लाज करी ती वाटत नाहीच; पण उलट आपण मोठे कार्यसाधन करीत आहों, अशी मनाची समजूत करून घेऊन तो आत्मप्रसादाच्या आनंदांत अगदीं तळीन शाला आहे ! वहुधा त्याची ती कुलद्या हल्कट दासीही त्याच्या या ‘ धर्मसाधनां’ त सामील असावी ! त्याशिवाय विहारीच्या पत्राच्या झोकावरून असेंही दिसत होतें, कीं गांवांतले वरेचसे निरुपोगी उडाणटपूही त्याच्या गळ्यांत गळा घालून राहिले असावेत !

अन्यमनस्क होऊन उपेन्द्रानें पत्र खिद्यांत घातलें, आणि कोर्टीतून तो वरी आला. पत्र दुनूला द्यायचें भानही त्याला राहिले नाही.

पत्र पोस्टाच्या पेस्टित टाकून पहिल्यानें कांहीं दिवस विहारी दुनुवाबू येतील या आशेने त्यांची आतुरतेने वाट पहात राहिला. नंतर, त्यांचे उत्तर तरी येईल, म्हणून अधीरतेने एक एक दिवस काढूं लागला.

दिवसामागून दिवस जाऊ लागले; पण दुनुवाबू तर आले नाहींतच; पण त्याच्या पत्राची दोन ओळींची पोंचही त्यांच्याकडून आली नाहीं !

विशेषकरून ‘थाकोबावाच्या अस्यंत दुर्वृत्त वर्तनामुळे अतिशय त्रासून विचारा विहारी अगदीं मेटाकुटीला आला होता ! ‘थाकोबाबा’ हे एक तांत्रिक संन्यासी सिद्धपुरुष होते. हे सतीशचे मंत्रगुरु. अप्यैग्रहर, चौवीस तास हे दारूच्या किंवा गांजाच्या कैफांत असून त्यांची मिजास दुर्वासापेक्षांही अधिक जाज्बल्य आणि तापदायक होती. त्यांचे तोऱ इतके खराब होतें, कीं केवळ रागाच्या भरांतच नव्हे, तर तव्येत खुप असतांही त्यांचे भाषण ऐकतांना कानांत वोटे घालावीं लागत !

परंतु हेच म्हणे तांत्रिक सिद्ध साधूंचे एक लक्षण ! शिवाय ते सतीशाचे गुरु ना !

आणि स्वतः बिहारीच्या वाजूंने पाहिले तरी वावांसंवंधाने त्याची श्रद्धा कमी नव्हती. परंतु सतीशाला अनिष्ट असलेल्या कोणत्याही गोष्टीचा नुसता वासवारा लागतांच बिहारीचे हिताहितज्ञान नाहीसें होऊन जाई, हेच पूर्वी सांगितलेच आहे.

‘गुरुवाबां’च्या शिक्षणेक्रमांतील सतीश आणि त्यांचे टोळके यांची रात्रीची गुत चक्रसाधना आणि तिच्यापेक्षांही अधिक गुत अशी त्यांची आनु-पंगिक अनुष्ठाने वगैरे चाले इतके दिवस बिहारीने कसे तरी सहन केले होते. परंतु ज्या दिवशीं भर दोन प्रहरीं सतीशाने ‘वावां’कडून दारू आणि गांजा यांचा ‘प्रसाद’ सेवन करून दंगल माजविली, त्या दिवशीचा तो प्रकार मात्र बिहारीला बिलकुल सहन थाला नाहीं.

सतीश वरीं नसतां तो गुरुवाबांच्या खोलींत शुमला, आणि त्यांच्या पायांची भूळ घेऊन नम्रपणे हात जोडून तो भक्तिमावाने म्हणाला, “वावा, दिवसाच्या वेळीं तरी आपण बाबूजींना दारू अन् गांजा यांचा प्रसाद देऊ नका.”

आगांत तुपाची आहुतिच पडली !

क्षणार्धात ‘वावा’ सतमांत चहून चीत्कार करते झाले, “सात्यः, तूं ‘दारू’ म्हणतोस तिला ?”

बिहारी नम्र वाणीने म्हणाला, “कुणाला माहीत, वावा ! पण आमच्या देशांत तर तिला ‘दारू’च म्हणतात.”

‘वावा’ पुनः खूप चढ्या स्वराने ओरडले, “दारू ? हे ! पण तुला सात्या, करायचं आहे काय ? अन् तूं मला असं सांगणार कोण रे एवढा टिकोजी ?”

बिहारीची सहनशक्तिही हल्लवळ कमी होऊन मिजास तापत चालली होणी.

तोही आतां खड्या स्वरांत उत्तरला, “मी बाबूजींचा नोकर.”

“अरे हायरे माझा एकनिष्ट नोकर !” असे हेटाळणीच्या स्वरांत अंग-विक्षेपांसह म्हणून ‘वावां’नी एक अश्राव्य शिवी त्याला हांसडली, आणि दांत विच्कून ते ओरडले, “पण तुझ्या वाबूचा वावा मी, ठाऊक आहे तुला ?”

बिहारी खालीं बसला होता, तो एकदम ताडकन उटून उभा राहिला.

मुठी घट्ट वक्कून तो ओरडला, “खबरदार ! माझ्या समोर हेच असलं कांहीं बोलूं नका. वजावून ठेवतों तुम्हाला—”

‘थाकोबाबा’ च्या ठिकाणी दिवसारात्रीमध्ये सहज, सार्थेसुधे ‘जीवन-चैतन्य’ बहुधा चार दोन क्षणही नसे! ते नेहमी निराळ्याच लोकांत वावरत असत!

पण आतां सर्वच मनु पालटला ! विहारीने प्रकट केलेले निश्चलेच स्वरूप पाहून ‘बाबा’ अगदींच हिताहितज्ञानशून्य बनले !

त्यांनी डोळे अधिकच तांबारले, आणि ते ओरडले, “काय करणार आहेस रे साल्या, तुं?”

असें म्हणून समोरचा खडावा उचलून त्यांनी तो विहारीच्या माथ्याकडे खूब जोराने भिरकावला.

तरक्षणीं विहारीच्या नाकांतून झरझर रक्त गळूं लागले, आणि एका क्षणार्थीत त्याच्या हृदयांतील कोणत्याशा अज्ञात स्थानांतून चाळीस वर्षांपूर्वीचे गरम सठमठणारे रक्त एकदम मगजापर्यंत चढले !

खोलीच्या एका कोंपन्यांत ‘बाबा’ चा चार हात लांबीचा लोखंडी त्रिशूल ठेवलेला होता. डोळ्याचं पांते लवतें न लवतें इतक्या अवकाशांत विहारीने तों ओढून घेतला, आणि ‘बाबा’ च्या माथ्याचा नेम धरून उगारला.

प्राणांच्या भयाने दोन्ही हात वर करून ‘बाबा’नी कुञ्चाप्रमाणे एकदम आरोळी ठोकली.

त्यांची ती आरोळी इतकी भेदक होती, कीं स्वतः विहारीही क्षणार्थीत एकदम भानावर आला. हातांतला उगारलेला त्रिशूल खालीं करून त्याने तो परत त्या कोंपन्यांत ठेवला, आणि नाकांतले रक्त पुशीत पुशीत तो तेथून निघून गेला.

तासामन्याने सतीशने त्याला विचारले, “खरं, विहारी ?”

विहारी म्हणाला, “हो.”

परंतु त्याने आपल्या रक्तसावाचा धन्यासमोर नुसता उलेखही केला नाही !

सतीश क्षणभर स्तव्य राहून म्हणाला, “तुला या घरांत आतां मला राहूं देतां यायचं नाहीं, विहारी ! पण तुझा संबंधही मी तोडीत नाहीं. दोनशें रुपये तुला मी देतों, ते घेऊन तुं घरीं जा. पुढं महिन्याच्या महिन्याला तुझा पगार मी तुंझ्या वरीं पाठवीत जाईन.”

विहारीने मान हलवून खालीं घातली, आणि तो म्हणाला, “जो हुक्म, मालिक !”

त्यानें मनांतला शोक लवमात्र बाहेर दाखविला नाहीं; क्षमाही मागितली नाहीं. धन्यानें दिलेले दोनशें रूपये उपरण्याच्या टोंकाला बांधून वेऊन, माल-कांच्या पायांची धूळ मस्तकीं धारण करून, संध्याकाळापूर्वीं तो गांव सोडून निघून गेला.

वरच्या व्हरांड्यांत उभा राहून, विहारीची मूर्ति जोपर्यंत दिसत होती, तोपर्यंत सतीश त्याच्याकडे एकसारखा पहात होता. शेवटीं विधु पालच्या दुकानाच्या आड जेव्हां तो दिसेनासा झाला, तेव्हां त्यानें फक्त एक उसासा ट्याकला, आणि तो स्वतःशींच उद्घारला, “ जाऊ दे—इतक्या दिवसांनीं विहारी दिखील गेला ! ”

या वर्षी आश्विनच्या पहिल्याच्या आठवड्यांत महामायेच्या पूजेच्वा सण आला होता. अजूनही त्याला वराच्च अवकाश होता. परंतु, या वेळीं मायेच्या पूजेची करी काय व्यवस्था करावी, याविपर्यां सतीशच्या मित्रमंडळींत जोरानें चर्चा सुरु झाली. महा-अष्टमीच्या कार्यक्रमासाठीं एव्हांपासूनच तयारीला सुरुवात करणे अवश्य होते.

परंतु भाद्रपदाच्या मध्यापासूनच मलेरियाच्या सांथीला चांगलाच जोर चढला. इतकेंच नव्हे तर चार दोन सचिपातज्वरगाच्या रोग्यांसाठींही डॉक्टरसाहेबांनीं धांवाशंव करावयाला प्रारंभ केला होता.

आज कित्येक दिवसांपासून सतीशला चांगलेसें बरें वाढत नव्हते. शरीरांत कांहीं विधाड झाल्यासारखे वाढत होते.

ज्या दिवशीं विहारी निघून गेला, त्या रात्रीं तर तापाचीं लक्षणे अगदीं स्पष्टपणे दिसून लागलीं.

कदाचित् एकादशीच्या उपवासामुळे असा भास होत असेल, अशा कल्यनेनें दुसऱ्या दिवशीं सकाळीं सतीशानें विकाराची थोडी उडवाउडवीच केली. परंतु जी वस्तुस्थिति, जिला प्रत्यक्ष वजन-भार-आहे, तिला अशा सहज रीतीनें उडवून देतां येणे शक्य नसतें. आपले शरीर नेहमींप्रमाणे सुस्थ आणि आरोग्य-पूर्ण नाहीं, ही वस्तुस्थिति सतीशच्या मनाला दिवसभर सारखी टोंचीत होती.

यानंतर तीन दिवसांनीं, पूर्वीच्या रीतीप्रमाणे आजच्या चतुर्दशीच्या रात्रीही मोळ्या थाटामाटानें पूजा करावयाची सर्व तयारी झाली होती. परंतु सतीशानें स्वतः तींत भाग व्यावयाला नकार दिला.

संध्याकाळीं रुह-बाबांनीं येऊन सतीशच्या मस्तकावर ‘ शान्ति ’ जलानं

सिन्ह केले, आणि कमंडलु त्याला दास्तवून हंसत हंसत ते त्याला म्हणाले, “ वाचा, याच्यावर यमराजाचा कांहीं अधिकार चालत नाहीं. शिवाय, तू आहेस एकंदर प्रकाशाचा मूळ आधार ! तू नसलास, तर सगळं कांहीं फुकट जाहेल वघ. ”

गुरुजींचा आदेश सतीशाने अमान्य केला नाहीं. स्वतःच्या इच्छेविसद्ध तो रूजाविधींत भाग घ्यावयाला तयार झाला.

यरा प्रकार असा होता, की विहारी निघून गेल्यानंतर, सर्व प्रकरणाचे मनांतल्या मनांत पर्यालोचन केल्यामुळे, चालल्या प्रकाशापैकी त्याच्या मनाला कांहींसुद्धां सुन्त नव्हते. विहारी आपली रजा घेऊन कायम निघून गेलां; पुनः तो कधींही यावयाचा नाहीं, असें जरी क्षणेभरही सतीशाला मनःपूर्वक वाटत नव्हते, तरी शक्य तितक्या लवकर त्याची आपली भेट व्हावी म्हणून त्याचा प्राण अगदीं व्याकुल होऊन गेला होता.

याशिवाय दुसऱ्याही एका चिंतेचे इंगले सतीशाच्या मनाला आंतल्या आंत लागून राहिले होते. विहारी गेला तो सरळ स्वतःच्या घरीच गेला, की आपल्या पश्चिमेकडील घरीं गेला; तेथें जाऊन येथल्या सर्व प्रकारांचे गुणसंकीर्तन करून आपल्याविपर्यां कांहीं तरी कुस्तित आणि अस्यंत अनिष्ट लौकिकाचा प्रचार त्याने चालविला आहे; किंवा दुसराच कांहीं मतलब साधावयाचा विचार तो करीत आहे; वगैरे अनेक काळजीचे प्रश्न त्याच्या मनाला अस्यंत अस्वस्थ करीत होते.

कांहीं असलें, तरी बिहारीला स्वतःच्या डोळ्यांनी पाहिल्याशिवाय आपलें चित्त शांत आणि स्थिर व्हावयाचे नाहीं, अशी सतीशाच्या मनाची पूर्ण र्यात्री झाली.

संध्याकाळापूर्वी दुसऱ्या मजल्यावरील दालनांत जमलेल्या मिन-मंडळींत एक-दोन वाडगे झोंकल्यानंतर सतीशाची ही निर्जीव भावना वरीचशी नाहींशी झाली. तरीही, मनाच्या अन्तर्भागीं राहून राहून त्याला वेदना होत असून र्यानिही येतच होती.

तोंच शेजास्या खोलींतून बिहारीचा कंठस्वर अकस्मात् ऐकं आल्यामुळे सतीशाला अस्यंत आश्रय तर वाटलेंच; पण विलक्षण आनंदाने त्याचे मन पुलकित झाले.

त्यानें चटकन् हांक मारली, “ बिहारी नव्हे काय रे ? ”

बिहारी चटकन् दखाजाशीं येऊन अतिशय अदर्बीने उत्तरला, “जी, माटक !”

‘गुरुवाबां’चा चेहरा मात्र तक्षणीं अतिशय काळवंडला.

त्यांनीं सतीशाकडे पाहून रागाने विचारले, “हा वेटा फिरून कां आला रे ? अन् आला तर साला या खोलींत कसा खुसला ?”

या खोलींतच त्यांच्या मध्यरात्रीच्या चक्रसावनाची तयारी चालली होती.

‘वाबां’च्या या सर्वे प्रश्नांची उत्तरे न देतां सतीशाने बिहारीला विचारले “तूं घरीं गेला होतास ना रे ?”

बिहारी म्हणाला, “जी, नाहीं. मी काशीला गेलों होतों.”

“काशीला कशाला रे ?”

“आईला आणायला.”

सतीश त्याच्या या उत्तरानें एकदम चमकला. बिहारी कोणत्या व्यक्तीला ‘आई’ म्हणून संबोधीत असे, हें सतीशाला चांगले माहीत होते.

त्याने विचारले, “ती काशीला असते वाटते ?”

बिहारी म्हणाला, “जी, होय.”

“तुला तिचा पत्ता ठाऊक होता ?”

बिहारी म्हणाला, “नाहीं. पण मला ठाऊक होतं, की आई कुठंही असली, तरी विश्वनाथाच्या देवळांत एक दिवस तरी तिची भेट होईलच होईल.”

“झाली का भेट ?”

“जी-झाली.”

सतीशाच्या काळजाच्या अन्तभाँगीं एकाएकीं जबरदस्त वादळ उठले ! आपणाला थोडेकार सांवरून घेण्यासाठीं तो कांहीं वेळ स्थिर वसून राहिला.

नंतर शुष्क स्वराने तो म्हणाला, “पण बिहारी, मला कांहीं न कळवतां तिकडे तूं गेलास, हें कांहीं तूं चांगले नाहीं केलेस. त्या माणसांना मानापमान, लजा-शरम याची जाणीव तिळमात्र दिखील नसते. तुला खुळावावळा बघून तुझ्याबरोबर ती जग निघून आली असती, तर तूं केवळ्या मोऱ्या संकटांत पडला असतास, याची कल्पना आहे तुला ?”

बिहारी कांहीं न बोलतां उभा राहिला.

सतीश कांहीं क्षणांनी आपणेच पुढे बोलूं लागला, “तिला घरांत पाऊल दिखील घालूं दिलं नसतं मीं. दखानाकडून फाटकांतुनच हांकून दिलं असतं

मीं. तिच्यासुळं अशा ऐन रात्रीं तुझी किती मुष्किल ज्ञाली असती, याची नुसती तूं मनाशीं कल्पना कर पाहूं. उगाच कारे लोक तुम्हाला गांवढळ बावळठ म्हणतात ते ! बरं जा—खाण पिण उरकून घे झटकन्. कालीचरण, आणखीन् एक मोठा वाडगा भरपूर भरून दे बघूं, दोस्त !”

हुक्म होतांच कालीचरणनें एक वाडगा ‘कारण’ प्रसुख भक्तांच्या हातीं आणून दिलै.

बिहारी मृदु स्वरानें हळूच म्हणाला, “बाबूजी, आई एकवार आंत येऊन जायला सांगते आहे तुम्हाला.”

सतीश वाडगा तोडाला लावणार होता; तों एकदम चमकून त्यांच्याकडे पहातच राहिला.

त्यानें विचारलें, “कोण सांगते आहे, म्हणालास ?”

बिहारी म्हणाला, “आई—”

सतीशने हतबुद्ध होऊन चटकन् हातांतला वाडगा पिकदाणीत उपडा केला. त्यांचा हात थरथरत होता.

त्याने विसमयस्तंभित होऊन विचारलें, “तुझ्यावरोबर आली आहे ? मग मला अगोदर कां नाहीं बोललास ?”

बिहारी धन्याच्या या प्रश्नाला उत्तर न देतां पुनः म्हणाला, “आईनं तुम्हाला आतांच्या आतां एकवार येऊन जायला सांगितलं आहे, बाबूजी !”

सतीश स्वर बराच खालीं आणून म्हणाला, “तूं जाऊन सांग जा, बिहारी, कीं बाबूना ताप आला आहे, म्हणून बाहेरची त्यांची कांहीं मित्रमंडळी त्यांच्या समाचाराला आली आहे. अर्थी एक तासानं येतों म्हणावं मी—”

आपल्या हाताजवळचा दरवाजा डोळ्याच्या खुणेने दाखवून बिहारी हलुहळ म्हणाला, “आई ही इथंच उभी आहे, बाबूजी ! थोडे बाहेर येऊन जा म्हणजे ज्ञाले.”

सतीश आतां विलक्षणं चकित ज्ञाला !

खोलीकडे बोट करून त्यानें विचारलें, “या खोलींत ?”

मान हलवून बिहारी म्हणाला, “हो, तिथंच.”

सतीशने झटकन् जवळच्या पानदानांतून दोन लवंगा आणि वेलचीदाणे तोंडांत कोंबले, आणि तो एकदम उठला. नंतर धीरे धीरे तो बाहेर आला.

शेजारच्या दरवाज्याच्या आडून सावित्रीच्या साडीच्ये टोंक त्याला दिसलें.

सावित्रीने स्वतःच्या कानांनी सर्व कांहीं ऐकलें, याविष्टीं सतीशाला आतां तिळमात्र शंका राहिली नाहीं. या गद्या, बावळट, मूर्ख विहारीच्या चांगल्या दोन श्रीमुखांत घाव्या, असें त्याला वाढू लागलें.

सावित्री चटकन् बाहेर डोकावली, आणि अतिशय मुढु स्वराने, हल्कच म्हणाली, “ खोलींत या—”

या कंठस्वराच्या तराप्यावर त्याच्या हृदयाच्या सर्व तारा जणूं काय बांधलेल्या होत्या ! त्या सर्वांनी एकाच स्वरांत एकदम ‘झं झं’ असा झंकार निर्माण केला !

सतीश खोलींत येतांच सावित्रीने विचारलै, “ ताप आला आहे ? असं तर म्हणालां—”

सतीश मस्तक हलवून म्हणाला, “ ताप आलाच आहे की ! ”

“ पाहूं, पाहूं बरं—”

असं म्हणून त्याच्या जवळ येऊन सावित्रीने हात पुढें करून त्याच्या कपाळावर ठेवला.

ताप बराच होता. त्याचा हाताला चटका वसतांच ती चमकून म्हणाली, “ खरंच, ताप आहे की ! अंग जणूं भाजून निघतं आहे सारं ! या तुम्ही. मी तुम्हाला बिछाना तयार करून देते. खोलींत जाऊन पडा तुम्ही, चला. विहारी, बाबूजीच्या खोलींतला दिवा लावून ये बरं चटकन्.”

असें म्हणून सावित्री तिसऱ्या मजल्याच्या जिन्याकडे निघाली.

घरांत येतांच तिने बाबूजीची झोपावयाची खोली कोठें आहे, हे विहारीला विचारून घेतलै होते.

पलंगावर बिछाना घातलेलाच होता, तो सावित्रीने आपल्या पदराने एकवार चांगला झाडून झटकल्यावर, सतीश एकाद्या शांत, सुध्या बालकाप्रमाणे त्यावर पडला, आणि त्याने झटकन् डोळे मिटले.

त्याच्या माथ्याजवळची आणि पायथ्याशेजारची अशा दोन्ही खिडक्या बंद करून सावित्रीने विहारीला विचारलै, “ साधुबाबा कोणत्या खोलींत असतो रे ? ”

विहारीने शेजारच्या खोलीकडे बोट केलै.

सावित्री म्हणाली, “ त्यांचे तिथं काय काय असेल तें खालीं नेऊन टाक बरं, विहारी ! बाहेर ओळीने साऱ्या खोल्या तर रिकाम्या पडल्या आहेत उगी-चन्या उगीच ! त्यांपैकी एकाद्या खोलींत छान होईल बाबाची रहायची सोय ! ”

विहारी लगेच तिकडे जावयाला निघाला.

त्याला परत बोलवून सावित्री म्हणाली, “अन् हें वघ, बिहारी, जी मंडळी उगाच्च वाबूजीच्या समाचाराला म्हणून आली आहे, त्यांनाही धरी जायला सांगून ये. म्हणावं, वाबूजीना खूब ताप आला आहे; ते आतां खालीं येऊ शकणार नाहीत.”

सावित्री इतकें बोलली; परंतु सतीश त्यावर एक अक्षरही बोलला नाही. ढोळ्यांप्रमाणेच तोंडही मिटून तो मुकाऱ्याने पडून राहिला.

एकाद्या वाराप्रमाणे दर्पभराने बिहारी सावित्रीच्या हुकुमाची तामिली करावयाला निघून गेला.

सावित्री म्हणाली, “आतां उटूं नका हे मुळीच. मी फराळाची व्यवस्था ठाकठीक करून येते.”

असे म्हणून दखवाजा वंद करून येऊन, पायांचा लवमात्र आवाज न करतां ती तेथून निघून गेली.

‘साधुबाबा’ जटांत राख थाळून कदाचित् वंड करून उठतील, अशी सावित्रीची कल्पना होती. म्हणून कोणाला कांहीं दाद लागूंन देतां ती दखवाजाआड येऊन उभी राहिली.

क्षणभराने पलीकडच्या दखवाज्याने बिहारी आंत येऊन जोरदार आवाजाने म्हणाला, “आईनं सांगितलं आहे, कीं तुम्हीं सर्व मंडळींनी आतां निघून जावं. वाबूजीचा ताप वराच वाढला आहे. आज त्यांना आतां खालीं येतां यायचं नाही.”

नंतर ‘थाकोबाबां’ना उद्देशून तो त्याच आवाजांत म्हणाला, “तुमचे जिन्नस-पान्नस बाबाजी, खालीं निवारणच्या खोलीजवळच्या सोलींत नेऊन ठेवायला आईचा हुक्म आहे. तुम्हीं तिथंच रहायचं.”

‘बाबां’नी तिळमात्र उग्रता प्रकट केली नाही.

शांतपणे त्यांनी विचारले, “आई कोण, बिहारी ?”

बिहारीने कडूजहर स्वराने उत्तर दिले, “या चांभारचौकशा तुम्हाला कशाला हव्यात, ठाकुर ? मी सांगतों तसं मुकाऱ्यानं करा. चला खालीं एकदम.”

मनांतल्या मनांत तो नंतर म्हणाला, “आई कोण तें कलेल तावडतोव तुला. फुकटची दारू पिऊन अन् गंगाच्या चिलम्यावर चिलम्या फस्त करून, खडाव्यानं लोकांचे घोणे फोडायची तुझी सारी मस्ती उद्यां मी बाहेर काढतों !”

सर्वेजण हतबुद्ध होऊन परस्परांच्या तोंडाकडे पहात, तोंडें वेडींवांकडीं करीत

उठण्यासाठी चाळवाचाळव करू लागले. कोणालाही यथार्थ परिस्थिति कांहीं कळली नाहीं, हें खरें; परंतु हुक्म जेव्हां स्वरोखरच करड्या हुक्माच्या रूपानें, अंकुष्ठित स्वरानें फर्माविला जातो, त्या वेळीं तो कोणाच्या ही तोंडून बाहेर पडो, तो मान्य केल्यावांचून गत्यंतर नाहीं अशी, कोणाला ठाऊक कशी ती, पण माणसाची मनः प्रवृत्ति होते, यांत शंका नाहीं.

बिहारी तसाच स्वयंपाकवराकडे आला, आणि पहातो तों, सावित्री स्वयं-पाक्याकडून दूध तापवून घ्यावयाच्या उघोगांत आहे असे त्याच्या दृष्टीला पडले.

बिहारी तिला म्हणाला, “रात्र तर वरीच झाली. अजूनपर्यंत तुझी आंघोळ आन्हिक कांहीं झालं नाहीं, आई ! सगळ्या दिवसांत गाडींत तोंडांत पाण्याचा एक थेंब दिखील घातला नाहींस तं. चल, अगोदर तुला आंघोळीची जागाबिगा दाखवून येतों; तोंपर्यंत बाबूजींचं दूध तापवून बिपवून ठाक्र सारी व्यवस्था करतील.”

असे म्हणून बिहारी एक प्रकारच्या जवरदस्तीनेंच सावित्रीला तेशून घेऊन गेला.

सावित्रीची स्नान करावयाला रवानगी करून देऊन बिहारी धन्यासाठी तमाखू भरून, गुडगुडी फुलवून सतीशच्या खोलींत ती घेऊन आला.

सतीश डोळे मिटून मुकाढ्यानें पडला होता. त्यानें डोळेही उघडले नाहींत. चाहूल लागतांच त्यानें विचारले, “कोण, बिहारी ?”

“होय, बाबूजी ! गुडगुडी आणली आहे तयार करून.”

“ये. ती कुठं आहे रे ?”

बिहारी म्हणाला, “आतांपर्यंत पाण्याचा एक थेंबही आईच्या तोंडांत गेला नाहीं. म्हणून जरा जवरदस्ती करूनच मीं तिला स्नान करायला पाठवली, तेव्हां हा आलों, बाबूजी !”

सतीश म्हणाला, “ठीक केलंस. पण मी तुलाच पहात होतों, बिहारी !”

बिहारी कांहींसा गडबडून जाऊन म्हणाला, “कां-कां, बाबूजी ? आतां कसं काय वाटतं आहे प्रकृतीला ?”

सतीश मान हलवून म्हणाला, “बरी नाहीं रे, बिहारी ! म्हणूनच तुला मी शोधीत होतों. दरवाज्याला कडी लावून ये अन् माझ्याजवळ बस जरासा.”

बिहारी दरवाजा बंद करून आला, आणि शंकाव्याकुल मनाने धन्याच्या पायांपाशीं जमिनीवरच गुडधे टेकून बसला.

सतीशनें विचारले, “बरं काय रे बिहारी, मृत्युयोगावर तुझा विश्वास आहे का रे ?”

बिहारीला धन्याच्या या आकस्मिक प्रश्नाचें आश्र्वय वाढून तो त्याच्याकडे पहातच राहिला !

“ आहे काय रे ? ”

बिहारी उद्घारला, “मृत्युयोग ? कसा माझा विश्वास नसेल, बाबूजी ? पोथी-पंचांगांत लिहिलेलं कधीं तरी खोटं होऊं शकतं काय, बाबूजी ? ”

सतीश कांहीं क्षणे गप्प राहिला—नंतर म्हणाला, “या वेळीं माझ्या कुंडलींत एक जवर मृत्युयोग आहे, बिहारी ! ”

बिहारीचे अंग एकदम शहारून निघाले.

जोरानें मान हलवून बिहारी म्हणाला, “नाहीं-नाहीं. असं भलतंच कांहीं बोढूं नका, बाबूजी ! ”

स्वतःच्या गुंगींतच एक दोन वेळ किंवित् मान हलवून सतीश म्हणाला, “मला पकं कठून चुकलं आहे, बिहारी ! माझा हा ताप शेवटचा ताप आहे. यांतून मी आतां वांचत नाहीं.”

तक्षणीं धन्याचे दोन्ही पाय हातांनीं दाबून धरून बिहारी आवेगानें उद्घारला, “असे शब्द दिखील तोंडांतून काढूं नका, बाबूजी ! तुमच्या सर्वं बला अन् आपत्ति बोवर घेऊन मलाच अभाग्याला मरण येऊं दे, माझं सारं आयुष्य तुम्हालाच मिळो, बाबूजी ! शंभर-शंभर वर्षे तुम्ही वांचा, धनी ! अन्-अन् तुम्ही गेलांत, तर आम्हीही सगळे मरून जाऊं—एक प्राणीही मग वांच-यार नाहीं.”

बोलतां बोलतां गळा दाढून येऊन बिहारी एकदम सुंदूर लागला.

सतीश गंभीरपैऱे म्हणाला, “मरणं किंवा वांचणं, याबद्दल कुणाला कांहीं सांगतां येणार नाहीं, बिहारी ! जर मी वांचलों नाहीं—तर-तर-तुला जे मी विचारीन, तें मला खरं खरं सांगशील ? ”

बिहारी रडत रडत म्हणाला, “या तुमच्या पायांना शिवून शपथ घेऊन सांगतों मी, बाबूजी ! एक अक्षरही मी खोटं सांगणार नाहीं.”

“ कांहींसुद्धां लपवणार नाहींस ? बोल— ”

“ नाहीं, बाबूजी ! एक अक्षरही लपवणार नाहीं मी. ”

सतीश म्हणाला, “ बरं-बरं-बस तर मग. ”

डोळे पुस्त विहारी परत आपल्या जागेवर येऊन बसला.
सतीश म्हणाला, “ सावित्री तुला कुठं भेटली, सांग पाहूं ? ”
“ सांगितलंच मीं मधांशीं तुम्हाला, वाबूजी ! काशीत.”
“ तिथं विपिनवाचूची अनु तुझी भेट झाली ? ”

जीभ वाहेर काढून ती दांतांनीं चावून तो तिरस्कारानें उद्घागला, “ तो हरामजादा आमचा कोण, म्हणून त्याची माझी भेट होइल तिथं, वाबूजी ? ”
सतीश म्हणाला, “ पण तूं स्वतःच त्याला हिच्या विछान्यावर— ”

विहारीने दोन्ही हात वर करून त्याला पुढे बोलंच दिले नाहीं. अकस्मात् अतिशय उत्तेजित होऊन, स्वतःच्याच गालफडांवर जोराजोराने ठसठस असे बरेच प्रहर करून तो अतिशय आवेगाने म्हणाला, “ त्या पापाची शिक्षा ही-ही-ही ! तरी पण तें मी अजाणतां बोललों, म्हणून अजून पांचजणांयुदं तोड तरी काढतां येतं आहे मला. तसं नसंत, तर इतक्या दिवसांत माझी ही जीभ गळून पडली असती ! ”

सतीश आश्र्यातिशयाने विछान्यावर एकदम उटून बसला, आणि त्याच्याकडे पहातच राहिला.

“ अरे झालं आहे तरी काय तुला, विहारी ? ”

बिहारीला आपल्या आततायी वर्तनाची जणूं लाज वाढून नजर खालीं लावून तो मुकाऱ्याने बसून राहिला.

कांहीं क्षणांनीं तो बराच सावरख्यासारखा झाला. नंतर एकएक गोष्ट सांगावयाला त्याने प्रारंभ केला.

बिहारीने यत्किंचित्तही कांहीं अधिक सांगितले नाहीं—एक अक्षरही लपरविले नाहीं. त्याला स्वतःला जे कांहीं माहीत होतें, मोक्षदेकडून, चक्रवर्तीकडून जे जे कांहीं त्याने ऐकले होतें, स्वतः सावित्रीच्या तोंडून जे कांहीं त्याला कळले होतें, तें सारें त्याने धन्यासमोर एक एक सांगितले.

पाषाणाच्या मूर्तीप्रमाणे सतीश निःस्तव्यपणे बसून राहिला.

बिहारीच्या तोंडनही नंतर अक्षर फुटेना !

वन्याच वेळाने एक दीर्घ निःश्वास सोडून सतीश म्हणाला, “ तर मग इतक्या दिवसांत ही सारी हकीगत तूं मला कां सांगितलीस नाहीं, विहारी ? ”

बिहारी म्हणाला, “ बोलण्यासाठीं इतके दिवस माझं काळीज जणूं फाढून जात होतं, वाबूजी ! पण काय वाटेल तें झालं तरी तोड उघडणं मला शक्य झालं नाहीं. ”

“ कां, ऐकूं तरी ? ”

“ आई सावित्रीन स्वतःची शपथ घालून सांगायला मला मनाई केली होती, वाबूजी ! ”

सतीश पुनः कांहीं वेळ स्वतःशीच विचार करीत गप्प बसला.

नंतर तो म्हणाला, “ बरं, हें सारं ठीक, विहारी ! पण त्या दिवशीं रात्री ‘ मला विपिनशिवाय दुसऱ्या कुणाची जरूर नाहीं; त्याच्याबरोबरच मी जाते आहें,’ असें स्वतःच्या तोंडानं सांगून सावित्री निघून गेली होती, त्याचं काय, विहारी ? ”

विहारी म्हणाला, “ त्या गोष्टीचा अर्थ माझ्या स्वतःच्याही अजून ध्यानांत येत नाहीं, वाबूजी ! पण माझी पुरी खात्री आहे, कीं तें सारं खोटं आहे. खोटं—अजिंवात—भयंकर खोटं ! तें जर खोटं नसेल, तर माझा एकही पोरगां जिवंत रहाऊर नाहीं ! आई निघून गेली, त्यावेळीं रडत रडत भी तिला म्हणालों, ‘ या निवळ खोऱ्या—अगदीं खोऱ्या कलंकाचा बोजा माथ्यावर कां वेऊन चालली आहेस तू, आई ? ’ तरी दिखील कुणाला खरं सांगायला आईनं मला हुक्रम दिला नाहीं. स्वतःही ती रडत रडत मला म्हणाली, ‘ विहारी, माझ्या गळ्याचीं शपथ हं तुला ! वाबूजीना यापैकीं कांहीं दिखील तूं सांगूं नकोस. माझा तें तिटकारा करूं देत—जन्मभर माझं तोंडही त्यांनीं पाहिलं नाहीं, तरी फार उत्तम ! पण त्यांना असंच सांग, स्वतःच्या पायांवर कुन्हाड मारून घेऊनच मी इथून चालती आलें ! ’ ”

असें म्हणून त्या रात्रीं घडलेल्या घटनाच्या आठवणीच्या वेदनांनी त्याच्या डोळ्यांतून झरझर आंसवें गळूं लागलीं, आणि तो डोळ्यांना पदर लावून गळूं लागला.

परंतु धन्याच्या डोळ्यांतूनही आपल्याप्रमाणेच अशुप्रवाह जोगानें सुरु झाला आहे, हें त्या बुद्ध्या सेवकाच्या नजरेलाही आलें नाहीं !

बव्याच वेळानें सतीशानें हळूच आपले डोळे पुसले, आणि तो म्हणाला, “ तुला कळलं नाहीं, विहारी ! पण स्वतःच्या पायांवर कुन्हाड मारून सावित्री कां गेली, तें मला कळलं आहे. पण खोऱ्याचा कधीच जय होत नाहीं, विहारी ! ” बाहेरून दरवाज्यावर कोणाची तरी थाप पडली.

“ हें काय ? दार बंद करून झोपलां वाटतं ? कडी काढा पाहूं एकदम— ” विहारी धनीसाहेबांच्या तोंडाकडे पाहूं लागला.

परंतु धनीसाहेब कांहीं न बोलतां चटकन् विछान्यावर लवंडले, आणि त्यांनी डोळे मिटून घेतले.

बाहेरून पुनः जोगच्या थापा सुरु झाल्या.

“ दरवाजा डघडा ना हो-हात माझे पुरे पोळून गेले की ! ”

बिहारी उठला, आणि दरवाजा उघडून, बाजूते हळूच बाहेर निसदला.

१५

हातीं गरम दुधाचा वाडगा घेऊन सावित्री खोलींत आली, आणि बाईधाईंनं तिनें तो जबळच्या तिवर्हवर ठेवून दिला.

सतीशने आड-नजरेने हळूच तिच्याकडे पाहिले.

सावित्रीने नुकतीच आंघोळ केली असून, तिचे लांबसडक ओले कंस तिच्या पाठीवरून रुळत खालपर्यंत झुलत होते. कांहीं ढोऱ्या मोकळ्या केंसांच्या वया तिच्या कपाळावर आणि मुखावर पडल्या होत्या. तिने एक स्वच्छ, पांढरी शुभ्र रेशमी साडी परिधान केली होती.

तिच्याकडे पाहून सतीशच्या मनांत एकाएकीं कल्पना आली-आपण आज जणू सावित्रीला पहिल्यानेंच पहात आहों ! परंतु खोलींतल्या दिव्याच्या म्लान प्रकाशांत, सतीशच्या पांगावलेल्या डोळ्यांच्या पापण्या सावित्रीला दिसल्याही नाहींत.

किंचित् पुढे सरून सतीशच्या पलंगाजवळ येऊन, सावित्री गालांतल्या-गालांत हंसली.

सतीशकडे नजर लावून ती हंसत म्हणाली, “ दरवाज्यांना कड्याकुलपं धालून धनी-नोकरांचं कसलं एवढं कारस्थान चाललं होतं, ऐकूँ तरी ! आलेन्ही बेशरम बला फाटकाबाहेर कशी काढून लावतां येईल, याबहलच ना ? ”

परंतु सतीशने तिच्या हंसण्याला किंवा बोलण्याला मुळींच साद दिली नाही. आपण कांहीं बोललीं, तर आपल्या कंठस्वरांत, अंतःकरणांतील दुर्बलता उमटून आपण पकडले जाऊ, अशा भीतीने तो गप्पच राहिला.

सावित्री म्हणाली, “ लहानपणीं मांजराच्या गळ्यांत घंटा बांधायची गोष्ट तुम्हीं वाचली आहे ना ? मला दिखील बघायचंच आहे, या वेळी घंटा बांधायला कुणाचं पाऊल पुढे पडतं आहे ! तुमचं स्वतःचं, कीं त्या तुमच्या साधुबाबाचं ! ”

तर्ही सतीश कांहीं; बोलला नाहीं. पहिल्यासारखाच चूप झोपून राहिला.

सावित्रीनें एक खुर्ची ओढून घेतली, आणि तिच्यावर ती बसली. कांहीं क्षण तीही गप्प होती—नंतर ती बोलून लागली.

परंतु या वेळी मधांचा तिचा थट्टाविनोदाचा हलका, तरल स्वर आतां खूब गंभीर झाला होता.

ती म्हणाली, “ थट्टा राहूं द्या. पण प्रकार आहे तरी काय, हें मला समजावून देतां का ? उपेनदादाशीं तंटा केलांत; शेवटी अगदीं सरोजिनीशीं दिखील तंटा केलात, अन् निघून आलांत. पुढं कधीं तरी ते झगडे मिटतीलही—मला ठाऊक आहे. परंतु सध्यां चालला आहे हा प्रकार काय आहे ? दारूला स्पर्शही करणार नाहीं, अशी माझ्या गळ्याची तुम्हीं शपथ घेतली होती. पण दारू गेली. चुलांत—आणखीं वर गांजाचा खुराक जोरानं सुरू केला आहे ! अन् तो दिखील सध्या सरगल रीतीनें का ? तर जितके म्हणून गांवांत निरोरुद्योगी उडाणटप्पा आहेत, त्यांचा कळप जमवून भगवीं लक्तरं चढवून, तंत्रमंत्रांचा ढोल बडवून, उघडा-उघड, छाती फुलवून, ही गांजा-दारूची पाणपोयी सुरू केली आहे—नव्हे ? ”

सावित्रीच्या तोंडून सरोजिनीचा उल्लेख होतांच सतीशच्या अंगाची आग-होळी झाली. बिहारीने कोणतीही गोष्ट तिला सांगावयाची शिल्लक ठेवली नाहीं हें त्याच्या पूर्ण लक्षांत आले.

‘ तुझ्यामुळंच माझा असा हा सत्यानाश झाला !—माझा शानि तूच आहेस ! ’ हे शब्द त्याच्या अगदीं तोंडाशीं आले.

परंतु ते मोठ्या शिकस्तीच्या प्रयत्नानीं मार्गे लोटून, तो धीर गंभीर स्वरानें संक्षेपानें म्हणाला, “ छाती फुलवून गांजा ओढप्पांत दोष कसला ? ”

“ दोष कसला, तें ठाऊक नाहीं तुम्हाला ? ”

“ नाहीं. ”

“ ठीक आहे. नाहीं तें ठाऊक तुम्हाला असं म्हटलं, तरी माझ्या गळ्याची तुम्हीं शपथ घेतली आहे, कीं असल्या वस्तुना आपण कधीं स्पर्श करणार नाहीं म्हणून ! ती तरी माहीत आहे कीं नाहीं ? ”

“ कधीं माझ्यावर जोर जबरदस्ती करून माझ्याकडून तूं शपथ घेविलीस, म्हणून ती माझ्या नेहमीं नेहमीं आड यावी, अशी माझी कोण ग तूं ? ”

सावित्रीला हंसू येत होतें; पण तें तिनें शिकस्तीनें दाबलें.

मायें हालवून ती म्हणाली, “ कुणी नव्हे ना मी ? अजिबात कुणी नव्हे ? ”

सतीशही जोरानें मान हल्लून म्हणाला, “ नाही. ”

“ हें जर खरं तर दारुचा ग्लास पिकदारींत ओतून टाकून लवंग, वेलची चावीत चावीत तुम्ही बाहेर आलांत ते कां ? ”

“ ते केवळ तूं बकाबकी सुरु करशील, या भीतीनं. ”

सावित्री हें ऐकून खूब मोठ्यानें हंसली,

“ तरी सावित्री कुणी नव्हेच अं ? ”

तो कांहीच बोलला नाहीं.

क्षणभरानें सावित्री म्हणाली, “ बरं, नाहीं तर नाहीं ! पण आतां थोडं हें आणलं आहे तें दूध घ्या अन् झोपा. ”

असें म्हणून पुढे होऊन तिनें दुधाची वाई हातीं घेतली, आणि ती सतीशच्या समोर येऊन उभी राहिली.

सतीशनें आतां कसलीच हरकत घेतली नाहीं. तो चटकन उटून बसला, आणि वाईंतले सगळे दूध फस्त करून तो पुनः विछान्यावर आडवा झाला.

वाई घेऊन सावित्री कांहीं न बोलतां निघून जाऊं लागली.

सतीशनें तिला हांक मारली, “ सावित्री— ”

सावित्री थांबून मागें वळून पाहूं लागली.

“ तुझे आन्हिक विन्हिक आघोपलं ? ”

खालीं पहात सावित्री उत्तरली, “ हो. ”

“ काय खालंस तूं ? ”

सावित्री क्षणभर थांबली, आणि म्हणाली, “ अजून कांहीं खालं नाहीं— पण आतां जाऊन, कांहीं झालं तरी खाणार आहें मी— ”

“ झोंपणार कुठं दूं ? ”

“ पाहूं या. फाटकाच्या बाहेर कुठं थोडीशी जागाविगा मिळते कीं काय तें पहातें, नाहीच मिळाली, तर झाडाखालीं कुठं तरी— ”

असें म्हणून ती मोठ्यानें हंसली.

क्षणभरानें ती म्हणाली, “ बरं—तोंडांतून एवढे शब्द तरी बाहेर काढायला तुम्हांला कष्ट होत नाहीत का ? खरोखर धन्य आहे तुमची ! ”

असें म्हणून अत्यंत स्नेहशीलतेनें सतीशच्या कपाठावरस्वे केंस हातानें हल्लूच वर करून तिनें मागें सारले, आणि कपाठावर तळवा ठेवून तिनें ताप बघितला.

ती एकदम चमकलीच. ताप खूब होता !

विहारी खोलींत येऊन म्हणाला, “आई, तुझे अंथरूण—”

जवळच्या खोलीकडे बोट करून सावित्री म्हणाली, “त्या खोलींत मी झोपणार आहें, विहारी ! बाबूजीच्या अंगांत आतां बराच ताप आहे-तेव्हां शेजारच्या खोलींतच मला झोपलं पाहिजे.”

विहारी म्हणाला, “बरं, आई—”

नंतर सतीशकडे वळून सावित्री म्हणाली, “आतां जागू नका अधिक तुम्ही. झोपायचा प्रयत्न करा. रात्र बरीच झाली.”

असें म्हणून दरवाजा बंद करून ती हळुहळू निघून गेली.

थोड्याच वेळानें, थोडासा फराळ करून ती परत आली, आणि सतीशच्या शेजारच्या खोलींत सतरंजी पसरून तिच्यावर ती लवृळली.

ती आज फारच दमली होती. जवळ जवळ सतरंजीवर पडतांक्षणींच तिचे डोळे मिठत आले, आणि तिला ताबडतोब गाढ झोप लागली.

बन्याच पहांटे सावित्रीची झोपमोड होऊन ती धडपडून उठली, आणि लग-बगीने सतीशच्या खोलींत आली.

तिनें पाहिलें, बिछान्यावर सतीशची यातनांमुळे सारखी तळमळ तळमळ चालली आहे ! त्याच्या कपाळावर हात ठेवून तिनें पाहिलें, तों हात जणू आगीच्या चटक्यानें चांगला पोळलाच !

सावित्रीच्या हाताच्या थंडगार स्पर्शामुळे सतीशनें डोळे उघडले. जास्वंदीच्या फुलाप्रमाणे ते लालबुंद झाले होते.

तापाची ती खूब चढती कमान पाहून, अतिशय घाबरून कमर खनून सावित्री बिछान्यावरच धवकन् बसली. सतीशला कांहीं विचारण्याचेंही सामर्थ्य तिला राहिलें नाहीं !

सतीशने तिचा हात ओढून घेऊन आपल्या तापलेद्या कपाळावर ठेवला.

दोघेही कांहीं वेळ स्तव्य होतीं.

नंतर कपाळावरचा तिचा हात दाबून सतीश कांहींसा कणहत म्हणाला, “कालच मला बरोबर कळून चुकलं, सावित्री ! कालच मीं विहारीला म्हटलं, ‘हा ताप माझा अगदीं शेवटचाच ! आतां यांतून मी वांचत नाहीं !’ ”

तापाच्या तीव्र यातनांनी बेहोष होऊन सतीश हें इतक्या कष्टांनी आणि धापा टाकीत टाकीत बोलला, कीं सावित्री त्यामुळे अतिशय भिजून गेली. तिला सारखे रङ्ग कोसळत असल्यामुळे, तिचा गळा अगदीं दाढून येऊन ऊरही

मारुन आले होते. अशा स्थितीत सतीशचं सांत्वन तरी कसे करावे, हे तिला कळेना.

सारी रात्र आपण अगदीं निश्चितपणे कशा गाढ झोपीं गेले होतो, या पश्चात्तापाच्या टोंचणीमुळे, आपल्या माध्याच्या अगदीं चिध्या करून टाकाव्या असें तिला वाटू लागले.

सतीश म्हणाला, “आज तू माझ्याजवळ आहेस, यामुळं मला केवढा धीर वाटतो आहे म्हणून सांगू !”

असें म्हणून तो बाजूला वळला.

आज सावित्रीचा सतीशला सर्वपेक्षां मोठा आधोर वाटत होता. आणि रात्रीच अतिशय अभिमानाने आणि तुच्छतेने तो तिला म्हणाला होता, “तू माझी कोण ?”

बिहारीला हांक मारून डॉक्टरला बोलावून आणावयाला त्याला सांगावे, हेही सावित्रीला अशक्य झाले. सतीशच्या किंचित् उंचावलेल्या बाह्यवर हात ठेवून ती दगडाच्या मूर्तीप्रमाणे निश्चल वसून राहिली.

आणखीं चार दोन क्षणांनी सतीश पुनः या बाजूला वळला: आणि त्याने पुनः सावित्रीचा हात ओढून घेऊन आपल्या छातीवर तो घट दाबून धरला.

नंतर तो म्लान स्वराने म्हणाला, “मी दिखील थोडीशी डॉक्टरी शिकलो आहे. मला हे खात्रीनं माहीत आहे, की अखेरपर्यंत माझे भान कदाचित् टिक-पार नाही; परंतु आतांपर्यंत तरी मी चांगला शुद्धीवर आहे—हुपारही आहे. पण मी जर शुद्धीवर मुळीं आलोंच नाही, तर उपेनदादाला तूं सांग—माझे तुहळ या कपाटांत मी ठेवल आहे. उपेनदादा माझे तोंड पहाणार नाही, हे मला ठाऊक आहे. परंतु तसंच हेही मला माहीत आहे, की माझ्या मृत्युनंतर माझ्या शेवटच्या इच्छेचा तो अपमानही करणार नाही. सावित्री, सगळ्या जगांत एक तुझ्याशिवाय त्याच्याहतका मला अधिक जवळचा असा एकही माणुस नाही, असे मला वाटत.”

सतीशच्या तोङ्न ‘तुहळ’चा उल्लेख ऐकून सावित्रीचं जणूं सर्व भानच नाहीसें झाले! इतका वेळपर्यंत ज्या पराकाष्ठेच्या संयमाने तिने आपल्या हृदयाला आवरून धरले होते, तो बांध एका क्षणाधार्धाच्या प्रवल आवेगामुळे पार मंगळून गेला!

सतीशच्या छातीवर पङ्गन एकाद्या लहान बालकप्रमाणे नी हामसाहामशी रङ्गुं लागली.

सगळ्या रात्रींत बिहारीच्या डोळ्याला डोळा कसा तो लागला नाही. परंतु

अखेर पहांटे त्याला झोंप लागलीच.

तो एकदम चमकून उठून बसला, आणि एकाद्या हतबुद्ध माणेसाप्रमाणें धन्याकडे पहातच राहिला.

त्या वेळी सतीश दोन्ही हातांनी सावित्रीचे मुखमंडल जोरानें वर करून, कांहीं वेळ त्याकडे एकदृष्टीने पहात राहिला होता. नंतर तो मिठलेला अशूळंचा झरा आगीनें तापलेल्या आपल्या शुष्क ओष्टद्वयाशीं आणून तो निःशब्दपणे किंती वेळ तरी तसाच पडला होता.

सतीशचे मुखमंडल, त्याची हनुवटी, त्याचा गळा सावित्रीच्या नेत्रद्वयांतून शरणाऱ्या अशुप्रवाहांत जंजूं तरंगूं लागली ! तो प्रवाह जंजूं काय तिच्या प्राणाधिक दयिताऱ्या रोगजन्य प्रबल दाहालाही भिजवून थंड करू लागला !

हें सर्वसाक्षी अन्तर्यामी प्रभूला दिसल्यावांचून राहिले नाही हें सरें; परंतु सगळ्या जगांत बृद्ध बिहारीच्या विस्मयानें मुख झालेल्या विव्हल नेत्रांशिवाय याला दुसरा कोणी साक्षी नव्हता, हेंही तितकेच खरें होतें !

बाहेर शरत्कालची स्निग्ध प्रभात दिवसाच्या प्रकाशांत हळुहळू विकसित होऊ लागली. तेव्हां सावित्री स्वतःला आवरून घेऊन उठून बसली, आणि पदरानें आपले डोळे आणि प्रियकराऱ्या मुखमंडलावरील सर्व अशुचिन्हेंही अगदी काळजीने पुसून तिनें तें स्वच्छ केलें.

नंतर उठून तिनें सगळीं दारें आणि खिडक्या उघडल्या. तत्क्षणीं सूर्यकिरणांनी आंत प्रवेश करून सगळी खोली उजळून टाकली.

बिहारीच्या डोळ्यांतून त्या वेळीं मोठालीं आंसवें ठिपकत होती; तरी त्यानें आपल्या धन्याकडे सारखी नजर लाविली होती.

तोंडांतून बाहेर पडणाऱ्या शब्दांना आवरून, सावित्री शांत, नैसर्गिक स्वरानें म्हणाली, “ स्यांत भय कसलं आलं आहे, बिहारी ? मी जवळ असतांना यांना तिळमात्र कसली भीति नाहीं. बाबूजी लवकरच वरे झाल्याशिवाय रहाणार नाहीत. मी त्यांचे कपडे-बिपडे बदलून, त्यांचा बिछानाही झाडून झटकून तयार करतें. तोंवर तूं जाऊन डाक्टरसाहेबांना चटकन् घेऊन ये. ”

असें म्हणून ती पुनः सतीशाऱ्या बिछान्याकडे आली.

डिस्पेनसरीतील डॉक्टरसाहेबांनी येऊन सतीशाची अगदी बारकाईने तपासणी केली.

सावित्री आणि बिहारी हीं दोघें पराकाष्ठेच्या आतुरतेने त्यांच्याकडे पहात होतीं.

डॉकटर शेवटी चेहरा वांकडा करून म्हणाले, “हं! असं एकंदरीत! हे तर नुगोनियाचं लक्षण दिसते आहे. पण भ्यायचं कांहीं कारण नाहीं. रोग कांहीं अजून कारसा बळावला नाहीं.”

आश्वासन देऊन गोड शब्दांनी सांत्वन करून, डॉकटरसाहेब आपल्या हातानें औपैथ तयार करून देप्याकरतां खालीं निघून गेले.

ते गेल्यावर सतीश मोळया कष्टाने किंचित् हंसला, आणि सावित्रीच्या चेहन्याकडे नजर लावून म्हणाला, “मला तिळभर दिखील भय वाढत नाहीं.”

असे म्हणून उशीखालीं हात धालून त्याने एक किळऱ्यांचा घोंस बाहेर काढला.

तो घोंस सावित्रीपुढे करून सतीश म्हणाला, “या किळऱ्या तुझ्या ओळखीच्या आहेत, सावित्री? स्वतः आपण होऊन एक दिवस जो हा घोंस ते आपल्या पदराला बांधला होतास, तोच आज मी तुझ्या पदराला बांधतो आहे.”

अनें म्हणून सावित्रीचा आंसवांनी ओला झालेला पदर ओढून घेऊन सर्ताशाने हळुहळू त्याला किळऱ्यांची रिंग बांधून टाकली.

नंतर शांततेचा एक निःश्वास टाकून तो कुशीला वळला.

सावित्रीवरच्या बिहारीच्या विश्वासाला सीमाच. नव्हती. तिच्याकडून धीर मिळाल्यामुळे त्याची वृत्ति पहिल्याने प्रफुल्ह आणि आनंदित झाली असली, तरी तो कांहीं अजाण बालक नव्हता. कांहीं दिवसांनी त्याच सावित्रीच्या चेहन्याचा उलटलेला नूर पाहून मनांतल्या मनांत त्याला अतिशय भय वाटल्यावांचून राहिले नाहीं. बिहारीचे लक्ष नेहमींच सावित्रीच्या चेहन्याकडे असे. त्या निःशीम कर्मतपर, सेवापुढे तरुणीच्या शांत मुखावर एका प्रकारची पांडुर छाया हळुहळू घनदाट होत चालली आहे, हे बिहारीच्या लक्षात आले होते.

आठ दहा दिवस झाले होते.

एके दिवशीं संध्याकाळीं सावित्रीची एकीकडे गांठ पडल्यावर बिहारी सद्दित कंठानें तिला म्हणाला, “आई, या बुळूयाला फसवून काय मिळणार आहे तुला? तुझ्या नाजुक काळजाला जें सहन होतं, तें या म्हाताच्या हाडांना काय सहन करतां येणार नाहीं, आई? त्यापेक्षां मला सगळं कांहीं खुलासेवर सांग, म्हणजे कांहीं उपाय करतां येतो कीं काय हे तरी आपणाला पहातां येईल.”

सावित्री चार दोन क्षण कांहीं न बोलतां मुकाब्याने उभी होती.

नंतर ती म्हणाली, “ तुझ्या जवळ अजून मी बोललें नाहीं, विहारी, पण तुझ्या नांवानं उपेनबाबूना मीं पत्र लिहून पाठवलं आहे. दोन दिवस मी वाट पाहैं. जर ते आले नाहीत, तर तुला स्वतःला त्यांच्याकडे जायला हवं, विहारी ! ”

विहारी कांहींसा कुब्ब होऊन म्हणाला, “ मला न विचारतां हें तूं कशाला बरं केलंस, आई ? ”

सावित्री त्याच्याकडे पहातच राहिली.

“ कां बरं, विहारी ? उपेनबाबू येणार नाहीत, असं का तुला वाटतं ? ”

विहारी क्षणभर थांवला, आणि मान हलवीत आस्ते आस्ते म्हणाला, “ बाबूजी कदाचित् येतीलही; परंतु मला कां नाहीं बरं अगोदर कळवलंस, आई ? ”

“ कां रे, विहारी ? ”

विहारी संकोचाने चूप वसला.

“ विहारी—”

हकींगत सांगणे अतिशय अवश्य असलें तरी तें अत्यंत अपमानकारक वाक्य त्याच्या तोंडांतून एकदम बाहेर पडणेही कठीण होतें !

सावित्री म्हणाली, “ .या प्रसंगी उपेनबाबू इथं येण फार जरुर आहे, विहारी ! ”

विहारी मोळ्या कष्टांनी संकोच दूर करून म्हणाला, “ तें मला टाऊक आहे, आई ! परंतु तूं जवळ नसलीस, अन् जगांतले सगळे लोक बाबूजींचा विळाना घेरून राहिले, तरी त्यांना वांचवितां येण शक्य नाहीं, हा विचार तूं कां मनांत आणीत नाहींस, आई ? ”

सावित्री म्हणाली, “ तो विचार मीं केला आहे, विहारी ! घरांत कोणत्याही जागी लघून छपून मी काम करू शकेन. पण उपेनबाबू आल्यावांचून कांहीं भागणार नाहीं. शिवाय, बोलूनचालून मी आहें बायकोमाणुस ! असल्या मोळ्या संकटांत काय वाईट, काय चांगलं, हें मला कितीसं माहीत असणार ? नाहीं, विहारी ! उपेनबाबूना येऊं देच ! ”

विहारी मान हलवून म्हणाला, “ उपेनबाबूंच्याबद्दल मला माहिती नाहीं. पण बाबूजींची मला पुरी माहिती आहे. मी मूर्ख, गांवढळ खरा; पण आज साठ वर्षे तर जग मी पहात आलेच आहें ना ! कितीसे पुरुष तुझ्यापेक्षां

चांगलं-वाईट अधिक जाणतात, मला सांग, आई ! तें कांहीं असलं, तरी तूं बाबूजींच्या जबळून दूर गेलीस, तर या दुखप्पांतून ते बचणं शक्य नाहीं, हें तुझ्या पायांची शपथ घेऊन मी सांगयाला तयार आहें. असं कांहीं तूं करूं नको, आई ! आमच्या बाबूजींना सोडून तूं आतां कुठंही पळून जाऊं नकोस-जाऊं नकोस ! ”

हें सर्व बिहारीपेक्षां सावित्रीला कमी माहीत होतें असें नाहीं. परंतु ती गप्प बसली होती.

सावित्री जबळ नसली, तर आपल्या मनाची व्याकुलता किती वाढेल, त्याची सतीशला पूर्ण कल्पना होती. परंतु अशा भयंकर रोगशय्येवर सतीशला डोळ्यांआड करून सावित्री स्वतः तरी करी जिवंत राहिली असती ? आपणां दोघांबद्दल उपेन्द्राला किती भयंकर तिरस्कार वाटतो, हें तिला चांगलें ठाऊक होतें. तो आत्यावर सावित्रीला त्याच्या दृष्टीआड रहाणे अगदीं अवश्य होतें, यांत कसलाही संदेह नव्हता.

मनांतत्त्वाया मनांत सावित्रीनें या सर्व परिस्थितीचें उत्तम समालोचन करून पाहिलें होतें. परंतु ज्याच्यासाठीं इतके दिवस आपण एवढें दुःख सहन केलें होतें, त्याच्यासाठीं हें दुःखही शांतपणे आपण सहन करूं, असा मनाशीं विचार करूनच, सतीशचंद्या आजाराची इत्थंभूत हक्कीगत स्पष्ट कळवून उपेन्द्राला यावयाला तिनें आग्रहपूर्वक लिहिले होतें.

सावित्री दृढ स्वरानें म्हणाली, “ नाहीं, बिहारी ! तसं मी होऊं देणार नाहीं. उपेन्द्रावाबू जर परवापर्येत इथं आले नाहींत, तर तुला स्वतः तिकडे जाऊन त्यांना घेऊन आलंच पाहिजे-त्याशिवाय गत्यंतर नाहीं.”

बिहारीना चेहरा अधिकच म्लान झाला.

तो रडवेल्या स्वरानें म्हणाला, “ असं तूं कां म्हणतेस, आई ? मी नोकर; मला जो हुक्म तूं करशील, तो मला पाळलाच पाहिजे. पण मी दिखील माणूसच आहें ना ! एखाद्या चोराप्रमाणं या घरांत लपूनछपून तूं वावरणं मला जर एखाद्या दिवशीं सहन झालं नाहीं, आई, तर मला तूं नांवं मात्र ठेवतां कामा नयेत, हें मी तुला अगोदरपासून स्पष्ट सांगून ठेवतों.”

असें म्हणून तो व्यथित हृदयानें तेथून निघून गेला.

परंतु सावित्रीचें तें पत्र उपेन्द्राच्या हातीं पडलें नाहीं.

त्या वडीलचे शिवप्रसादबाबू आणि बहीण महेश्वरी यांनीं सतत विलक्षण

आग्रह चालवित्यासुले महिना-सव्वामहिन्यापूर्वी, स्वतःच्या अगदीं हळेविसङ्ग हवा बदलप्पासाठी म्हणून त्याला पुरीला येऊन रहाणे भाग पडले होते.

पुरीला त्याची ओळखदेख कांहींच नव्हती. त्यासुले पहिल्या रात्री त्याला तेर्थल एका लहानशा हॉटेलच्या आश्रयाला येऊन रहावें लागले होते. त्याचा वेत असा होता, कीं दुसऱ्या दिवशीं सकाळीं एकदी चांगलीशी जागा शोधून काढून तेथें आपला तळ ठोकावा.

परंतु हॉटेलचे मालक होते बंगालीच. त्यांचे नांव भुवन मुकर्जी. मुकर्जी महाशयांनी उपेन्द्राची अशी कांहीं उत्कृष्ट बडास्त ठेवली, कीं तिला यत्किंचित् त्रैही नांव ठेवावयाला जागा नव्हती. स्वतंत्र खोलींत त्यांनी उपेन्द्राची सुंदर व्यवस्था केली. उत्तम विछाना घालून दिला. खाण्यापिष्याची सुंदर तजवीज केली. इतकेंच नव्हे, तर मर्जीला येहेल तितके दिवस बाबूजी राहिले, तरी तशा सुंदर व्यवस्थेंत आणि सेवेंत यत्किंचित् कसूर होणार नाहीं, असे भुवनबाबूनीं उपेन्द्राला आश्वासन दिले.

सकाळीं एक प्रौढ वयाची वाई उपेन्द्राची खोली झाडावयाला आली. काम करावयाला सुरवात करतांच ती वारंवार त्याच्याकडे पाहूं लागली.

शेवटीं, कांहीं वेळानें तिनें हातांतला झाडू बाजूला फेंकला, जाणि उपेन्द्रापुढे खालीं वांकून त्याला प्रणाम करून ती म्हणाली, “ बाबूजींना कांहीं दुग्धण आलं होतं ? अगदीं खंगलेले अन् आजाच्याप्रमाणं दिसतां आहां ! तो पूर्वींचा चेहरा नाहीं—तो रंग नाहीं—”

उपेन्द्र आश्वयांने थक्कच झाला !

“ तूं मला ओळखतेस वाटतं ? ”

ती वाई झटकन् म्हणाली, “ मी ती मोक्षदा, बाबू ! आपणाला काय ओळखणार नाहीं मी ? ”

सतीश वगैरे मंडळीच्या घरीं फार दिवसांपूर्वीं जी नोकरी करीत असे, तीच हीं मोक्षदा मोलकरीण, हें उपेन्द्राला आठवले.

त्याने विचारले, “ तूं इथं नोकरीला असतेस वाटतं ? ”

मोक्षदा लाजत्यासारख्ये करून म्हणाली, “ नाहीं-होय-पण नोकरीच म्हणायची-दुसरं काय ? मुकर्जीमहाशय म्हणाले, उगीच कलकत्याला पडून झाण्यांत काय अर्थे आहे ? त्यापेक्षां चल, आपणे एकाद्या क्षेत्राच्या ठिकाणी जाऊन राहू. कांहीं तरी एकादं हाटेलबिटेल काढून— ”

उपेन्द्र मध्येच म्हणाला, “ चालतकां पण हॉटेल बरं ? ”

त्यांच्या प्रश्नांतली आणि चेहऱ्यावरली विरक्ति मोक्षदेच्या नजरेत्तन निसटली नाही.

क्षणभर थांबून ती म्हणाली, “ चालले आहे हे असं कसंबसं ! पण बाबू, मला या वयांत नोकरी करायला हवी होती कशाला, अन् मुकर्जीमहाशयांच्या आसन्याला येऊन रहावं लागतं तरी कशाला ? तसं पहायला गेलं, तर एका तन्हेन पोरीला मींच लहानाची मोठी करून वाढवली. मला ‘ मावशी ’ म्हणत असे ती अन् खरोखरच्या मावशीप्रमाणेच तिला छातीवर बाळगून राहिले होते मी, हे कुणाला माहीत नाही ? सावित्री म्हणाली, ‘ हे सगळं करायची जरूरी नाही. मी नोकरी करून मावशीचं अन् भाचीचंही पोट भरीन—’ म्हटलं, ठीक ! बाबूलोकांच्या मेसमध्ये पोरीला दिली लावून मीं नोकरी. बाबूमुळळी तिला मोलकरीण म्हणून समजत नसत. घरची यजमानीण म्हणून मानीत. ती जर गेली नसती, तर मला दिखील हे सर्व करावं लागलं नसतं. पण तुम्ही काहीं म्हणा बाबू, मी खरं खरं सांगते. आमच्या छोट्या बाबूमुळंच आज मला हे दुःख भोगावं लागत आहे.”

उपेन्द्राने उत्सुकतेन प्रश्न केला, “ छोटे बाबू कोण ? आमचा सतीश ? ”

मोक्षदा मान हलवून म्हणाली, “ हो—तेच. कारटीनं कोणत्या नजरेन छोट्या बाबूकडे पाहिलं कुणाला ठाऊक ! पण त्यांच्यासाठीं आपल्या सर्वस्वावर खुशाल पाणी सोडलं तिनं ! अन् म्हणून काय छोट्या बाबूनां तरी तिनं आपणाला धरूं शिवूं दिलं म्हणतां ? तें दिखील नाही. बिपिनबाबू मोठा लाखोपति जमिनदार दिवस नाही रात्र नाही—माझ्या बिज्हाडीं विचान्याच्या सारख्या खेपा व्हायच्या—रडास्कुंदायचा ! तलवे त्याचे जिजून गेले असतील पोरीसाठीं धांवाधांव करतां ! सोन्यारुप्याच्या जडावाच्या दागिन्यांसाठीं दहा हजार रुपये पोरीला मोजायला तयार होता विचारा तो ! पण कारटीनं त्याचं तोंड दिखील नाही बघितलं ! पोरीचा अभिमान अन् दिमाख केवढा पहा ! दहा दहा हजार रुपयांची माया कुटक्या खापराच्या तुकड्याप्रमाणं लायेन दूर उडवून अन् स्वतःचे विन्हाड, अंतले सारे जिन्सपान्स तसेच खुशाल मागं टाकून, एका नेसत्या वस्त्रानिशीं ती जी बाहेर पडली, ती चेतलाच्या एका कुठल्याशा ब्राह्मणाच्या धरीं मोलकरीण म्हणून राहिली. तिथं विचारीला सहा महिने कामाचे इतके लवेदे उसपावे लागले, कीं सगळं शरीर जिजून तिच्या हाडांचा पिंजरा मात्र शिळ्डक राहिला ! शेवटीं तिथून

ही पोरगी कुठं निघून गेली, तें एका आई दुर्गेला माहीत ! अभागी विचारी ! जिवंत आहे का मेली, कोण जाणे ! ”

बोलतां बोलतां पूर्वीच्या आठवणीच्या आवेगामुळे तिलाही अगदीं भडभडून आले, आणि तिने डोळ्यांना पदर लावला.

उपेन्द्रही कांहीं न बोलतां तिच्याकडे पहात राहिला.

मोक्षदाने हल्लूहल्लू डोळे पुसले, आणि कामाला लागावें म्हणून तिने पुनः झाडणी हातीं घेतली.

तितक्यांत तिने उपेन्द्राला रडव्या स्वराने विचारले, “ पण काय हो बाबूजी, आमचे छोटे बाबू हंलीं आहेत कुठं ? कुठं जर भेटले असते, तर विचारलं असतं, कीं पोरीचा शोधवीध कुठं लागला आहे का त्यांना ? ”

उपेन्द्र मृदु स्वराने म्हणाला, “ सतीश आतां नक्की कुठं आहे, हें मला दिखील माहीत नाहीं. तो आपल्या मुलखांतल्या घरीं आहे, असं माझ्या कानीं आलं आहे. बरं, काय ग मोक्षदा, ही सावित्री पोरगी आहे तरी कोण ? ”

या प्रश्नाने मोक्षदा एकदम क्षुब्ध झाली.

उत्तेजित स्वराने उद्वारली, “ कोण ? कुलीन ब्राह्मणाची मुलगी, बाबू, अस्सल कुलीनाची मुलगी बरं ! सारी नऊ वर्षांची होती, तेव्हां कपाळ फुटून पोरगी विधवा झाली. घरींच होती विचारी. ‘ लगीन करतों, राजाची राणी करतों तुला, ’ अशा गोड गोड थापा देऊन या जळक्या तोंडाच्या भद्रकपाळी दुष्ट नष्ट चांडाळानं तिला फुसलावून घराबाहेर काढून आणलं, अन् शेवटीं महाराचांडाळांच्या हालांत तिला टाकून पकून गेला मेला ! मी अशी आहें, म्हणून त्यांचं तोंड तरी पहातें. नाहीं तर ब्राह्मण का हा ? -चांडाळ-मांग मेला ! चांभाराच्या हातचं पाणी प्यावं, पण यांचं तोंड दिखील बघूं नये ! ”

उपेन्द्राला ती काय बोलते आहे हेंच कवेना !

त्याने विचारले, “ तूं कुणाविषयीं हें बोलते आहेस, मोक्षदा ? ”

मोक्षदा तिरस्काराने, उद्धत स्वराने म्हणाली, “ हा मेला नष्ट चांडाळ भुवन मुकर्जी ! नाहीं तर असा दुष्ट हरामखोर चांडाळ त्रिभुवनांत दुसरा कोण असेल ? अरे, तूं मोठा मेहुणा पोरीचा ! अन् तुझे हें असलं नीच काम ! म्हारडा मेला ! ”

उपेन्द्र आश्र्यानें संभित होऊन गेला !

क्षणभर थांबून त्याने विचारले, “ भुवन मुकर्जी म्हणजे, ज्याचे हें हॉटेल, तो ? ”

मोक्षदा ज्ञेरानें मान हलवून म्हणाली, “होय बाबू, होय ! तोच जगावरुन अंवाळून टाकलेला अभागी दुष्ट राक्षस ! ”

तो ‘दुष्ट राक्षस’ तेथें हजर नव्हता; तरी तो आपल्यासमोर उभा आहे, अशी कल्पना करून मोक्षदा त्यावरच भयंकर कडाढूऱ्याला लागली, “पण पोरीचं काय करतां आलं रे तुला, हरामर्खोरा ? अथांग समुद्रांत तूं विचारीला लोटून दिलीस—पण त्याशिवाय एक क्षण तरी तिच्या अंगाला नुसतं शिवतां तरी आलं काय तुला ? घरांतून फूस लावून बाहेर काढून आणलीस तूं पोरीला; पण आज नाही उद्यां, असं करून, महिनाभर काढून, ज्या दिवशीं लगीन होणार नाहीं म्हणून तूं तिला सांगितलंस, त्याच दिवशीं तुझ्या त्या दलभद्रश्च तोंडावर पायपोसासकट लाय मारून तुला हांकलून दिलं ना बहादुर पोरीन ? कच्ची पोर, लहान वय. बुद्धीनंही अननुभवी; पण पुढं मग तिच्या घराच्या त्रिसीमेंत पाऊल टाकायची छाती झाली काय तुला, मेल्या ? अरे, ती काय भोळी खुळी मोक्षदा नव्हे, तर प्रेमाच्या लाडं लाडं दोन गोष्टी बोलून भुलवतां येईल तिला ! सावित्री—नांवाची ती सावित्री आहे ! दहा हजारांच्या जडावाच्या दागिन्यांवर सहज लाय मारून जी निघून जाते—ती—ती आहे ती ! ”

पराकाष्ठेचा विस्मय, शंका वगैरे भावनांनी स्तिमित होऊन उपेन्द्र गोंधवून जागाच्या जागीं स्तब्ध वसून राहिला.

“मोक्षदा, तुझ्या मुक्तजीमहाशयांना एकवार पाठवून देनेस माझ्याकडे ? त्वांना थोडं कांहीं विचारायचं आहे मला.”

मोक्षदा म्हणाली, “चांभारडा गेला आहे बाजारांत.”

नंतर तिला काय वाटलं कोण जाणे ! चार दोन क्षण थांबून ती पुनः बोलं लागली, “मध्ये एक दिवस चक्रवर्ती ठाकूर भेटला होता मला. ठाकूर बोले अन् रडायला लागे सावित्रीच्या आठवणी काढून. माझ्या बाल्यावर सगळीं—सगळींजंग अगदीं प्रेम करीत हो ! आ ! पोरीचं जसं रूप, तसेच गुण ! तशीच दया माया मनांत भरलेली होती पोरीच्या ! ”

उपेन्द्राने जिजासेने प्रश्न केला, “चक्रवर्ती ठाकूर कोण ? ”

मोक्षदा म्हणाली, “बाबूमंडळीच्या मेसमध्ये सैपाक करीत असे तो. सगळ्या गोष्टी त्याला चांगल्या माहीत असायच्या. बिहारीच्या सोंडून ऐकून त्यानं सगळं कांहीं मलो सांगितलंन. चेतलाच्या त्या ब्राह्मणाच्या घरी पोरगी होती ना कामाला ? तिथं ती आजारी पडली, अन् तिनं रजा मागितली;

तर काय ? ब्राह्मण तेवढे सारेच का हो निष्टुर चांडाळ ? त्या मेल्यानं खुशाल सांगितलं, तुझ्या औषधपाप्याचे शाले आहेत सात रुपये ते दे अन् जा कुठं हवी तिकडे. तें देण देऊन टाकायसाठी म्हणून एवढा सारा रस्ता पायानीं तुडवीत पोरगी सतीशबाबूच्या विन्हाडीं आली. आमच्या छोट्या बाबूच्या या बाबतीं मनाचा कल मोठा उदार ! पैसा अडका मागितला तर, कांहीं अडचण असली तरी, कधीं ते नाहीं म्हणायचे नाहीत. पण पोरीचं कपाळच इतकं खराब मेलं, कीं त्याचं रात्रीं बाबूजींचे कोणसे एक जळले मेले स्नेही बायकोला घेऊन तिथं येऊन हजर ! सगळ्या दिवसाची भयंकर दमलेली पोर ! आंघोळ विंघोळ करून ती खोलीत येऊन वसते न वसते, तों ती मंडळी आलीच ! अरे, स्नेही माणूस तं-आलास तर रहा रात्रभर ! तर तसं नाहीं-रागवून ढोकीत राख घालून बायकोचा हात धरून फरफर करीत बाहेर निघून गेली दिसील स्वारी ! हा सारा प्रकार पाहून छोटे बाबू तर चाठच होऊन गेले ! पण सावित्री माझी मोठी अभिमानी पोर ! तिला काय हा भयंकर अपमान सहन होतो ? तोंडांत पाणी न घालतां ती जी कुठं तश्शी चालती झाली, तो तिचा चांगफक्ता अजून कुठं लागला नाही ! ”

उपेन्द्र स्तब्ध होऊन बसून राहिला.

त्या रात्रीचा त्याचा निष्टुर इतिहास त्याच्या अन्तश्चक्षूना अत्यंत उजळ प्रकाशांत स्वच्छ दिसून लागला. त्याला एकसारखे वाढू लागाऱ्ये, मोक्षदानें सांगितलेल्या कहाणीपैकीं जरी अर्धा खरी असेल, तर जिन्या नांवाचा देसील आपण आजपर्यंत भयंकर टिटकारा करीत आलो, ती खी किती विलक्षण चरित्राची असली पाहिजे !

मोक्षदा आपल्या कामाला निघून गेली.

फंतु उपेन्द्र तेयेंच दगडी पुतळ्याप्रमाणे निश्चल बसून राहिला.

सहा महिन्यांपूर्वी त्यानें ही कहाणी कानांनीं नुसती ऐकूनही घेतली नसती. जें वाईट, जें खोटें, जें लवमात्र कलंकाच्या नुसत्या वाफेनेही कल्पित शालेले, तें उपेन्द्राला नेहमीं विषाप्रमाणे त्याज्यच वाटत आले होतें. ज्या सतीशचा तो यामुळे सहज त्याग करू शकला होता, मोक्षदानें सांगितलेली कहाणी ऐकून त्याच्याचासाठी त्याच्या डोळ्यांच्या पापव्या ओलसर आणि दृष्टि असपृष्ठ झाली होती. संगमरवरी दगडाप्रमाणे शुभ्र असलेले त्याचें हृदय पत्थरप्रमाणेच कठिनही होतें. तर मग, आज एका अशात खीच्या कलंकित प्रणय-वेदनांच्या कहा-

जीनें त्याच निष्कलंक युग्रतेवर छाया कां टाकली, यावद्दल विचार केला असतां, असे आढळून आले असते, कीं त्याच पाषाणाच्या तळाशीं ही दुर्बलता इतके दिवस दबून राहिले ली होती ! त्याची निम्मे अधिक शक्ति हरण करून सुखाला जेव्हां निघून गेली, तेव्हां संधि मिळतांच तीच दुर्बलता, एकादा जोराच्या कारंज्याप्रमाणे, त्याच्या पाषाण-हृदयाचा भेद करून बाहेर पडली ! सुखाला आपणाला किती शक्तिहीन करून गेली, हें दिसून आल्यावर उपेन्द्राला भय यादूं लागले.

परंतु तिकडे त्याचे लक्ष्य नव्हते. केवळ शून्य दृष्टीने तो समोरच्या दिशेकडे पहात बसून राहिला होता. कोणत्याशा अझात सावित्रीच्या प्रेमाचा इतिहास, त्याच्या सुखालेच्या शेवटच्या क्षणीच्या त्या अवर्णनीय नेत्र युगुलाप्रमाणे, त्याच्या डोऱ्यांना डोळा भिडवून स्थिर राहिला होता !

त्याची तंद्रा उडाली भुवन मुकर्जीच्या कंठस्वराने !

त्यांना हांक मारीतच तो आंत आला. त्यांने विचारले, “ बाबूजी, मला ओळखल होतं तुम्हीं ? ”

उपेन्द्र म्हणाला, “ बसा. तुम्ही सावित्रीला ओळखतां ? ”

भुवनने खालीं मान घातली, आणि तो गप्प राहिला.

चार दोन क्षणांनीं तो म्हणाला, “ हो—ओळखतो. ”

“ तिच्यासंबंधानं तुम्हाला जी माहिती आहे, ती तुम्ही मला सांगाल ? ”

भुवन म्हणाला, “ सांगतो— ”

असे म्हूऱून त्या बेशरम मागसाने आपल्या घोर अपराधाचा इतिहास क्रमाक्रमाने उपेन्द्राला सांगितला.

शेवटी तो म्हणाला, “ मी दिखील एक सभ्य गृहस्थाचा मुलगा आहें, बाबूजी ! परंतु अगोदरच जर तिची मला बरोबर ओळख पटली असती, तर या कुमारांगवर पाऊल टाकून, आज अशा या परमुलखांत हैंटिलमध्ये सैंपाकी भटाच काम करीत मला दिवस काढावे लागले नसते ! सावित्रीच्या कुटीत प्राण असे तोपर्यंत तिला कुणीही नष्ट करूं शकणार नाहीं, या विचाराचंच मला काय ते समाधान आहे. ”

उपेन्द्राने विचारले, “ त्यांन तुम्हाला समाधान असायचं कारण काय ? ”

भुवन म्हणाला, “ परकालीं मला जबाब देतां येहील, कीं सावित्री अष्टज्ञाली नाही ! ”

“ बरं, तुम्ही जा आतां। ”

भुवन निघून गेल्यावर उपेन्द्र निश्चल मूर्तिप्रिमाणे बसून राहिला. ‘चांगलं केलं नाहींस उपेन, तू चांगलं केलं नाहींस, ’ असें ओरडत त्याचें मन त्याला एकसारखें टोऱ्यू लागले. तें आणखींही त्याला बजावीत होतें-‘ जी निःसहाय खो एवढ्या प्रचंड प्रलोभनावर अगदीं सहज जय मिळवून निघून जाऊं शकते, तिचा अपमान करायचा तुला अधिकार नव्हता ! ’

त्याच दिवशीं संथाकाळीं भुवन मुकर्जीच्या हॅटलमधून उपेन्द्र दुसरीकडे निघून गेला.

पुरीच्या वास्तव्यांत समुद्रतीरावरील हवापाणी उपेन्द्राला विशेष आरोग्यदायक ठरली नाहीत. दिवस जसजसा उतरून लागे, तसतशी त्याच्या डोऱ्यांची आणि चेहन्याची आग होऊन त्याला ताप येई, आणि अशा रीतीनें प्रत्येक दिवस, तिळातिळानें आपणाला आपल्या परलोकीं गेलेल्या, पतिविरहाकुल सुरवालेकडे पुढे पुढे नेत आहे, याचा उपेन्द्राला मनांतल्या मनांत चांगलाच प्रत्यय येत चालला.

अशा रीतीनें समुद्रतीरावरील त्या निर्जन वास्तव्यांत इहलोकाची त्याची मुदत प्रतिदिवशीं हल्हुहल्हु संपत येत चालली असतां, एके दिवशीं सकाळच्या डांकेने, घरच्या पत्थावरून युन: पत्ता बदलून पुरीला त्याच्या हातीं बिहारीच्यं पत्र येऊन पोंचलें.

ज्याची नुसती आठवण होतांच, काळजाला सुया बोंचत असत, त्या आपल्या चिरकालच्या परम मित्राचा अविचारानें अपमान करून आपण त्याग केला ! हें दुःख उपेन्द्राच्या अंतःकरणाचा अष्टप्रहर कसा दाह करीत असे, हें केवळ एक त्या अन्तर्यामी परमेश्वरालाच ठाऊक होते ! परंतु आज तोच आपला प्राण-प्रिय सुहृद् कठिण विकारानें अतिशय आजारी असून, औषधोपचार आणि शुश्रूषा यांच्या अभावीं त्याची स्थिति किती भयंकर झाली आहे, हें करण वृत्त जेव्हां विहारीच्या पत्रानें त्याला कळविले, त्या वेळी, किती तरी दिवसांनी, उपेन्द्राच्या शुष्क अघोषावर हास्यरेखा दिसू लागली. त्या बिचाऱ्याला कल्पना देखील नसेल, कीं ज्याचे दिवस बहुतेके भरत येऊन तो अखेरच्या आयुर्मर्यादेवर येऊन ठेपली आहे, अशा एका माणसाच्या हातीं सेवाशुश्रेष्ठेचा प्रचंड भार तो देऊ इच्छितो आहे !

तरी देखील, आपल्या सामानाची बांधावांध कस्तू उपेन्द्रानें त्याच दिवशीं पुरी सोडली.

१६

ज्योतिष हायकोर्टीतून परत येऊन वरी पाऊल ठाकतो, तों समोरच्या घरांच्यांत दोन आराम-खुर्च्यांवर शशांक आणि सरोजिनी समोरासमोर वगून गप्पागोष्टी करीत आहेत, असें खाला आढळून आले.

तो जबळ येतांच शशांक उटून उभा राहिला.

उपेन्द्राङडे पहात हंसत त्यानें कबुलीजबाब दिला, “आज काम थोडं लवकरच आटोपलं; तेव्हां म्हटलं हथूनच चहा वेऊन दोघे बरोबरच कळावांत जाऊ.”

“ठीक-उत्तम.”

असें म्हणून ओंठावर फुटणारें स्मित लपविष्याचा प्रयत्न करीत ज्योतिष आंत जाऊ लागला.

दादाबरोबर सरोजिनीही उटून आंत निघाली. तें पाहून चटकन् मार्गे वळून कृत्रिम भर्त्सनेच्या स्वरांत ज्योतिष म्हणाला, “पाहुण्यांना एकटंच सोड्न—ही काय ग तुझी अक्कल, सांग पाहूं, सरोज ?”

तिचा चेहरा आरक्त झाला, आणि ती लगेच आपल्या खुर्च्यावर येऊन बसली.

वहिणीची ही लजासंभ्रमाची कृति ज्योतिषच्या नजरेला आल्यावांचून राहिली नाहीं.

आईची सूचनारूप आज्ञा त्याला अशी होती, कीं कोर्टीतून आल्यावर, कपडे वर्गेरे बदलावयाचे, हातपाय तोंड स्वच्छ धुवावयचे आणि मग चहा-फराळ घ्यावयाचा.

आज आई दिसतांच ज्योतिष तिला म्हणाला, “शशांक आला आहे. तेव्हां चहा फराळाचं आज वाहेर पाठवून दे, आई !”

आई म्हणाली, “बरं. सरी देखील वाहेर आहे वाटते ?”

ज्योतिषने ‘हो’काशार्थी मान हलवली.

नंतर चार दोन क्षण गप्प राहून ज्योतिष म्हणाला, “बरं, आई, ज्याच्या अंगीं मुळींच दोष नाहीत, गुण तेवढेच आहेत, असा माणुस कुठं आहे, डाऊक आहे तुला ?”

मुलाचा हा प्रश्न आईला आवडला नाहीं.

अप्रसन्न चित्तानें जगत्तारिणी म्हणाली, “ तुम्ही कां रे जेव्हां तेब्हां असू मला बोलतां, ज्योतिष ? माझी आतां कसली हरकत नाहीं, असं मीं तर तुला किती वेळूतरी सांगितल आहे. तुम्हाला वरं वाटेल त्याच्या हातीं सराला दे ना तू ! ”

ज्योतिष म्हणाला, “ दोषाशिवाय माणुस नाहीं, आई ! मीं निरनिराक्ष्या न-हेन विचार करून पाहिला आहे. सरोजिनी या लगामुळे दुःखी व्यायाची नाहीं, -सुखीच होईल. शिवाय, ती आतां मोठी झाली आहे. तिची अनुमति नसतां हे कार्य होण्यासारखं नाहीं. ”

असें म्हणून तो मागें वकून पहातो, तों सरोजिनी येऊन आपल्या अंगाला नवव्यवळ घासदून उभी राहिली आहे, असें त्याच्या दृष्टीला पडले.

जगद्गारिणी कोठीच्या खोलींतून मुलाशीं बोलत होती. मुलगी येऊन तेथें उभी राहिल्याचें तिला कळलेही नाहीं.

ज्योतिषच्या मुद्देशाला उत्तर म्हणून ती विरक्त स्वरानें म्हणाली, “ या घोडी-खद्धा मुलीचें लगीन तिचं मत नसलं तरी तुम्ही करा, असं मीं कधीं एक देवसही म्हटलं नाहीं, ज्योतिष ! मला जी हैस होती ती, तुम्हीं दोषां बहिण-मावंडांनी मिळून जेव्हां उघवून टाकलीत, तेव्हांच पोरीच्या मनाचा भाव मला का कळून चुकला नाहीं म्हणतोस ? सगळं कांहीं मला कळतं आहे. अन् कळतं आहे म्हणूनच तोंड मिटून भी गप्प आहें. आतां मला खोंचून ठोंचून बोलणे कुकट आहे, ज्योतिष ! ”

असें म्हणून ती फराळाच्या रेकेबींत पदार्थे व्यवस्थित ठेवू लागली.

आईचे भाषण अलक्षितपणे ऐकून विचारी सरोजिनी संकोचानें, लजेने अगदीं मातीला मिळून गेली !

परंतु ती तेथें होती याची देखील जगत्तारिणीला कस्पना नव्हती !

ज्योतिष तिला कांहीं उत्तर देणार, त्यापूर्वीच आपल्या भाषणाचं सूत्र पुढें वाळू करण्याच्या हेतुतें ती पुनः बोलू लागली, “ जो मिळाला म्हणजे तुझी वहीण खूब खूध होईल, त्यालाच तूं ती दे, बाळ ! माझं मत पुन्हां पुन्हां यायची जरूर नाहीं वरं तुला. तूं करशील तें मला कबूल आहे, हें तुम्हांला मी एकदांच सांगून टाकते. ”

बहिणीला पराकाष्ठेचा संकोच वाढू लागलेला पाहून स्वतः ज्योतिषचे मनही अतिशय संकुचित झालै.

तरीही कृत्रिमपणे हंसून तो म्हणाला, “ पण कबुली प्रसन्न मनानं द्यायला हवी, आई ! ”

जगत्तारिणी म्हणाली, “ प्रसन्न मनानं दिली आहे वरं, ज्योतिष ! अगदीं प्रसन्न मनानं दिली आहे. मला आतां उगीच त्रास देऊ नका तुम्ही या बाबतीत.”

ज्योतिष थोडा वेळ गप्प राहून स्वतःशीच विचार करू लागला. एकंदर प्रकरण जर एवीतींवी येथपर्यंत येऊन ठेपले आहे, तर, आई असंतुष्ट असली तरी, आजच्या आज त्याचा कांहीं तरी पक्का निकाल करून घेणेच इष्ट आहे, असे त्याला वाढू लागले. कारण, त्यांच्या कळवांत, लायब्ररीत याच गोष्टीवर बहुधा चर्चा चालत असे, आणि पुढे काय होणार त्याचाही कांहीं नकी थांगपत्ता लागत नसे. वरीं देखील पुष्कळ वेळां गोष्ट निघे; परंतु शेवटीं ती तशीच अनिर्णीत राहून जाई. अशा त-हेच्या अनिश्चित वातावरणांत शशांकलाही दीर्घकाळ ठेवून चालण्यासारखं नव्हतं. या सर्व कारणांमुळे, वधूवरांच्या निश्चित इच्छेविरुद्ध मातेच्या स्पष्ट अनिच्छेचा बोजा आपल्या शिरावर घेऊनही, काय बाटेल तें झाले तरी, आतांच, कांहीं तरी नकी करून टाकावें, असा त्यानें मनाशीं निश्चय केला.

तो म्हणाला, “ यासंबंधानं मी मनाशीं असं ठरवलं आहे, आई, कीं परवां रविवारीं, दोघांचौघां आतमित्रांच्या समोर या लग्नासंबंधानं पकं काय तें करून टाकावं.”

आई म्हणाली, “ ठीक आहे.”

सरोजिनी धीरे धीरे आपल्या खोलींत निघून गेली.

रविवारी सकाळीं ज्योतिषचा बैठकखाना त्याच्या आतमित्रमंडळींनी हल्लूहल्लू भरत चालला होता. नवदाम्पत्याच्या विवाहासंबंधानें पक्कीं बोलणीं झाल्यावर तेथेच मध्यान्हभोजनाचीही योजना करण्यांत आली होती.

आज शशांकाच्या वेषभूषेतच कांहीं विशेष प्रकारचा नीटनेटकेपणा आणि ऐट दिसत होती असें नाही, तर त्याच्या मुखमंडलावर आणि नेत्रयुग्मांतही एका प्रकारची आनंदाची स्फूर्ति प्रकट होत होती. यामुळेही तो आज विशेषच सुंदर दिसत होता.

कित्येक महिलाही दिवाणखान्यांत उपस्थित होत्या.

दिसत नव्हती फक्त एक सरोजिनी.

तिला बोलावून आणावयाला बेयाराला पाठवूनही ती जेव्हां आली नाही, तेव्हां स्वतः ज्योतिषच तिकडे गेला.

दिवाणखान्यांत आला.

दुसरा एकादा दिवस असता, तर सरोजिनीचे हें आचरण गर्हणीय अपराध झणून मानले गेले असते; परंतु आज तें क्षम्य समजले जाण्याचा तिळा अधिकारच आहे, असे समजून अतिथिमंडळी केवळ ज्योतिषलाच वारंवार घार्द करीत होती.

सरोजिनीला आणग्यांही कांहीं बोलावणीं गेलीं.

त्यानंतर, दहाएक वाजावयाच्या सुमाराला, सरोजिनी जेव्हां तेंथे येऊन उपस्थित झाली, त्या वेळी तिचा एकंदर चेहरा पाहून जमलेली मंडळी अतिशय विस्मित झाली.

तिचे मुखमंडल पांढरे फिकट पडले असून, डोळ्यांखालचा भाग काळा झाला होता. जणू काय साऱ्या रात्रीत तिळा झोंप करी ती लागलीं नसावी !

बहिणीकडे पाहून ज्योतिष आश्चर्यानें स्तिमितच झाला ! तो तिच्याकडे टकमकां पहात राहिला. सरोजिनीची एकंदर आकृति पाहून तो अगदीं हत्तुद्ध होऊन गेला !

परंतु यापेक्षांही शंभरपटीनें मोठा विस्मय थोड्याच श्कणांनीं आपल्या नशीवीं आहे, याची त्याला कल्पनाही नव्हती !

तो प्रचंड विस्मय, उपेन्द्राच्या पूर्वकालच्या आकृतीच्या नुसत्या छायेच्या रूपानें, समोरचा पडदा वाजूला करून दिवाणखान्यांत येऊन उपस्थित झाला !

ज्योतिष विलक्षण चमकून एकदम उद्धारला, “ कोण ? अरे ! हें काय ? उपेन तर नव्हे ? ”

सरोजिनीही उद्धारली, “ उपेनबाबू— ”

वस्तुतः ती जर दिवसाची वेळ नसती, तर उपेन्द्राला त्यांनी बहुधा ओळखलेली नसते ! आपल्या डोळ्यांवरही ल्यांच्या स्वतःचा अविश्वास झाला असता ! नाणसाच्या शरीराचे इतके विलक्षण रूपानंतर होऊं शकते, अशी नुसती कल्पनाही होणे त्यांना कठीण पडले असते !

उपेन्द्र जवळच्या एका खुचीवर बसला, आणि म्हणाला, “ प्रकृत तशी वरी नाही. पुरीहून आलों मी. आज हा प्रकार काय चालला आहे, ज्योतिष ? ”

सरोजिनी झटकन् उटून उपेन्द्राजवळ आली, आणि त्याचा हात आपल्या हाती घेऊन, त्याच्या चेहऱ्याकडे पहात म्हणाली, “ कसला आजार झाला आहे तुम्हाला, उपेनबाबू ? ”

बोल्यां बोल्यां तिचा गळा दाढून येऊन डोळ्यांत आंसवे उभी राहिली.

आपल्या फिकट झालेल्या ओंठांवर कृत्रिमपणे हंसू आणून उपेन्द्र म्हणाला,
“ आजार कांही एकच नाही, ताई ! ”

आज अगदी पहिल्यानेच उपेन्द्रानें तिला ‘ ताई ’ या भरिनीवाचक शब्दानें
तिला संबोधिले.

डोळ्यांची आंसवे घाईघाईने पुसून सरोजिनी त्याला म्हणाली, “ चला,
उपेनवाबू ! आपण त्या खोलींत जाऊन वसू या— ”

असें म्हणून उपेन्द्राचा हात धरून, त्याला हळुहळू सांवरीत, सरोजिनी त्या
गदीनिं गजबजलेल्या दालनांतून बाहेर गेली.

त्यावरोबरच त्या दालनांतलाच नव्हे, त्या वंगल्यांतला सर्व आनंद आणि
उत्सव जणू काय एकदम मालवला गेला.

ज्योतिष त्याच्या मागोमाग बाहेर आला, आणि सरोजिनीला म्हणाला,
“ उपेनला थोडीशी विश्रांति घेऊ दे इथं, सरोज ! तू आतां दिवाणग्नान्यांत
चल. ”

मान हल्वून सरोजिनी संक्षेपाने म्हणाली, “ आज राहू दे, दादा ! ”

तिचा तो उद्धार ऐकून ज्योतिष हतबुद्धच झाला !

त्याने विचारले, “ म्हणजे काय, सरोज ? रहाणार कसे ? ”

सरोजिनी पूर्ववत् मार्येहे हल्वून म्हणाली, “ नाही—आज राहू दे, दादा ! ”

जगत्तारिणीला बातमी कळून ती तावडतोब तेथें आली, आणि जवळ जवळ
रडतच उपेन्द्राला म्हणाली, “ कसा रे असा अगदी हड्हडलास बाबा ? पण
आतां दुसरीकडे कुठं तू रहायचं नाहीस वर, उपेन ! माझ्याजवळ राहून
डाक्टर बिकटरचीं काय औषधं घ्यायचीं असतील तीं घे. इथंच रहा तू. नाहीं तर
प्रकृति वरी घ्यायची नाहीं तुझी ! ”

सरोजिनी लगेच आईच्या बोल्याला दुजोरा देऊन म्हणाली, “ हं—चरंच,
उपेनदादा ! तुम्हाला आमच्याजवळच राहिलं पाहिजे हं आतां— ”

तिनेही आजच पहिल्याने उपेन्द्राला ‘ दादा ’ म्हणून संबोधिले !

उपेन्द्र औषधोपचारासाठीच पुरीहून कलकत्याला निघून आला. असावा,
असेंच, त्याल न विचारतांच, प्रयेकाने मनाशीं गृहीत धरले होते !

उपेन्द्र हंसून म्हणाला, “ जरा फिरून विरून झाल्यावर तुमच्या जवळच
येऊन मी राहीन. पण आज एक तासाच्या आंत मला तुम्ही सुटी दिली पाहिजे. ”

जगत्तारिणी विस्मयानें म्हणाली, “आज-अन् ताबडतोब ? कां-कां वरं, उपेन ?”

सतीशाच्या भयंकर आजाराची हकीगत सांगून, त्याच्या धर्मदाय हॉस्पिटल वगैरे संस्थांची बातमी त्याला ठाऊक होती तिकी त्या भंडळीला त्यानें कळविली.

नंतर बिहारीचे पत्र खिशांतून काढून, सरोजिनीच्या हातीं देऊन तो म्हणाला, “साडे अकरा वाजतां द्रेन आहे तिकडे जायला. तिनेच जायला हवं आहे मला. थोडंस खातों अन् जातों स्टेशनवर. जर मी परत आलों, तर तुमच्याच आसच्याला येईन मी !”

त्याच्या या वाक्यानें जगत्तारिणीचं मातृहृदय अगदीं हेलावून निघालै, आणि तिचे डोळे अगदीं भरून आले. सतीशवर मनांतल्या मनांत तिची अतिशय माया होती. तोच सतीश आज भयंकर आजारा होता; परंतु अशी प्रकृति घेऊन उपेन्द्र त्याची शुश्रूषा करावयाला निघाला होता. हे ऐकून तिचे काळीज अगदीं फाढून जाऊ लागले. डोळे पुशीत पुशीत उपेन्द्राच्या जेवणाची व्यवस्था करावयाला ती तेथून निघून गेली.

सरोजिनीने पत्र दोन तीन वेळ पहिल्यापासून अखेरपर्यंत लक्ष्यूर्वक वाचले आणि तें उपेन्द्राच्या हातीं परत देऊन ती कांहीं वेळ सव्य वसून राहिली.

नंतर ती म्हणाली, “तुमच्याबरोबर मीही येते, उपेनदादा !”

उपेन्द्र म्हणाला, “दुपारीं उगीच स्टेशनवर येऊन काय करायचं आहे, ताई ?”

सरोजिनी म्हणाली, “स्टेशनवर नाहीं—सतीशबाबूच्या गांवीं-धरीं. मला तुम्ही बरोबर घेऊन चला.”

निचा हा विलक्षण प्रस्ताव ऐकून उपेन्द्र चकितच झाला.

“वेड तर नाहीं लागलं तुला, ताई ? तूं तिकडे कशी येणार ?”

“तुमच्याबरोबर.”

उपेन्द्र म्हणाला, “छेः ! तें कसं जमणार ? ही भंडळी तुला जाऊ कशी देतील, अन् तूं तरी तिथं कां म्हणून जाणोर ?”

सरोजिनीने जोरानें माथें हलविले आणि ती म्हणाली, “नाहीं-मी येणारच तुमच्याबरोबर—ठरलं !”

असें म्हणून ती उठूनही गेली.

ऑफिसच्या खोलींत एका कोऱ्हावर बसून ज्योतिष शशांकावरोवर एकान्तांत वोलत होता. चर्चा अर्थात्च चालू घटनेसंबंधीचीच असावी !

इतक्यांत सरोजिनी तेथें येऊन दादाच्या पाठीशीं उभी राहिली, आणि हळूच त्याच्या खांद्यावर तिने हात ठेवला.

तक्षणीं चकित होऊन ज्योतिषने तोड फिरवून तिच्याकडे पहात विचारले, “काय ग, सरोज ?”

सरोजिनी दादाच्या कानाशीं तोड नेऊन मृदु स्वराने म्हणाली, “सतीश-वाबू भयंकर आजारी आहेत, दादा !”

ज्योतिषिला वाईट वाट्ल्यासारखे दिसले.

मान हलवीत तो म्हणाला, “मी दिखील ऐकले तें ! उपेन अकाराच्याच गाडीने जातो आहे ना ?”

सरोजिनी म्हणाली, “हो, अनु मी दिखील त्यांच्यावरोवर जातं आहे.”

ज्योतिष विलक्षण चमकून कांहीं क्षण तिच्याकडे पहातच राहिला !

“तूं-तूं जाणार ? कुठं जाणार ग ?”

सरोजिनी म्हणाली, “तिकडेच.”

ज्योतिष फिरुन पहिल्यासारखा बसला, आणि जरा तीव्र स्वराने उद्घारला, “तिकडेच म्हणजे ?—”

“सतीशवाबूच्या घरी—”

“सतीशच्या घरी ?”

सरोजिनी म्हणाली, “हो.”

शशांक डोळे विस्फारून सरोजिनीकडे एकदृष्टीने पहातच राहिला.

ज्योतिष उत्तेजित स्वराने म्हणाला, “तुला वेडबीड तर नाहीं लागले, सरोज ? सतीश आजारी असला, तर तुला काय त्यांने ? तूं कशाला जाणार आहेस तिकडे ?”

सरोजिनी शांत, परंतु दृढ स्वराने म्हणाली, “मी जाणार नाहीं, तर कोण जाह्ल ? नाहीं, दादा—ते भयंकर आजारी आहेत—मला गेलंच—”

तिला पुढे बोलतांही येईना ! ऊर अगदी भरून येऊन गळाही दाढला. दादाच्या खांद्यावर माथे टैकून ती सारखी स्फुंदूं लागली.

जणू प्रचंड वावट्ठ सुदून, तिने क्षणार्धीत ज्योतिषच्या डोळ्यांवरचा पुष्कळ दिवसांचा एक काळा पडदा फाडून दूर उडवून नेला !

कांहीं क्षण स्तब्ध बसून बहिणीच्या माथ्यावर हात ठेवून तो हळुहळू तिच्या केंसांवरून फिरवीत ज्योतिष म्हणाला, “बरं, जा तू. बरोबर मोलकरीण अनु दरवानही जाऊ दे तुझ्या. तिथं जातांच सर्तीशाचं कसं आहे, तें मला तावडतोव टंगिग्राम करून कळव, म्हणजे उद्घां किंवा परवां रमणीडॉक्टरला घेऊन मीही तिकडे येतोंच.”

असें म्हणून बहिणीला ओढून समोर आणण्याचा त्यानें प्रयत्न करतांच; दोन्ही हानांनीं तोंड झांकून ती तेथून झटकन पळून गेली.

शशांक वेढ्याप्रमाणे ती गेली त्या दरवाज्याकडे पहातच राहिला.

नंतर त्यानें ज्योतिषला त्यांचाच प्रश्न केला, “सर्तीशबाबू आजारा असले, तर तुमची बहीण तिकडे कशाला जाते आहे तें मला कळत नाहीं, ज्योतिषबाबू! हें आहे तरी काय प्रकरण एकंदर? मला सांगा तरी—”

ज्योतिषच्या कानीं हा प्रश्न गेला कीं नाहीं, हें सांगणे कठीण आहे. झोपेंत स्वप्न पडत असलेल्या माणसप्रमाणे तो बडबडत तेथून बाहेर गेला—

“त्याच्यासाठीं ही इतर्का व्याकुल होऊन जाईल, अशी मला स्वप्नांतही कल्पना नव्हती. या पोरी बोलतात एक, करतात दुसरंच! हें सगळं प्रकरण चाललं आहे तरी कोणत्या थरावर!—”

स्टेशनवर उत्तरल्यानंतर उपेन्द्रानें ज्या सभ्य तस्णीकडे सर्तीशच्या गांवच्या रस्त्याची चौकशी केली, तो छोकरा सुदैवानें त्याच्याच डिस्पेन्सरीतील काम्पांडंडर निघाला! स्वतःच्या कांहीं कामाकरतां तो स्टेशनवर आला होता.

आपल्या बाबूच्या घरींच ही मंडळी जात आहेत, हें कळतांच त्यानें खूब घांवाघांव करून, एकच मेणा स्टेशन जवळ होता तो, सरोजनीसाठीं कसा तरी पैदा केला.

नंतर उपेन्द्राला तो म्हणाला, “हें दिसतं आहे हेंच महेशपुर. चला ना बोलत बोलत आपण सहज चालत जाऊ. तिथं पोंचायला अर्ध्या तासापेक्षां कांहीं अधिक वेळ लागायचा नाहीं. बैलगाडीनं गेलों तर त्यापेक्षां किती तरी उशीर होईल पोंचायला.”

चालत जाप्यासारखी उपेन्द्राची स्थिति नव्हती. परंतु ‘बैलांच्या खटारा-गाडीच्या भयानें त्यानें हळुहळू चालत जाऱेच पसंत केले.

सरोजिनीला मेण्यांत बसवून आणि दासी दरवानाला तिच्या बरोबर देऊन उपेन्द्र त्या छोकऱ्याबरोबर महेशपुरच्या रस्त्यानें निघाला.

छोकन्याचें वय सतगा-अठरापेक्षां कांहीं अधिक नव्हतं. खूब चलाख. आणि चटपटीत होता तो तरुण. त्याचें नांव होते एककडी.

परीक्षा पास झालेल्या डिस्पेन्सरीवरच्या डॉक्टरवरोवर जर आणखीं एकादे वर्ष आपण काढू, तर आपणाला स्वतंत्र प्रॅक्टिसही नंतर सुरु करतां येईल, अशी त्याची पूर्ण न्वाची होती. त्याच्या मते डॉक्टरी म्हणजे अगदीं तुच्छ गोष्ट ! फक्त एक हातयशा असले कीं झाले !—दुसरे कांहीं नाहीं ! नाहीं तर जगात काय चालले आहे ? वांचणार असेल तो रोगी वांचतोच; आणि जो मरणार तो कांहीं झाले नरी मरतोच !

आपला त्याच्याशीं बिलकुल मतभेद नाहीं, असे उपेन्द्राने त्याला सांगितले.

नंतर त्याला त्याने विचारले, “तुमच्या वाबूजींच कसं आहे आतां ?”

एककडी म्हणाला, “वाबूजी ? आज बाबीस दिवस झाले-ते आतां चांगले वर होऊन उठले आहेत कीं दुखप्पांतून ! महाशय, मगलीं औषधं बिवशधं वाबूजींना या पछ्यानंच दिलीं आहेत.”

असे म्हणून त्याने स्वतःच्या पाठीवर स्वतःच दोनचार शावासक्या घेतल्या.

त्याने सांगितलेली बातमी ऐकून उपेन्द्राला हायसे वाढू लागले.

कांहीं वेळाने त्याने विचारले, “आजार काय खूब जबर होता काय, एककडीबाबू ?”

एककडी म्हणाला, “जबर ? हूँ : ! अहो, ते तर जबळ जबळ गेलेच होते कीं ! धणीणमाई जर तितक्यांत सुदैवाने येऊन पोंचली नसती, तर प्रत्यक्ष परमेश्वराला दिस्वील माथ्य नव्हतं त्यांना वांचवण ! झालीच होती पार गच्छन्ती ! अहो, असं व्हायचं नाहीं तर काय होईल, महाराजा ? दिवस रात्र अष्टौप्रहण थाकोबाबाच्या संगतीत दारू अन् दारू, गांजा अन् गांजा—बस्स ! कायसा म्हणे कालीसिद्ध प्रयोग चालला होता. माती नी धोडे ! कसला प्रयोग अन् कसलं काय ? असल्या तंत्रमंत्रांच्या गोष्टीवर आमचा डॉक्टरांचा कधीं विश्वास बसणं शक्य आहे का ? अहो, बोलून चालून आम्ही सायंटिफिक मेन ! पण धनीण-माईने येतांच असेही थाकोबाबाच्या बाबापणाला गच्छांडी मारून बाहेर, काढून लावलं. त्याचा त्रिशूल बिशूल हिसकावून घेऊन दूर भिरकाऊन दिला बेट्याला हांकलून घरांतून ! अहो, कितीतरी दिवस बेट्यानं केवढा गोंधळ माजवला होता ! निवळ रानवट पशु होता बाबा म्हणजे ! याला मारायला त्याच्या अंगावर वसकन् धांवून जायचा, त्याच्यावर उखडून त्याला मारायला धांवायचा ! अगदीं

सामन्य गोष्ट, महाशय ! माझ्यावर बेटा एक दिवस असाच भलता उसकून मारायला आला कीं ! मी आपला साधा-सीधा शांत माणूस !—कुणाबरोबर तंदाबखेडा करण मला कर्षीच आवडत नाहीं. नाहीं तर, माझ्या जागी जर दुसरा एकादा असता, तर त्यानं बाबाजीच माथंच फोडून टाकलं असतं ना ? ”

असे म्हणून एककडीने हातांतील छत्रीचे हवेंतच दोनतीन ‘हात’ केले !

उपेन्द्र त्याचें भाषण मौजेने ऐकत होता. तो बोलावयाचा थांबेपर्यंत तो मुकाब्याने इक्कुहळू चालत होता.

किंचित् आश्र्याने नंतर त्याने विचारले, “ ही धनीणमाई कोण हो ? ”

एककडी म्हणाला, “ ते कांहीं आपणाला माहीत नाहीं बुवा ! सगळेजण म्हणतां धनीणमाई—मीही म्हणतों धनीणमाई ! ”

उपेन्द्राने विचारले, “ तिचं वय किती असावं, याची तुम्हाला कल्पना देतां याहूल ? ”

एककडी किंचित् विचारांत पडल्यासारखा दिसला.

चार दोन क्षण गप्प राहून तो म्हणाला, “ असेल चाळीस-पन्नास वर्षीचं. नाहीं तर बाबूजीना कुणी असं कल्यांत ठेवूं शकेल, महाशय ! आमचे डॉक्टर तर नेहमीं म्हणतात, ही माई जर आली नसती, तर बाबूजी पार गेलेच होते ! ”

एककडीबरोबर उपेन्द्र जेव्हां सतीशच्या वाढ्यांत येऊन पोंचला, तेव्हां सूर्य स्खूबच कलला होता.

सरोजिनी त्याच्यापूर्वीच पोंचली होती. तिचा मेणा फाटकाच्या बाहेर वडाच्या झाडाखाली उतरवून दरवान उपेन्द्राचीच वाट पहात होता.

समोरच मोफत दवाखाना होता. तेथें लोकांची भयंकर गर्दी उसलली होती.

एककडीने त्या सर्वांना आंत नेले, आणि खालच्या बैठकखान्यांत त्यांना बसवून तो बिहारीला बोलवावयाला गेला.

परंतु बिहारी त्याला कोठे दिसेना.

डॉक्टरही बाहेर रोगी पहावयाला गेले होते. त्यामुळे सगळी मंडळी दाटी-वाटीने बसून त्यांचीच वाट पहात होती.

उपेन्द्राला त्या ‘धनीणमाई’ संबंधाने चांगलीच शंका होती. म्हणून सरोजिनीला तेथेच बसावयाला सांगून, तो समोरच्या जिन्याने सरळ वरच्या मज-त्यावर गेला.

सतीश विछान्यावर गाढ झोपला होता. त्याच्या माथ्याशीं बसून सावित्री तापाचा चार्ट लक्षपूर्वक पहात होती.

पलीकड्या उघड्या खिडकीतून सूर्यस्ताची लालसर प्रभा खालीं तक्तपोशीवर घसरली होती.

इतक्यांत दारावरचा पडदा सरकल्याचा आवाज कानीं येऊन सावित्रीने वर नजर करून पाहिले.

एक अपरिचित गृहस्थ दरवाज्यांत उभा होता.

गडबडीने माथ्यावर पदर ओढून येऊन सावित्री उटून उभी रहात आहे, तोंच तो गृहस्थ आंत आलाही !

तिच्या अगदीं जवळ येऊन तो म्हणाला, “ तुम्ही उटूं नका. मी उपेन. तुम्ही सावित्री ना ? ”

सावित्रीने नुसती मान हलवून होकार दर्शविला. परंतु भयाने, लज्जेने, संकोचाने तिला अगदीं मेल्याहूनही मेल्यासारखे झाले !

उपेन्द्राने विचारले, “ सतीशाला झोंप लागली आहे वाटतं ? ”

सावित्रीने मानेनेच होय म्हणून सांगितले.

“ आतां कसं आहे त्याचं ? ”

पूर्ववत् मान हलवून तिने बरे असल्याची माहिती दिली.

तेव्हां, उपेन्द्र हल्लहळ, कॉटच्या एका कोंपन्यावर वसला. आपण काय करावयाचं तें त्याने मनाशीं अगोदरच निश्चित केले होते.

तो हल्लहळ म्हणाला, “ तर मग तें पत्र तुम्हींच मला लिहून पाठवलं, हें आतां माझ्या लक्षांत आलं. मला इकडे यायला लिहून, आपलं स्वतःचं सुखदुःख, बंवाईट सर्व कांहीं तुम्ही किती तुच्छ गणतां, हें माझ्या लक्षांत आलं नाहीं, असं तुम्ही समजूं नका. असंच तर असावं माणसानं ! अशानंच तर माणसाची खरां ओळख पटते.”

आपण जणूं स्वप्रच पहात आहों, असें सावित्रीला वाढूं लागले ! हें सारं बोलणारी ही व्यक्ति दुसरीच कोणी आहे-सतिशच्चा हा उपेनदादा खात्रीने नव्हे !

उपेन्द्र कांहीं वेळ स्तब्ध बसून राहिला.

नंतर तो म्हणाला, “ तुझ्यापेक्षां वयानं मी मोठा आहें. तुला मी ‘ सावित्री ’ न्हणूनच हांक मारीन-तूं मला ‘ दादा ’ म्हणूनच म्हणत जा. आजपासून तूं माझी धाकदी बहीण, सावित्री ! ”

तत्क्षणीं सावित्री उठली, आणि मुकाळ्यानें उपेन्द्रासमोर येऊन, गळ्यांत पदर वेऊन तिनें त्याच्या पायांशीं वांकून प्रेणाम केला.

नंतर दोन्ही हात पुढे करून त्याच्या बुटाची फीत सोडीत, खालीं नजर लावून ती म्हणाली, “यायला इतका उशीर कां बरं लागला ! पत्र वेळेवर मिळालं नाहीं का ? ”

उपेन्द्रानें सावित्रीच्या कामांत व्यत्यय आणला नाहीं.

तो सहज स्वरांत उत्तरला, “नाहीं, सावित्री ! वेळेवर नाहीं मिळालं. मला पुरीला पत्र परवांच्या दिवशीं मिळालं अन् तसाच मी निघालों. पण तुझ्यासाठीं एक मोठं काम शिळ्क राहिलं आहे, ताई !—”

येथपर्यंत बोल्यावर उपेन्द्राने शब्द गळ्यांतच अडकून राहिले ! तो तिच्या-कडे पहात राहिला.

उपेन्द्राच्या पायांतून काढलेले बूट सावित्रीनें जरा वाजूला ठेवले, आणि मोजे काढतां काढतां तिनें विचारलें, “कोणतं काम, दादा ? ”

तरी देऱ्याल उपेन्द्राच्या तोङ्हून शब्द फुटेना.

क्षणभर तो तसाच बसून राहिला. नंतर जोर करून अन्तर्गत संकोच दूर करून तो म्हणाला, “पण तुझ्याशिवाय हें काम करतां येण कुणालाच शक्य नाहीं, सावित्री ! दुसऱ्या एका व्यक्तीला साध्य होतं तें—ती सुरबाला—”

सावित्री गप्प बसून पुढील शब्दांची वाट पहात आहे, हें उपेन्द्राच्या ताबड-तोव ध्यानांत आले.

त्यानें विचारलें, “सरोजिनीचं नांव ऐकलं आहेस तुं ? ”

मान डोल्वून सावित्री म्हणाली, “ऐकलं आहे. ”

“सगळी हकीगत तुझ्या कानांवर आली आहे, असं दिसतं. ”

न बोलतां नुसती मान हलवून, सर्व कांहीं आपणाला माहीत आहे असे तिनें सुचविले.

नंतर हल्लुहळू उपेन्द्र बोलू लागला, “सतीश फार आजारी आहे, असं ऐकतांच, सरोजिनीला कांहीं करतां धरीं थांबवून धरतां येईना ! हट्ट धरून ती माझ्यावरोवर आली आहे. खालच्या बैठकखान्यांत ती वाट बघत बसली आहे. तिची कांहीं तरी व्यवस्था कर, ताई ! ”

सावित्री धांदलीनें एकदम उठून उभी राहिली आणि उद्घारली, “त्या

आत्मा आहेत ? तर मग अशीच जाऊन मी-पण मी स्यांच्याकडे जाऊं का ?
जातां येईल का मला ? ”

या बोलण्याचे भर्म उपेन्द्राच्या तेव्हांच लक्षांत आले.

डोळे विस्फारुन तिच्याकडे पहात तो प्रसन्न स्वरानें म्हणाला, “ तुला नाहीं
जातां येणार तर कुणाला येणार ? माझी पाठची बहीण या जगांत काय कुणाही
स्थीपेक्षां कमी दर्जाची आहे, म्हणून कुठंही माथं उंच करून उभं रहायला
तिला मंकोन वाटावा ? माझी बहीण, हा काय जगांत सामान्य परिच्य
आहे, ताई ? ”

मावित्रीच्या हृदयांत उपेन्द्राच्या या भाषणानें जी खलबळ उडाली, ती
निला सहन शाली नाहीं. क्षणार्धीत तिचं मस्तक उपेन्द्राच्या पायांवर एकदम
नम्र झाले.

त्या निःशक्त आणि निस्तेज झालेल्या पायांची धूळ घेऊन ती वारंवार
माथ्याला लावीत सावित्री जेव्हां उटून उभी राहिली, तेव्हां तिच्या चेहऱ्यावर
पदगाचा बुरग्वा नसून तिच्या डोळ्यांतून अश्रुंचा प्रवाह चालला होता !

आंसवांनी नाहून निघालेल्या त्या मुखमंडलावर प्रतिविवित झालेला खी-
चस्तिचाचा उज्ज्वल महिमा डोळ्याचं पातेही न हलवितां उपेन्द्र एकदृष्टीने
पहात राहिला.

डोळे पुसून सावित्री जेव्हां खोलींतून बाहेर गेली, तेव्हां उपेन्द्र तिला बसल्या
जागेवरूनच म्हणाला, “ जा, ताई, जा ! ज्याची बहीण म्हणून तिला तूं
आपली ओळख करून देशील, त्याचा उल्लेख करतांना तिला तूं बेलाशक सांग,
आजपर्यंत आम्ही दोघां बहीण-भाविंडांनी जगांत कधीं हीन दीन काम केले
नाहीं ! ”

सावित्री निघून गेह्यावर, झोंपलेल्या सतीशकडे उपेन्द्र एकदृष्टीने पहात
राहिला.

कांहीं वेळानें त्यानें हळूच हांक मारली, “ सतू-अरे सतीश— ”

सतीश जागा होऊन धडपडत उटून बिठान्यावर बसला, आणि डोळे चोकून
त्याच्याकडे पहातच राहिला.

उपेन्द्र म्हणाला, “ तुझा उपेनदादा ! मला ओळखलं नाहींस तूं ? ”

उपेनदादा !

चरि. १५

अत्यंत आश्रयानें आणि विव्हलतेनें सतीश त्याच्याकडे डोळ्यांचें पाठेही हळून न देतां पहात राहिला.

“ काय रे ? अजूनही नाहीं का ओळख पटली, सतू ? ”

जणू काय झोपेच्या भरांत असत्याप्रमाणें सतीश बोलून लागला ! त्याच्या मस्तकांत विलक्षण गोँधळ माजला असावा, असें त्याच्या एकंदर आविर्भावावरून दिसत होते.

तो जड स्वरानें म्हणाला, “ ओळखलं—तू—तू आला आहेस, उपेनदादा ! ? ”

“ होय, भाई ! मी आलों आहें. ”

“ तर मग तुझे पाय जरा वर कर, उपेनदादा ! किती-किती दिवसांनीं तुझ्या पायांची धूळ माझ्या मस्तकी लागलेली नाहीं. ”

उपेन्द्रानें दोन्ही हात पुढे केले, आणि आपल्या चिरकालच्या जिवलग मित्राला ओढून हृदयाशीं घट धरले.

कांहीं वेळ दोघेही फक्त परस्परांच्या हृदयाशीं हृदय लावून अचेतन मूर्ती-प्रमाणें बसून राहिले होते.

नंतर उपेन्द्र हळूहळू म्हणाला, “ आतां उशीर नको लावून्स, सतीश ! अगदीं लवकर, लवकर वरा हो, भाई ! तुझ्या निमित्तानं माझी किती तरी कामं पडून राहिलीं आहेत. ”

“ कोणतीं कामं, उपेनदादा ? ”

इतक्यांत मागून पायांची चाहूल लागल्यामुळे सतीशानें तिकडे वकून पाहिलें. सावित्रीचा हात धरून सरोजिनी हळूहळू येत होती.

सतीशानें एकवार उपेन्द्राकडे पाहिलें, आणि एकवार डोळे चांगले चोकून त्या दोन्ही तरुणीच्या मुखमंडलांकडे दृष्टि लावून तो स्तव्य बसून राहिला. आपल्या डोळ्यांवर त्याचा विश्वास बसत नसावा, अशी उपेन्द्र आणि सावित्रीया दोघांचाही खात्री झाली.

जबळ जबळ नुसतें अस्तिचर्म राहिलेत्या सतीशच्या पांढऱ्या फेंक चेहऱ्याकडे एकवार पाहून सरोजिनी झटकन् पुढे सरली, आणि त्याच्या पायांशीं विछान्यावरच उपडी पडून वेगानें येणारे रङ्ग दावण्याचा प्रयत्न करून लागली.

कोणाच्याही तीँझून एक शब्दही फुटत नव्हता; परंतु या आक्रन्दनांतच किती प्रचंड वेदना आणि क्षमायाच्नाना प्रच्छन्नपणें राहिल्या होत्या, तें प्रत्येकाला पूर्णपणें कळून चुकलें होतें !

सतीश लांकडाच्या निर्जीव बाहुलीप्रमाणे मुकाढ्यानें बसून राहिला होता. त्याच्या हृदयाच्या एका भागांत ज्याप्रमाणे अव्यक्त आनंदाचा उद्रेक तरंगा-तरंगानें उसळत राहिला, त्याप्रमाणेच दुसऱ्या भागांत दारूण समर्सेचे आधात एकसारखे होत राहून त्याचे सर्व अन्तर्यामच भयभीत आणि अत्यंत धुऱ्य झाले होते !

पुष्कळ वेळपर्यंत कोणाच्याही तोंडांतून शब्द निघत नव्हता. संध्याकाळच्या अंधाराने बदुतेक अंधुक झालेल्या त्या शांत निःस्तब्ध खोलींत, येणारे अनिवार रङ्ग आवरून धरण्याचे सरोजिनीचे प्रयत्न चालले असतांही मधुनमधून ते उसळून प्रकट होत होते. त्याचाच क्षीण आवाज काय तो होत होता !

या निःस्तब्धतेचा उपेन्द्राच्या कंठस्वरानें भंग केला. सरोजिनीच्या मस्तकावर आपला उजवा हात ठेवून तो हळुळू म्हणाला, “अपराध कुणाच्याही झाला असो; माझ्या या बहिणीला तूं क्षमा कर, सतीश ! हिच्या हृदयाच्या अन्तर्भागी पुष्कळ दिवस जे दुःख खूप सांचलं आहे, त्यानंच हिला तुझी सेवा करण्यासाठीच माझ्याबरोबर तुझ्याकडे पाठविलं आहे. पण सावित्री, असा चेहरा अतिशय खिन्ह करून तूं इथं उमे राहून भागायचं नाहीं, ताई ! तुझ्या या मरणोन्मुख दादाचे अनेक उत्तात, अनेक भार आजपासून तुला वहावे लागणार आहेत, वेटा ! ये—माझ्या जवळ इथं येऊन बस—”

सावित्रीच्या नांवाचा उल्लेख होतांच, लाजलजा, यातना सर्व विसरून सरोजिनी वर न जर करून उभी राहिली. उपेन्द्राची ती कोणी तरी जवळची नातेवाईक असावी. असाच या क्षणापर्यंत तिचा समज होता.

सावित्री मुकाढ्याने उपेन्द्राजवळ आली, आणि त्याच्या पायांशी खालीच तक्कपोशीवर बसली.

तिच्या मस्तकावर हात ठेवून उपेन्द्र म्हणाला, “तुझी क्षमा मागून मी तुझी अमर्योदा करीन, असं तूं बिलकुल समजू नको, ताई ! पण सतीश, तूं मात्र मला माफी केली पाहिजेस. तुझा जितका अपमान, जितकं अनिष्ट मी केले आहे, तितकं सारं तूं आज विसरून जा, भाई !”

सतीशच्या तोंडून शब्द फुटेना ! तो स्थितिमित होऊन, डोळ्यांचे पांतेही न हलवितां त्याच्याकडे पहातच राहिला.

उपेन्द्र म्लानपणे किंचित हंसला, आणि म्हणाला, “तुमच्या मनांत कोणते विचार चालले आहेत, त्याची मला कल्पना आहे, सतीश ! परंतु तुमच्या

या उपेनदादाचं तोड किंती वेळ एकदम बंद होऊन गेलं होतं, हे मात्र तुम्हांला माहीत नाहीं, भाई ! म्हणून जितक्या गोष्टी स्याच्या अन्तःकरणांत जमा होऊन राहिल्या आहेत, तितक्या सान्या आज एकाचा दास्त्याप्रमाणं सारख्या वाहेर पडत आहेत ! त्यांपैकीं कुणाला अटक करून ठेवूं, संगा ? ”

उपेन्द्र ज्या तंहेने बोलत होता, त्या तंहेमुळे सतीशच्या हृदयांतील अन्तर्भागी कसल्या तरी एका अज्ञात भयानं प्रचंड क्षोभ माजला होता. कांहीं एक विशिष्ट गोष्ट कळावी अशी त्याची तीव्र इच्छाही होती. परंतु त्या प्रश्नाचो गोष्टही स्याच्या मनांत उद्घवळी नाहीं, कीं त्याच्या तोडांतून शब्दही बांहर आला नाहीं ! तो जसा एक नजरेने पहात बसला होता, तसाच नंतर्गही बसून राहिला.

दुसऱ्याच क्षणीं सरोजिनीच्या मुख्याकडे पहात उपेन्द्र सतीशला म्हणाला, “ तूं बगा हो—तुम्हीं मुखी व्हाल, असा मी तुम्हाला आशीर्वाद देतो. माझ्या या बहिणीला वेऊन मी निघून जाणार आहें. ”

असेहे म्हणून सावित्रीच्या मस्तकावर करांगुलीने मूढु प्रहर करात उपेन्द्र पुढे म्हणाला, “ तुझ्याशिवाय माझी जबाबदारी ध्यायला मला कुणी—कुणी नाही वरं, ताई ! अन् ज्या दुख्यानं मी आजारी आहें, त्यामुळे कुणालाही जवळ बोलवायला मला धाडसही होत नाहीं—अन् होणं योग्यही नाहीं. जी माणसं केवळ दुसऱ्यांसाठोंच जगांत जगत असतात, अशा तुझ्यासारख्या माझ्या या बहिणीवर मात्र माझी जबाबदारी सोंपवायला मला कसला किंतु वाटत नाहीं. देशील ना नाही, माझ्यावरोवर ? सतीशला सोऱ्हन जाताना तुला कष्ट होतील. होईनात झाले तर ! यापेक्षांही केवळे तरी प्रचंड दुःखकष्ट परमेश्वर मनुष्याला सहन करायला लावून स्थाला खन्या ‘ माणुस ’ या पदवीला पोंचवतो ! ”

इतक्या वेळचा तो विसरलेला प्रश्न सतीशच्या मनांत आतां जणू विजेच्या नेत्रांनी खेळूं लागला.

तो एकदम म्हणाला, “ उपेनदादा, आमची पशुवहिनी कशी आहे बुवा ? ती आजारी होती, असं कळूनच इकडे आलों मी— ”

उपेन्द्राने चाह दोन क्षण दांतांनीं आपला अधर दाबून धरला. नंतर संवयी-प्रमाणें त्याने एकवार वर पाहिले, आणि नंतर तो उद्घारला, “ पशु गेली—वारली. ”

सरोजिनी एकदम किंचाळली, “ सुरबाला—बहिनी—गेली ?

उपेन्द्र मान हलवून म्हणाला, “ होय—गेली. ”

सतीश विछान्यावस्थ्यो मोळ्या उशीवर अंग टाकून, मूर्च्छितप्राय स्थितींत शून्य दृष्टीनें समोर पहात बसून राहिला.

‘ सुरवाला नाहीं-ती वारली, ’ हें वृत्त उपेन्द्राच्या तोंडून अतिशय सहजपणे बाहेर पडलें; परंतु हें ‘ नाहीं ’ म्हणजे काय नसणे, हें जाणे म्हणजे कुणाचं जाणे, याची जाणीव सतीशपेक्षां दुसऱ्या कोणालाही अधिक यथार्थतेने असणार होती ? सरोजिनीपेक्षां तें कुणाला अधिक दिसणार होतें ? सावित्रीपेक्षां तें कुणाला अधिक ऐकूऱ्येणार होतें ?

तरीसुद्धां सुरवाला नाहीं-ती गेली !

सतीशच्या तोंडाकडे पाहून किंचित् हंसून उपेन्द्र म्हणाला, “ परमेश्वरानं तिला नेलं, त्याबद्दल आतां तक्रार काय करायची आहे ? पण या वेळी जर तो दिवा कारटा जवळ असता ! हूँ : ! आई-बाप नाहींत-अशा स्थितींत लहान मूल होता, तेव्हांपासून मीं त्याला वाढवून, चांगला जवान केला, पण त्यानंही कुठं दडी दिली ! कुणाला टाऊक, मरायच्या पूर्वी एकवार तरी तो मला आतां भेटेल कीं नाहीं ! ”

सतीश तसाच मूर्च्छितप्राय स्थितींत पडून राहिला होता.

त्यानें विचारले, “ दिवाचं काय झालं, उपेनदादा ? ”

उपेन्द्र म्हणाला, “ कुणाला टाऊक काय झालं त्याचं तें ! कलकत्याला हाराणदादाच्या घरीं राहून त्यानं अभ्यास करावा, अशी व्यवस्था मीं केली होती. ती लज्जास्पद गोष्ट कुणालाही सांगण्यासारखी नाहीं-अन् सांगण्यची इच्छार्दी कथीं होत नाहीं. आमच्या घरीं दिखील अज्ञपर्यंत असाच सर्वांचा समज आहे, कीं दिवा कलकत्यालाच राहून अभ्यास करतो आहे. मुख्यालेची त्याच्यावर अतिशय ममता होती. तिची विचारीची मरण्यापूर्वी त्याला एकवार पहावं अशी फार इच्छा होती. पण तिची ही अखेरची इच्छा दिखील मला पूर्ण करतां आली नाहीं. हाराणवाबूऱ्या वायकोवरोवर तो जो कुठं निघून गेला, त्याचा पत्ताच नाहीं ! ”

तिघांही श्रोत्यांनी एकदमच असपृष्ठ स्वरानें कांहीं तरी चीत्कार केला; परंतु त्यांत स्पष्ट असा शब्द कांहींच उमटला नाहीं !

त्यानंतर एकदम चहूंकडे शांत झाले. ती खोली जणू एकाद्या शून्य स्मशान-भूमीप्रमाणे अत्यंत स्तब्ध, परंतु जड आणि भयाण वाढू लागली.

उपेन्द्राच्या चेहन्याकडे कोणाला नुसती नजरही टाकवेना ! परंतु, आपले इतक्या दिवसांचे दुःख, कष्ट, मान, अभिमान हीं सर्व, त्या आकाशभेदी वेदनां-

पुढे अजिबात क्षुद्र होऊन गेलीं आहेत, असे त्यांपैकीं प्रत्येकाला वाटत होते.

सतीशकङ्गन सावित्रीला सगळी हकीगत कळली होती. सर्व कांहीं तिला कळतही होते. निर्माण झालेली प्रचंड शून्यता हा पुरुष कशाने भरून काढीत अमेल, याविषयीं ती विचार करून लागली. आपल्या दरोजच्या जीवनांत ही दारुण व्यथा अगदीं सहज रीतीने पेळून हा माणुस सर्व व्यवहार यथातथा पार पाडीत आहे ! ज्याच्या हृदयाच्या अन्तर्भागीं एवढा प्रचंड हाहाकार चालला आहे, तो बाह्यतः इतका शांत कसा ? त्याची यत्किंचित् कसली तकार नाही, हे कसे ? याच्याजवळ अशी जादू तरी कोणती आहे ? स्वतःचे सुख-दुःख याला इतक्या सहज सुसह होते, हा चमत्कार करतो तरी कोणे ?

उपेन्द्राच्या पायांवर हळुहळू हात फिरवीत सावित्री म्हणाली, “ दादा असल्या या सगळ्या दुखाण्यांत पहाडी हवा तुम्हाला फार चांगली, नाहीं ? ”

उपेन्द्र तिच्या माथ्यावर हात ठेवून तिच्याकडे चार दोन क्षण निःस्तब्धपणे पहात राहिला.

सावित्रीने पुनः प्रश्नार्थाने त्याच्याकडे पाहिले.

उपेन्द्र किंचित् हंसला, आणि म्हणाला, “ होय, ताई ! डॉक्टरलोक असे म्हणतात खरं. पण देव ज्याला हांक मारतो, त्याला या हवापाण्याचा कांही उपयोग होत नाहीं. ”

सावित्री म्हणाली, “ असू दे ते, दादा ! पण आपण एकाच्या पहाडी ठिकाणी जाऊन राहू या— ”

उपेन्द्र हंसून म्हणाला, “ बरं-तसं करू. ”

महामायेची पूजा जवळ जवळ येत चालली, आणि सतीश पूर्णपणे बरा होप्यापूर्वीच वंगजनतेचे सर्वश्रेष्ठ, आनंदाने उजळून निघालेले दिवस मुखस्वप्नाप्रमाणे येऊन निघूनही गेले. आणखींही कांहीं दिवस येथेच रहावे. असा अगोदरचा बेत होता; परंतु उपेन्द्राची प्रकृति ध्यानीं घेऊन, त्रयोदशीच्या दिवशीं तेथून निघावे, असे सावित्रीने निश्चित केले.

उपेन्द्राने सौम्यपणे थोडा विरोध केला.

परंतु जिहीने तो बाजूला सारून ती म्हणाली, “ छे-ते नाहीं जमण्यासारखं, दादा ! सतीशबाबूना आतां कसला आजारबिजार नाहीं. त्यांची प्रकृति पूर्वी-सारखी ठणठणीत व्हायची वाट पहात आम्ही राहिलों, तर तुम्ही आमच्या

हातीं लागण कठीण होईल. परवां आपणाला निघालंच पाहिजे. तुम्ही आतां कसली अडचण उपस्थित करूं नका, दादा ! ”

उपेन्द्र हंसूत म्हणाला, “ ठीक-त्याचं पहातां येहील. परंतु तुझ्या मताप्रमाणं झालं, म्हणजे मी तुमच्या हातीं खात्रीनं लागेन ना ? ”

परंतु . अधिक वादाच्या भरीला न पडतां सावित्री आपल्या कामाला निघून गेली.

उपेन्द्राचे दिवस येणे शान्त, स्थिरपणे चालले होते. त्यामुळे, येथून जावयाची त्याला बिलकुळ घाई नव्हती, आणि प्रस्थानाचा दिवस खरोखरच इतका नजीक येऊन ठेपला आहे, यावरही सहजासहजीं त्याचा विश्वास वसत नव्हता.

परंतु सतीशचा चेहरा मात्र सुकत चालला होता. कारण उपेन्द्राचा जिदी स्वभाव त्याच्या पूर्ण माहितीचा होता. तो कधींही कसलीच बाधा मानीत नाहीं अणि जो कोणी त्याच्या संपर्कात येहील, त्याला शेवटपर्यंत त्याच्यापुढे नम्रच व्हावें लागते, याचाही सतीशला उत्तम अनुभव होता. यामुळे, कांहीं झाले तरी त्रयोदशीचा दिवस कधींही टलणार नाहीं, यावहूल त्याला लवमात्र संशय नव्हता. परंतु तो कांहीं बोलला मात्र नाहीं.

दुसऱ्या दिवशींही सतीश यासंबंधानें अगदीं गण्यच होता.

त्याच्या समक्षच बिहारीने डोळ्यांत पाणी आणून सावित्रीला विचारले, “ आतां किती दिवसांनीं दर्शन, आई ? ”

तरीही सतीश कांहीं न बोलतां खालीं पहात गण्यच राहिला.

सतीशच्या चेहन्याकडे मुद्दाम नजर टाकून, सावित्री गंमीरपणे म्हणाली, “ ज्या दिवशीं तुझ्या बाबूजींच लऱ्य होईल, त्या दिवशीं होईल आपला भेट पुन्हां, बिहारी ! पण तुझ्या धनीसाहेबांनीं दया करून मला आणल, तरच हं ! ”

दहा एक दिवसांपूर्वी सरेजिनीला घेऊन जाण्याकरतां ज्योतिष स्वतःच सतीशकडे आला होता. तेव्हां उपेन्द्राच्या मध्यस्थीनें लग्नासंबंधानें सर्व बोलणीं अगदीं पक्कीं झालीं होतीं.

सतीशनें बिलकुल कसली हरकत घेतली नाहीं. त्याच्या वडिलांचे वार्षिक अशौच पुरें झाले म्हणजे विवाह व्हावा, असें उभयपक्षी निश्चित झाले होते.

सावित्रीने आतां याच गोष्टीचा इंगितानें उल्लेख केला होता, आणि सतीशने कांहीं न बोलतां तो मुकाब्यानें ऐकून घेतला होता.

निघण्याच्या दिवशीं सकाळी उपेन्द्रानें कांहींसे चितातुरतेने विचारले,

“ आपली तब्बेत अजून तशी ठीक झाली नाहीं, असं वाटतं आहे का रे तुला, सतीश ? काल्पासून तूं अगदीं सुकलेला दिसतो आहेस मला ! ”

सतीश उदासपणे म्हणाला, “ नाहीं बुवा ! ठीक आहे कीं माझी तब्बेत, उपेनदादा ! ”

उपेन निघून गेल्यावर सावित्री खोलीत आली.

तिचे डोक्टे चांगलेच लालबुंद झाले होते. डोळ्यांच्या पापण्या भिजून जड झाल्या होत्या, आणि तें तिच्याकडे नजर टाकतांच कोणालाही कळून येण्या-सारखे होते.

सतीशने घेतलेल्या आपल्या गळ्याच्या शापथेचं त्याला वारंवार स्मरण करून देऊन सावित्रीने आतुर स्वराने विचारले, “ शापथ नीट पाठाल ना ? ”

सतीश म्हणाला, “ पाठीन. ”

“ दारू, गांजा हाती दिला, तरी त्याला स्पर्श करणार नाहीं ? ”

“ नाहीं. ”

“ मला विचारल्याशिवाय तंत्रा-मंत्राच्या वाज्कडे ढुळनही पहाणार नाहीं ? ”

“ नाहीं. ”

“ जोंर्येत तब्बेत पहिल्यासारखी ठणठणीत ठीक होणार नाहीं, तोंर्येत दोन दिवसांच्या अंतराने पत्र पाठवाल ना मला ? ”

“ पाठवीन. ”

“ पत्रांत कोणतीही गोष्ट लपवून ठेवणार नाहीं ना ? ”

“ नाहीं. ”

“ तर मग मी येते आतां. ”

असें म्हणून धाईधाईने खालीं वांकून तिने नमस्कार केला, आणि ती तेथून निघून गेली.

सतीश आतांर्येत बिछान्यावर बसून राहिला होता, तो आतां एकदम त्यावर सपरेल आडवा झाला. दोघांना अखेरच्चा निरोप देण्याकरतां खालीं येण्याचा त्याने प्रयत्नही केला नाहीं.

बाहेर दोन मेणे तयार होते.

एका मेण्याजवळ उभा राहून उपेन्द्र डॉक्टरसाहेबांबरोबर हळुहळू बोलत होता.

इतक्यांत जाड चादरीने सर्व अंग झांकून घेऊन सावित्री धीरे धीरे वाहेर आली, आणि दुसऱ्या मेण्यांत ती जाऊन बसणार, इतक्यांत विहारी धांवत

धांवत येऊन तिला हलूच म्हणाला, “जरा एकवार आंत चल वरं, आई ! कांहीं अतिशय जरुरीच्या कामासाठीं बाबूजी बोलावताहेत तुला.”

कांहीं न बोलतां सावित्री तशीच आंत गेली.

डॉक्टरांशीं बोलतां बोलतां उपेनदानें तें पाहिले.

सावित्रीला ती भीति पहिल्यापासूनच वाटत होती. सतीशच्या खोलांत आल्यावरोवर तिनें पाहिले, सतीश पलीकडच्या बाजूला तोंड करून झोपला आहे.

बिछान्याजवळ येऊन हंसल्यासारखें करून सावित्री म्हणाली, “काय आहे हा प्रकार ? आमची गाडी चुकवायचा विचार आहे वाटतं ?”

सतीशनें तावडतोव तोंड फिरवले, आणि एकदम हात पुढे करून सावित्रीच्या अंगावरची चादर ओढून घड धरली.

तो आग्रहाच्या स्वरानें तिला म्हणाला, “वस, वस. मी तुला जाऊं देणार नाहीं. हा गांव माझा आहे. हे घर माझे आहे. माझ्या हच्छेविरुद्ध जवर-दस्तीने तुला इथून घेऊन जाऊं शकेल, असं सामर्थ्य दहा उपेनदादां-मध्येही नाहीं !”

हा प्रकार पाहून सावित्री आश्रयानें अगदी स्तंभितच होऊन गेली ! तिनें सतीशकडे रोखून पाहिले. सतीशच्या डोळ्यांत कांहीं विलक्षण हिंस, तीव्र दृष्टि निला आढळून आली. त्या नजरेला स्वामाविक म्हणणे अशक्य होते !

येथे आतां जोर चालणार नाहीं, हे सावित्रीच्या तावडतोव लक्षांत आले.

बिछान्याच्या एका दोंकाला बसून भर्सनेच्या, पण स्निग्ध स्वरानें ती म्हणाली, “छी: छी : ! असं काय वरं भलतंच बोलतां ? उपेनदादा तर मला कांहीं जवरदस्तीने घेऊन जात नाहीं आहेत. त्यांची वायको नाहीं, भाऊ नाहीं, तुम्ही नाहीं-अशा भर्यंकर, प्राणांतिक आजारांत त्यांची सेवाशुश्रूपा कराल, असं कुणीही नाहीं, म्हणून तर तुमच्याकडून मागून घेऊन मला तं वरोवर नेताहेत ना ? याला का जोर-जवरदस्ती म्हणायचं ?”

सतीश जोरजोरानें माथें हलवून म्हणाला, “अगदीं खोटी गोष्ट आहे ही ! —खोटं सांत्वन करते आहेस तू माझे ! उपेनदादा केवळ आपल्या मित्राच्या-ज्योतिपवाबूच्या तोंडाकडे पाहून तुला इथून काढून न्यायला पहातो आहे ! आज दोन दिवस अष्टौप्रहर मनाशीं मी विचार करतो आहें. माझी अशी खात्री आली आहे, की जो गप्प राहून सहन करतो, त्याच्यावर सर्वचंजण अत्याचार करतात. कुणाचंही कारण काय वाटेल तं असू दे-मी तुला कांहीं इथून जाऊं देणार

नाहीं. जाऊं दे—यासंवंधानं विंडवाद घालीत माथं गरम करायची माझी इच्छा नाहीं. आपलं जाणं कांहीं होत नाहीं, असा निरोप तूं बिहारीकडून खालीं पाठ-व्रन दे. बिहा—”

वाईधाईने हातानें त्याचें तोड चापून धरून सावित्री म्हणाली, “तुम्हाला काय वेडबीड तर लागलं नाहीं? बरं ठीक-कदाचित् मी म्हणते, त्यांचा मतलब चांगला नसेल. पण मला इथं ठेवून घेऊन तुम्ही काय करणार आहां, तें मला कळत नाहीं.”

सतीश चार दोन क्षण गप्प राहिला.

नंतर तो एकदम म्हणाला. “लग्न करीन असं मी म्हटलं तर?—”

सावित्रीही तावडोब म्हणाली, “अन् त्याला माझी संमति नाहीं, असं मौं दिखील म्हटले तर?”

सतीश ताडकन् म्हणाला, “तुझ्या संमति असंमतिवर कांहीं दिखील अवलंबून नाहीं!”

सावित्री मनांत भ्याली. परंतु किंचित् हंसून ती म्हणाली, “म्हणजे माझ्यांनी जवरदस्तीनं लगीन करणार आहां वाटतं?”

असें म्हणून त्याच्या कपाळावरील रुख्या केंसांच्या वट्या अत्यंत ममतेच्या हातानें उच्चदून धीरे धीरे मागें सारीत, कृत्रिम हास्याचें गंभीरतें रूपान्नर करून, सावित्री म्हणाली, “छी:! असं कांहीं भलंते सलंते भ्रमांत दिखील मनांत आणू नका. मी विधवा आहै—मीं कुलत्याग केला आहे. कलंकित म्हणून समाज माझी सतत निंदा करीत आला आहे. माझ्यासारख्या स्त्रीशीं लम्ब केल्यानं केवढं प्रचंड दुःख भोगावं लागेल, याची तुम्हाला कल्पना नाहीं, परंतु जो जन्मापासून अत्यंत शुद्ध, शोकाच्या अग्नींत जळून जाऊन जो हिन्याप्रमाणं निर्मल बनला आहे, त्याला त्याचीं पूर्ण कल्पना असत्यासुकूचं या अभागिनीला आसरा देऊन तो आपत्याबरोबर घेऊन जातो आहे. जिद्दीच्या भरांत त्याचीं मंगल इच्छा तुम्हाला दिसत नाहीं; परंतु म्हणून त्याच्यावर खोटा दोषारोप करून भलंतचं पाप करू नका—कायमचा अन्याय अंगाला चिकटवून घेऊं नका.”

बोलतां बोलतां तिचा गळा अगदीं दाढून येऊन डोळ्यांतून दरदरां अश्रु-प्रवाह सुरु झाला.

परंतु तिच्या डोळ्यांतील या अश्रुजलानें सतीश आज शांत झाला नाहीं. उलट तो अधिकच क्षुब्ध झाला.

उत्तेजित स्वरानें तो म्हणाला, “ सगळं-सगळं अगदीं खोटं ! अशा रीतीनंच स्वतःला माझ्यापासून दूर ठेवून तू माझा सत्यानाश चालवला आहेस ! उपेनदादा म्हणतो, जगांत कुणाकुणापेक्षां तू हीन नाहींस—हीच गोष्ट नवरी आहे. ”

सावित्री म्हणाली, “ नाहीं—तसं नाहीं. दादा आतां समाजाच्या पलीकडे आहेत, इहलोकच्याही पलीकडे गेलेले आहेत. तेव्हां त्यांच्या मुखीं जे सत्य, तं दुसऱ्याच्या मुखीं, दुसऱ्याच्या प्रयोजनामुळं सत्यच असेल असं नाहीं. तुम्ही म्हणाल, सत्य असो, मिथ्या असो, मला समाजाची जरूर नाहीं—मला पाहिजेस एक तू ! परंतु मला तर तसं कांहीं बोलतां येत नाहीं, ना ? समाजाला माझी जरूरी नाहीं, मला तो मानीत नाहीं, हे मला ठाऊक आहे. परंतु मला तर समाजाची जरूरी आहे, अन् मी त्याला मानतेहि. मला ठाऊक आहे, कीं श्रद्धेच्या आधाराशिवाय प्रेम उभं राहू शकत नाहीं. समाज ज्या खर्लिला आपल्या संमानाचं आसन देत नाहीं, तिला आपल्या अंगांतील शक्तीनं त्या आसनावर प्रतिष्ठित करण कुणाही पतीला शक्य नाहीं ! ही असाध्य गोष्ट साध्य करायचा प्रयत्न करू नका, बाबूजी ! ”

सतीशनें दोन्ही हातांनी सावित्रीचे दोन्ही हात घड घड पकडून धरले, आणि अतिशय आवेगानें तो म्हणाला, “ सावित्री त्या साज्या गोष्टी ऐकून वेष्याइतका आज माझ्या अंगीं धीर नाहीं. समजून व्यायाची शक्ति नाहीं. आज मला स्पर्श करून तू मला एवढीच एक सत्य गोष्ट सरल सांग, कीं माझ्यावर तुझं प्रेम आहे कीं नाहीं ? ”

या वेळी त्यांचीं सर्व इंद्रिये, त्यांचे सर्व शरीरच आतुर उल्कंठेने अगदीं परिपूर्ण होऊन गेले होते. एकदृष्टीनें तो सावित्रीच्या मुखाकडे पहात राहिला.

त्या अस्यंत व्यथित, उल्कंठित नेत्रयुग्माकडे दृष्टि जातांच सावित्रीला अगदीं भडभडून आले, आणि तिच्या डोळ्यांतून सारखीं आंसवें गळूं लागलीं.

ती क्षणभरानें म्हणाली, “ प्रेम आहे कीं नाहीं ! हं : ! नसंत तर कोणत्या बळामुळं तुमच्यावर माझा इतका जोर ? कशामुळं मला इतकं सुख, इतकं प्रचंड दुःख ? बाबूजी, बाबूजी ! म्हणूनच ना तुम्हाला इतकं मीं दुःख दिलं, पण कांहीं केल्या माझा हा देह तुम्हाला मी देऊं शकलै नाहीं ! ”

असें म्हणून सावित्रीने पदरानें आपले डोळे पुसले, आणि ती ग्वालीं पहात गप्प उभी राहिली.

नंतर चार दोन क्षणांनीं ती पुनः बोलून लागली, “आज मी तुमच्याजवळून कोणतीही गोष्ट ल्यवृन ठेवणार नाहीं. अजूळही माझा हा देह नष्ट झालेला नाहीं खरा; परंतु तुमच्या पायांवर हा अर्पण करावा, अशीही याची योग्यता नाहीं. या देहाच्याच साधनानं, मी स्वेच्छेन पुष्कळांचीं मने भुलवलीं आहेत, हें मी कांहीं झालं तरी विसरूं शकणार नाहीं. या देहाने इतर कुणाचीही पूजा होऊं शकली, तरी तुमची पूजा होणार नाहीं. आज मी तुम्हाला तें सारं समजावून तरी कशी सांगूं? जर माझे तुमच्यावर खरं प्रेम नसतं, तर अशा रीतीनं तुम्हाला आज मला सोडून जावं लागलं नसतं.”

असें म्हणून सावित्री वारंवार आपले डोळे पुसूं लागली.

सतीश कांहीं वेळ अगदीं स्तब्ध पढून राहिला होता. तो एकदम उद्घारला, “म्हणून आतां तुझा लाभ मला होऊं नये? पण तुझे मन, सावित्री? त्या साधनानं तर तूं कधीं कुणाला फसवायला गेली नव्हतीस ना? मग?—तें नर खास माझे आहे ना?”

सावित्री तक्षणीं म्हणाली, “नाहीं—खास नाहीं. त्या साधनानं तर कुणाला भुलवावं, अशी मला कधींही इच्छा झाली नाहीं. तें अगदीं तुमचं—तुमचं आहे. त्या ठिकाणी एक तुम्ही अन् तुम्हीच राजे!”

असें म्हणून छातीवर हात ठेवून ती पुढे म्हणाली, “एका अन्तयोर्भा परमेश्वरालाच माहीत, कुठंही मी कोणत्याही तऱ्हेन राहिलें, तरी तुमची चिकालची दासीच मी असेन!”

सतीशने पटकन् तिचा हात आपल्या उजव्या हाताने ओढून तसाच धरला, आणि तो म्हणाला, “परमेश्वराचं नांव घेऊन आज जे तूं मला सांगितलंस, तें मला अगदीं पुरे आहे. यापेक्षां मला अधिक कांहीं नको.”

सतीश ज्या तऱ्हेने बोलत होता, ती ध्यानांत येतांच मावित्रीला पुनः शंका वाढू लागली.

तोंच दरवाज्यावाहेऱून बिहारी तिला हांक मारून म्हणाला, “आई, वाबूजी म्हणताहेत, कीं आतां मुळीच अवकाश नाहीं—”

“येतें हं—”

असें म्हणून सावित्री उढूं लागतांच तिला जबरदस्तीने बसवून सतीश

म्हणाला, “कधींही तुझ्याकडे मीं कांहीं मागितलं नाहीं—जातांना आज मला एक भिक्षा देऊन जा तूं, सावित्री ! ”

“तुम्हाला देष्यासारखं माझ्याजवळ काय आहे ? पण काय हवं, बोला ! ”

सतीश म्हणाला, “मला एवढीच एक भिक्षा घाल. कधीं कुणीं जर आपणां-संबंधानं तुला कांहीं विचारलं, तर माझा आपणावरचा अधिकार तूं कबूल करशील ? बोल ? — ”

सावित्रीला अगदीं हीच शंका होती.

परंतु त्याचा हा अद्भुत आग्रह पाहून तिला हंसूं आल्यावांचून राहिलें नाहीं.

तिनें विचारलैं, “कां, मला सांगाल ? साक्षीपुराव्याच्या जोरावर शेवटी जवरदस्तीनं मला आपल्या घरांत कोंबणार आहां कीं काय ? ”

सतीश म्हणाला, “तुझ्या स्वतःच्या अन्तःकरणांतला अन्तर्यामींच आपला माशीदार आहे. दुसऱ्या कोणत्याही साक्षीपुराव्याची आपणाला जरूरी नाहीं. अन् वाहेरच्या साक्षीपुराव्याच्या जोरावर तुला मी घरांत कोंबीन अशी तुला भीनि वाटते. पण स्वतःच्या जोरावर आजही जर मीं तुला घरांत दामटून ठेवलं, तर माझे कोण काय करणार आहे ? ”

सावित्री यावर कांहीं बोलली नाहीं.

सतीश म्हणाला, “सावित्री, कुठं वाटेल त्या ठिकाणीं, आपल्या खुषीप्रमाणं तुझं रहाणं मला बिलकुल पसंत नाहीं.”

क्षणोक्षणीं सावित्रीचा चेहरा अधिकाधिक फटफटित होत चालला होता. परंतु अग्ना स्थितीं सतीश अधिकच क्षुब्ध होईल, या भयशंकेनें ती गप्प राहिली.

सतीश म्हणाला, “उपेनदादा आहे परथराचा देव ! तो जर रक्तमांसाचा देव असता, तर त्याच्या बरोबर मीं तुला कधींही पाठविलं नसतं ! टीक आहे—आज जातेस तर जा तूं, सावित्री ! परंतु फार दिवस तिथं तुला ठेवणं मला कांहीं सोयीचं होणार नाहीं, अशी माझी कल्पना आहे.”

“जशी तुमची हच्छा ! ”

असें म्हणून त्याला नमस्कार करून सावित्री तेशून बाहेर पडली.

धुळीनें, करवतीनें कापलेल्या लांकडाच्या भुशानें त्याचें सर्व शरीर अगदीं भरून गेले होतें. गळयाभोवतीं उत्तरीय नव्हतें, अंगांतील सदरा अगदीं जीर्ण, मळकटून गेला असून, ठिकठिकाणीं शिवलेला होता. नेसलेले बस्त्रही तसेंच होतें. उजव्या पायाच्या जुत्याची खोट दिजून जाऊन अगदीं सपाट झाली होती, आणि डाव्या पायाच्या आंगठ्याचा अग्रभाग जुत्याच्या समोरून चांगला दिसत होता.

दिवाकराला एकाएकीं पाहिले असतां त्याला जणूं ओढखतांही येण्या-सारखे नव्हतें !

सान्या दिवसांत त्याच्या पोटांत आज अन्नाचा कणही गेला नव्हता. अशा स्थितींत रखडत रखडत तो कामिनी घरवालीच्या वाढ्यांत कसाबसा येऊन पोंचला. महिना चार सप्ये भाड्याच्या तळमजल्यावरन्या एका खोलींत त्यांनी बिन्हाड थाटले होतें. लहानशा व्हगंड्यांत एका बाजूला त्यांचा स्वयंपाक होत असून दुसऱ्या बाजूला जळण, गोंवऱ्या, पाण्याची बालदी वगैरे संसारोपयोगी वस्तु दाईवाटीने कशा तरा ठेवण्यांत आल्या होत्या.

दिवाकराच्या पायांच्या चाहुलीने शोजास्या एका खोलींतून घरवाली बाहेर आली, आणि झंकारून म्हणाली, “ झाले का स्वारीचे येण ? बेश-बेश ! हा एकंदर प्रकार आहे तरी काय तुमचा, बाबूजी ! रांधप-वाढप नाहीं—न्हाण खाण नाहीं—फक्त रात्रंदिवस आठीं प्रहर एक झगडा. कचामच अन् दांतचावणीची करकर ! हा म्हणजे आमच्या घरस्या लक्ष्मीला हांकून द्यायचा कारभार चालवला आहे तुम्हीं लोकांनी ! ”

म्लान मुखानें दिवाकर खालीं मान घालून उभा राहिला.

दुपारीं सुटी झाल्यावर तो जेवावयाला बिन्हाडीं आला, आणि किरणमर्यादीं मोठा तंदा करून आंघोळ आणि जेवण न करतांच, तसाच आपल्या कामावर निघून घेला. कारखाना सुटल्यावर तो आतां परत घरीं आला होता.

परंतु त्याची ती शोचनीय अवस्था पाहूनही घरवालीचा राग कांहीं, शांत झाला नाहीं.

ती पुनः खेकसून ओरडली, “ तुझी कांहीं लग्नाची बायको नव्हे ही, बाबू, नर तिच्यावर इतकी जुद्धमजबरदस्ती चालेल तुझी ! घरांतून बाहेर काढून आणलीस तिला. तसाच तिनंहि धर्म राखला आहे आपला ! आतां तुला कशी-प्रशी नोकरी लागली आहे—आतां मुकाढ्यानं बाजूला सर बरं तू ! आतां उगीच कां बाबा तिला छळतो आहेस असा ? पोरगी कशी नक्षत्रासारखी अन् मजबूत

हाडापेराची ! पण अन्न-वस्त्राशिवाय अगदीं सुकं लाकुड होऊन गेलं आहे बिचारीचं ! ”

तरीही दिवाकर गप्पच होता.

चार दोन क्षण थांबून घरवाली पुनः म्हणाली, “ नाहीं तर बिचारीला कांहीं कमी का होतं ? पलीकडल्या वळणाच्या माश्यावरला अडतवाला मारवाढीबाबू माझ्याकडे दररोज माणसं पाठवीत असतो. म्हणतो, सोन्यानं पोरीला नुसतं मढवून काढीन ! अन् तुला तरी पोरीची काय कमतरता पडणीर आहे रे ? भाटाचार्यां शितं टाकलीं, कीं कावळ्यांना काय तोटा ? जा, मुकाब्यानं आतां बाजूला सर. माझीं गोष्ट एक तू. आज किती दिवस संगंते आहें भी तुला. तुमचं आतां चनायचं नाहीं बिलकुल, कांहीं झालं तरी ! ”

दिवाकर आतां मात्र संतापला.

तिला थांबून तो ताडकन् म्हणाला, “ थांब-थांब, आमच्या बाबतीत लुड-बुड नको करू उगीच तू ! पण तिचं दिखील मत असंच आहे काय ? तर मग तू तिचा मंत्री आहेस म्हणायचा ! ”

बरोबर याच क्षणीं किरणमयी आपल्या बिज्हाडांतून बाहेर आली.

परिस्थिति बिघडली, कीं माणसाची शारीरिक, मानसिक, वर्गैरे सर्व प्रकारचा स्थिति किती लवकर आणि किती पूर्णपणे बदलते, हें पाहून माणसाची मात्र गुंग होऊन जाते !

आज तिच्याकडे पाहून एकदम कोण म्हणेल, कीं हीच ती सौंदर्याची पुतळी—किरणमयी ?

सहा महिन्यांपूर्वीं, एके दिवशी समाज आणि धर्म यांचा उपहास करून, माणुसकीला पायांखालीं तुडवून, एका अज्ञान, परिणामाची कल्पनाही नसलेल्या तरुणाला आपल्या रूपाच्या आणि प्रेमाच्या मोहाने फसवून, सर्व प्रकारच्या अर्थांपासून दूर करून किरणमयी त्याला इकडे घेऊन आली होती. परंतु त्याचा प्रतारणेचा फांस आतां तिच्याच गळ्याला घटू वसला होता !

पापाबरोबर निष्फल खेळ खेळत असतां, त्याच दिवाकराच्या हृदयांतून आज वासनांचा जो राक्षस बाहेर पडला होता, आत्मरक्षणासाठीं त्याच्याशीं रात्रंदिवस युद्ध करतां करतां किरणमयी आज क्षतविक्षत झाली होती.

तिच्या मस्तकावरील कॅस रुखे आणि अव्यवस्थित होते. तिचीं वळें जींग आणि मलिन होतीं. चेहऱ्यावर एका प्रकारचीं शुष्क क्षुधा निराशेच्या शेवटच्या

सीमेपर्यंत पोंचलेली दिसत होती. पूर्वी तिच्या अंगांगांतू जें अपूर्व लावण्य नियन्त्रित असे, त्याचा मागमूसही आतां राहिला नव्हता, आणि ती भिकार सौदर्य-शून्यता पहाणाच्याच्या डोळ्यांना पीडा मात्र देत होती.

दारिद्र्याची—अकाबाईची ती प्रत्यक्ष मूर्ति हलुहळू येऊन व्हरांड्याच्या एका खांबाला टेंकून दोघांकडे पहात गप्प राहिली.

तिला पहातांच मुकेने कावलेल्या दिवाकराने एकदम प्रचंड आरडाओरडीला सुरवात केली.

त्याच्या बेशरमपणाला आतां सीमाच उरली नव्हती ! ज्याच्या तोंडांतून पूर्वी शब्दही येण्याची मारामार, तोच दिवाकर आज त्या इमारतींतील इतक्या लोकांसमोर अशी भाषा बेफामपणे वेलाशक उच्चारूं शकतो, या गोष्टीवर कोणाचाही सहजासहजीं विश्वास बसणे कठिण होतें ! परंतु ती गोष्ट अगदीं खरी होती.

तो गर्जना करून म्हणाला, “ काय ग वहिनी ! खरं का हें ! मारवाडी, मुसलमान, मग, मद्रासी यांचीच तुला आतां गरज ! नाहीं का ? हं—असं ! त्यासाठी रात्रंदिवस माझ्याशीं असा झगडा ! यासुलंच मी अगदीं दृष्टीला नकोसा झालें आहें तो ! ”

हा विलक्षण गहजव कां, हें पहिल्याने किरणमयीच्या कांहींच ध्यानांत येईना ! ती स्तंभित होऊन त्याच्याकडे पहातच राहिली.

परंतु दिवाकराला जबाब दिला घरवालीने ! एक पाऊल पुढे येऊन, हातवारे करीत, डोळे गरगर फिरवीत, तोंड वेंडेवांकडे करून ती ओरडली, “ कां नाहीं हिला ते आवडणार, ऐकूं तरी ? आम्हीं कांहीं गृहस्थघरच्या बुद्ध्या आजीवाई नाहीं, कीं एकाच पुरुषाला चावा घेत आम्हांला सारा जन्म पडून काढायला हवा ! बोलून चालून आम्हीं आहों सुखाचीं उडतीं कबुतरं !—सरल मग्न वेश्या ! जिथं ज्याच्याजवळ आम्हांला सुख मिळेल, त्याच्याकडेच आम्ही जाणार ! यांत मेली लाजशरम कसली अन् लपवालपवी तरी कशासाठी ? ”

ओधातिशयाने दिवाकराच्या तळपायांची आग मस्तकाला गेली. तो एकदम घमकावणीच्या स्वराने ओरडला, “ थांब तूं रांडे ! जिला मी विचारतों आहें, तीच बोलूं दे. ”

आतां मात्र घरवाली सुक्या दारूप्रमाणे एकदम भडकली !

फणकारून ती कडाडली, “ माझ्याच घरांत राहून मला रांडे फोडे शिव्य देतोस ? उत्तर—उत्तर माझ्या घरांतू एकदम ! ”

दिवाकराचेही माथे एकदम उसळले !

सहा महिन्यांपूर्वी एकाद्या बाईंट स्वप्रांतही त्याला कधीं कल्पना आली नसती, कीं एका अस्त्यज गणिकेच्या तोंडून भयंकर अपमान झाल्यावरही, कमर कसून आपण तिच्याशीं मी-नूं करीत इरीरीने असा वाद करीत बसूं ! परंतु तो काहीं आतां उपेन्द्र आणि सुरवाला यांच्या मायाममतेच्या शासनाखालीं लालनपालन होऊन वाढलेला दिवाकर नव्हता !

तेहां तोहि डोक्ये तांबारून आणि चेहरा लाल करून गरजला, “ काय ? मलाच जा म्हणतेस घरांतून ? भाडं खात नाहीस तूं ? ”

घरवालीही त्याच सुरांत धमकावून ओरडली, “ अरे हाय रे भाडं देनेवाला ! यूः तुझ्या तोंडावर ! तुला फांसावर टांगायपुरती दोरी दिखाल मिळत नाहीं का रे ? चल उतर माझ्या घराची पायरी आतांच्या आतां—नाहीं तर झाडू मारून हांकलून लावीन इथून ! ”

“ अच्छा, काढतों वाहेर घर तुश्य ! ”

अशी गर्जना करून, दांतावर दांत घांशीत जणूं एकाद्या उन्मादग्रस्त माणेसाप्रमाणे धांवत जाऊन, दिवाकराने स्तंभित होऊन उभी राहिलेल्या किरणभयीला जोराने धक्का मारला.

सर्व दिवसभरच्या उपामाने आणि तहानेने अगदीं गळून गेलेल्या किरणे मयीला तो धक्का सहन झाला नाहीं. दिवाकरच्या धक्कथावरोवर पहिल्याने एका रंगाच्या रिकाम्या वालडीवर ती धाडकन् आपटली आणि तिशून उल्टून गडगडां, गोवन्या भरलेल्या एका टोपलीवर पालथें तोंड होऊन पडली.

उन्मादाने वेडा झालेला दिवाकर गरजला, “ चल उट—चालती हो इथून कोण तुझा मारवाडी आहे—चल जा—उतर— ”

असे म्हणून तो शटकन् खोलीत चालता झाला.

घरवालीने किंचाळून ओरडून घर नुसते डोक्यावर घेतले.

कारखान्यांतून नुकतीच घरीं परत आलेली पुरुषमंडळी आपापल्या हाता तोंडावरील भुस्सा, धूळ वगैरे धुऊन स्वच्छ होत होती. घरवालीच्या आरडा ओरडीने चकित होऊन हातांतले सावण तसेच ठाकून ते धांवतपळतच तेथें आले

घरवाली नाकातल्या उंच स्वराने फिर्याद दाखल करू लागली, “ पोरंला मारलंन हो मेल्यानं ठार ! जीव घेनलान् अगदीं ! चांडाळ कसाई मैला !

मेल्या हरामखोराला चांगला मारून बद्दून घरांतुन या हांकलून वाहेर ! पुढीं माझ्या घराची पायरी चदू देऊ नका. म्हारड्याला—”

घरवालीच्या सांगप्याप्रमाणे ती मंडळी एकजुटीने दिवाकराच्या खोलींत शिरणार, तोंच माथ्यावरचा पदर दूर करून किरणमयी चटकन् उठून वसली, आणि दृढ स्वरानें म्हणाली, “ तेंटेङ्गडे कुणाच्या घरी होत नाहीं ? माझ्या अंगावर त्यांनी हात टाकला, तर तुमचं काय जात ? चला जा आपापन्या घरी ! ”

असें म्हणून ती चटकन् उठली, आणि आपल्या खोलींत जाऊन तिने दाराला कडी लावून टाकली.

आपला पराक्रम गाजवावयाची संधि अशा रीतीने गेल्यासुलं हताश झालेली पुरुषमंडळी परत फिरली.

घरवाली मात्र वाहेच उभी राहून गालावर हात देऊन उद्घारली, “ चमकारच केलान् पोरीनं !—”

दरवाजा बंद करून किरणमयीने आगपेटी काढून पहिल्याने दिवा लावला. लांकडी फळ्यांची ती खोली अरुंद असली, तरी लांबलच्चक होती. एका बाजूला दोन्यांच्या खाटेवर दिवाकराचे अंथरुण असून दुसऱ्या टोंकाला लांकडी तक्तपोशीवरच किरणमयीचे अंथरुण गुंडाळून ठेवलेले होते. पायथ्याच्या बाजूला हांडा कळशी वगैरे पाण्याची भांडी एकावर एक ठेवली असून त्याच कोंपन्यांत लांकडाच्या शिक्क्यावर भाताची हंडी, कढई, तवा वगैरे भांडी लावून ठेवली होतीं.

हा त्या उभयतांच्या संसाराचा सगळा साजसरंजाम !

दिवा लावून किरणमयी दरवाज्याजवळच जमिनीवर स्थिरपणे बसून राहिली.

कोणाच्याही तोंडून शब्द निघत नव्हता. मान खाली घालून दिवाकर खाटेवर मुकाळ्याने बसून राहिला होता.

अशा रीतीने बराच वेळपर्यंत दोघेही निःस्तब्धपणे बसून राहिल्यावर किरणमयी हळूहळू उठली, आणि दिवाकरासमोर येऊन सहज स्वरानें म्हणाली, “ हंडींत भात शिजवून ठेवलेला आहे. वाढते मी तो. उठा-चला या. चेवून घ्या. ”

दिवाकर रुद्द कंठानें म्हणाला, “ नाही. ”

तो आतांपर्यंत मुकाट बसून रडत असावा, असें त्याच्या कंठस्वरावरून भासत होते.

किरणमयी म्हणाली, “ नाहीं-कां ? साञ्या दिवसांत तोंडांत कांहीं घातलं नाहींत. आज खालं नाहींत, तरी उद्यां हें खावं लागणारच. खाण्यापिण्यावर रागवून कुणाचंच चालत नाहीं. हातपाय तोंड धुकन या—खातां येईल तेवढं रका. मी भात बाढते. ”

दिवाकर नुसत्या हुंकारानें देखील साद देऊं शकला नाहीं. लाजेने, पश्चात्तापाने तो जळत होता. खरोखरच, किरणमयीवर त्यांचे अलोट प्रेम होते.

येथे आत्यापासून पुष्कळ दिवसपर्यंत बाहेरच्या माणसांना जरी कांहीं कळले नाहीं, तरी आंत अतिशय गुतपणे आसक्ति आणि विरक्ति यांचा जो कठोर संग्राम उभयतांमध्ये दररोज चालला होता, त्याचा सर्वात प्रचंड आघात दिवाकर मुकाब्ल्याने सहन करीत होता !

आज किंत्येक दिवस, हा संग्राम उघड आणि अगदीं अनिवार होत चालला अमतां, अशी क्षुब्धता पुण्यकल वेळ निर्माण झाली होती-नव्हती असें नाहीं. परनु आजच्या पूर्वी कधींही दिवाकर स्वतःला विसरून असा निर्लज्जपणे पशु-वन् वागला नव्हता. तसें म्हटले तर, कोणत्याही कारणाने, कसत्याही अत्याचाराच्या रूपाने, आपण किरणमयीच्या अंगावर हात उगाऱू शकू—आणि खरोखरच आज आपण आतांच हात चालवलाही—हें अजूनही त्याच्या मनांत ठाव घेऊं शकत नव्हते.

म्हणूनच खोलीत येतांच झोपेंत स्वप्न पहाणाच्या एकाच्या माणसाप्रमाणे तो अंथरुणावर मुकाब्ल्याने नुसता बसून राहिला. परंतु थोड्याच वेळाने, आपला झालेला सर्व अपमान झाडून झटकून टाकून, त्या वाड्यांतल्या सर्व रहिवाश्यांच्या हल्ल्यापासून आणि छळापासून त्याचे रक्षण करण्याकरतां किरणमयीने खोलीत येऊन दरखाज्याला जेव्हां कडी लावली, तेव्हांच जो एकदम पुनः भानावर आला.

किरणमयीचा आग्रह पुरा होतो न होतो :तोंच, जलतरंग ज्याप्रमाणे ढोगराच्या पायथ्याशीं आपटी खाऊन पडतो, त्याप्रमाणे दिवाकर त्या तरुणीच्या पायांवर एकदम येऊन उपडी पडला, आणि उसकून आलेल्या विलक्षण आवेगाने सुंदर-सुंदून रङ्ग लागला.

पाय न सोडतां रडत रडत तो म्हणाला, “ मी अगदीं पशु आहें. मला माफ करा, बहिनी ! ”

किरणमयी कांहीं वेळ निर्विकारपणे स्तब्ध राहिली, आणि पूर्वोप्रमाणेच शांत, सहज स्वरानें म्हणाली, “ तुमचा एकव्याचा दोष नाहीं, भाऊजी ! अशा प्रसंगी सगळींच माणसं पशु बनतात. मी दिखील कमी पशु बनले होते, असे नाहीं, भाऊजी ! ”

दिवाकर जोरानें मस्तक हल्लून म्हणाला, “ नाहीं नाहीं—दुसऱ्या कुणाशी मला कांहीं कर्तव्य नाहीं. परंतु माझ्या आजच्या अपराधाचं प्रायश्चित्त कमं होणार, मला कळत नाहीं. मला तुम्ही तें समजावून द्या. प्राण देऊनही तें प्रायश्चित्त मी घेईन. ”

किरणमयी म्हणाली, “ अपराध कसला आला आहे त्यांत ? अशा प्रसंगी माणुस माणसाचा खून दिखील करतो, हें तुम्हीं ऐकलं नाहीं का कधीं ? तुम्हीं तर मला नुसतं ढकल्लून दिलंत ! अन् माझ्या हातून दिखील अपराध नाहीं का झाला ? सगळा तुमचाच का दोष ? पण जाऊं द्या ना आतां तें सार. सगळ्या तक्रारी-फिर्यादींचा आज पार निकाल लागला ! त्यांची पुढं आतां तुम्हाला कांहीं जरूर लागणार नाहीं—अन् मलाही नाहीं. आतां तुम्ही, हात पाय धुऊन या न जेवायला बसा. मला आतां उमंही रहावत नाहीं बघा. ”

दिवाकर हळुहळू उटून बसला. किरणमयीच्या कंठस्वरावरून तें त्याच्या पुरुं लक्ष्यांत आले होते. अधिक बोलावे असेही त्याला आतां वाटेना.

सगळ्या दिवसाच्या चरचरीत उपासानंतर दिवाकरानें आपलें जेवण लग्नवर्गानें मंपविलं, आणि तो आंचवावयाला बाहेर आला. त्याच्या मनाची ग्लानि आतां बरीच कमी झाली होती.

आंचवून संतुष्ट मनानें तो आंत आला, आणि आश्र्यचकितच झाला !

किरणमयीनें त्यांचं अंथरुण गुंडाळून ती वळकटी खाटेखाली ठेवून दिली होती.

दिवाकरने विचारले, “ कां ठेवलंत अंथरुण ? ”

किरणमयी शांत, स्थिर स्वरानें म्हणाली, “ अगोदर मी बोलले असते, नर तुमचं जेवण कांहीं झालं नसतं.—म्हणून मी बोलले नाहीं. आजपासून आपणा दोषांची आतां गांठभेट कधीं व्हायची नाहीं. अजून रात्र कांहीं फारशी झाली नाहीं. आजची रात्र तुम्ही कालीच्या देवळांत जाऊन झोणा, जा. उद्यां फुरसतीप्रमाणे बिन्हाडासाठीं दुसरा एकादी जागा शोधून काढा. अन् या मुलखांन जर तुम्हाला रहायचं नसेल, तर परवां कलकत्याची बोट आहे.

मी तुम्हाला पैसे देते—तिकडे जरूर निघून जा तुम्ही. मुख्य गोष्ट अशी, कीं मर्जीला येहल तसं करा. पण माझ्याशीं तुमचा कसलाही संबंध आतां रहायचा नाहीं, हे ध्यानांत ठेवा.” ०

अगदीं हतबुद्ध होऊन दिवाकर किरणमयीचं भाषण निःस्तव्यपणे ऐकत होता. किरणमयीचा कठोर, कूर, ममतेचा लेशाही नसलेला एकएक शब्द, जड, कठिन पथरांच्या तुकड्यांप्रमाणे, आपण उभयतांच्या मधोमध चिरकालची एक अमेव्य मिन बांधून उभी करीत आहे, असे त्याला मनःपूर्वक वाढू लागले.

किरणमयी बोलावयाची थांबल्यावर दिवाकरने स्वप्रांत गुंगलेल्या माणसा-प्रमाणे विचारले, “अन् तुम्ही ?”

किरणमयी म्हणाली, “माझा वेत ऐकून तुम्हाला कांहींसुद्धां फायदा नाही. तरी पण या मुख्यांत जर तुम्ही राहिलां, तर उद्यां परवां तुम्ही ऐकालही !”

दिवाकर म्हणाला, “तर मग घरवाली म्हणते तं खरं म्हणौयचं. तो लेकाचा हिंदी मारवाडी—”

किरणमयी कठोर स्वराने म्हणाली, “होईलही तसं. पण कांहीं जरी झालं, तरी तुमच्या खांद्यावर भार टाकून मी अधोमार्गाने निघाले, म्हणून त्याच्या अगदीं शेवटच्या पायरीपर्यंत तुमचा आसरा घेऊनच गेलं पाहिजे, असा कांहीं अर्थ नाहीं ! मला आज मुळीच बरं वाढत नाहीं. मी आतां तावडतोब झोप-पार आहें. आतां तुम्ही उगीच उशीर करू नका. जा, चला—उद्यां सकाळीं तुमचे सारे जिन्सपान्स मी तुमच्याकडे पाठवून देईन.”

दिवाकर म्हणाला, “इतकी घाई ? आजरात्रीपुरते दिखील तुम्ही मला इथं राढू देणार नाहीं ?”

किरणमयी म्हणाली, “नाहीं.”

दिवाकर क्षणभर तिच्याकडे पहात राहिला.

नंतर तो म्हणाला, “तर मग माझा सत्यनाश करण्याकरतांच का तुहीं या भयंकर संकटांत तं मला ओढून आणलंत ? कधींच का माझ्यावर तुमचं श्रेम नव्हतं ?”

किरणमयी म्हणाली, “नव्हते. पण तुमचा नव्हे, दुसऱ्या एका माणसाचा सत्यनाश मी करते आहें, या भयानं मी तुमची हानि केली. अन् खुद माझी तरी ?—पण जाऊ दे माझी गोष्ट ! पहिल्यापासून अखेरपर्यंत चुकच होत

गेली. अन् त्या चुक्काकरतांच आज तुमचे पाय धरून तुमची मी क्षमा मागते आहे. ”

त्या निर्विकार पापाणाच्या मूर्तीच्या मुखाकडे पाहून दिवाकराने मोठा थोरला एक उसासा सोडला.

“ माझ्या सत्यनाशाची तुम्हाला कल्पना नाहीं, म्हणूनच तुम्ही इतक्या सहजासहजी माझी क्षमा मागतां आहां ! परंतु या सत्यनाशापेक्षांही माझे प्रेम फार मोठं असल्यासुलंच मी या क्षणीं जिवंत आहें. नाहीं तर काळजाच्या चिन्ध्या होऊन मी मरून गेलों असतों. पण एक गोष्ट तुम्ही मला नीट समजावून या. ज्याच्या आश्रयाला तुम्ही जाणार आहां, त्याच्यावर दिखाल कांदीं तुमचे प्रेम नाहीं. कदाचित् त्याची तुमची ओळख दिखाल नसेल, तरीही मला सोडून तुम्ही तिकडे कां जातां आहां ? मीं तर कधीं कसलंही तुमचे अनिष्ट केलं नाहीं ! पण खरोखरच का तुम्ही जाणार ? ”

किरणमयी मान हलवून म्हणाली, “ खरोखरच जाणार— ”

नंतर कांदीं वेळ ती खालीं पहात स्तब्ध गाहिली.

दत्तबुद्ध होऊन दिवाकरही गपच होता.

नंतर वर नजर करून किरणमयी म्हणाली, “ नाहीं. आज मी तुमच्या पासून कांदींसुद्धां लपवून ठेवणार नाहीं. मी देव मानीत नाहीं, स्वर्ग-नरक वर्गेरे कांदीं कांदीं मानीत नाहीं—हीं सर्व माझ्या दृष्टीनं निव्वळ पोकळ-अगदीं असत्य आहेत ! मी मानतें फक्त इहकाल अन् हे माझे शरीर ! सगळ्या जगांन केवळ एका व्यक्तीसमोर मीं एके दिवशी हार मानली होती—अन् ती म्हणजे सुरवाला ! पण जाऊं दे त्या गोष्टी ! अगदीं खरं खरं तुम्हाला मी सांगते, भाऊजी ! मी मानतें फक्त एक इहकाल अन् हा सुंदर देव ! पण माझे मेलीचं दुष्ट चांडाल नशीब असे, कीं याच्याच साधनानं अनंगासारख्या थुद फुलपांखरालाही एकदां मी भुलवायला पहात होतं ! ”

असे म्हणून लहानसा एक निःश्वास याकून किरणमयी स्तब्ध बसली.

दोन एक मिनिटे ती याप्रमाणे वसून राहिली होती.

नंतर तंद्रेतून जागी झाल्यासारखे करून ती म्हणाली, “ त्यानंतर ज्या दिवशी खरोखरच मीं प्रेम करायला लागलैं, भाऊजी, त्याच दिवशी माझे हें समग्र शरीर इतके दिवस अशा रीतीनं याकरतां उकंठित, आनुर होऊन अगदीं वाढ पहात कां राहिले होतं, हें मला कळून आले ! ”

दिवाकराने अत्यंत आतुर स्वराने प्रश्न केला, “कुणावर तुमचं प्रेम जडलं होतं, वहिनी? ”

किरणमयी किंचित् हंसली, आणि जणू काय स्वतःशीच बोलून लागली, “माझ्या या प्रेमाला प्रत्यक्ष स्वर्गीत दिखील जोड नाही. अशी माझी पूर्ण कल्पना होती. परंतु माझा तो अहंकार टिकला नाही. त्या दिवशी महाभारताच्या गोष्टीच्या निमित्तानं ज्या तरुणीसमोरून मी हार खाऊन आले, तिच्याच समोर पुन्हांही मला हार खावी लागली. प्रेमाच्या द्रंगांत माथं खाली घाळनच मला परत यावं लागले. माझा जवरदस्त मोह हां हां म्हणतां नष्ट झाला, अन् सौंदर्यानं त्याला मी भुलवूं शकेन, ही गोष्ट काळव्रयीही शक्य नाही, हें मला स्पष्ट दिसून आले! ”

आपल्या मनांतील निबिड अंधकार जणू काय स्वच्छ होत चालला आहे, असें एकवार दिवाकराला वाटले.

किरणमयी बोलून लागली, “एक विशेष गोष्ट त्या मुर्लीपासून ध्यावी असा मला विलक्षण लोभ सुटला होता. अन् ती म्हणजे माझ्या पर्नीवर प्रेम करण! कदाचित् ती गोष्ट मी उत्कृष्ट रीतीनं शिकलेली असते. पण माझे दैव इतके नष्ट, कीं तो रस्ताही मला दोन दिवसांत बंद झाला. हं, ठीक गोष्ट! तुमच्यावर माझे प्रेम कां जडलं नाहीं, असे मला तुम्हीं विचारालंत, भाऊजी! पण कोण म्हणतं नव्हतं जडलं म्हणून? जडलं होतं तर काय झाले! पण वयानं मी तुमच्यापेक्षां मोठी. म्हणून ज्या दिवशीं तुमचे उपेनदादा माझ्या हाती तुम्हाला सोंपवून गेले, त्या दिवसापासून पाठच्या भावाप्रमाणं मी तुमच्यावर प्रेम करू लागले. अन् म्हणूनच तर हे सहा महिने स्वतःच्याच फसवणुकाने माझ्या मनाचा अगदीं चुरा होऊन गेला आहे! तुमच्या डोळ्यांतील भुक्कं, तुमच्या तोंडच्या प्रेमनिवेदनानं माझ्या सर्वांगावर शरमेचे अन् तिटकाऱ्याचे शहारे कसे फुलून निवत होते, हें एक दिवसही तुमच्या ध्यानांत कसं आले नाहीं, भाऊजी? जा आतां तुम्ही—माझ्याजवळून दूर सरका. पाप-पुण्य, स्वर्ग-नरक मला कांहीं कांहीं नसलं तरी चालेल; पण या देहावरस्ती तुमची असावलेली नजर आतां मला विलकुल सहन होत नाहीं.”

असें म्हणून अंथरुणाची वळकटी उचलून आणून तिने ती दिवाकरा-पुढे टाकली.

नंतर ती म्हणाली, “आतां तुमच्यासंबंधानं मला विश्वास राहिला नाहीं. माझा दुसरा एक लहान भाऊ अज्जनही ह्यात आहे. त्या सतीशच्या तोंडाकडे पाहून मला चिरकाल तुमच्यापासून आत्मरक्षण केलं पाहिजे. जा, चला तुम्ही—”

दिवाकर नंतर एक अक्षरही बोलला नाहीं. त्यानें चटकन् वळकर्टी उच्चलली आणि तो तेथेन बाह्यरच्या अंधारांत निघून गेला.

१८

सकाळच्या वेळी, किरणमयी श्रान्त गळगळेल्या देहाने काम करात होती. इनक्यांत कामिनी घरवाली येऊन दरवाजाच्या उमरळ्याशीं उभी राहिली, अन् तिच्याकडे पहात गालांतल्या गालांत हंसत म्हणाऱ्या. “गेला का पोरटा? अल्याबला ठळली! काल मेल्यानं केवढा अनर्थ केलान् तो! मला अगदीं मारायलाच आला मेला! अरे, बाई ठेवायचं तुझं काम का मेल्या? वकरीं जर धान्य मळतीं, तर लोकांना बैल पोसावे लागलेच नसते!”

किरणमयीने वर पाहून विचारले, “कोण म्हणालं, गेलं म्हणून ते?”

घरवाली डोले गरगर फिरवीत हंसत हंसत म्हणाली, “चल जा—उगाच ढंग करायला नको आहेत! कोण म्हणालं म्हणे! मी जर स्वतःच घरवाली आहें, तर मला आणखी दुसरं कोण सांगायला हवं आहे? स्वतः कान लावून ऐकलं आहे मीं. असं जर नसतं, तर इतके दिवस हें वर मला शाबूत ठेवतां आलं असतं का? पांच भुतांनी खाऊन टाकून पार विल्हेवाट लावून टाकली अमती कीं घराची! ठाऊक आहे?”

कांहीं न बोलतां किरणमयी आपले काम करूं लागली.

तिच्याकडून कांहीं उत्तर येत नाहीं, असें पाहून कामिनी स्वतःच वोदूं लागली, “किती दिवस तरी सांगतं आहें तुला मी सूनवाई, कीं एकदांची ही बळा दे हांकळून घरांतून! तर नाही—म्हणे राहू दे—जाईल कुठं तो? अरे, तो मेला कुठं जाईल, याची पंचाईत आम्हांला कदाला? इतका विचार करून माणसाचं चालायचं नाहीं बाई! न्हा, पी, चैन कर—सोने जडाव अंगावर चढव, अन् संगती पिरीतही कर. तर नाही! हें कोणत्या मुलुखाचं पिरीत करण ग पोरी?”

किरणमयीने एकवार घर दृष्टि करून निच्याकडे पाहिलें, आणि पुनः तिने मान खाली घातली.

घरवालीला बाटले, आपला दूरदृष्टीचा उपदेश थेवढीं फळाला आला ! गवे भरानें ती बोलून लागली, “ अन ही काय पोरी, तुझी पिरीत करायची वेळ ? ऐन जवानीतली पोरगी तुं—फक्त दोन्ही हातांनी लुटावं, एवढीच कामगिरी तुझी ! नंतर दोन पैसे हाताखाली घालून, चांगली दुसऱ्ठ दोऊन वस, अन मग त्या वयांत खुशाल पिरीत कर ना—कोण तुला मना करायला येतं आहे ? हातीं पैसा असला, कीं आसावलेलीं कारणीं काय, हवीं तेवढीं ! किती विसा हवींत तुला ? दोन पायांवर तुला बघ मग उठतांही यायचं नाहीं ! ”

किरणमयी विमनस्क झाली होती. सगळं कांहीं तिच्या कानांत शिरले कीं नाहीं कोण जाणे ! परंतु ती एक अक्षरही बोलली नाहीं.

घरवालीचे स्वतःचे घरकाम अजून थोडेंबहुत राहिलें होते. नेव्हां अधिक उत्तीर्ण न करतां, दुपारच्या वेळीं पुनः यावयाची इच्छा प्रकट करून ती तेथेन निघून गेली.

घरवालीच्या हवेलींतील सर्व लोक बहुधा कारखान्यांतच नोकरी करीत. मकाळीं ते कामावर जात, दुपारच्या वेळीं मुटी झाली म्हणजे वरीं येत, अनुस्तान, खाणे-पिणे आयोप्त नाही. कामावर जात, ते संध्याकाळापूर्वी थोडा वेळ त्या दिवसाचे काम संपवून, घरीं परत येत.

आजही सगळी मंडळी कामावर निघून गेल्यावर दोन अडीच वाजल्यानंतर घरवाली येऊन पुनः किरणमयीच्या दरवाज्यांत उभी गाहली.

ममतेच्या स्वरानें तिने विचारले, “ झालं का खाणपिणं, मूनबाई ? काय गंवलंस आज ? ”

किरणमयीने आज चुलींत विस्तव देखील घातला नव्हता ! परंतु मान हलवून घरवालीच्या प्रश्नाला तिने उत्तर दिले, “ हां, झालं. ये-बस. ”

घरवालीने दरवाजापाशीच आसन ठोकले.

ग्वोलीशीं येतांच, किरणमयीचे मन आज ठीक नाहीं, हें तिच्या लक्षांत आले होते.

म्हणूनच सहानुभूतीच्या कोमळ स्वरानें ती म्हणाली, “ अग, होईल हो पोरी ! दोन दिवस मन खराब झाल्याशिवाय का रहाणार आहे ? एकादं गुरुं किंवा फक्षी जर आपण बालगला, तर त्याच्यासाठीं मन कसंसंच होतं आपले. ”

मग हा तर माणुस ! कशा रीतीनं कां होईना, पण सहा सात महिने घरसंसार तर त्याच्याबोवर करावा लागला ना तुला ? अग, फार तर दोन दिवस ! तीन दिवसांनी कुणीं नुसतं नांव दिखावल घेत नाहींत, सूनबाई ! या डोळ्यांनी किती किती उदाहरण पाहिलीं आहेत अर्शी ! ”

किरणमयी जोर करून कृत्रिमपणे हंसली, आणि म्हणाली, “ तें तरी खरंच आहे ! ”

घरवालीने तोडं वेढींवांकडीं करीत, डोळे मुरडीत पडसाद दिला, “ खरं नाहीं ? तून्च सांग वरं, पोरी, खरं कीं खोटं ते ! पुन्हां नवं माणूस येऊं दे-नव्यानं पुन्हां हौसमौज कर-बस्स ! सगळं कसं अगदीं ताळ्याबर येतं कीं नाहीं पहा ! काय, मी झण्टं हें खरं कीं नाहीं ? ”

किरणमयीने मान हलवून साद दिली खरी; परंतु या गवेपङ्क्षपणाने लाद-लेल्या आपुलकीने तिचं मन शणोक्षणीं अधिकाधिक विश्रदत चालले होते.

मध्येच एकदम, डोळे आणि चेहरा आकुंचित करून आणि केंठस्वर खालवून घरवाली म्हणाली, “ हं, छान आठवण झाली वरं का, सूनबाई ! त्या पागल झालेल्या मारवाड्याला सकाळींच निरोप पाठवला होता मीं. बेट्याला उशीर कांहीं सहन होईना अगदीं ! म्हणाला, जनलोक कामावर गेले, कीं दुपारींच अडीच तीन वाजतां येऊं आपण ! कुणाला ठाऊक मेला आतांच येतो कीं काय तो ! ”

किरणमयीने त्रासून कपाळाला आंछ्या घालन विचारले, “ इथं कशाला बाई ? ”

तिचा हा उद्धार मोळ्या कौतुकाचा मानून कृत्रिम कोपाने घरवाली म्हणाली, “ आ : ! काय ढंग करते आहे मेली ! तो इथं येणार नाहीं, तर काय तू त्याच्याकडे जाणार आहेस वाटतं ? तुझ्या एकएक गोष्टी सेकल्या, कीं हंसतां हंसतां पोट दुखायला लागतं बाई ! ”

असे म्हणून शुक हास्याची अगदीं उबळ आल्याप्रमाणे दाखवून ती किरणमयीच्या अंगावरच पडली.

किरणमयी कांहींच बोलली नाही-स्वतःला सांभाळून ती किंचित् बाजूला सरकली. घरवालीने आतिथ्यतेच्या प्रदर्शनाच्या भरांत आज कमालच चालवली आहे, या कल्पनेने तिला पराकाष्ठेचा तिटकारा वाढू लागला. त्या हलकट बाईच्या तोडंचे अगदीं जिवलग सखीसारखे ते घाणेरडे बोल तिच्या कानांत तीरासारखे

युग्म तिच्या मनाची आगीआग होऊं लागली. तिच्या हृदयामध्ये अज्ञानही जी ‘स्त्री’ मूर्च्छित झाल्यासारखी पडली होती, तिची मूर्च्छा या एका शब्दाच्या लाठेसरशीं एकदम भंग पावली, आणि क्षणार्थीत सभ्य महिलेचा लोप पावलेला मानसंभ्रम तिच्या हृदयांत पुनरपि दर्प भरानें उसकून उठला !

तरीही मोळ्या शिकस्तीनें आत्मसंयमन करून किरणमयी गप्पच राहिली.

परंतु यापैकीं कांहीही प्रकार घरवालीच्या ध्यानांत आला नाही. ती धाप-ल्याच चालू ढंगांत पुढे म्हणाली, “तूं स्वतःच बघर्शाल, सूनबाई ! फक्त सहा महिन्यांच्या अवकाशांत तुझ्या संसाराची कठा जर तुझ्या योग्यतेला हव्ही तशी जुळवून आणली नाहीं, तर माझं कामिनी घरवाली हें नांवच देईन बदलून ! फक्त तूं एक माझ्या सांगण्याप्रमाणं वाग कीं वस्स ! दुसरं कांहीं दिसील नको मला !”

किरणमयीला वाटूं लागले, ही राक्षशीण आपल्या कानांतील सगळे स्नायु आणि शिरा जणूं जळजळीत सांडशीनें पिळून ओढून बाहेर काढीत आहे !

परंतु तिचा नुसता निषेध करावयालाही तिच्या टोळून शब्द फुटना ! केवळ स्तव्य बसून ती तिचे वाणेरडे बोल ऐकूं लागली.

घरवाली पुढे म्हणाली, “हिंदुस्थानी मारवाडी आहे तो. चार पैसे बाळगून आहे. तुझ्या नादाला लागला आहे, तोंवर दोन्ही हातांनी त्याला पिळून अगदीं साफ करून टाक. पुढे मग जायचं असलं जहाज्यामध्ये तर खुशाल जाऊं दे बेट्याला ! हवे तेवढे येतील भुंगे तुझ्या भोवतीं पिंगा घालायला ! तूं ही अशी होऊन राहिली आहेस म्हणून-नाहीं तर तुझं रूप का सामान्य आहे, सूनबाई ?”

इतक्यांत बाहेरच्या व्हगंड्याच्या टोंकांकडून भसाड्या गळ्याची हांक ऐकूं आली, “घरवाली—”

“ही आलें हो—”

अशी हांकेला साद देत घरवाली बाहेर जावयाला निवते आहे, तोंच दोन्ही हात पुढे करून, तिचा पदर घट घरून किरणमयी दट स्वरानें म्हणाली, “नाही-नाहीं. इथं अगदीं बिल्कुल नको हं-या खोलींत कुणी नको यायल्या—”

घरवाली हतबुद्ध झाल्याप्रभाणे तिच्याकडे पहातच राहिली.

“कां नको ? कोण आहे इथे ?”

किरणमयी पूर्ववत् दृढ़ स्वरानें उत्तरली, “कुणी असो नाहीं तर नसो-पण इथं नको-कांहीं झालं तरी नको—”

त्या येणाऱ्या माणसाच्या पायांची चाहूल अधिकाधिक जवळ येऊ लागली.

घरवाली जणू चकितच होऊन उद्घारली, “तू कांहीं कुणा गृहस्थघरची मुल्यां नाहींस, सूनवाई ! पुरुषमाणूस तुझ्या घरी येणार, वसणार ! त्यांत भय कसलं बाई ? तू तर आहेस वेश्या !”

किरणमयी एकदम किंचाकून ओरडली, “कोण मी ? कोण ? मी वेश्या ?”

तिला वाढू लागले, वज्रामीची चमक पायांच्या तळापासून निघून आपले ब्रह्मरंभ भेदून पर बाहेर पडून गेली !

किरणमयीचे लालबुंद झालेले डोळे पाहून आणि तीव्र कंठस्वर ऐकून घरवाली विस्मयानें संतमितच होऊन गेली ! त्रस्त, विरक्त ती स्वरानें म्हणाली, “वेसवा नव्हेस तर कोण तू, ऐकूं दे तरी ! तुझीं हीं ढोंगसोंग पाहिलीं, कीं अंगाला नुसती आग लागते माझ्या ! आतां आम्ही जशा, तशीच तू अगदी-समज-लीसना ? सजन गृहस्थ आला आहे, त्याची खोलींत नीट उठावस कर.”

या ‘सजन गृहस्था’कडून घरवालीने वैशांचा चांगला चावा मारला होता, आणि पुढेंही तिला त्याच्याकडून बराच लाभ होण्याची आशा होती.

सजन गृहस्थ दरवाज्याशी येऊन उभा राहिला, आणि दांत बाहेर काढून हंसत हंसत म्हणाला, “क्या वाढीबाली, खवर सब ठीक तो ?”

घरवालीने पदर ओढून घेऊन दिखाऊ विनयानें म्हटले, “आपकी मेहरवानी, बाबूजी ! जा, खोलींत जाऊन वसा. मी पानपट्टी आणतं तयार करून—”

‘बाबूजी’नी परत दांत काढले.

घरवालीही हंसत म्हणाली “आजपासून सारं घरदार अगदीं तुमचं, बाबूजी ! पण घर छान, मोळ्या थाटामाटानं सजवून द्यायला हवं हं—आधीच सांगून ठेवतं आहें तुम्हाला—”

“आच्छा अच्छा ! सब कुछ होवे !”

असें म्हणून तिळमात्र संकोच न करतां तो माणुस खोलींत शिरून खुशाल खाटेकर जाऊन बसू लागला.

किरणमयीच्या स्नायुशिरांची सहिणुता जणू पोलादापेक्षांही दृढ़ ! त्यासुलेंच अज्ञापर्यंत त्यांनी कसाबसा दम धरला होता ! परंतु आतां तें अशक्य झाले. तिच्या रूपयौवनाचा हा अपरिचीत हिंदुस्थानी ग्राहक तिच्या खोलींत शिरला

मात्र, तोंच तिचे सारं चैतन्य हरपून, वावटळीने मोडलेस्या केळीप्रमाणे ती एकदम जमिनीवर धाडकन कोसळली.

मारवाड्याने चमकुन बळून मागे पाहिले. या आकस्मिक विद्युत्प्राप्ताने तो हबळूनच गेला !

घरवालीने ओरडून किंचाळून सारा वाढाच डोकीवर घेतला. त्यामुळे वाड्यांतील सगळ्या बायांची कच्ची शोप उडून तत्क्षणीं त्या धांवतच तेथें आल्या, आणि कोणी पाणी, कोणी पंखा घेऊन त्या अभागिनीची शुश्रूषा करण्यांत मग्न होऊन गेल्या.

आणि दरवाजान्या उमरळ्याशीं बसून घरवाली तार स्वराने सारखी घोपणा करू लागली, “या कामांन माझे काळ्यांचे पांढरे शाळे वाई ! पण आजपावेनो असा ढंग अन् इतका फार्जील नखरा मीं कुठं कुछं पाहिला नव्हता ! अन् अजूनही रसिक नागर घरीं आला असतां दांतखिळी बसवून ध्यायची विद्या मीं शिकून घेतली नाहीं !”

इतक्यांत या दुर्घटनेमध्येच दुसऱ्या एका मोळ्या घोटाळ्याची भर पडणार, असें दिसू लागले.

कोणी एक नवाच वाबू वाहेगच्या दरवाड्याशीं आला असून तो ‘दिवाकर आणि वहिनी’ यांचीं नावं घेऊन मोठमोळ्याने आरडाओरड करतो आहे, अशी बातमी तेथे येऊन थडकर्ली.

ही बातमी घेऊन येणाऱ्या गड्याकडून त्या ‘वाबू’ची माहिती घरवाली काढून घेत आहे, तोंच एक चांगला उंचनिंच तगडा जवान एक मोठी जंगी चामड्याची बँग डाव्या हातीं सहज पेलस्यासारखी घेऊन दरवाड्याशीं येऊन हजर झाला.

येतांच गंभीर स्वराने त्याने हांक मारली, “वहिनी—”

त्याच्या उजव्या हाताच्या अंगुलींतील अत्यंत तंजस्वी हिन्याची अंगांती सुर्योक्तिशणांत एकदम झगमगली.

तत्क्षणीं घरवालीने एकदम आदराने उटून त्याला नम्र स्वराने विचारले, “कुणाला शोधतां आहां, वाबूजी ?”

“दिवाकर रहातो इथं ?”

घरवाली उत्तरली, “नाहीं.”

“माझी वहिनी ? किरणमयीवहिनी आमची ? कोणत्या कोठडींत रहाते ती ?”

धरवालीबरोबरच आणखींही दोघीचौघी जिजासु बाया माना बाहेर काढून पद्धान होत्या. त्यांपैकी एकजण म्हणाली, “ही इथं तर झीट येऊन पडली आहे ती !”

“झीट येऊन ? अं ? पाहूं पाहूं—”

असें ओरडत तो नवाच आलेला बाबू गर्दी बाजूला सारून तीनच उड्यांत तिच्याजवळ येऊन ठेपला.

मूर्च्छित झालेली किरणमयी अजूनही जमिनीबरच पडून राहिली होती. तिच्या सर्व अंगावरून पाण्याचे ओघळ निथळत होते. डोले झांकलेले असून केंसांच्या बटा ओल्याचिंब होऊन विसकटून पसरल्या होत्या. तिच्या अंगावरील वस्त्रही सैल झाले होते.

आलेला हा बाबू दुसरा तिसरा कोणी नसून सर्तीश होता.

त्याची नजर पहिल्यानें गेली ती त्या हिंदुस्थानी मारवाड्यावर !

इतक्या अवधींत तो किरणमयीच्या जवळ येऊन तिच्याकडे अनिश्चेप दृष्टीनें पहात होता.

सर्तीश चकितच झाला. अतिशय कुद्ध होऊन तो ओरडला, “ऐ, तुम कोन हाय ?”

त्याच्या वतीनें धरवालीनें जवाब दिला.

“आहा ! हे तर आमचे मारवाडी शेठसाहेब, बाबूजी ! हे इथं—”

परंतु तिचे परिचय करून द्यावयाचे काम पुरें होण्यापूर्वीच सर्तीश ‘शेठ’जीना दरवाजा दाखवून ओरडला, “जाव-बहार जाव—”

मारवाड्याजवळ पैसा होता. आणि विशेषतः तो होता नवा प्रणयी ! जमलेल्या या एवढ्या बायांच्या घोळक्यांत हीनपणाची कबुली देणे त्याला अशक्य होते !

अर्थात् छार्टीत शक्य तितके खैर्य एकवट करून तो म्हणाला, “आं ? काहे ?”

सर्तीश एकदम भडकला. जमिनीबर एकदम जोरानें पाय आपटून तो धमकावून ओरडला, “बहार जाव एकदम, उल्लू !”

त्याच्या या धमकावणीने तेथली सगळी मंडळीच काय, पण सर्व वाडाच एकदम हादरून गेला !

आणि मग तोंडांतून एक शब्दही न काढतां शेठजींनीं एकदम तेथून यःपलायन केले !

सतीशने पहिल्याने किरणमयीच्या अंगावरचे शिथिल झालेले वस्त्र पुनः नीटनेटके केले आणि स्वतःच पंखा हातीं घेऊन तो तिला जोरजोराने वारा घारूं लागला. त्या दोघांभोवतीं बोलका करणाऱ्या वायाही आपापसांत बोलत विचित्र कल्पव करूं लागल्या.

त्याच्या त्या निरनिराळ्या भाषणांवरून थोड्याच अवकाशांत सतीशला किती तरी गोष्टी सहज कळून आल्या.

घरवाली तर विस्मयाने थक्कच झाली ! किरणमयीसंबंधाने तिचा विशेष आक्षेप होता आणि ती तो वारंवार प्रकटही करूं लागली, “ माझ्या बाणाच्या आजाच्या वेळेपासून मीं अशी विलक्षणे बायको पाहिली नाहीं वार्ह ! वेसवेला वेसवा म्हटल्यामुळे तिनं डोळे कां फिरवावे अनंदांतखिळी बसवून शिट येऊन कां पडावें, हें मला काहीं कळत नाहीं .”

सुमारे वीस एक मिनिटांनीं किरणमयी शुद्धीवर आली, आणि माथ्यावर पदर ओढून घेऊन उठून वसली.

चार दोन क्षण एकदृष्टीने सतीशकडे पाहून ती क्षीण कंठाने एकदम उद्ग्रालवी, “ भाऊजी— ”

सतीशने खालीं वांकून तिला नमस्कार केला, आणि तिच्या पायांची धूळ मस्तकाला लावली.

तो म्हणाला, “ होय, वहिनी ! मीच तो. पण हा एकंदर प्रकार काय आहे, तें मला सांगा वरं. जरीं वस्त्रप्रावरणं, तसंच घरदार ! तशीच एकंदर संसाराची कळा ! ही सतीशची बहीण, असं म्हणेल तरी कोण ? जणूं काय कुठली तरी एक अनाथ वेडी आहे ! पोरकटपणा आतां खूब खूब झाला, वहिनी ! आतां उद्यांच्या बोटीनं तुम्ही घरीं चला. ”

किरणमयी खालीं पहात स्तब्ध वसली होती.

उभोवतालच्या बायांना उडेशून सतीश म्हणाला, “ तुमचा गरज नाही— तुम्ही आतां चला आपल्या घरी. ”

पाषाणाच्या मूर्तिप्रिमाणें किरणमयी तसीच निश्चल वसून राहिली होती. तिच्या अन्तर्यामीं काय चालले होते ते अन्तर्यामी परमेश्वरालाच ठाऊक ! परंतु त्यापैकीं लेशमात्रही बाहेर व्यक्त झाले नाहीं !

जमलेल्या बाया निघून गेल्यावर सतीश म्हणाला, “ तो सुवर कुठं आहे, वहिनी ? ”

किरणमयी वर न पहातांच उद्भारली, “ इतके दिवस ते इथंच होते. काळ रात्रीं दुसरीकडे गेले. ”

“ कां ? ”

“ मीं निघून जायला सांगितलं म्हणून. ”

“ पण बोलावलं तर येहळ कीं नाहीं ? ”

“ बोलावून पहाते. ”

असें म्हणून किरणमयी हळुहळू बाहेर गेली, आणि बाढ्यांतल्या गड्याला कालीच्या देवळांत पाठवून ती परत आली.

नंतर ती म्हणाली, “ तुम्ही याल ही स्वप्रांत दिखील कल्पना नव्हती, भाऊजी ! ”

सतीश म्हणाला, “ पण मी इथं आलों, ही गोष्टही माझ्या अगदीं स्वप्रांतल्या कल्पनेच्या बाहेर नाहीं का घडली, वहिनी ? ”

“ ते खरं. ”

असें म्हणून किरणमयी पुनः खालीं मान घालून वसून राहिली.

किती तरी गोष्टी कळून ध्यावयाची तिला प्रस्तर जिशासा व्हावी, हें अगदीं सहज होतें. आपल्या घरच्या मुक्तामोलकरणीपासून माहिती मिळवून सतीश येथे आला, हें समजणें कांहीं फारसें कठीण नव्हतें; परंतु इतक्या कालावधी-नंतर, अकस्मात्, आपला शोध काढून आपणाला परत घेऊन जाप्याकरतां त्यांने इतक्या दूर यावे, यांतील यथार्थ हेतु काय असावा, याचे अनुमान करणे खरोखरच अतिशय कठिण होतें.

परंतु आपल्या आगमनाचा हेतु सतीशने स्वतःच हळूहळू तिला सांगितला.

तो म्हणाला, “ उद्वां बोट आहे. तुम्हाला घेऊन जायला आलों आहें मी, वहिनी ! ”

किरणमयी वर पाढून म्हणाली, “ उपेनभाऊजींनींच पाठवलं ना तुम्हाला ! ठीक आहे. घेऊन जा दिवाकरना तुम्ही. तमच्याबरोबर त्याला जार्ता यावे. एवढीच माझी प्रार्थना आहे. ”

सतीश म्हणाला, “ केवळ दुसऱ्याच्या हुकमाची तामिळी करायलाच कांहीं मी इतक्या दूर आलों नाहीं. माझ्या स्वतःच्या तर्फेनंही खूब टोंचणी आहे की ! तर मग इतक्या अवधीनंतर कां, असा तुम्हाला प्रभ्र पढला असेल ! खत्ररच्च मिठाली नाहीं, हें तुमच्या प्रश्नाचं उत्तर ! मध्यस्था वेळांत बाबा गेले मीही जवळजवळ जायला निघालोंच होतों—कदाचित् तुमची भेटही शाळी नसती ! ”

किरणमयीने वर नजर करून पाहिले.

तिच्या त्या नेत्रयुगाच्या द्वारें विश्वांतल्या सर्व स्नेहार्द ममतेचा सतीशाच्या सर्वांगावर वर्षाव होऊं लागला !

चार दोन क्षणांनी करून स्वरानें किरणमयीने विचारले, “ मी कुणाकडे जाऊ, भाऊजी ? माझं कोण आहे ? ”

“ माझ्याकडे या तुम्ही, वहिनी ! मी आहें ना ? ”

“ परंतु मला आसरा देऊन तुमचं बरं होईल का ? ”

सतीश म्हणाला, “ तुम्हाला काय आठवत नाहीं, वहिनी, कीं ज्या दिवशीं पाठचा भाऊ म्हणून तुम्हीं मला संबोधलंत, त्या बन्याच कालापूर्वीच्या दिवशीं, या बन्याचा अन् वाईटाचा कायमचा निकाल लागला आहे ! तुमच्या हातून जर कांहीं अन्याय शाळा असेल, तर त्याचा तुम्ही जबाब द्याल. परंतु माझी स्वच्छ कबुली अशी, कीं मी तुमचा धाकटा भाऊ आहें, तुमचा न्याय करण्याचा अधिकार मला नाहीं. ”

सतीशचे हे उद्धार ऐकून, कोठें तरी धांवत जाऊन एकबार पोट भरून रडून घ्यावें, असें किरणमयीला वाढूं लागले.

परंतु आत्मसंयमन करून ती म्हणाली, “ पण भाऊजी, समाज आहे ना ?— ”

सतीश मर्यांचे तिला अडवून म्हणाला, “ नाहीं—समाज नाहीं. ज्याच्या-जवळ पैसा आहे, ज्याच्या अंगांत जोर आहे, त्याच्या विरुद्ध समाज नाहीं ! या दोन्ही वस्त्रांचा पुरखटा माझ्यापाशीं बन्याच भळकम प्रमाणावर शाळा आहे, वहिनी ! ”

सतीशांचे भाषण आणि त्याची बोलण्याची धाटणी यांमुळे किरणमयीच्या मुखावर हास्यच्छटा पसरली. कांहीं क्षण ती स्तब्ध राहिली.

ती म्हणाली, “भाऊजी, पैसा आणि अंग-जोर यांच्या बळावर तुम्ही समाजाला धुडकावून लावाल हें शक्य आहे. परंतु खुद तुमच्या स्वतःच्या अश्रद्धेच्या हातून या पापिष्ठेचा तुम्ही बचाव कसा कराल ? ”

सतीश एकदम अधीरपणे म्हणाला, “मी कांहीं विद्या शिकलो नाहीं; मी एक गांवढळ मूर्ख माणूस आहें, वहिनी ! तुमच्या या तर्कयुक्तीला मी उत्तरही देऊ शकगार नाहीं, अनु केंसांची इतकी बारीक चिरणी करीत लोकांच्या बन्यावाईटाचा हिशेब करण्याची मला अक्कलही नाहीं. अनु हें काय सत्ययुग आहे, तर जगांतल्या प्रत्येक माणेसानं उपेनदादाप्रमाणं युधिष्ठिर होऊन रहावं ? हें चकचकित कलियुग आहे. या युगांत अन्याय, कुकर्म लोक करणारच. त्याच्या जमाखर्चांचा हिशेब कोण चिवडायला बसला आहे ? माझा आपला न्याय उलटा आहे—तो चांगला म्हणा किंवा त्याला नांवंही ठेवा, वहिनी ! पण मी एवढंच पहार्तो, कीं कोण कोणतं काम करतो आहे ? हाराणदादाच्या मृत्युकाळी तुम्हीं जी पतिसेवा केली, ती या ढोळयांनी मीं प्रत्यक्ष पाहिली आहे. त्या तुम्हीं ठरणार कुलटा—असती ! छट्, मेलों तरी या गोष्टीवर मी विश्वास ठेवणार नाहीं.”

नंतर क्षणभर थांबून सतीश पुढे म्हणाला, “तें कांहीं कां असेना ! मी तुम्हाला घेऊन जाणारच ! नुकत्याच्च आलेल्या आजारामुळं मी थोडांबहुत निर्बल झालों खरा. पण तुम्हाला मदत करून माझ्या हातून तुम्हाला सोडवून न्यायचं आसपासच्या लोकांना साध्य होईल, असे कांहीं मला वाटत नाहीं. उद्यां खांद्यांवरून नेऊन मी तुम्हाला बोटींत चढवीनच ! मग तुम्हीं कितीही कां हरकत करा ना ! ”

किरणमयी खदखदून हंसली. अन्यायाचा, अपराधाचा सर्व कलंक दूर होऊन स्थिर, सरल हास्यच्छटैनें तिचें सर्व मुखमंडल उजळून निघाले. क्षणकाल तिला वाढू लागले, कीं आपल्या हातून कसले गर्हणीय कार्य झालेंच नाहीं ! केवळ रागावून दोन दिवस आपण सासरहून माहेरीं निघून आलों होतों, आणि आपला ग्रेमळ दीर आपली समजूत घालून परत घरीं घेऊन जाण्याकरतां आला असून तो तसा आग्रह आपणाला करीत आहे !

इतक्यांत दरवाज्याबाहेरून हांका मारीत दिवाकर खोलीत आला.

“मला बोलावलंत, वहिनी ? ”

किरणमयीला असें विचारून तो सहज खाटेकडे नजर टाकतो, तों जणू काय भूत दिसत्याप्रमाणे तो एकदम चमकलाच !

बाहेरच्या प्रकाशांतून एकदम स्वोलींतत्या अंधारांत आल्यामुळे पहिल्यानें स्थानें सतीशला पाहिलेच नाहीं. आतां त्याची ओळख पटतांच त्याचा चेहरा अगदीं पांढरा फटफटीत पडला.

सतीश हंसून म्हणाला, “अरे, मी उपेनदादा नव्हे रे दिवा!—तुझा सतीशदादा! पापांचा पाठीराखा! मला पहातांच असं एकदम सुकं लांकूड बनायची जरूर नाहीं तुला! ये. बस, बस. उपेनदादाचा परवाना घेऊन आलों आहें मी. उद्यां सकाळीं साडेसहांच्या अगोदरच आगवोट सुटेल, हें चांगलं लक्षांत असू दे!”

दिवाकरने तेथल्या तेथें बसकणे मारली, आणि दोन्ही गुढध्यांत माथें वाळून तो खालीं पहात राहिला.

“दिवा—”

दिवाकर तशाच स्थिरीत म्हणाला, “मी येणार नाहीं, सतीशदादा—”

सतीश जोराने म्हणाला, “तुझा बाप येईल! उपेनदादाचा हुक्म-जिवंत किंवा मेलेल्या दिवाकराचं मुंडकं हवंच हवं!”

दिवाकर म्हणाला, “तर मग त्यांच मेलेलं मुंडकंच घेऊन जा, सतीशदादा! तें मी तुला उद्यां सकाळीं सहा वाजायच्या आंत अनायासं मिळण्याची व्यवस्था करतो.”

सतीश तोंडाने चमत्कारिक आवाज करून म्हणाला, “अरे बाप रे! पोराचा राग तरी पहा! पण येणार नाहीं कां म्हणून?”

दिवाकर म्हणाला, “तुला काय वेडबीड तर नाहीं लागलं, सतीशदादा? जगांत आतां असं कुणी राहिलं आहे का, कीं ज्याच्याजबल मी माथं उंच करून राहूं शकेन?”

सतीश म्हणाला, “ठीक आहे. माथं उंच करायला जर तुझी हरकत असेल, तर माथं खालीं घालून उभा रहा तू. पण यायला तुला हें हवंच! अरे, तूं असं काय मोठंसं केलं आहेस, कीं शरमेन अगदीं मरून जातो आहेस असा? मध्यंतरीच्या काळांत मी जे कांहीं प्रकार करून बसलों आहे, तें तिथं जाऊन ऐक तूं! अगदीं मद्य, मांस, मस्त्य, मुद्रा, मैथुन, या तंत्रोक्त पंचमकारांपर्यंत मजल मारली होती अस्मादिकांनी! भूतसिद्धि-वेतालसिद्धि हीं असलीं नांवं तूं ऐकलीं आहेस कधीं काळीं? चल, ये. अरे बाबा, उपेनदादा आतां तो उपेनदादा नाहीं राहिलेला! आम्हीं पांचजणांनी मिळून एक प्रकारं त्याला

ठाकठीक केला आहे आतां ! वहिनी, जी कांही बांधावांध वर्गेरे करून घ्यायची असेल ती घ्या. मी जातो असाच तिकिट काढायला—”

सतीशाचे शेवटचं वाक्य किरणमयीच्या कानांना खूबच खटकले. तिने विचारले, “ ठाकठीक केलं आहे म्हणजे काय, भाऊजी ? ”

सतीश कृत्रिमपणे हंसून म्हणाला, “ गेल्यावर पहायला मिळेलच तुम्हाला, वहिनी ! ”

तो शुक्कपणे हंसला, तें किरणमयीच्या लक्षांत आत्यावांचून राहिले नाहीं.

चार दोन क्षण स्तव्य राहून ती म्हणाली, “ पण मीं तर तुम्हाला सांगितलंच आहे, भाऊजी, कीं मला येतां यायचं नाहीं. ”

दिवाकर्ही दृढ स्वरानें म्हणाला, “ कांहीं ज्ञालं तरी मी दिखील येणार नाहीं, सतीशादादा ! माझ्यासाठीं आपले पैसे तं कुकट घालवूं नकोस. ”

सतीश उडून निघाला होता. तो हताशभावानें जेथल्या तेथें बसला. उपेन्द्राच्या आजारासंबंधाची बातमी आतांपर्यंत त्यानें लपवून ठेवली होती. परंतु आतां ती गुप ठेवणे शक्य नाहीं, अशी त्याची खात्री ज्ञाली.

तो म्हणाला, “ तुम्हांला घेऊन आत्याशिवाय मी रहाणीर नाहीं, अशी गर्वभरानं तिथून प्रतिशा करून मी आलों आहें. माझी लाज तुम्हाला राखायची नसली तर नका राखूं. पण उपेनदादानं तुमचा असा कोणता ओर अपराध केला आहे, कीं त्याला तुम्हीं अशा प्रचंड यातना द्याव्या ? मी रिकाम्या हातानं जर इथून परत गेलों, तर त्याला किती अपार दुःख होईल, तें मी प्रत्यक्ष पाहूनच आलों आहें. दिवाकर इतका अर्धमं तं करूं नकोस. केवळ तुला पहाऱ्यासाठीच त्याचा प्राण अजून अटकून राहिला आहे ! नाहीं तर यापूर्वीं तो कधींच गेला असता ! ”

दोघांही श्रोत्यांनी दुःखातिशयानें एकदमच अस्फुट चीत्कार केला.

सतीश सांगूं लागला, “ या माधाच्या अखेरीला क्षयाच्या विकारानं पशु-वहिनी जेव्हां स्वर्गाला निघून गेली, त्याच वेळीं समजून चुकलं, कीं उपेनदादाही निघाला ! परंतु त्याला जायची इतकी घाई होती, याचा आम्हां कुणाला रथांगपत्ताही लागला नव्हता. उपेनदादा नेहमीच कमी बोलतो. स्वर्गाचा रथ एकदम उमरष्याशीं येऊन हजर होईपर्यंत, आपली सगळी तयारी ज्ञाली आहे, हें त्यानं कुणाला कळूंही दिलं नाही ! तुला कसलीदिखील भीति वाटायला नको रे दिवाकर ! तं निर्भयपणं चल. आमचा तो उपेनदादा आतां

राहिला नाहीं. आतां कुणीं सहस्र अपराध केले, तरी तो मनावर घेत नाहीं. फक्त गालांतल्या गालांत हंसतो ! शीः शीः ! या असल्या धुळीत अन् वाळूंत इथं अशा झोंपूं नका तुम्ही, वहिनी ! वरं ठीक. आम्ही दोघे वाहेर जातों. तुम्ही थोडी झोंप घ्या—उदूं नका हं पण.”

असें म्हणून सतीश घाईधाईनें उठून किरणमयीच्या जबळ आला. तिच्या पायाला किंचित् धक्का देतांच त्याला कळून चुकले, कीं ती चेतना हरपून मूर्च्छित पडली आहे—जाणतेपणीं भुईवर ती झोंपली नाहीं !

सतीश, आणि दिवाकर हे दोघेही परस्परांच्या तोंडांकडे पहात स्तब्ध उभे राहिले.

क्षणेभरानें सतीश हल्लुहल्लु म्हणाला, “मला अगदीं हेंच भय वाटलं होतं, दिवाकर ! ही बातमी हिला सहन व्हायची नाहीं, हें मला माहीत होतं.”

दिवाकर चकित होऊन सतीशाच्या तोंडाकडे पाढूं लागला.

हें पाढून सतीशालाच उलट विस्मय वाढूं लागला. तो म्हणाला, “इतके दिवस तूं हिच्याजबळ आहेस, अन् तुला याचा पत्ता लागूं नये, दिवा ? मला मोठी भीतिच वाटते आहे, कीं वहिनीना मी बळी यायलाच तिकडे घेऊन जातों आहें ! तरी पण मला हिला घेऊन गेलंच वाहिजे. या जगांत दोन माणसांना तो शोक कांहीं शाळं तरी सहन होण शक्य नव्हतं—पैकीं एक तर स्वर्गाला निघून गेलीच, अन्-अन्-दुसरं—पण झटकन् थोडं पाणी घेऊन ये वरं, दिवाकर ! मी वारा घालीत वसतों तोंवर हिला. पण हें काय ? बोलत कां नाहींस, तूं ?”

अकस्मात् दिवाकराच्या शरीराला आपादगस्तक कंप सुटला, आणि तोही मूर्च्छित पडलेल्या किरणमयीच्या पायावर धडकन् उपडी पढून रडत रडत बोलूं लागला, “मला सगळं आतां कठलं, वहिनी ! तूं मला अत्यंत पूऱ्य गुरुजन आहेस. तर मग इतका वेळ हें सारं लपवून ठेवून मला नरकांत कां बुडवलंस ? या प्रचंड पापांनून माझा उद्धार तरी कसा होईल, वहिनी ?”

१९

उपेन्द्र म्हणाला होता, “सावित्री ! माझी हीं क्षिजलेली हाढं गंगेत टाक, ताई ! किती तरी आगीत हीं जळलीं पोललीं आहेत—थोडी थंड तसी तोतील—”

अलीकडे सावित्रीला तो कधीं ‘तुम्हीं,’ तर कधीं ‘तूं’ अशी तोंडाला येईलू तशी हांक मारी.

उपेन्द्राची ही शेवटची इच्छा पूर्ण करण्याकरतां आणि अखेरच्या औषधोपचारासाठी सावित्री कांहीं दिवसांगूर्वी कलकत्त्याला जोडासांकोत एक घर भाड्यानं घेऊन त्याच्यासह येऊन राहिली होती.

आज सायंकाळानंतर एक मोठी जंगी सर येऊन गेली असतांही आकाशांत मेघांची दाटी कांहीं कमी झाली नव्हती; वातावरणीही तसेच कुंद होते.

त्याच्याच वेळानें आपले श्रान्त डोळे उघडून उपेन्द्र आस्ते आस्ते सावित्रीला म्हणाला, “समोरन्ची खिडकी जरा उघड पाहूं, ताई ! तें मोठं नक्षत्र एकवार मी पाहून घेतों.”

त्याच्या कपाळावरचे रुखे केंस हळूहळू वर सारीत सावित्री मृदु स्वरानें म्हणाली, “अंगाला थंड वारा लागेल, दादा !”

“लागेना कां ताई ? मला आतां त्याचं भय कसलं ?”

उपेन्द्राचे भय आजच कां, पण ज्या दिवशीं सुरबाला गेली, त्या दिवसापासूनच, पुरें गेले होते !

परंतु तसें असलें, तरी सावित्रीची भीति तर नाहींशी झाली नव्हती ना ? जोंपर्यंत श्वास, तोंपर्यंत आस, असेच तिलाही वाटत झासावें. म्हणूनच, तिच्याबरोबरच उपेन्द्राच्या माश्याशीं आपलीही जागा वळकटपणे दखल करून घेऊन मृत्यु ठाण मांडून त्रसला असतांही, क्षुल्क थंड वाज्याची झुळूकही खोलीत घेऊ वाचवयाचें धाडस तिला होत नव्हते !

आपली नाखुपी प्रकट करणाऱ्या मृदु आवाजानें ती म्हणाली, “पण नक्षत्रं कांहीं दिसत नाहीं आहेत, दादा ! आंभाळांत मेघांची दाटी आहे—”

आपले म्हान डोळे उत्साहानें विस्तारून उपेन्द्र उद्घारला, “मेघ ? अहा ! अवेळीं मेघ ! मग खिडकी उघड, उघड लवकर, ताई ! एकवार पाहून घेतों मी त्यांना. पुन्हां तर त्यांचं दर्शन व्हायचं नाहीं मला ?”

बाहेर थंडगार वारा जोरानें व्हात होता. सावित्रीनें त्याच्या कपाळाला आणि छातीला हात लाबून पाहिला. ताप वाढत होता !

विनवणीच्या स्वरानें ती म्हणाली, “आधीं तुम्ही बरे व्हा, दादा ! हवे तेवढे मेघ तुम्हाला पहायला मिळतील मग. बाहेर आज जोरांचं वादळ चाललं आहे. आज खिडकी मी उघडायची नाहीं.”

तिचा हात आपल्या हाती ओढून घेऊन उपेन्द्र रागावून म्हणाला, “ बन्या-बोलानं तूं खिडकी उघड, सावित्री ! नाहीं तर पावसाळ्यांत जेव्हां मेघांनी आभाळ झांकाळून निघेल, तेव्हां रडून रडून तुळा जीव जाईल, हें मी तुला आधीच बजावून ठेवतो. मला पुन्हां कांहीं वेळ मिळायचा नाहीं मेघ पहायला ! ”

सावित्रीने वाद न करतां, हळूच आपले पाणावलेले डोळे पुसले आणि उटून खिडकी उघडली.

त्या उघड्या खिडकीतून उपेन्द्र डोळ्यांचे पातेही न हलवितां आकाशाकडे एकटृष्णीने पहात राहिला.

आकाशाच्या एका अदृश्य भागांतून क्षणोक्षणीं विजांचे चमकारे मारीत होते. आणि त्यांच्याच प्रकाशच्छटांनीं समोरचे घनदाट मेघ उजळून निघत होते.

हें दृश्य पहात असतां कांहीं केल्या उपेन्द्राच्या डोळ्यांना तृसताच वाटना ! तो सारखा तिकडे पहातच राहिला.

खिडकीची एक गराद धरून सावित्रीही त्याच बाजूला नजर लावून निःस्तब्ध उभी होती.

उपेन्द्राची दृष्टि एकाएकीं तिच्याकडे जातांच, मनांतत्या मनांत किचित् हंसून तो म्हणाला, “ बरं बरं-कर खिडकी बंद अन् माझ्याजवळ येऊन बस. पण इतकी माया कांहीं बरी नव्हे ग ताई ! एवढासा वारा माझ्या अंगाला तूं लागूं देत नाहीस; पण मीं निघून गेल्यावर तूं काय करशील, सांग बरं ? ”

सावित्रीने चटकन् खिडकी बंद केली, आणि ती त्याच्या जवळ येऊन बसली.

कांहींशा सद्गदित स्वरानें ती म्हणाली, “ मला काम देऊन आपण निघून जाऊं, असं तुम्ही म्हणतां ! सगळा जन्मभर मी तेंच करीत राहीन. तुम्ही माझ्या डोळ्यांसमोर सारखे दिसत रहाल, दादा ! ”

“ पण तें तुला करतां येईल का ? ”

क्षणभर थांबून सावित्री हळुहळू म्हणाली, “ कां बरं नाहीं मला करतां येणार, दादा ? तुम्ही सांगाल त्याला ते कधींच नाहीं म्हणायचे नाहीत. ”

उपेन्द्राने तिच्याकडे पाहून हास्यमुखाने विचारले, “ ते कोण ग ? सनी-शाच ना ? ”

सावित्री खालीं मान घालून गप्प बसली.

उपेन्द्राने तिच्या सलज्ज, स्तब्ध मुखाकडे पाहून एक निःश्वास टाकला.

नंतर क्षणभर थांबून तो म्हणाला, “ सावित्री, सतीश माझा कोण, हें इतरांना यथार्थपण समजण केवळ अशक्य आहे. बाहेरुन जेवढं दिसतं, त्यावरुन तो माझा निकटचा सोबती, माझा आजन्म सुष्ठूदू, असं वाटतं हें तर खरंच. परंतु जो संबंध दिसून येत नाही, त्या बंधनांत सतीश माझा पाठचा भाऊ, माझा शिष्य, माझा चिरकालचा अनुगामी सेवक ! त्या रात्री तूं जर ताई, स्वतःचा संबंध उघड करून, आम्हांला परत फिरवून घेऊन आली असतीस, तर माझं अखेऱचं आयुष्य कदाचित् इतक्या दुःखांत मला काढावं लागलं नसतं ! अनुकदाचित् मला इतक्या यातना व्यायला दिवाकरालाही संधि मिळाली नसती ! ”

सावित्रीच्या डोळ्यांना टचकन् पाणी आले.

ती म्हणाली, “ तुम्हाला परत फिरवून घेऊन यावं, अशी माझी अतिशय इच्छा होती, दादा ! पण त्यांनी मला कांही केल्या जाऊंच दिलं नाहीं. दरवाज्याच्या दोन्ही बाजूंना हात देऊन त्यांनी माझा रस्ता अडवून धरला. ‘त्यांच्या समोर तूं गेलीस, तर त्यांचा अपमान होईल,’ असं तें मला म्हणाले.”

“ त्याची इच्छा ! ”

असें म्हणून वर पाहून उपेन्द्रानें एक मोठा उसासा टाकला, आणि तो गप्प राहिला.

त्याच्या घरी त्याचे वडील शिवप्रसादबाबू वातविकारानें अंथरुणाला खिळले होते. त्यांना आणि संसाराला टाकून महेश्वरी बरोबर येऊं शकली नाहीं. परंतु मधला भाऊ व्यवस्था पहावयाला म्हणून कलकत्याच्या घरी राहिला होता. त्याची आणि दुसऱ्या कोणा एकाची पाउलांची चाहूल जिन्यावर ऐकूं आली.

चार दोन क्षणांतच वैद्यबुवांना बरोबर घेऊन तो खोलींत आला.

कविराजांनी उपेन्द्राची नाडी पाहिली. ताप पाहिला आणि ओैषध बदलणें आवश्यक आहे, असा प्रस्ताव केला.

तत्क्षणीं हात जोडून उपेन्द्र म्हणाला, “ एव्याबद्दल मला आतां माफ करायला हवं आपणाला, कविराजमहाशय ! आपणाला कळत नाहीं, असं कांहीच नाहीं. मग जायच्या वेळी आपण मला आणखीं दुःख कां देतां ! ”

वैद्यराज वृद्ध होते. उपेन्द्राचे ते झोलू घेऊन त्यांच्या डोळ्यांना टचकन् पाणी आले.

ते सांख्यनपर . वाणीने म्हणाले, “आम्हांला शेवटच्या क्षणापर्यंत निराशा होऊन चालायचं नाहीं बाबा ! शिवाय, भगवंतानं जरी शेवटची आशा दिखील नष्ट करून टाकली असली, तरी दिखील यातना होऊं नयेत म्हणून रोग्याला औषध हें दिलंच पाहिजे.”

उपेन्द्राने मग प्रतिवाद केला नाहीं. तो गप्प पडून राहिला.

मग औषधेपचारांत बदलं करण्याची व्यवस्था सांगून ते प्रव्यात वैद्यराज निघून गेले. उपेन्द्राविषयीं त्यांना बिलकुल भरंवसा तर राहिला नव्हताच; परंतु रोग्याच्या मृत्यूचा क्षण अतिशय त्वरित गतीने जवळ जवळ येत आहे, असेंच आज त्यांना वाढू लागले.

तीन दिवसांनी, सोमवारी सकाळी एक तारेचा लखोया हाती घेऊन सावित्री आंत आली.

“उद्यां सकाळी ती मंडळी बोटीवर चढताहेत.”

सतीशाने विचारले, “कोण कोण येताहेत, त्यांचीं नांवं नाहीं का दिलीं सतीशानं ? पांढूं बरं टेलिग्राम—”

उपेन्द्राने पुढे केलेल्या हातांत सावित्रीने तारेचा कागद दिला.

कागद त्यांने उल्लून पाल्लून नीट पाहिला, आणि तो सावित्रीच्या हातीं परत देऊन त्यांने फक्त एक मोठा उसासा टाकला.

त्या उसासाचा अर्थ सावित्रीच्या पूर्णपणे लक्षांत आल्यावांच्यून राहिला नाहीं.

जातांना सतीश त्याला आश्वासन देऊन गेला होता, की किरणमयीची भेट झाली, की काय वाटेल तें झालें तरी आपण तिला खात्रीने परत घेऊन आल्या-शिवाय रहात नाही ! आपल्या आणि तिच्या भाऊबहिणीच्या संबंधाचाहि उल्लेख करावयाला त्यांने कमी केले नव्हते.

त्या अस्यंत आश्र्यमय तरुणीला एकवार डोक्यांनी पहावयाची उत्कंठा सावित्रीला आज पुष्कळ दिवसांपासून होती. परंतु कदाचित् अव्यवहारी सतीश या घरींच तिला घेऊन येऊन आपली तिची भेट करून देईल, अशी बरीचशी शंकाही तिला होती.

ती म्हणाली, “सर्व बाजूंतीं नीट विचार करून काम करायची त्यांना संवयच नाहीं. मला असं मोठं भय वाटतं दादा, की कदाचित् किरणबहिनीना ते इथंच आणतील, अन् इथंच तिंची राहण्याचीही व्यवस्था करतील ! ”

उपेन्द्राच्या पांढुर अचरावर वेदनायुक्त क्षीण हास्यरेखा दिसू लागली.

तो म्हणाला, “या घरीं ती कां येईल, ताई? या मुळखांत ती जर परतही आली, तर त्यांत तिचा कांहीं दुसरा हेतु असेल. परंतु ती कांहीं दुसरी सावित्री नव्हे; ती कांहीं खुलीवेडी अजाण स्त्री नव्हे. तुझ्यासारखी ती इहकाल परकाल एक करून बसलेली नाहीं! मग अशा भयंकर दुखप्पाच्या पिंजर्यांत ती हौसेन आपणाला कोंडून घेईल, हें शक्य तरी कसं आहे, सांग बरं, ताई?”

बोलतांना त्याची दृष्टि सावित्रीच्या मुखावर खिळलेली होती. स्नेह, ममता, श्रद्धा, करूणा इत्यादि भावनांच्या वेदनांनीं त्याचा कंठ बोलतां बोलतां अतिशय कांपूं लागला.

सावित्री खालीं मान घालून उपेन्द्राचें भाषण ऐकत होती. वेगानें येणारीं आंसवें निनें मोळ्या कष्टांनीं आवरून घरलीं.

कांहीं क्षणांनीं स्वतःला सांवरून उपेन्द्र पुनः म्हणाला, “अन् मोठं आश्र्य असं, सावित्री, कीं एक वेळ खरोखरच तिचं माझ्यावर अत्यंत प्रेम जडलं होतं!”

उपेन्द्रानें सांगितलेली ही माहिती ऐकून सावित्रीला खरोखरच आश्र्य वाटले. कारण, ही गोष्ट तिनें सतीशकडून कधींच ऐकली नव्हती.

क्षणभर थांबून उपेन्द्राकडे पाहून ती म्हणाली, “तिनं विलक्षण श्रद्धेनें पति-सेवा कशी केली, ती कहाणी त्यांच्याकडून मीं ऐकली होती. तर मग ती काय खरी नाहीं. दादा?”

उपेन्द्र म्हणाला, “नाहीं—ती गोष्टही अगदीं खरी, ताई! तो एक मोठा अतिशय अद्भुत प्रकार होता. तूं अन् सुरवाला यांची जर मला पूर्ण माहिती नसती, तर अशी सेवा कुणाही स्त्रीकडून कधीं होणं शक्य नाहीं, पतीवर कुणाचं इतकं विलक्षण प्रेमही असणं शक्य नाहीं, असंच मला वाटलं असतं!”

सावित्री म्हणाली, “परंतु या गोष्टी अशा आहेत दादा, कीं त्यांत फस-वणुक किंवा प्रतारणा संभवनीयच नाहीं!”

उपेन्द्रानें तत्क्षणीं तिच्या म्हणप्पाला साद दिली.

तो म्हणाला, “नाहीं—प्रतारणा, फसवणूक तर त्यांत तिळमात्रही नव्हती. तिला कधींच कुणापाशीं त्याचं प्रदर्शन करायचं नव्हतं अन् तिनं तें तसं कुणाला दाखवलं नाहीं. किंवा कलूंही दिलं नाहीं. तिनं जी पतिची विलक्षण सेवा केली, त्याला साक्ष एक परमेश्वर किंवा आम्ही दोघेच होतों—सतीश अन् मी.”

दुसऱ्याच क्षणीं त्याला अनंगमोहनचें प्रकरण आठवले.

क्षणेभर स्तब्ध राहून तो पुढे म्हणाला, “आज तर माझा कुणा-कुणावरही राग नाहीं—कसली कुणाविषयीं विरक्ति नाहीं. आज अतिशय यातना होऊन कोणती गोष्ट माझ्या मनांत येते, ठाऊक आहे तुला, ताई? मनाला खेद होतो तो एवढाच, कीं सगळा जन्म तिनं फक्त वस्तु हाताळीत हाताळीतच घालवला; परंतु कधीं कांहींही तिला खरोखर मिळालं नाही! माझ्यावर दिखील तिचं प्रेम कधीं नव्हतं. इतकं प्रेम असल्यावर कधीं कुणीं व्यथा देणे शक्य आहे काय? दिवाकर माझा कोण अन् त्याच्याबद्दल मला काय वाढत होतं, हे तर तिला चांगलं ठाऊक होतं. तिच्या हातीच तर मो त्याला देऊन आलों होतों ना? माझी पूर्ण. भावना अशी होती, कीं माझ्या स्नेहाच्या वस्तूकडे ती स्नेहाच्या दृष्टीनंच पाहील. उं! केवढी भयंकर चूक झाली ती माझी! ”

उपेन्द्र कांहीं क्षण थांबला, आणि म्हणाला, “मला मोठी काळजी लागली आहे ती हीच, कीं कांहीं धोरण न ठेवतां सतीश सर्वांना घेऊन इथंच उतरतो कीं काय! ”

सावित्री मान हलवून म्हणाली, “नाहीं, तसं होणं कधीही शक्य नाही. आपल्या वहिणीची रहायची व्यवस्था त्यांनाच काय ती करूं चा—परंतु इयं नाहीं.”

उपेन्द्र यावर कांहीं बोलणार होता. परंतु तोंडांतले शब्द त्याच्या तोंडांतच राहिले!

अघोरमयीला त्याच्या या थराला गेलेल्या दुखण्याची बातमी कशी तरी लागून, उपेन्द्राच्या विराद् गुणराशीची यादी नाकांतल्या सुरानें तयार कर्रात ती रडत रडत तेथें येऊन ठेपली.

या अजाराच्या घातक स्वरूपाविषयींची तिला स्पष्ट कल्पना फारशी नव्हती. तरीही निच्या आकंदनाचा आणि विलागाचा सारांश एवढाच होता, कीं हे जळके नष्ट तोंड घेऊन भिक्षा मागायचा रस्ताही ज्याअर्थी आपणा हतभागिनीला बंद झाला आहे, आणि कांहीं एक गोष्ट झाली, तर ज्याअर्थी न खातां पितां सुकून मरण्याशिवाय आपणाला दुसरी गति नाहीं, त्याअर्थी उपेन्द्रची सगळी बला घेऊन आपणाला टवळीला मरण कां येत नाहीं? इत्यादि इत्यादि.

तिचा तो आत्मनिष्ठ विलाप ऐकून त्या दुःखांतही उपेन्द्राला हंसू आत्यावांचून राहिले नाहीं.

तो अघोरमयीला क्षीण वाणीने म्हणाला, “खायला मिळायचं नाहीं कां
तुम्हाला, मावशी ?”

“उपेन—”

सावित्रीकडे बोट दाखवून उपेन्द्र म्हणाला, “मी जरी गेलों, तरी माझ्या
या बहिणीला मांग ठेवून मी जातो आहें. तुम्हां कुणाला ही कष्ट होऊं देणार
नाहीं वरं.”

अघोरमयीने यापूर्वी सावित्रीला कधीं पाहिले नव्हते. त्यामुळे, कठोर, अवि-
आंत परिश्रम आणि प्राकाष्ठेचे मानसिक कष्ट यांमुळे कलाहीन झालेल्या त्या
अगदीच अनोढखी ‘बहिणी’ कडे पाहून तिच्या आश्चर्याला सीमा राहिली
नाहीं. परंतु तिच्या कुनृहलाचं समाधान व्हावें म्हणून, कामाचें निमित्त करून
सावित्री त्या खोलीतून बाहेर निघून गेली.

गुरुवारच्या दिवशी सकाळी साडेदहा अकरा वाजण्याच्या सुमाराला सतीश
बोटीच्या धक्यावर उतरून भाड्याची गाडी ठरवीत आहे, तोंच समोर बिहारी
उभा आहे, असें त्याच्या दृष्टीला पडले.

धन्याला पहातांच बिहारीही पुढे सरला, आणि त्याने त्याला मोळ्या अदबीने
प्रणाम केला.

किरणमयी जबळच उभी होती. तिच्याकडे पाहून, कदाचित् तीच ती
असावी, असा बिहारीलाही एकवेळ संदेह वाटला. त्याने पूर्वी तिला कधीं पाहिली
नव्हती. ती असामान्य सुंदर आहे, असें मात्र त्याने ऐकले होते. परंतु त्या
मालिन वळे परिधान केलेल्या, सामान्य दिसणाऱ्या छोमध्ये विशेष सौंदर्याचे
चिन्ह कांहीच न दिसल्यामुळे, ती दुसरीच कोणी वाई असावी, असेही नंतर
त्याला वाढू लागले.

बिहारी आस्ते आस्ते सतीशला म्हणाला, “बाबूजी, आईनं तुम्हाला निरोप
सांगितला आहे, की ही वाई जर तुमच्याबरोबर आली असेल, तर तिला दुसरी-
कडे कुठं तरी ठेवून मग तुम्हीं सर्व मंडळीनीं तिकडे यावं-बरोबर हिला घरी
आणू नये.”

जबरदस्त भूक आणि तहान यांच्या भयंकर तापानें सतीश अगोदरच अति-
शय कावून गेला होता. त्यांतच किरणमयीच्या तोंडाघरच बिहारीने सांगितलेला
तो अत्यंत अपमानकारक निरोप देकून तो संतापानें अगदीं लालबुंद होऊन गेला !

त्यानें ओरझून विचारले, “कां रे? सांग तरी! हिला झाडाखालीं कुठं तरी
ठेवून मगच आम्ही तुमच्या घरीं यायचं होय? जा, जाऊन सांग तिला,
आम्ही कुणीच येत नाहीं तिकडे!”

बिहारीचा चेहरा चुन्यासारखा पांढरा झाला!

किरणमयी तत्क्षणीं सतीशच्या जवळ आली आणि किंचित् म्लानपणे हंसून
म्हणाली, “हें तर सारं बरोबर आहे—नाहीं का, भाऊजी? यांत रागावध्या-
सारखं कांहीं दिखील नाहीं. बरं, आतां बाबू आहेत कसे रे, बिहारी?”

बिहारी तिला कांहीं उत्तर देणार, तोंच अधिकच रागावून सतीश ओरडला,
“तुला निरोप सांगायला कुणी रे पाठवलं, बिहारी?—सावित्रीन? मोठाच तिला
दिमाख चढलेला दिसतो!”

सावित्रीसंबंधानें ही कठोर भाषा ऐकून बिहारीला फार वाईट वाटले.
किरणमयीच्या तोंडाकडे पाहून तो म्हणाला, “तुम्ही बरोबर बोललां, आई!
नीट समजून न घेतां बाबूजी उगीच रागावले आहेत. असल्या सर्व भयंकर
दुखप्पांत कुणोला तरी तिकडे जावंस बाटेल का? उपेनबांगूनी काल रात्रीच
सावित्री—मला बोलवून आणले अन् ते स्वतःच तिला म्हणाले, ‘भ्यायचं कांहीं
कारण नाहीं तुला. किरणवहिनी माझ्या दुखप्पाचं नुसतं नांव ऐकतांच, या
घरींच काय, पण या मोहल्यांत दिखील फिरकायची नाहीं.’ सावित्री—
आईंप्रमाणं सर्वीनाच कांहीं मरण्या—वांचण्याच्या—”

किरणमयीचं म्लान मुख दारुण व्यथेमुळं एकदम पांढरे फटफटीत पडले.

तिनें विचारले, “हें स्वतः बाबूच बोलले कायरे, बिहारी?”

मायें हलवून उस्साहानें बिहारी तिला कांहीं उत्तर देणार होता, तोंच त्याला
दरडावून सतीश ओरडला, “तूं थांबरे, गद्या!”

त्या धमकावणीमुळे विचारा बिहारी संकोचाने एवढासा होऊन गेला!

किरणमयी म्हणाली, “त्या बिचाऱ्यावर रागावून काय उपयोग, भाऊजी?”

नंतर बिहारीकडे वकून ती म्हणाली, “तुझ्या बाबूजींना जाऊन सांग-
म्हणावं, भिकं नका. त्यांचा हुक्म झाल्याशिवाय मी तिकडे येणार नाहीं.”

सतीशाला ती म्हणाली, “आज मला एकाद्या कुठल्या तरी हॉटेलमध्ये
ठेवून—एकादं छोटं घरबीर नाहीं का मिळायचं?”

सतीश एकदम क्षुब्ध होऊन म्हणाला, “कलकत्ताशहरांत घरांना काय

तोटा, वहिनी ? एका तासाच्या आंत मी सगळं कांहीं ठाकठीक करतो पहा. चल ये रे, दिवाकर ! जरा झटपट पाय उचल.”

असें म्हणून गाडी बोलवून, तींत किरणमयीला चढवून तो स्वतः कोचबॉक्स-वर चढून बसला.

गाडी निघून गेल्यावर, शरमलेला आणि क्षोभामुळे उत्तेजित झालेला बिहारी हळुहळू धराकडे निघाला.

संधि आणि वेळ मिळतांच, सावित्री सकाळी घार्हघार्हाईने गंगेमध्ये बुडी मारून येई. सतीश परत आल्यापासून आज कित्येक दिवस ती अगदीं दररोज गंगेचे स्नान करून येत असे.

चार एक दिवसांनी एके दिवशीं सकाळीं स्नान आणि आन्हिक उरकून सावित्री वर येत आहे, तोंच घाटावर कसली गडबड चालली आहे असें तिला आढळून आलें.

एक म्हातारा ब्राह्मण स्नान करून, देवनामांचे पवित्र उत्तरीय पांघरून मंत्र-जप करीत करीत घरीं जावयाला निघाला होता. इतक्यांत कोटूनसें येऊन एका वेडीनं त्याचा रस्ता अडवला !

कदाचित् आपणाला शिवून, गंगास्नानानें मिळविलेल्या सर्व पुण्याचीं ती माती करून टाकील, या भयशंकेन वृद्ध अगदीं घाबरून गेला होता !

वेडी त्याला अतिशय आग्रहानें अनुत्त प्रश्न विचारीत होती, “ ठाकुर, देवावर तुमचा विश्वास आहे ? त्याला हांक मारली म्हणजे तो येतो ना ? तुम्ही परमेश्वराला हांक कशी हो मारतां ? अन् मलाच कां हांक मारतां येत नाही त्याला ? माझा त्याच्यावर विश्वास कां बसत नाहीं ? ”

शिवाशिवीच्या भयानें अतिशय संकुचित होऊन ब्राह्मण उत्तरादाखल तिला ओरडून म्हणाला, “ बघ चांडाळणी, बोलवूं का पोलिसला एकदम ? सोड रस्ता माझा-बन्या बोलानं-सांगतों आहे तुला ! ”

दोघीचौधी प्रौढ बायाही आसपास उभ्या राहून चाललेला तमाशा पहात होत्या. त्यांपैकीं एकजण म्हणाली, “ छे छे ! वेडी बिडी कांहीं नाहीं. वेड कसलं आल आहे ? सर्व रात्रभर मेली सारखी दारू ढोंशीत होती, दिसत नाहीं ? ”

तिचे हे शब्द ऐकतांच वेडी अगदींच गळून गेली, आणि करुण वाणीनें म्हणाली, “ मी गृहस्थघरची बायको आहें; मी दारूला कधीं शिवतही नाहीं. तें पलीकडे माझं बिज्हाड. हात जोडून मी तुम्हांला एवढंच विचारतें, कीं

परमेश्वर काय खरोखर आहे ? तुम्हांला त्याचं ध्यान करतां येतं का ? त्याची भक्ति करतां येते का ? मग मलाच कां करतां येऊं नये ? परवांच्या दिवसा-पासून मी तर त्याला कशी आळवतें आहें, हांका मारतें आहें—”

बोलतां बोलतां तिच्या डोळ्यांनून दरदरां अशुप्रवाह सुरु झाला.

सावित्रीला देखील ती स्त्री वेढीच असावी असें वाटले. तरी देखाल. त्या अपरिचित वेड्या स्त्रीची अश्रुजलाने आर्द झालेली अद्भुत, व्याकुल प्रार्थना ऐकून, तिच्या स्वतःच्या शतदुःखवेदनांनी परिपूर्ण हृदयामध्ये विलक्षण हाहाकार उडाला !

क्षणाधीत तिचेही डोळे अगदीं भरून आले. वेढीची नजर एकाएकी त्या बाजूकडे वळतांच, तिनें चटकन् म्हातान्याची वाट सोडली, आणि सावित्रीच्या समोर येऊन ती म्हणाली, “ तुम्ही मला द्याल का हो हें सारं समजावून ? ”

इतक्या अवधीत आजूवाजूला गर्दीं जमा होऊं लागली होती. हें पाहून सावित्रीने खपूखन् तिचा हात धरला.

वेढी एकदम चमकून उद्घारली. “ मला शिवलांत तुम्ही ? ”

सावित्री म्हणाली, “ त्यांत कांहीं दोष नाही. तुम्ही आमच्या घरीं चला. रस्त्याने जातां जातां तुमच्या प्रश्नांची मी उत्तर देतें. ”

असें म्हणून त्या अभागिनीचा हात धरून ती बाहेरच्या रस्त्याला लागली.

दोनचार वाक्ये तिच्याशीं बोलतांना सावित्रीला कढून आले, की या वाईला कांहीं वेड लागलेले नाहीं. परंतु कोणत्याही गोष्टीवर मन स्थिर करण्यासारखी तिच्या मनाची अवस्थाही नाहीं.

बोलतां बोलतां ती मध्येच म्हणाली, “ मी तर देवाला रात्रंदिवस अष्टौप्रहर विनवतें आहें, कीं त्याच्या पायांशीं तर मीं अनंत अपराध केले आहेत, तेव्हां त्यांचं दुखणं मला येऊन त्यांना बरं कर. काय हो वाईं असे होईल कीं नाहीं ? उपास करून देवाची रात्रंदिवस आळवणी केली, म्हणजे खरोखर त्याला दया येते काय ? ठाऊक आहे तुम्हाला ? ”

असें म्हणून तिनें तीव्र दृष्टीने सावित्रीकडे पाहिले.

तिला काय उत्तर द्यावें, हें सावित्रीला सुचेना. परंतु तिला अधिक वेळ घोटाळ्यांत पडावें लागले नाही !

दुसऱ्याच क्षणीं तिनें सावित्रीचा हात सोडून दिला, आणि ती म्हणाली,

“ मी गंगेचं स्नान करून येते हून. गंगास्नानानं अनेक पापं नाहीशी होतात नव्हे ! ”

असे म्हणून उत्तराची वाटही न पहातां, ज्या रस्त्याने ती आली होती, त्याच रस्त्याने ती त्वरेने तेथून परत निशाली.

२०

सावित्रीच्या डोळ्यांतून आवणांतील वर्षाधारांप्रमाणे अशूऱ्या धारा गळत असून त्यांनी तिची छाती ओलीचिंब झाली होती. आज तिच्याच मांडीवर उपेन्द्राने आपली मृत्युशय्या घातली होती !

त्याच्या कृश झालेल्या थंडगार पायांत तोंड झांकून [निःस्तव्यपणे रडत सुंदर दिवाकर आपल्या हृदयांतील असश दुःखाला वाट करून देत होता. त्याच्या अंतःकरणाला होणारा दाशण ताप, त्याची व्यथा, अन्तर्यामी परमेश्वराशिवाय दुसऱ्या कोणाला कळणार ?

पलीकडल्या खोलीत महेश्वरी जमिनीवरच पडली असून एकसारखी रडत होती. तिच्या आकोशाने दगडालाही पाझर कुटला असता !

सर्वांनाच ग्रासून टाकणाऱ्या या शोकामध्ये फंक्त एक सतीशाच स्थिरपणे जवळ बसून राहिला होता.

आज सकाळपासून उपेन्द्राच्या तोंडांतून मधून मधून ज्या रक्ताच्या गुलण्या उसकून येत, अतिशय प्रयत्न करूनही त्या कांहीं केल्या थांबत नव्हत्या ! त्याचा श्वासोच्छ्वास क्रमाक्रमाने जड आणि कठिण होऊं लागला होता. त्याचे असश कळेश सहन करीत उपेन्द्र डोळे मिठून निश्चल पडला होता.

त्याने मध्येच एकदां डोळे उघडून सावित्रीच्या तोंडाकडे पाहिले, आणि हळुहळू क्षीण स्वराने विचारले, “ रात्र किती झाली ग, ताई ? ही काय सरायचीच नाहीं काय ? ”

सावित्रीने पदराने त्याच्या ओंठांवरचे रक्त पुसून काढले, आणि खालीं वांकून ती म्हणाली, “ आतां फार नाहीं राहिली, दादा ! अतिशय त्रास होतो आहे का तुझ्हाला ? ”

उपेन्द्र म्हणाला, “ नाहीं, ताई ! सगळ्यांना होतो तितकाच मलाही होतो आहे. अधिक कां होईल ? ”

चार दोन क्षण शांततें गेले.

नंतर स्थिर राहूनच तो सतीशला मंद आवाजांत म्हणाला, “सतीश, वहिनीचा नाहीं का रे कांहीं शोध लागला ? ”

आज चार दिवस झाले, किरणमयी जी कोठें नाहींशी शाली होती, तिचा पत्ताच लागत नव्हता ! कलकत्याला ज्या दिवशी मंडळी पोंचली, त्या दिवशीच सतीशने जबळच एक घर भाड्याने ठरविलें, आणि एक मोलकरीण पाहून, बिन्हाडाची जरूर ती सर्व तयारी करून देऊन, तो उपेन्द्राकडे आला होता. परंतु त्याच्या आजाराने भलतेंच स्वरूप धारण केल्यामुळे, त्याला स्वतः जाऊन तिकडील समाचार घेऊन येणे दोनतीन दिवसांत शक्य झाले नव्हते.

तीन दिवसांनों तो तिकडे गेला. तेव्हां किरणमयीने तेथें आणून ठेवलेल्या एकाही जिन्नसाला स्पर्श केला नव्हता असें त्याला आढळून आले. भातासाठी नवीन हंडी विकत आणून ज्या ठिकाणी तो ठेवून गेला होता, तेथें तशाच स्थिरींत ती पडली होती. चुञ्चींत विस्तवाच्या काजळीचा एक ठिपकाही दिसत नव्हता.

मोलकरीण येऊन म्हणाली, “मी काम तरी करायचं कुणाचं, बाबू ? त्वा दिवशी आल्यापासून बाईं खिंडकीची गराद धरून रस्त्याकडे पहात ज्या बसल्या, त्या उठल्याच नाहींत ! त्यांनी अंग धुतलं नाहीं, कीं तोंडांत पाणीही धातलं नाहीं. घातलेला बिछाना तसाच पडून राहिला, बसल्या जागच्या उडून त्या एकवारही त्यावर झोंपल्या नाहींत. अनंत नंतर काल सकाळपासून तर त्या कुठं दिसल्याही नाहींत मला. घरांतल्या सामानसुमानाची व्यवस्था काय करायची ती तुम्ही करा, बाबू ! पण रिकाम्या घरावर पहारा करीत नुसतं बसून रहायचं काम आपल्याच्यानं बाईं व्हायचं नाहीं ! ”

तिनें सांगितलेली ही बातमी ऐकून सतीश माथ्यावर हात देऊन जागच्या जागीं बसून राहिला. शेवटी, मोलकरीणच्या हातीं पांच रुपयांची एक नोट देऊन तो उपेन्द्राच्या घरीं परत आला.

त्या दिवसापासून अनेक माणसांकडून सतीशने किरणमयीचा खूब शोध चालविला होता. परंतु त्याला अजूनपर्यंत यश आले नव्हते.

ही सर्व हक्किगत उपेन्द्राच्या कानीं गेली होती.

सावित्रीच्या मनांत एक गोष्ट वारंवार येई, आणि तिला अतिशय यातनाही होत. तिला वाटे, त्या दिवशी सकाळीं गंगेच्या घाटावर ज्या बाईला आपण

थाहिले, ती किरणमयी तर नसेल ? परंतु किरणमयी असामान्य सुंदर आहे, असें तिनें ऐकले होतें. त्या वेडीला थोड्याबहुत रूप असलें, तरी तिला ‘सुंदर’ म्हणतां येणे शक्य नव्हतें. परंतु ती कां गेली, कुठं गेली, कशाकरतां गेली ?

उपेन्द्राच्या प्रश्नाला मान हलवून सतीश उत्तरला, “नाही.”

यानंतर त्यानें एकही प्रश्न विचारला नाहीं, आणि चार दोन क्षणांतच त्याला जबर तंद्रेने घेरले.

अशा रीतीनें बाकीची रात्र उलटली.

दुसऱ्या दिवशीं स्काळीं दहा वाजून गेल्यावर उपेन्द्रानें पुनः एकवार डोळे उघड्यून शक्य तितक्या धाईधाईनें आसपास पाहिले, आणि अस्यंत क्षीण स्वरानें विचारले, “कोण तें?—सरोजिनी !”

सरोजिनी जमिनीवरच गुडधे टेकून खालीं बसली, आणि बिढान्यांत तोंड लपवून रँडू लागली.

उपेन्द्रानें आस्ते आस्ते उजवा हात वर करून तिच्या मस्तकावर ठेवला, आणि तो म्हणाला, “आलीस, ताई ? मनांतल्या मनांत मी तुलाच शोधीत होतो; पण कांहीं केल्या मला आठवेनाच ! आज जर तू आली नसतीसं, तर पुन्हां भेटही झाली नसती बहुतेक !”

असें म्हणून कांहीं वेळ तो कसला तरी विचार करीत पडला. आतां सर्वे गोष्टी त्याला नीटशा आठवत नाहीत, असें स्पष्ट दिसून येत होते.

इतक्यांत कांहीं तरी मनांत येऊन उपेन्द्रानें विचारले, “सतीश कुठं आहे ?”

पलीकडील खिडकीचा गज धरून सतीश बाहेर पहात स्तब्ध उभा होता. तो चटकन् त्याच्या जवळ येऊन उभा रहातांच उपेन्द्र म्हणाला, “तुमचं लग्न डोळ्यांनीं पाहून जाण्याइतका वेळ मला मिळाला नाहीरे, सतीश ! पण माझ्या या गुणांच्या लक्ष्मी बहिणीला तू क्षणभरही कधीं दुःख देऊ नको वरं ! तुझा हात एकवार दे वरं जरा—”

असें म्हणून आपला नुसता हाडे राहिलेला हात त्यानें वर केला.

सावित्रीच्या खालीं धातलेल्या चेहऱ्याकडे पाहून, सतीशाच्या काळजांत क्षणभर ध्वक करून ज्वाला उठली; परंतु दुसऱ्याच क्षणीं त्यानें हात पुढे करून उपेन्द्राचा कांपणारा हात आपल्या उजव्या बळकट हातांत हळूच धरला.

मनांतल्या मनांत जगत्तारिणीची मूर्ति आणून उपेन्द्र म्हणाला, “सतीश, सरोजिनीच्या आईला तर तू चांगली ओळखतोस. तिला मीं अगदीं जोराच्या

विश्वासानं आश्वासन दिलं आहे रे, की माझ्या सतीशभाईला मी तुमच्या स्वाधीन करीन ! माझ्या मृत्युनंतर, माझा शब्द तू राखलास नाहीं, असं कुणालाही म्हणतां येऊ नये, अशी नीट खबरदारी घेशील ना रे, सतीश ? ”

सतीशला डोळ्यांतील आंसवें आवरेनात !

रडत रडत तो म्हणाला, “ नाहीं, उपेनदादा ! तुझ्या शब्दाची मीं अवहेलना केली, असं कुणीही म्हणायचं नाहीं. तरी दिखील कांहीं लपवून छपवून तर ठेवतां येत नाहीं ? माझं सारं म्हणणं खुलं खुलं बोलून टाकणं जरूर आहे. मी चांगला नाहीं, माझ्यांत कितीतरी दोष आहेत, माझ्या हातून अनेक अपराध, अनेक पापं झालीं आहेत. अशा स्थिरीत सरोजिनी माझा स्वीकार कसा करील ? उलट, जिनं मला प्रेम करायला शिकवलं, तिला कुणाच्याही भयानं, कोणत्याही लोभानं, कसत्याही दुर्बलतेसुलं मीं अंतर देऊ नये, असा मला अधिकार देऊनच तू जा. ”

असें म्हणून वर तोंड करून त्यानें सावित्रीच्या मुखाकडे पहातांच दोघांच्याही चार नेत्रांचे एकदम मीलन झाले. परंतु लगोच दोघांचीही नजर एकदम खालीं वळली.

उपेन्द्र क्षीणपणे हंसला, आणि म्हणाला, “ अजून दिखील ती गोष्ट मला कळून रहायची राहिली आहे, होय रे सतीश ? मला सगळं-सगळं कांहीं ठाऊक आहे वरं. सगळं जाणून सवरून, समजून उमजून तुम्हां दोघांना एक करायची माझी इच्छा आहे. ”

सतीश एकदम म्हणाला, “ परंतु माझ्या सहवासांत सरोजिनी सुखी होऊं शकेल का ? ”

उत्तर देष्याच्या हेतूने उपेन्द्रानें सावित्रीच्या चेहऱ्याकडे पाहतांच ती एकदम उसळून आलेल्या आवेगानें म्हणाली, “ ती जबाबदारी मी घेतें, दादा ! तुम्ही निश्चित रहा. ”

यावर उपेन्द्र कांहीं बोलला नाहीं. डोळ्यांचे पातेंही न हलवितां तो तिच्या तोंडाकडे पहात राहिला.

थोड्या वेळानें तो म्हणाला, “ आसक्तीचं बंधन आतां तुझ्यासाठीं नाहीं, सावित्री ! दुर्भाग्यानं जर तुला कुलाच्या बाहेर आणून टाकलं आहे, ताई ! तर आतां त्याच्या आंत तू जाऊंच नकोस. चिरकाल बाहेर राहूनच तिला हृदयाशीं धरून रहा, असं माझं तुला आप्रहाचं सांगणं आहे. ”

त्याचें हें भाषण ऐकून सावित्री पाषाणमूर्तीप्रमाणे खालीं नजर लावून बसून राहिली. आज सतीश दुसऱ्याच व्यक्तीचा शाला होता. त्याच्यावर आतां तिचा लेशमात्र अधिकार गाहिला नव्हता. तिच्या भावना, तिच्या वासना, तिचें ग्रम सुख अणि परम दुःख, तिच्या अत्यंत दुःसह वेदना, या सर्वांना आज तिच्या डोळ्यांदेखत समाधि मिळाली होती. परंतु एक अतिशय बारीक असा उसासाही तिनें बाहेर पडूं दिला नाही. हृदयांतील अन्तर्भाग व्यथेमुळे अगदीं पेळवटून निशाला. परंतु सर्वसहा पृथ्वी ज्याप्रमाणे आपल्या अन्तभोगांतील उद्घाम, दुर्जय अग्रीचा उत्पात सहन करते, अगदीं त्याप्रमाणेच चेहऱ्यावर व्यथेची मुरुकुतीही पडूं न देतां सर्व कांहीं सहन करून सावित्री स्थिरपणे बसून राहिली.

तिच्या खालीं घातलेल्या चेहऱ्याकडे एकवेळ पाहून उपेन्द्र म्हणाला, “मला सर्व कांहीं कळतं आहे, ताई ! पण हा भार वहायचं सामर्थ्य तुलाच आहे, हें जाणूनच ना तुझ्यावर तो संपूर्ण मी जातो आहें ? ”

उत्तरादाखल फक्त सावित्रीने त्याच्या कपाळावरील केंसांची बट किंचित् हलवल्यासारखे केले.

इतक्यांत सतीश एकदम ओरडला, “अरे, ही तर वहिनी ! ”

सावित्रीने चमकून तोंड वर करून पाहिले, हीच ती गंगेच्या घाटावरील वेडी, पाय न वाजवतां हळूच-अगदीं सावधपणे घरांत शिरत आहे !

क्षणार्धांत सर्वेच मंडळी विस्मयाने स्तिमित झाली !

किरणमयीच्या लांबसङ्क रुख्या केसांचे पुंजके तिच्या चेहऱ्यावर, कपाळावर, पाठीवर अस्ताव्यस्त रीतीने पडून विखुरले होते. नेसलेले वस्त्र फाटके आणि मळलेले होतें. डोळ्यांतील नजर शून्य, पण तीव्र होती. जणूं प्रत्यक्ष उन्मादच शोकमूर्ति धारण करून अकस्मात् खोलीच्या मध्यभागी येऊन उपस्थित झाला, असेंच सर्वांना वाटले.

सतीशकडे पाहून ती फिस् फिस् करून म्हणाली, “मला कांहीं शोधूनही संपळलं नाही, भाऊजी ! किती किती लोकांना तरी विचारलं मी. पण घर कुठं आहे, याचा कुणी मला मातीधोंडे दिखील पत्ता सांगितला नाही ! आज कालिमंदिरांतून आलं मी, तेव्हां रस्यात दैवाने विहारी मला दिसला. तेव्हां त्याच्या मागून मागून इथपर्यंत येतां आलं मला.”

उपेन्द्राकडे वलून पाहून तिनं विचारले, “कसं आहे आज तुमचं, भाऊजी ? ”

हात हलवत्यासारखें करून उपेन्द्रानें ‘बं नाही,’ असं दर्शविले.

किरणमयी अस्यंत व्याकुलतेने म्हणाली, “मेलेच मी तर मग वाई ! सुरबाला गेली, हें ऐकून रडतां रडतां मला भुई थोडी झाली ! ती तर माझा गुरु ! देव आहे. हें तिनंच मला सांगितलं होतं. आः ! त्या वेळीच जर तिच्या सांगण्यावर माझा विश्वास बसला असता— ! ”

तोंच तिची दृष्टि दिवाकराच्या पांढऱ्या फटफटित चेहऱ्याकडे गेली.

तक्षणीं ती उद्घारली, “तुम्ही कां असे अगदीं. संकोचानं, कुंठित होऊन राहिलां आहां, भाऊजी ? तुमची काय ही सारी मंडळी छीः थूः करताहेत ? ”

असें म्हणून उपेन्द्राकडे तीव्रपणे पहात ती म्हणाली, “यांना तुम्ही दुःख देऊ नका, भाऊजी ! माझ्या हातीं जसं तुम्हीं यांना सोपवून दिलं होतेंत, तसंच अखेरपर्यंत ठेवलं मीं. एक दिवसही तुमची शपथ मीं मोडली नाहीं. यांना प्राणांपलीकडे जपन आलें आहें मी. पण आतां मला आणखीं वेळ नाहीं. आतां तुम्ही यांना आपले परत घ्या.”

बोलतां बोलतां किरणमयी एकदम शांत झाली, आणि म्हणाली, “माझ्या गांठीला आई कालीचा प्रसाद बांधून आणला आहे मीं. थोडा खानां ? झालांत तर तुम्ही बरेही व्हाल. असे किती तरी लोक बरे झाले आहेत, असं मीं ऐकलं आहे बाई ! ”

एका काळीं ज्या तस्मीच्या सौंदर्याला सीमा नव्हती, विद्या-बुद्धीलाही मर्यादा नव्हती, तीच ही किरणमयी आज काय बोलत आहे, हें तिचं तिलाच कळत नव्हते !

सतीशला एकंदर तें दृश्य पहावेना !

“हुः” असा खेदोदार काढून तो तेशून एकदम निघून गेला.

इतक्या दिवसांनी किरणमयीसाठीं उपेन्द्राच्याही डोळ्यांतून अश्रु झरू लागले.

किरणमयीनें वांकून आपल्या पदरानें तीं आंसवें पुसलीं, आणि ती म्हणाली, “आहा ! रङ्ग नका, भाऊजी ! तुम्ही बरे व्हाल बं ! ”

तितक्यांत सावित्रीकडे तिची नजर गेली.

चार दोन क्षण तिचें निरीक्षण करीत राहून नंतर ती म्हणाली, “त्या

दिवशीं गंगेच्या धाटावर तूंच मला भेटली होतीस, नाही ग? जरा सर ना ताई! - तुळ्याप्रमाणांच भाऊजीना मी दिखील मांडी देतें अंमळ.

तिचा हात धरून सरोजिनीने विचारले, “मला तुम्ही ओळखतां, वहिनी?” किरणमयी अत्यंत शांत सहज स्वरांत उचरली, “तू तर सरोजिनी.”

सरोजिनी म्हणाली, “चला वहिनी, त्या खोलींत जाऊन आपण थोडं बोलत वसू या.”

असे म्हणून एका प्रकारची जबरदस्ती करूनच ती तिला ओढीत रोजारच्या खोलींत घेऊन गेली.

त्या दोषी खोलीच्या बाहेर जातात न जातात, तोंच उपेन्द्र एकदम बेशुद्ध झाला. पडलेले परिश्रम आणि झालेला क्षोभ त्याला जणू अगदी असहा झाला!

सावित्री तशीच त्याला मांडी देऊन वसून राहिली होती. पाण्याचा थेंब तोंडांत घालण्यासाठीही ती मग उठली नाही.

सगळी दुपारची वेळ उपेन्द्र बेशुद्ध अवस्थेत होता. परंतु संध्याकाळानंतर ताप जसा वाढला, तसेच त्याचे चैतन्य परत आले.

डोळे उघडतांच त्याला पहिल्याने सावित्री दिसली.

क्षीण स्वराने उपेन्द्र म्हणाला, “अजून वसून राहिली आहेस, ताई? तुला सोडून जातांना माझ्या डोळ्यांना पाणी येतं ग, सावित्री!”

सावित्री रडत रडत म्हणाली, “मलाही आपल्यावरोबर घेऊन चला तुम्ही, दादा!”

तिला उचर न देतां उपेन्द्र सतीशला म्हणाला, “वहिनी कुंठ आहेत रे?”

सतीश म्हणाला, “खालच्या खोलींत झोपली आहे. तिच्यावर मी अगदी नजर ठेवून आहे.”

“जोंपर्यंत ती नीट शुद्धीवर येत नाही, तोंपर्यंत तिच्यावर अशी नजर ठेवूनच रहा, भाई! पण तुला भ्यायचं कांही कारण नाही. सतीश! तिच्या अन्तर्यामी झालेला आघात किती दुःसह आहे, तें समजायची आपणाला शक्ति नाही. परंतु तो आघात कितीही भयंकर असी; इतक्या प्रचंड बुद्धिमत्तेला विरकाल शांकून ठेवायचं सामर्थ्य त्याला खनित नाही!”

सतीश म्हणाला, “तें मला ठाऊक आहे, उपेनदादा!”

नंतर क्षणभर स्तव्य राहून तो म्हणाला, “जर माझ्यावर भरंवसा टाकून तं

जाणार असशील, तर तुझ्या दिवाकराचा भारही मीं घेतला असें समज,
उपेनदादा ! ”

उत्तरादाखल उपेन्द्राने किंचित् हंसप्याचा प्रयत्न केला, आणि त्याने
पाठ फिरविली.

अनेक गोष्टीनीं, अनेक क्षोभांनीं त्याच्या जीवनदीपाचें तेल अगदीं वरच्या
कणापर्यंत जाळून टाकले होते !

योङ्याच वेळांत उपेन्द्राला पुनः एक रक्ताची गुळणी आली. श्वास आहे
की नाहीं, याचा देखील संदेह वाढू लागला !

सर्वांनीं मिळून धरून त्याला खाटेवरून खालीं निजविले.

उपेन्द्राचा निष्पाप, विरहाने जर्जर झालेला प्राण त्याच्या सुरबालेकडे
मिघून गेला !

त्या वेळीं सर्वांच्या प्रचंड, गगनभेदी आक्रंदनाने सर्व घरच जणू कांपू लागले !
परंतु खालच्या खोलींत किरणमयी खुशाल झोंपून राहिली होती !



शरत्साहित्य-मालेचे पुढील पुस्तक

शोषर—परिचय

अनुवादक—श्री. वि. सि. गुजर

थोडेच दिवसांत निघेल

नवभारत प्रकाशन संस्था—मुंबई ४.

